




# ഡോ.കെ.രാഘവൻ പിള്ള സ്മരണിക

ജലധാരാ നദി ജലാശയം .



**ഡോ. കെ.  
രാഘവൻപിള്ള**

1920-1987

തിരുവല്ല തിരുപ്പു  
ലിയൂരിൽ പനിക്ക  
ത്തു മാത്തിലേത്തു  
തറവാട്ടിൽ ജനനം.  
തിരുവനന്തപുരം യൂ  
ണിവേഴ്സിറ്റി റിറ്റി  
കോളേജ്, ലണ്ടൻ  
സ്കൂൾ ഓഫ് ഓറി  
യൻറൽ ആൻഡ് ആ  
ഫ്രിക്കൻ സ്റ്റഡീസ്  
എന്നിവിടങ്ങളിൽ ഉ  
ന്നത വിദ്യാഭ്യാസം.  
തിരുവനന്തപുരം യൂ  
ണിവേഴ്സിറ്റി റിറ്റി  
കോളേജ്, അമേരി  
ക്കൻ അക്കാദമി ഓ  
ഫ് ഏഷ്യൻ സ്റ്റഡീ  
സ്, ഫസ്തലിഖി  
ത ഗ്രന്ഥശാല മുത  
ലായ സ്ഥാപനങ്ങ  
ളിൽ ഉദ്യോഗം.



DONATION






Forwarded free of cost, and with the  
Compliments of the Department of  
Education, Government of India.  
New Delhi









6733

**ഡോ. കെ. രാഘവൻ പിള്ള  
സ്മരണിക**

Forwarded free of cost, and with the  
Compliments of the Department of  
Education, Government of India,  
New Delhi



ഡോ. കെ. രാഘവൻ പിള്ള സ്മാരകസമിതി

ശ്രീ. കെ. സി. പിള്ള

ഡോ. കെ. എം. ജോർജ്ജ്

പ്രൊഫസർ എസ്. ഗുപ്തൻ നായർ

ഡോ. കെ. രാമചന്ദ്രൻ നായർ

ഡോ. വി. ആർ. പ്രബോധചന്ദ്രൻ നായർ

ഡോ. എൻ. പി. ഉണ്ണി


ഡോ. കെ. സുബ്രഹ്മണ്യം

ഡോ. കെ. അപ്പക്കുട്ടൻ നായർ (ട്രഷറർ)

ഡോ. ടി. ഭാസ്കരൻ (കൺവീനർ)



ഡോ. കെ. രാഘവൻ പിള്ള സ്മരണിക



സമ്പാദകൻ  
ഡോ. ടി. ഭാസ്കരൻ

Forwarded free of cost, and with the  
Compliments of the Department of  
Education, Government of India,  
New Delhi

ഡോ. കെ. രാഘവൻ പിള്ള സ്മാരകസമിതി  
തിരുവനന്തപുരം 1989



Dr. K. Raghavan Pillai Smaranika (Collection of Papers in Malayalam in Memory of Dr. K. Raghavan Pillai. First Published August 1989. Copy Right Dr. (Mrs.) N.Sarada devi.

Edited and Published by Dr. T. Bhaskaran, Convenor, Dr. K. Raghavan Pillai Endowment Committee. Cover Photo P. L. Manoj, Cover Design Raju. Printed at Viani Printings, Cochin, 682 018. Price Rupees forty.



## പ്രസ്താവന

മൗലികത്വം അവകാശപ്പെടാവുന്ന അപൂർവ്വം ചില ഏഴു തൂകാരിൽ ഒരാളായിരുന്നു ഡോ. രാഘവൻ പിള്ള. മലയാളം, സംസ്കൃതം, ഇംഗ്ലീഷ് എന്നീ ഭാഷകളിലും അവയുടെ സാഹിത്യങ്ങളിലും അസാമാന്യമായ അവഗാഹം നേടിയിരുന്ന അദ്ദേഹം ആ ഭാഷകളിൽ സർഗ്ഗാത്മകരചനകൾ നടത്തിയിട്ടുണ്ട്. ആ ഭാഷകൾ അദ്ദേഹത്തിന് എത്രത്തോളം വഴങ്ങിയിരുന്നു എന്ന് ആ രചനകളിൽ നിന്നുഹിക്കാം. ബഹുമുഖമായിരുന്നു രാഘവൻ പിള്ളയുടെ പ്രതിഭ. അദ്ധ്യാപകൻ, ഗവേഷകൻ, ഭാഷാശാസ്ത്രജ്ഞൻ, പ്രാചീനഗ്രന്ഥപ്രസാധകൻ, പൗരസ്ത്യ വിജ്ഞാനനിപുണൻ, വിദ്യാഭ്യാസവിചക്ഷണൻ എന്നീ നിലകളിലെല്ലാം അദ്ദേഹം സ്വന്തം വ്യക്തിപ്രഭാവം പ്രകടമാക്കിയിട്ടുണ്ട്. ഹൈസ്കൂൾ വിദ്യാഭ്യാസം നിർവ്വഹിക്കാൻ പോലും വിഘാതമാകത്തക്കവിധത്തിലായിരുന്നു അദ്ദേഹത്തിന്റെ തറവാടിന്റെ സാമ്പത്തികസ്ഥിതി. എന്നിട്ടും ഏതോ ആന്തരിക പ്രേരണയാൽ നീതനായിട്ടെന്നപോലെ അദ്ദേഹം പഠിച്ചുയരുകയും ലണ്ടനിൽ നിന്നു പിഎച്ച്. ഡി. ബിരുദം നേടുകയും ചെയ്തു. ഒരമേരിക്കൻ സർവ്വകലാശാലയിൽ കുറച്ചുകാലം പ്രൊഫസറായി ജോലിനോക്കിയിട്ടുള്ള അദ്ദേഹം ചൈന സന്ദർശിച്ചിട്ടുണ്ട്.



വരുംതലമുറയ്ക്കു പ്രചോദകമാകാവുന്ന തരത്തിൽ അദ്ദേഹത്തിന്റെ സ്മരണ നിലനിറുത്തുവാൻ വേണ്ടി എന്തെങ്കിലും ചെയ്യണമെന്ന് അദ്ദേഹത്തിന്റെ സുഹൃത്തുക്കളും ആരാധകരും സഹപ്രവർത്തകരും വിദ്യാർത്ഥികളും ആഗ്രഹം പ്രകടിപ്പിക്കുകയുണ്ടായി. ആ ആഗ്രഹം സഫലീകരിക്കുവാൻ വേണ്ടി ഒരു കമ്മിറ്റി രൂപീകരിക്കപ്പെട്ടു. (കമ്മിറ്റി അംഗങ്ങളുടെ പേരുകൾ അന്യത്ര ചേർത്തിരിക്കുന്നു.) കേരള സർവ്വകലാശാലയിൽ ഡോ. രാഘവൻ പിള്ളയുടെ പേരിൽ സ്മാരകപ്രഭാഷണങ്ങൾ നടത്തുക, ഒരു സ്മരണിക പ്രസിദ്ധീകരിക്കുക എന്നിവയാണു കമ്മിറ്റി മുഖ്യലക്ഷ്യങ്ങളായി മുന്നിൽ കണ്ടത്. എൻഡവ്മെന്റിനുവേണ്ടിയുള്ള തുക സർവ്വകലാശാലയെ ഏല്പിച്ചു കഴിഞ്ഞു. ഡോ. രാഘവൻപിള്ള രണ്ടു പതിറ്റാണ്ടിലധികം കാലം സ്വന്തം സേവനം സമർപ്പിച്ച ഹസ്തലിഖിതഗ്രന്ഥശാലയുടെ ആഭിമുഖ്യത്തിലായിരിക്കും സ്മാരകപ്രഭാഷണങ്ങൾ സംഘടിപ്പിക്കുന്നത്. ഈ സ്മരണിക പ്രസിദ്ധീകരിക്കുന്നതോടെ രണ്ടാമത്തെ ലക്ഷ്യവും സഫലീകരിക്കപ്പെടുന്നു. ഈ സ്മാരകം വിജയപര്യവസായി ആക്കുവാൻ ലേഖനങ്ങൾ തന്നെ സാമ്പത്തികസഹായം എത്തിച്ചു സർവ്വാത്മനാ സഹകരിച്ച സകലരോടും ഞങ്ങൾ കൃതജ്ഞത രേഖപ്പെടുത്തുന്നു.

ഡോ. രാഘവൻപിള്ളയുടെ ഗ്രന്ഥശേഖരവും കൈയെഴുത്തുപ്രതികളും ഹസ്തലിഖിതഗ്രന്ഥശാലയ്ക്കു സംഭാവന ചെയ്യുവാൻ അദ്ദേഹത്തിന്റെ ധർമ്മപതി ഡോ. (മിസ്സിസ്) എൻ. ശാരദാദേവി തീരുമാനിച്ച വിവരം വെളിപ്പെടുത്തുവാൻ ഞങ്ങൾക്കറിയാത്ത ആഹ്ലാദമുണ്ട്. ഹസ്തലിഖിതഗ്രന്ഥശാലയ്ക്കു ഇതു ഒരു അമൂല്യമായ സമ്പത്തായിരിക്കുമെന്നതിൽ സംശയമേ ഇല്ല. ഭാവിഗവേഷകർക്കു ഈ ഗ്രന്ഥശേഖരം അത്യന്തം പ്രയോജനപ്പെടുന്നതാണ്.

ഡോ. രാഘവൻപിള്ളയുടെ സ്മരണയ്ക്കു മുമ്പിൽ ശ്രദ്ധാഞ്ജലിയായി ഈ ലഘുഗ്രന്ഥം ഞങ്ങൾ സമർപ്പിക്കുന്നു.

തിരുവനന്തപുരം

ഡോ. ടി. ഭാസ്കരൻ

28-7-1989

കൺവീനർ



## ഉള്ളടക്കം

### ഭാഗം ഒന്ന്

#### ഓർമ്മകൾ, വിലയിരുത്തലുകൾ

|                                     |    |                                              |
|-------------------------------------|----|----------------------------------------------|
| എൻ. ആർ. ഗോപിനാഥപിള്ള                | 3  | അമ്മാവനെപ്പറ്റി                              |
| എൻ. കൃഷ്ണപിള്ള                      | 19 | പ്രിയസ്തമരണ                                  |
| കെ. സി. പിള്ള                       | 2  | സ്തമരണാഞ്ജലി                                 |
| തകഴി ശിവശങ്കരപ്പിള്ള                | 31 | ഒരസ്തമരണം                                    |
| എസ്. ഗുപ്തൻ നായർ                    | 35 | സൗഹൃദസ്തുതി                                  |
| സുകുമാർ അഴീക്കോട്                   | 42 | ചിന്തയുടെ ത്രിവേണി                           |
| ഒ. എൻ. വി. കുറുപ്പ്                 | 46 | അതിർത്തികളില്ലാത്ത<br>അർത്ഥതലങ്ങളിലേയ്ക്ക്   |
| ഗീതാ ചന്ദ്രശേഖർ                     | 50 | എന്റെ രാഘവൻ പിള്ള<br>മാമൻ                    |
| കെ. ഇന്ദിരാദേവി                     | 55 | ബാഷ്പപാഞ്ജലി                                 |
| ഡോ. ടി. ഭാസ്കരൻ                     | 64 | ഡോ. രാഘവൻപിള്ള<br>ഹസ്തലിഖിത ഗ്രന്ഥ<br>ശാലയിൽ |
| ഡോ. ചമ്പക്കുളം അപ്പക്കുട്ടൻ<br>നായർ | 73 | കുപ്പുകൈ.                                    |

### ഭാഗം രണ്ട്

#### ഭാഷ, സാഹിത്യം, സംസ്കാരം

|                               |    |                                           |
|-------------------------------|----|-------------------------------------------|
| ഡോ. വി. ആർ. പ്രബോധ<br>ചന്ദ്രൻ | 77 | ഡോ. രാഘവൻ പിള്ളയുടെ<br>കർണ്ണഭൂഷണവിവർത്തനം |
|-------------------------------|----|-------------------------------------------|



|                              |     |                                        |
|------------------------------|-----|----------------------------------------|
| ഡോ. എം. ലീലാവതി              | 85  | അത്മത്തിന്റെ അതിർ<br>ത്തികൾ - ഒരു പഠനം |
| പി. വി. വേലായുധൻ<br>പിള്ള    | 101 | വിചിത്രമായ ശൈലീ<br>വ്യക്തിത്വം         |
| ഡോ. എൻ. പി. ഉണ്ണി            | 107 | മുഷികവംശം                              |
| ഡോ. കെ. എം. ജോർജ്ജ്          | 122 | ഭാഷയും സാഹിത്യവും                      |
| ഡോ. കെ. കണ്ണുണ്ണിരാജാ        | 128 | രസാസ്വാദം                              |
| കെ. എം. പ്രഭാകര<br>വാരിയർ    | 139 | മലയാഴ്ചയുടെ വ്യാകരണം                   |
| ഡോ. കെ. വിജയൻ                | 152 | വാക്യപദീയവും<br>സംഹോടസിദ്ധാന്തവും      |
| എൻ.എൻ. മുസ്സത്               | 168 | ഭാഷാപഠനം<br>പാശ്ചാത്യനാടുകളിൽ          |
| കെ. അയ്യപ്പ<br>പ്പണിക്കർ     | 185 | സദാചാരവും<br>സൗന്ദര്യബോധവും            |
| എം. എസ്. മേനോൻ               | 192 | കവിയും സഹൃദയനും                        |
| ഡോ. എൻ. വി. പി.<br>ഉണിത്തിരി | 199 | സുഭദ്രാഹരണമഹാകാവ്യം                    |
| ഡോ. ശ്രീകൃഷ്ണ ശർമ്മ          | 206 | ഭർതൃഹരി അഭൈതീ<br>യാണോ?                 |
| ഡോ. കെ. രാമചന്ദ്രൻ<br>നായർ   | 211 | മലയാള നിരൂപണവും<br>ഡോ. രാഘവൻ പിള്ളയും  |

### ഭാഗം മൂന്ന്

#### ഡോ. രാഘവൻ പിള്ളയുടെ കൃതികൾ

|                      |     |                               |
|----------------------|-----|-------------------------------|
| ഡോ. എൻ. വി. കുഞ്ഞമ്മ | 216 | ഡോ. രാഘവൻ<br>പിള്ളയുടെ കൃതികൾ |
|----------------------|-----|-------------------------------|



ഭാഗം ഒന്ന്

ഓർമ്മകൾ

വിലയിരുത്തലുകൾ







## അമ്മാവനെപ്പറ്റി

എൻ. ആർ. ഗോപിനാഥപിള്ള

അമ്മാവൻ അന്തരിച്ചിട്ടു രണ്ടുകൊല്ലം തികയാൻ പോകുന്നു. 'എന്താണു് ഒന്നും എഴുതാത്തതു്' എന്നു് അടുത്തവർ പലപ്പോഴും ചോദിക്കാറുണ്ടു്. ശരിയാണു്. 'എന്തേ എഴുതാത്തതു്' എന്നു് ഞാൻ എന്നെ കുറപ്പെടുത്തുകയും ചെയ്യാറുണ്ടു്. വല്ലതും എഴുതാൻ കഴിഞ്ഞിരുന്നെങ്കിൽ എന്നാഗ്രഹിച്ച നിമിഷങ്ങളും കുറവല്ല. എന്നാൽ എല്ലാ ശ്രമങ്ങളും പരാജയപ്പെട്ടു നിസ്സഹായതയുടെ ഒരു ഇരയായി നില്ക്കുവാനേ എനിക്കു് ഇതുവരെ കഴിഞ്ഞിട്ടുള്ളൂ. എന്തുകൊണ്ടു് ഇതു സംഭവിച്ചു, സംഭവിക്കുന്നു, എന്നെന്നിരിക്കിത്തക്കൂടാ. മനസ്സാണു് മനുഷ്യൻ എന്ന സത്യം ഒരിക്കൽക്കൂടി ഞാൻ മനസ്സിലാക്കുന്നു. ഭാസ്കരൻ സാറിന്റെ നിർബ്ബന്ധം ഇല്ലായിരുന്നെങ്കിൽ ഞാൻ ഇപ്പോഴും ഇതെഴുതുമായിരുന്നില്ല. അമ്മാവന്റെ ഓർമ്മ അത്ര സജീവമായ ഒരു അനുഭവമായി മനസ്സു മുഴുവൻ നിറഞ്ഞുനിൽക്കുന്നു. 'എടാ' എന്ന ആ വിളി എന്റെ ചെവിയിൽ ഇപ്പോഴും ഉറഞ്ഞു കിടക്കുന്നു. അന്തരീക്ഷത്തിന്റെ അടങ്കൽക്കു ഭേദിച്ചു ആ ശബ്ദം മനസ്സിൽ ഒരു മന്ത്രമായി വർത്തിക്കുന്നു. മരണം ജീവിതത്തിന്റെ പൂർണ്ണവിരാമമാണെന്നു് അമ്മാവൻ വിശ്വസിച്ചിരുന്നില്ല. ഞാനും വിശ്വസിക്കുന്നില്ല.



അല്പവിരാമത്തിലും അർദ്ധവിരാമത്തിലും ഒരു വാക്യവും അം വസാനിക്കുന്നമില്ല!

മലയിൽ വസിക്കുന്നവൻ മലയുടെ മഹത്തം മനസ്സിലാക്കുന്നില്ല; ഗംഗയിൽ പാർക്കുന്നവൻ ഗംഗയുടെ വിശുദ്ധിയുമറിയുന്നില്ല. അതിപരിചിതതം വസ്തുതകളുടെ ഉണ്ണ അറിവാൻ തടസ്സം സൃഷ്ടിക്കുന്നു; അകൽച്ചയിൽ അടുപ്പവും അടുപ്പത്തിൽ അകൽച്ചയുമുണ്ട്. വളരെ അടുത്തവർ-എത്ര സത്യം-നമ്മിൽനിന്നും എത്രയോ കാതം അകന്നുനിൽക്കുന്നു. നമുക്ക് ഏറ്റവും അന്യൻ നാം തന്നെ. അമ്മാവന്റെ കാര്യത്തിലും ഇതുതന്നെയാണ് പരമാർത്ഥം. വർഷങ്ങൾ കൂടെ കഴിഞ്ഞിട്ടുണ്ടെങ്കിലും വളരെ കുറച്ചേ എന്നിക്ക് അമ്മാവനെപ്പറ്റി അറിയാൻ കഴിഞ്ഞിട്ടുള്ളൂ. ഇതിന്റെ ഒരു കാരണം എന്റെയും അമ്മാവന്റെയും സ്വഭാവത്തിന്റെ പ്രത്യേകത കൂടിയാവാം. വളർച്ച മുററി വിവാഹിതനായി പിതാവായിട്ടും ഞാൻ എന്നും അമ്മാവന്റെ മുമ്പിൽ പത്തു വയസ്സിനു താഴെ പ്രായമുള്ള ഒരനന്തരവൻ മാത്രമായിരുന്നു. അമ്മാവൻ അങ്ങനെ മാത്രമേ എന്നെ കണ്ടിരുന്നുള്ളൂ; എന്നിക്ക് അങ്ങനെ ആകാനേ കഴിഞ്ഞിരുന്നുമുള്ളൂ. അരുന്ധതിയുടെ മുമ്പിൽ സപ്തർഷികളെ പോലെയുള്ള ഒരനുഭവം!

### രണ്ടു്

മധ്യതിരുവിതാംകൂറിലെ പ്രശസ്തമായ ഗ്രാമങ്ങളിൽ ഒന്നാണ് തിരുപ്പലിയൂർ. ചെങ്ങന്നൂരിനും ബുധനൂരിനും മധ്യേ സ്ഥിതി ചെയ്യുന്ന ഈ ജനപദം പണ്ടൊരു കാലത്തു് തമിഴകം മുഴുവൻ പ്രമിതമായിരുന്നു. വൈഷ്ണവരുടെ പാടൽ പെറ്റ 18 ക്ഷേത്രങ്ങളിൽ ഒന്ന് തുപ്പലിയൂരാണ്. പാണ്ഡവമധ്യമനായ ഭീമൻ പ്രതിഷ്ഠിച്ചതാണ് അവിടത്തെ വിഷ്ണുവിഗ്രഹമെന്നാണ് ഐതിഹ്യം. തുപ്പലിയൂരിലെ ആഡ്യനായർഗൃഹങ്ങളിൽ ഒന്നായ മാത്തിലേത്തു്-പനിക്കത്തു് എന്ന മാത്തിലേത്തു്-1920-ൽ രാഘവൻ ജനിച്ചു. അച്ഛൻ ശങ്കരപ്പിള്ള. അമ്മ ലക്ഷ്മിപ്പിള്ള. അച്ഛൻ കായംകുളത്തു് ചെട്ടികുളങ്ങര 'തട്ടയ്ക്കാട്ട' തറവാട്ടിലെ അംഗമായിരുന്നു. കണക്കു്, പിള്ള, എന്നീ സ്ഥാനമാനങ്ങൾ തലമുറയായി അമ്മയുടെ തറവാട്ടിനുമുണ്ടായിരുന്നു. കതിരപ്പറത്തു കയറി സവാരി ചെയ്ത പ്രതാപികളായ അമ്മാ



വന്മാരെപ്പറ്റിയും 'പോണ്ടന്മാർ' വഹിക്കുന്ന മഞ്ചലിൽ കയറി നീരാട്ടിനു പോകുന്ന അമ്മാവിമാരെപ്പറ്റിയും തലമുറകൾ വാതോരാതെ ഇപ്പോഴും പറയാറുണ്ട്. അമ്പലത്തിൽ ആറാട്ടിനു പുറത്തെഴുന്നള്ളിക്കുന്നതൊക്കെ 'പണിക്കർ' കാരണാർ പള്ളിവാളുമായി ആനയ്ക്കു അകമ്പടി സേവിക്കണമായിരുന്നു. വളരെ അടുത്തകാലം വരെ ഈ പതിവു നിലനിന്നിരുന്നു. പ്രതാപം അതിന്റെ വഴിക്കു നിന്നെങ്കിലും അമ്മാവന്റെ ജനന കാലത്തു് തറവാട് സാമ്പത്തികമായി അത്ര മുമ്പന്തിയിലായിരുന്നില്ല. സ്വർണ്ണാഭരണങ്ങൾ അശയീൽ തൂക്കിയിട്ടിരുന്ന നിലവറകൾ താരതമ്യേന നരിച്ചീറ്റുകളുടെ താവളമായിരുന്നു. അപ്പപ്പൻ ആദ്യം ആധാരമെഴുത്തുകാരനും ഒടുവിൽ വക്കീൽ ഗുമസ്തനുമായിരുന്നു. തലമുറകളുടെ ധൂർത്തിനു ശേഷവും കുറച്ചു നിലവും പുരയിടങ്ങളും അന്നു ബാക്കിയുണ്ടായിരുന്നു. പക്ഷേ അവയിൽ നിന്നു കിട്ടിയിരുന്ന ആദായം വീട്ടു ചെലവിനു മുഴുകുമായിരുന്നില്ല. വീടെന്നു പറഞ്ഞാൽ ഒരു കൊച്ചു സഭ്യയ്ക്കു വേണ്ട ആവശ്യങ്ങൾക്കുള്ള ഒരു കൂട്ടുകുടുംബം. അമ്മമ്മ പിൽക്കാലത്തു് പലപ്പോഴും ഓക്കാറുള്ളതുപോലെ അപ്പപ്പന്റെ 'പേനത്തുമ്പിൽ' നിന്നു കിട്ടിയിരുന്ന തുച്ഛമായ വരവായിരുന്നു ആ വലിയ കുടുംബത്തിന്റെ മുഖ്യവരുമാനം. അമ്മമ്മയുടെ ഇളയസഹോദരനായ 'പപ്പ' പിള്ളയിൽ നിന്നു കിട്ടിയിരുന്ന സഹായവും എടുത്തു പറയേണ്ടിയിരിക്കുന്നു. അമ്മ, മക്കൾ, അനന്തരവർ, അവരുടെ കുട്ടികൾ, എല്ലാമുൾപ്പെട്ട ഒരു വലിയ കൂട്ടുകുടുംബത്തിന്റെ ചുമതല പാവം അപ്പപ്പന്റെ ദുർബലമായ തോളിലായിരുന്നു.

ശങ്കരപ്പിള്ള-ലക്ഷ്മിപ്പിള്ള ദമ്പതിമാർക്കു് എട്ടു മക്കൾ ഉണ്ടായിരുന്നു: നാലാണം, നാലു പെണ്ണും. അവരിൽ നാലാമത്തേതാണ് അമ്മാവൻ. ഞങ്ങളുടെ ഗ്രാമം കണ്ട ഏറ്റവും വലിയ സുന്ദരിയായിരുന്നു എന്റെ അമ്മമ്മ. ഞങ്ങളുടെ സൗന്ദര്യമില്ലായ്മയെപ്പറ്റി സൂചിപ്പിക്കുവാൻ ഇപ്പോഴും പഴയ ആളുകൾ ഇക്കാര്യം ഓർമ്മിപ്പിക്കാറുണ്ട്. അമ്മമ്മയ്ക്കും ഇതേ വിചാരം തന്നെ ഉണ്ടായിരുന്നു. എന്റെ മുഖശ്രീ എന്റെ മക്കൾക്കൊന്നിനും കിട്ടിയില്ലല്ലോ എന്ന് അമ്മമ്മ പകുതി കളിയായും പകുതി കാര്യമായും ഇടയ്ക്കൊക്കെ ആത്മഗതം നടത്താറുണ്ടായിരുന്നു.



ശരിയായിരുന്നു, - അമ്മൂമ്മ സുന്ദരിയായിരുന്നു - എല്ലാ അർത്ഥത്തിലും സുന്ദരി. ഉലയിൽ കാച്ചി എടുത്ത സ്വർണ്ണത്തിന്റെ നിറം; ആവശ്യത്തിനു മാത്രം മേടസ്സുള്ള ശരീരം. 'ബലാഗുളു ച്യാദി' എണ്ണയുടെ നറുമണം പരത്തുന്ന മുടി. ആകർഷകമായ പെരുമാറ്റം; കടുത്ത ആജ്ഞാശക്തി, ഏതു സന്ദർഭത്തെയും ധീരമായി നേരിടാനുള്ള മനസ്സാന്നിധ്യം. - ഇത്രയുമൊക്കെ ആയാൽ എന്റെ അമ്മൂമ്മയുടെ ഒരു രേഖാചിത്രമായി. അസാധാരണമായ എന്തോ ഒരു വശ്യത അമ്മൂമ്മയ്ക്ക് ഉണ്ടായിരുന്നു. ആ കാരത്തിലും പെരുമാറ്റത്തിലും കളങ്കമില്ലാത്ത കലീനത ആദ്യം നിഴലിച്ചിരുന്നു.

അമ്മാവന്റെ ബാല്യകാലം ദാരിദ്ര്യവിമുക്തമായിരുന്നില്ല. പട്ടിണി കിടന്ന ദിവസങ്ങളും കുറവല്ല. കുടുംബത്തിന്റെ കലീനതയെപ്പറ്റിയുള്ള ചിന്ത അടുത്ത വീട്ടിൽ നിന്നും ഭക്ഷ്യ വസ്തുക്കൾ കടമായിപ്പോലും വാങ്ങുവാൻ അമ്മൂമ്മയ്ക്ക് എന്നും ഒരു വിലക്കായിരുന്നു. അന്യന്റെ മുമ്പിൽ കടം വാങ്ങിക്കുവാൻ വേണ്ടിയാണെങ്കിലും കൈ നീട്ടുന്നത് അത്ര കുറച്ചിലായിരുന്നു അമ്മൂമ്മയ്ക്ക്; അവരുടെ ആലോചനയിൽ "കണ്ടു മുഷിഞ്ഞ വനോടു കടവും ഉണ്ടു മുഷിഞ്ഞവനോടു ഉള്ളയും വാങ്ങിക്കണം." കണ്ടു മുഷിഞ്ഞവർ ആ ഗ്രാമത്തിൽ അധികം ഉണ്ടായിരുന്നില്ല; ഉണ്ടു മുഷിഞ്ഞവരുടെ എണ്ണവും തഥൈവ. അരിയില്ലെങ്കിൽ പട്ടിണി കിടക്കുക തന്നെ ഗതി. ഒന്നോ രണ്ടോ ദിവസം ഉണ്ടില്ലെന്നു വെച്ച് ഒരു കുറവും വരില്ല എന്നായിരുന്നു മരിക്കുന്നിടം വരെ അമ്മൂമ്മയുടെ വിശ്വാസപ്രമാണം. 'കുറഞ്ഞവരുടെ മുമ്പിൽ കൈ നീട്ടുക - അത് അവർക്ക് ഓർക്കാതെ കഴിഞ്ഞിരുന്നില്ല. എന്നാൽ വല്ലതും ഉള്ളപ്പോഴത്തെ സ്ഥിതിയുതായിരുന്നില്ല. വീട്ടിൽ ആഹാരസമയത്തു് ചെറിയ ഒരു സദ്യയ്ക്ക് ആൾ ഉണ്ടായിരിക്കും. ബന്ധുക്കളും അടുത്ത വീട്ടിലെ കുട്ടികളും ഒക്കെയായി ആകെ ഒരു രസമായിരിക്കും. ആണുങ്ങൾക്കു കൊടുത്തു കഴിഞ്ഞാൽ പിന്നെ പിള്ളേരുടെ ഊഴമായി. ഉള്ളതൊക്കെയെവർക്കും കൊടുത്തു അവസാനം കഞ്ഞിവെള്ളം മാത്രം കടിച്ചു സംതൃപ്തിയായി ഏമ്പക്കം വിട്ടു നടന്ന അമ്മൂമ്മ കത്തിച്ചു വെച്ച നിലവിളക്കുപോലെ മനസ്സിൽ ഇപ്പോഴും ജ്വലിച്ചു നിലയ്ക്കുന്നു.



ചെങ്ങന്നൂർ സ്കൂളിൽ ആയിരുന്നു അമ്മാവന്റെ ഹൈസ്കൂൾവിദ്യാഭ്യാസം. വീട്ടിനടുത്തുള്ള എഴുത്തുപള്ളിക്കടുത്തായി അക്ഷരങ്ങളും മറ്റും കൂട്ടിവായിക്കുവാൻ പഠിച്ചു. ഞങ്ങളുടെ വകയിലെ ഒരുമ്മാവൻ-കുഞ്ഞുപിള്ള-തന്നെ ആയിരുന്നു ആദ്യത്തെ ഗുരുനാഥൻ. പുലിയൂർത്തന്നെ ആദ്യത്തെ ക്ലാസ്സുകളും പഠിച്ചു. അവിടെ നിന്ന് ഏതാണ്ട് രണ്ടു മൈൽ ദൂരെയാണ് ചെങ്ങന്നൂർ. പഠിക്കുവാൻ വളരെ മിടുക്കനായിരുന്നു അമ്മാവൻ എന്ന് സതീർത്ഥ്യർ ഇപ്പോഴും ഓർക്കാറുണ്ട്. പഠിക്കുമ്പോൾ നാടകത്തിലും മറ്റും നന്നായി അഭിനയിച്ചിരുന്നു. അന്നത്തെ ഒരു സംഭവം അമ്മൂമ്മ ഇടയ്ക്കിടയ്ക്കു പറയാറുണ്ട്. അമ്മാവന്റെ ഇടത്തു കൈയിൽ ഒരു ചെറിയ വളവ് അങ്ങനെ ഉണ്ടായതാണത്രേ. കഥ ഇതാണ്: ഒരിക്കൽ അഭിനയിച്ചുകൊണ്ടിരിക്കുമ്പോൾ 'കണ്ണുപറമ്പി' സ്റ്റേജിൽ ബോധം കെട്ടുപോയി. വീണ വീഴ്ചയിൽ കൈയുടെ കുഴ തിരിഞ്ഞു. പിന്നീട് കഠോർക്കാലത്തിനുശേഷമേ കൈ ശരിയായുള്ളൂ. ഏതായാലും ഒരു 'നട'ന്റെ മരണമായിരുന്നു ആ സംഭവം. അമ്മാവൻ അതിൽ പ്പിന്നെ അഭിനയിച്ചിട്ടില്ല. [അഭിനയം അങ്ങോർക്ക് എന്നും അപരിചിതവും ആയിരുന്നു.] വിദ്യാഭ്യാസകാലത്തു വീട്ടുകാരെ തെടുക്കിക്കളഞ്ഞ മറ്റൊരു സംഭവവും നടക്കുകയുണ്ടായി. അമ്മൂമ്മയുടെ ഭാഷയിൽ 'തൃപ്പൂലുരപ്പനും വലച്ചന്മാരും രക്ഷിച്ചു.' മരിക്കുന്നിടം വരെ ആ കാര്യവും പറഞ്ഞ് അമ്മൂമ്മ കരയാറുണ്ടായിരുന്നു. ഒരു ചൊവ്വാഴ്ച ദിവസം. സന്ധ്യയ്ക്ക് അമ്പലത്തിൽ വിളക്കു കത്തിക്കുവാൻ അമ്മാവന്റെ കൈയിൽ എണ്ണ കൊടുത്തയച്ചു. വളരെ വിജനമായ നാട്ടുവഴി. വീടിനും അമ്പലത്തിനും ഇടയ്ക്ക് അഞ്ചാറു വീടുകളേ ഉള്ളൂ. പകൽപോലും ആളുകൾ നടക്കാൻ ഭയക്കുന്ന 'നാറാണത്തുകാവ്'. അതിലെ കൂടെ വേണം കടന്നു പോകുക. 'ഒറ്റ ഓട്ടത്തിനു വരണം' എന്നു നിർദ്ദേശിച്ചാണ് അമ്മൂമ്മ അമ്പലത്തിൽ വിട്ടത്. ഏതാപത്തിലും വീട്ടിലെ 'വലച്ചന്മാരും പുലിയൂർത്തേവരും' രക്ഷിക്കുമെന്ന് ആത്മാർത്ഥമായി വിശ്വസിച്ചിരുന്ന അമ്മൂമ്മയ്ക്ക് മറ്റു കാര്യങ്ങൾ ഒന്നും അപ്പോൾ തോന്നിയും ഇല്ല. അമ്മാവൻ ഒറ്റയ്ക്ക് പോകുമ്പോൾ ഏതോ ചില 'ഗോസായികൾ' കൂട്ടിയെ കണ്ടു ഭ്രമിച്ചു പൊടിയിട്ടു മയക്കി കൂടെ കൊണ്ടു പോയി. ക്ഷേത്രത്തിന്റെ തെക്കേ നടയും കടന്ന് തീരെ വിജനമായ ഒരു



സംഗമം അടുക്കാരായപ്പോൾ എവിടെ നിന്നോ വന്ന ആജ്ഞാബാഹുവായ ഒരാൾ 'വീട്ടിൽ പോടാ,' എന്നു ആജ്ഞാപിക്കുന്നപോലെ അമ്മാവൻ തോന്നി. ഗോസായിമാരുടെ കൈതട്ടി ഓടിയ കണ്ണു അടുത്തുള്ള കൊല്ലന്മാരുടെ വീടുപടിക്കൽ ചെന്നു മയങ്ങി വീണു. വിളക്കും കത്തിച്ചു കൂവളത്തിന്റെ തറയിൽ തിരികൊളുത്താൻ ചെന്ന കൊല്ലത്തി അമ്മാവനെ കാണുകയും ആളുകളെ കൂട്ടി വീട്ടിൽ എത്തിക്കുകയും ചെയ്തു. കഞ്ഞിനെ കൊണ്ടുചെല്ലുമ്പോഴും അമ്മയമ്മ നിലവിളക്കിന്റെ മുമ്പിലിരുന്നു നാമം ചൊല്ലുകയായിരുന്നു. ഇക്കഥ വൃദ്ധന്മാർ ഇപ്പോഴും പറയാറുണ്ട്. 'തൃപ്പൂലുരപ്പനാണു' ആ വൃദ്ധസന്യാസി എന്നു അമ്മയമ്മ മരണപര്യന്തം വിശ്വസിച്ചിരുന്നു. എന്നും അമ്പലത്തിൽ വഴിപാടു നടത്തുക, കാവിൽ വിളക്കു കൊളുത്തുക, ഇലഞ്ഞിത്തറയിൽ തിരിവയ്ക്കുക - ഇതൊക്കെ മുറതെറ്റാതെ മരിക്കും വരെ അവർ നിർവഹിച്ചിരുന്നു.

ഹൈന്ദവ വിദ്യാഭ്യാസത്തിനു ശേഷം കടുത്ത സാമ്പത്തിക ക്ലേശംകൊണ്ടു തുടർന്നു പഠിക്കുവാൻ കഴിയുമോ എന്ന ഒരു ശങ്ക ഉണ്ടായി. അപ്പപ്പൻ നാട്ടിലെ കരയോഗത്തിന്റെ സെക്രട്ടറി ആയിരുന്നു. പഠിക്കാൻ മിടുമിടക്കനായതുകൊണ്ടു എങ്ങനെയെങ്കിലും പഠിപ്പിക്കണമെന്നായിരുന്നു എല്ലാവരുടെയും അഭിപ്രായം. 'ഒരു പണപ്പിരിവു നടത്തി സഹായിക്കാം' എന്നു കരയോഗക്കാർ തീരുമാനം എടുത്തു. അപ്പപ്പനും ഈ തീരുമാനം ഭാഗികമായി സ്വീകാര്യമായിരുന്നു. അമ്മയമ്മയെപ്പോലെ കടുക്ടിയായ തറവാടിത്തചിന്ത അപ്പപ്പനില്ലായിരുന്നു. സഹായവാഗ്ദാനം അറിഞ്ഞ അമ്മയമ്മ അതിനു എതിരായിരുന്നു. കടംബത്തിനു പിൽക്കാലത്തു മാനക്കേടുണ്ടാക്കുന്ന ഒന്നിനും അവർ തയ്യാറായിരുന്നില്ല. നിരസിക്കുവാൻ അമ്മയമ്മ പറഞ്ഞ കാരണം ഇതായിരുന്നു. "എന്റെ കണ്ണു വല്ലവന്റേയും സഹായം കൊണ്ടു പഠിച്ചു വലിയവനായി നാട്ടിൽ വരുമ്പോൾ ഇതിൽ ഏതെങ്കിലും ഒരു തെണ്ടി അവന്റെ മുഖത്തു നോക്കി എന്റെ കാഴ്ച കൊണ്ടു കൂടിയാ നീ ഇപ്പോ വലുവനായതു എന്നു പറഞ്ഞാൽ അവൻ പിന്നെ ഈ നാട്ടിൽ ജീവിക്കാൻ ഒക്കുമോ? അവൻ മീശവച്ചു ഈ നാട്ടിൽ അന്തസ്സോടെ ജീവിക്കേണ്ടു?" എന്തായാലും നാട്ടുകാരുടെ ആ സഹായവാഗ്ദാനം അമ്മയമ്മ സ്വീകരിച്ചില്ല. സ്വീകരിക്കാൻ പ്രേരിപ്പിച്ചുമില്ല.



‘‘പഠിക്കുവാൻ വിധിച്ചിട്ടുണ്ടെങ്കിൽ പഠിക്കും, ഇല്ലെങ്കിൽ എങ്ങനെ എങ്കിലും ജീവിക്കട്ടെ’’ - ഇതായിരുന്നു വിധിത്തീർപ്പ്. അവസാനം അമ്മയമ്മ തന്നെ വിജയിച്ചു. അമ്മാവൻ തിരുവനന്തപുരത്തു കോളേജിൽ ചേർന്നു. അതും യാദൃച്ഛികമായിരുന്നു. എന്റെ അച്ഛനും അമ്മയും-അമ്മാവന്റെ ഏറ്റവും മൂത്ത സഹോദരി-അക്കാലത്തു തിരുവനന്തപുരത്തു താമസമായി. അഞ്ചൽ വകുപ്പിലെ ജോലി രാജിവെച്ച അച്ഛൻ ഒരു സ്വകാര്യ മുതലാളിയുടെ മുഖ്യകാര്യസ്ഥനായി അക്കാലത്തു തിരുവനന്തപുരത്തു വന്നു. അമ്മാവനും അവരോടൊപ്പം ചേർന്നു. മണക്കാട്ടായിരുന്നു താമസം. സാമ്പത്തികക്ഷേമം അപ്പോഴും വിട്ടുമാറിയിരുന്നില്ല. ട്യൂഷനെടുത്തു ഫീസിനു പൈസയുണ്ടാക്കി. അച്ഛൻ സർവതന്ത്രസ്വതന്ത്രനായിരുന്നു. അമ്മയ്ക്കു അമ്മാവനും അമ്മാവനു അമ്മയുമായിരുന്നു വാസ്തവത്തിൽ തുണ. വളരെ അസാധാരണമാണ് ആ സഹോദരീ സഹോദരന്മാർ തമ്മിലുള്ള ആത്മബന്ധം. അമ്മയ്ക്കു രാഘവനായിരുന്നു ഒന്നാമത്തെ പുത്രൻ; അമ്മാവനു അമ്മയമ്മയോടുണ്ടായിരുന്നതിനേക്കാൾ കൂടുതൽ ആദരവും സ്നേഹവും അമ്മയോടായിരുന്നു. അമ്മയുടെ എല്ലാക്കരുത്തും യഥാർത്ഥത്തിൽ അമ്മാവൻ ആയിരുന്നു. അമ്മാവനോടൊപ്പം എതു ഘട്ടത്തിലും അമ്മ അടി പതറാതെ നിന്നു. അമ്മയുടെ വാക്കിനെതിരായി അമ്മാവനോ അമ്മാവന്റെ അഭിമതങ്ങൾക്കെതിരായി അമ്മയോ പ്രവർത്തിച്ചിരുന്നില്ല. രാഘവനപ്പറം അവർക്കു അന്നും ഇന്നും ഒന്നുമില്ല, ആരുമില്ല. ഒരു ചിറകു നഷ്ടപ്പെട്ട പക്ഷിയെപ്പോലെ അവർ ഇപ്പോൾ പിടഞ്ഞുകഴിയുന്നു.

1944-ൽ യൂണിവേഴ്സിറ്റി കോളേജിൽ നിന്നും അമ്മാവൻ ബി. എ. (ഓണേഴ്സ്) പരീക്ഷയിൽ ഒന്നാമനായി വിജയിച്ചു. സംസ്കൃതമായിരുന്നു മുഖ്യവിഷയം. 1944 മുതൽ മൂന്നു വർഷം അവിടെ ഗവേഷണവിദ്യാർത്ഥിയായിരുന്നു. പ്രബന്ധവിഷയം കൃത്യമായി എന്തെന്ന് അറിഞ്ഞുകൂടാ. ഇടയ്ക്ക കാശി സർവ്വകലാശാലയിൽ ഗവേഷണവിദ്യാർത്ഥിയായി പോകാൻ ഒരു ശ്രമം നടത്തിയിരുന്നതായി അറിയാം. എന്തുകൊണ്ടോ അതു നടന്നില്ല. കുറച്ചു കാലം വിളവംകോട്ട താലൂക്കിൽ ഒരു ക്ലർക്കായും ജോലി നോക്കിയിരുന്നു. വളരെക്കുറച്ചു കാലമേ ആ ജോലിയിൽ തുടർന്നുള്ളൂ. ഗവേഷണ



വിദ്യാർത്ഥിയായി ചേർന്നത് അതിനു മുമ്പോ പിമ്പോ എന്ന് എന്നിങ്ങനെ നിശ്ചയമില്ല. മൂന്നുവർഷത്തോളം ഏതായാലും ഗവേഷണം തുടർന്നു. നാട്ടുകാരനായ കിഴക്കേ മഠത്തിലെ “ഗോപിക്കുണ്ഡം” മായുണ്ടായിരുന്ന സൗഹൃദം മരണം വരെ അഭംഗ്യം തുടർന്നിരുന്നു. വളരെ ബലിഷ്ഠമായിരുന്നു ആ സൗഹൃദം ബന്ധം. 1947-ൽ ചങ്ങനാശ്ശേരി എൻ. എസ്. എസ്. കോളേജിൽ മലയാളം അദ്ധ്യാപകനായി ചേർന്നു. എം. പി. മന്ദഗിരീഷൻ അന്ന് അവിടെ ഒരു അദ്ധ്യാപകനായിരുന്നു. ചങ്ങനാശ്ശേരിയിൽ അദ്ധ്യാപകനായിരുന്ന കാലത്താണ് ലണ്ടൻ യൂണിവേഴ്സിറ്റിയിലെ നിയമനം. ഡോ. ഗോദവർമ്മ ആയിരുന്നു അതിന് പ്രേരിപ്പിച്ചിരുന്നത് എന്നാണ് അറിവ്.

ലണ്ടൻ യൂണിവേഴ്സിറ്റിയിൽ മൂന്നുവർഷം അദ്ധ്യാപകനും വിദ്യാർത്ഥിയുമായിരുന്നു. മലയാള ഭാഷയെപ്പറ്റി ശബ്ദശാസ്ത്രപരമായ ഒരു പഠനം നടത്താൻ ലണ്ടൻ യൂണിവേഴ്സിറ്റിയിലെ പൗരസ്ത്യഭാഷാവിഭാഗത്തിലെ സീനിയർ ലക്ചററായിരുന്ന മിസ് ഐലിൻ ഐവാൻസിനെ സഹായിക്കുകയായിരുന്നു മുഖ്യപ്രവൃത്തി. മലയാളത്തിന്റെ ശബ്ദശാസ്ത്രസവിശേഷതകൾ പഠിപ്പിക്കുന്നതോടൊപ്പം ‘വാക്യപദീയ’ത്തെപ്പറ്റി ഗവേഷണം നടത്തുവാനും ലണ്ടനിലെ താമസം സഹായകമായി. വിശ്വപ്രസിദ്ധനായ പ്രഫസർ ഫിർത്തായിരുന്നു ആ വകുപ്പുമേധാവി. സംസ്കൃതത്തിന്റെ തലവൻ ഡോ. ബ്രഹ്മദത്തായിരുന്നു. ഏ. എൽ. ബാഷം, W. S. അല്ലൻ മുതലായവർ അന്ന് അവിടെ സഹപ്രവർത്തകരായിരുന്നു. ലണ്ടൻ സർവകലാശാലയിൽ നിന്ന് 1951-ൽ പി. എച്ച്. ഡി. ബിരുദം കരസ്ഥമാക്കി. ഇംഗ്ലണ്ടിലെ ജീവിതത്തെപ്പറ്റി ‘എന്റെ ലണ്ടൻ ജീവിതം’ എന്ന കൃതിയിൽ വിശദമായി ചർച്ച ചെയ്തിട്ടുണ്ടല്ലോ. ഇന്ത്യൻ സ്റ്റുഡൻസ് യൂണിയന്റെ പ്രസിഡൻറ് എന്ന നിലയിൽ സ്പോർട്സ് ക്രിസ്റ്റ്, ലോർഡ് ലൂയി, മൗണ്ട് ബാറൻ, അനാറിൻ ബെവൻ, ഹാരോൾഡ് വിൽസൺ, ആററിലി, വി. കെ. കൃഷ്ണമേനോൻ മുതലായവരുമായി അടുത്തിടപഴകുവാൻ ഇംഗ്ലണ്ടിലെ ജീവിതം അവസരമുണ്ടാക്കി. ഭാഷാശാസ്ത്രത്തിൽ ഉപരിപഠനം നടത്തുവാനും ഇതു സഹായിച്ചു. ഇന്ത്യൻ ചരിത്രത്തിലെ വിവിധനിർണ്ണായകമായ ഒരു ഘട്ടത്തിലായിരുന്നു ഇംഗ്ലണ്ടിലെ താമസം. 1948 ജനുവരി 27 വൈക



നേരം ഇംഗ്ലണ്ടിൽ എത്തി. മൂന്നു ദിവസം കഴിഞ്ഞു ഗാന്ധിജി വെടിയേറ്റു മരിക്കുന്നു. 1951 ജൂലായ് മാസത്തിൽ ലണ്ടനോടു വിടപറഞ്ഞു.

1951-ൽ യൂണിവേഴ്സിറ്റി കോളേജിൽ സംസ്കൃതവകുപ്പിൽ അദ്ധ്യാപകനായി, 1956 വരെ അവിടെ അദ്ധ്യാപകനായിത്തുടന്നു. 1956-ൽ സാൻ ഫ്രാൻസിസ്കോയിലെ അമേരിക്കൻ അക്കാദമി ഓഫ് ഏഷ്യൻ വകുപ്പിൽ പ്രഫസ്സറായി നിയമിതനായി. സംസ്കൃതത്തിന്റെയും പൗരസ്ത്യതത്വശാസ്ത്രത്തിന്റെയും പ്രഫസ്സറായി 1958 വരെ അവിടെ ജോലി നോക്കി. യൂണിവേഴ്സിറ്റിയിൽ അദ്ധ്യാപകനായിരിക്കെ ചൈനയിൽ ഒരിക്കലാലസന്ദർശനം നടത്താൻ അവസരം ലഭിച്ചു. സർ. സി. പി. രാമസ്വാമി അയ്യരുടെ നേതൃത്വത്തിൽ ചൈന സന്ദർശിച്ച സംസ്ഥാനികസംഘത്തിലെ അദ്ധ്യാപകാംഗം അമ്മാവനും വിദ്യാർത്ഥി പ്രതിനിധി ശ്രീ. പി. ജി. പൂർത്തോത്തമൻപിള്ളയുമായിരുന്നു. ആ സംസ്ഥാനികപര്യടനത്തിലെ അനുഭവങ്ങളെപ്പറ്റി മാതൃഭൂമിയിൽ ഒരു ലേഖനപരമ്പര അക്കാലത്തു് എഴുതിയിരുന്നു.

അമേരിക്കയിലെ ജീവിതവും ബഹുധാ അനുഭവസമ്പന്നമായിരുന്നു. പ്രഫ. എമ്മനുവുമായി അടുത്തിടപഴകാൻ കഴിഞ്ഞതു് വിലപ്പെട്ട ഒരനുഭവമായി അമ്മാവൻ കരുതിയിരുന്നു. ഭാഷാശാസ്ത്രത്തിൽ ഉപരിഗവേഷണം തുടരുവാനും അതു് ഉപകരിച്ചു. 1958-ൽ മാനുസ്ക്രിപ്റ്റ്സ് ലൈബ്രറിയിൽ ക്യൂറേറ്ററായി നിയമിതനായി. ഇടക്കാലത്തു് ആ സ്ഥാപനം ഗവേഷണ സ്ഥാപനമായി ഉയർത്തുകയും അതിന്റെ ആദ്യത്തെ ഡയറക്ടറായി നിയമിതനാവുകയും ചെയ്തു. പെൻഷൻ പററി പിരിയുന്നിടംവരെ ആ ജോലിയിൽത്തന്നെ തുടർന്നു.

1965 ൽ ആയിരുന്നു അമ്മാവന്റെ വിവാഹം. ഞാൻ അന്നു് എസ്. എൻ. കോളേജിൽ അദ്ധ്യാപകനാണു്, വീട്ടിൽ അന്നു് - ഞാനോർക്കുന്നു - എന്തൊരാഹ്ളാഭത്തിമിർപ്പായിരുന്നു! ഒരു ഇളംകാറ്റു പോലെ എന്റെ അമ്മ എല്ലായിടത്തും തന്റെ സാന്നിധ്യം അനുഭവപ്പെടുത്തി. അപ്പപ്പനാണെങ്കിൽ 'സ്വർഗ്ഗം കിട്ടിയ വാശി'. അമ്മയ്ക്കു പതിവിൻപടി ഗംഗ തന്നിലെ ഹ്രദം പോലെ ശാന്തഗംഭീരയായിരുന്നു. എങ്കിലും ആ മുഖത്തുദിച്ച



നിലാവിന്റെ വെളിച്ചം ഇന്നും എന്റെ മനസ്സിൽ നിറഞ്ഞു നിൽക്കുന്നു! കാരണം ഉണ്ട്. വിവാഹത്തിനു പിടികൊടുക്കാതെ അമ്മാവൻ എത്രയോ കാലമായി കുതിരി മാറി നിൽക്കുകയായിരുന്നു. എത്രയെത്ര ആലോചനകൾ! ആലോചനകൾ മുറുകി മുറുകി വരുമ്പോൾ 'ഇത്തിരി കഴിയട്ടെ' എന്ന് പറഞ്ഞു കാലു മാറി ചവിട്ടും. അപ്പപ്പനും മറ്റും കടുത്ത നിരാശതയോടെ കറേക്കാലത്തേയ്ക്ക് പിൻതിരിയും. അനുകൂലകാലാവസ്ഥയിൽ വീണ്ടും ആലോചന തുടങ്ങുകയായി. അങ്ങനെയങ്ങനെ ഒടുവിൽ അത് ഒരു യാഥാർത്ഥ്യമായി. അമ്മാവി-ഡോ. ശാരദാദേവി-അന്ന് തിരുവനന്തപുരത്തു് മെഡിക്കൽ കോളേജ് അദ്ധ്യാപികയായിരുന്നു. എന്റെ അച്ഛനും അമ്മയും പോയിക്കണ്ടു; ഇഷ്ടപ്പെട്ടു; അമ്മാവന്റെ അനുവാദമില്ലാതെ തന്നെ അമ്മ വാക്കുകൊടുത്തു. 'ഇത്തവണ അവനെ വിടില്ല' എന്ന നിർബ്ബന്ധബുദ്ധിയിലായിരുന്നു അമ്മ. അത് വിധിയുടെ നിയോഗമായിരുന്നു എന്ന് ഞാൻ ഇപ്പോൾ മനസ്സിലാക്കുന്നു. അമ്മാവന്റെ മനസ്സുമായി ഏകീഭവിക്കുവാൻ അമ്മാവിക്ക് എത്ര അനായാസേന കഴിഞ്ഞു! നിനച്ചിരിക്കാത്ത നിമിഷത്തിൽ നിന്നുപോയെങ്കിലും അതുവരെ ആ വീട്ടിൽ ഒരപശ്രുതിയും ഉണ്ടായിരുന്നില്ല. അമ്മാവനുമായി എല്ലാ കാര്യത്തിലും പൊരുത്തപ്പെട്ടുപോകുക, ആളിനെ ശരിക്കും അറിയുന്നിടം വരെ, ഏതു സ്ത്രീക്കും കഠിനമായ ഒരു പരീക്ഷണമാണ്. അമ്മാവി അതിൽ പൂർണ്ണമായി വിജയിച്ചു എന്ന് എനിക്ക് സാക്ഷ്യപ്പെടുത്താൻ കഴിയും. സ്നേഹാർദ്രവും സുഖദവുമായ അവരുടെ സാന്നിദ്ധ്യം അമ്മാവന്റെ ജീവിതഭദ്രതയ്ക്ക് എന്ന് കനത്ത ഒരു രക്ഷാപലയമായിരുന്നു.

ഔദ്യോഗികവും അനൗദ്യോഗികവുമായ ഒടുവളരെ കമ്മറികളിൽ അമ്മാവൻ അംഗമായിരുന്നു. കേരള സംസ്ഥാന ഔദ്യോഗിക ഭാഷാ കമ്മീഷൻ, ആർക്കൈവ്സ് അഡ്വൈസറി ബോർഡ്, കേന്ദ്രഗവണ്മെന്റിന്റെ സാങ്കേതിക ശാസ്ത്രീയപദ കമ്മീഷന്റെ ഉപദേശകസമിതി അംഗം, സാഹിത്യപ്രവർത്തക സംഘത്തിന്റെ ഉപാധ്യക്ഷൻ, ഓറിയന്റൽ സ്റ്റഡീസിന്റെ ഡീൻ, ദേവസ്വം ബോർഡ് കൗൺസിൽ ഡവലപ്മെന്റ് കമ്മററി അദ്ധ്യക്ഷൻ, വിശ്വവിജ്ഞാനകോശം ഉപദേശ സമിതി അംഗം മുതലായവ അവയിൽ ചിലതു മാത്രമാണ്.



## മുന്ന്

തന്നെപ്പറ്റി എന്തെങ്കിലും എഴുതിവെക്കുക അമ്മാവന്റെ സ്വഭാവമായിരുന്നില്ല. ചിലപ്പോഴൊക്കെ ഡയറി എഴുതുന്നതു കണ്ടിട്ടുണ്ട്. എഴുതിയാൽ ഉടനെതന്നെ വലിച്ചു കീറി കളയുകയും ചെയ്യും. അടുക്കും ചിട്ടയുമായി കാര്യങ്ങൾ കുറിച്ചിടുക, കാര്യങ്ങൾ ചിട്ടയായും കൃത്യസമയത്തും ചെയ്യുക—അങ്ങനെ ഒരു സ്വഭാവം അമ്മാവൻ ഉണ്ടായിരുന്നില്ല. “ജീവിതം അച്ചട്ടമായി ജീവിക്കുന്ന ഭാഗ്യവാന്മാരിൽ ഒരാളല്ല ഞാൻ” എന്നു ‘എന്റെ ലണ്ടൻ ജീവിത’ത്തിൽ ഒരിടത്തു എഴുതിയതിൽ അര ശതമാനംപോലും അതിശയോക്തിയില്ല.

അമ്മാവന്റെ ഒരു പ്രത്യേകതയെപ്പറ്റി ഞാൻ ആദ്യമേ സൂചിപ്പിച്ചുവല്ലോ. എന്നെ സംബന്ധിച്ചിടത്തോളം വളരെ അടുത്തു നിന്നപ്പോഴും അമ്മാവൻ വളരെ അകന്നു നിന്നു. കാളിദാസൻ ദിലീപനെപ്പറ്റി പറഞ്ഞപോലെ അധൃഷ്ടനും അഭിഗമ്യനുമായിരുന്നു. 1958-ൽ ഞാൻ പ്രീ-യൂണിവേഴ്സിറ്റിക്കു ഇൻറർ മീഡിയറു കോളേജിൽ ചേർന്നതുമുതൽ 1963-ൽ എം. എ. പാസാകുന്നിടംവരെ അമ്മാവന്റെ കൂടെയായിരുന്നു താമസം. മൂക്കിന്റെ അറ്റത്തായിരുന്നു ശുണ്ഠി. അതുകൊണ്ടു തന്നെ വളരെ അടുക്കാൻ ഭയമായിരുന്നു. ഉറവ വററാത്ത സ്നേഹത്തിന്റെ ഉഷ്ണമളധാരയാണ് എന്നറിയാമായിരുന്നതു കൊണ്ടു മാനസികമായി ഒട്ടും അകൽച്ചയുമില്ലായിരുന്നു. ശരിയായ ഒരു മരുമക്കത്തായത്തറവാട്ടിലെ അമ്മാവൻ—അന്നത്തെ രവ-ബന്ധത്തിന്റെ സ്വഭാവമതിനുണ്ടായിരുന്നു. കടലിൽ കോളു കൊള്ളുന്നതു പോലെയാണ് അമ്മാവൻ ചിലപ്പോൾ നിറം മാറുക. എന്തു കാരണമെന്നു ആർക്കും ആദ്യം ഒരു പിടിയും കിട്ടുകയില്ല. ഒരു വാക്കായിരിക്കും ചിലപ്പോൾ കാരണം; ചിലപ്പോൾ കറിയുടെ എരിവിൽ നിന്നാവും ആ പൊട്ടിത്തെറി. തെരിനു പുളി കൂടിയതോ കുറഞ്ഞതോ ആകും മറ്റു ചിലപ്പോൾ കാരണം. കാപ്പികൊണ്ടു ചെന്നപ്പോൾ വളരെ ശാന്തനായിരുന്നു പത്രം വായിച്ച ആൾ അടുത്തനിമിഷം മേശപ്പുറത്തിരുന്ന പത്രം എടുത്തു എറിയുന്നതു കാണാം. കഷണ്ടി കയറിയ തലയിൽ വലതു കൈകൊണ്ടു പതുക്കെത്തടവി കാളിദാസശ്ലോകം ഒരു സവിശേഷതയെന്നതിൽ ചൊല്ലുന്നതിനിടയിൽ



ഏതെങ്കിലും പുസ്തകം മുററത്തേക്കു ചിറകുവെച്ചു പറന്നു പോകുന്നതു കാണാം. കോപത്തിന് എടുത്തു പറയത്തക്ക പ്രകോപനം ഒന്നും വേണ്ട; അതാറിത്തണക്കാനും അധികം സമയം വേണ്ട. 'പ്രവചനാതീതം' എന്നു വിളിക്കാവുന്ന ഈ പ്രത്യേകതയ്ക്ക് കാര്യമായ മാറ്റം വരുന്നത് അവസാന കാലത്തായിരുന്നു. അവസാനമവസാനം 'മുക്കിലെ ദേഷ്യം' ഏതാണ്ടു കുറഞ്ഞു കുറഞ്ഞു വന്നു. സൂര്യന്റെ ചൂട് സായംകാലത്തു് കെട്ടടങ്ങുന്നതുപോലെ, കോപത്തിന്റെ തീക്ഷ്ണതയും കുറഞ്ഞു കുറഞ്ഞു വന്നു. ഞങ്ങളിൽ ആരെങ്കിലും അടുത്തുണ്ടാകണമെന്നതു് കടുത്ത നിർബന്ധമായിരുന്നു. അകാരണമായ ഒരസ്വസ്ഥത അവസാനകാലത്തു് അമ്മാവനു് ഉണ്ടായിരുന്നു. അതു പൂർണ്ണമായും വിട്ടുമാറി പൂർണ്ണരീതിയിൽ സാഹിത്യപ്രവർത്തനം തുടങ്ങിയപ്പോഴേയ്ക്കും, കാലം തിരശ്ശീല വലിച്ചു താഴ്ത്തി. ഭാസനെപ്പറ്റിയുള്ള ഒരു ചർച്ചയായിരുന്നു, അമ്മാവൻ പങ്കെടുത്ത അവസാനത്തെ പരിപാടി. ആ പരിപാടിയിൽ പങ്കെടുത്തു വന്നു് ഏതാനും ദിവസങ്ങൾക്കകം നിയതി ആ ജീവിതത്തിന്റെ യവനിയും അവസാനമായി താഴ്ത്തിയിറക്കി.

അമ്മാവൻ വലിയ ഒരുവിൽ അന്തർമുഖനായിരുന്നു. തന്നെപ്പറ്റി വളരെക്കുറച്ചേ സ്വന്തം ആരക്കാരോടു പറഞ്ഞിരുന്നുള്ളൂ. എഴുതുകയും പതിവില്ലായിരുന്നു. ഡയറി എഴുതുന്ന സ്വഭാവം ആദ്യകാലത്തുണ്ടായിരുന്നതും പിന്നീടു വേണ്ടെന്നു വെച്ചു. വായന തന്നെയായിരുന്നു പ്രിയപ്പെട്ട വിഷയം. കർക്കശമായ വ്യാകരണം മുതൽ അതിതരളമായ അത്യാധുനികസാഹിത്യം വരെ ആർത്തിയോടെ വായിക്കുമായിരുന്നു. ശാരീരികമായി തീരെ വയ്യാതിരുന്നപ്പോഴും വായനയോടുള്ള ഈ കമ്പത്തിനു് ഒരു കുറവും വന്നിരുന്നില്ല. വായിക്കുന്നതിനൊക്കെ കൃത്യമായി നോട്ടെടുക്കുന്ന സ്വഭാവം ഉണ്ടായിരുന്നു. അവ ഓർമ്മയിൽ സൂക്ഷിച്ചു വയ്ക്കുവാനും കഴിഞ്ഞിരുന്നു. ശാസ്ത്രമംഗലത്തു താമസിച്ചിരുന്ന കാലത്തു് പരേതനായ സീതാരാമൻ. അമ്പലപ്പുഴ നീലകണ്ഠപ്പിള്ളസാറും ഞായറാഴ്ചകളിൽ നിത്യസന്ദർശകരായിരുന്നു. സീതാരാമനുമായി ജ്യോതിഷചർച്ചകൾ ഗൗരവമായിത്തന്നെ നടത്തുന്നത് കേട്ടിട്ടുണ്ടു്. നീലകണ്ഠപ്പിള്ളസാറുമായി വെടിപറഞ്ഞിരിക്കുകയായിരുന്നു പതിവു്. രാമചന്ദ്രൻ സാറുമായി ദീർഘദീർഘമായ ചർച്ചകൾ നടത്തുന്നതും കണ്ടിട്ടു



ണ്ടു്. സംഭാഷണത്തിനിടയിൽ എപ്പോഴെങ്കിലും കെ. സി. പിള്ളസാറിനെപ്പറ്റി പരാമർശിക്കേണ്ടി വന്നാൽ വളരെ ആദരപൂർവ്വം മാത്രമേ അതു ചെയ്തിരുന്നുള്ളൂ. ഒരു ജ്യേഷ്ഠനെപ്പോലെ സാറിനെ ആദരിച്ചിരുന്നു എന്നതാണ് വാസ്തവം.

അമ്മാവൻ ഒരു ഈശ്വരവിശ്വാസി ആയിരുന്നുവോ? ആയിരുന്നു എന്നതിൽ എനിക്ക് ഒരു സംശയവും ഇല്ല. ജീവിതത്തിന്റെ ആത്യന്തികമായ അർത്ഥശൂന്യതയെപ്പറ്റി മറ്റു പലരേക്കാളും അമ്മാവൻ ബോധവാനായിരുന്നു. ഭൗതികതയെ നിഷേധിച്ചിരുന്നുമില്ല. ഭൗതികതയെ നിഷേധിക്കാത്ത, ആത്മീയത അംഗീകരിക്കുന്ന ഒരു മനസ്സ് അദ്ദേഹത്തിനുണ്ടായിരുന്നു. ശങ്കരാചാര്യരുടെ സ്കോത്രകൃതികളും കാളിദാസകവിതയും ഭഗവദ്ഗീതയിലെ ശ്ലോകങ്ങളും സാർത്രിന്റെ അസംതൃപ്തദർശനവും ആ മനസ്സിനു് അന്യമായിരുന്നില്ല. കവിതകൾ മുളി, ക്ഷണി കയറിയ തലയിൽ ഇടക്കിടെ തടവി, മുറിയിൽ അങ്ങോട്ടുമിങ്ങോട്ടും നടക്കുന്നത് ഞാൻ ഇപ്പോഴും കാണുന്നുണ്ടു്. പാശ്ചാത്യ നാഗരികതയുടെ വിവിധമുഖങ്ങളുമായി അടുത്തു ബന്ധപ്പെട്ടിട്ടും പൗരസ്ത്യതത്ത്വചിന്തയോടും ജീവിതരീതികളോടുമായിരുന്നു ആഭിമുഖ്യം. വളരെ പുരോഗമനവാദിയായിരുന്നെങ്കിലും വലിയൊരളവിൽ യാഥാസ്ഥിതികനുമായിരുന്നു. അസ്തിത്വവാദം മുതലായ ആധുനികചിന്താധാരകളിൽ അഗാധമായ അറിവുണ്ടായിരുന്നെങ്കിലും മനസ്സിന്റെ അടങ്കലിൽ അവയ്ക്കു് വേരുകൾ ആഴത്തിൽ ഇറക്കുവാൻ കഴിഞ്ഞിരുന്നില്ല. ശങ്കരനും അദ്വൈതചിന്തയും ആയിരുന്നു മനസ്സിനു് കൂടുതൽ അഭിമതം.

വളരെ പെട്ടെന്ന് കോളകൊള്ളകയും വളരെ പെട്ടെന്ന് ആറിത്തണക്കകയും ചെയ്യുന്ന ആ മനസ്സ് അന്യരുടെ കഷ്ടപ്പാടുകളിൽ എപ്പോഴും കരുണാർദ്രമായിരുന്നു. ഫീസ് കൊടുക്കാൻ കഴിവില്ലാത്ത എത്രയോ പേർക്കു് എത്രയോ വർഷം ഫീസ് കൊടുത്തിട്ടുണ്ടു്! അന്യരുടെ കഷ്ടപ്പാടുകൾ തന്റെ കഷ്ടപ്പാടുകളായിക്കൂടി കാണാൻ അമ്മാവനു് മിക്കപ്പോഴും കഴിഞ്ഞിരുന്നു. 'മൂഡ' മാറിയിരിക്കുമ്പോഴാണെങ്കിൽ വരുന്നവരുടെ കാര്യവും കഷ്ടം തന്നെ. അവർ പോയിക്കഴിഞ്ഞിട്ടു് അവരെപ്പറ്റി പറയുകയായിരിക്കും പിന്നെ കറേ ദിവസത്തേക്കു പണി! മിക്കപ്പോഴും എന്ന പറഞ്ഞതിനു് ഇതാണ്



ത്വം. 'നല്ല മൃഡിലാ'ണെങ്കിൽ വരുന്നവർക്കു നല്ലകോളതന്നെ. അവരുടെ കാര്യം ശ്രദ്ധിച്ചു കേൾക്കുക, ആകാപ്പന്നത്ര സഹായം ചെയ്യുക, തന്റെ ചില ജീവിതാനുഭവങ്ങൾ അവരുമായി പങ്കിടുക-അങ്ങനെ നീങ്ങും കഥ. കൈയയച്ച സഹായിക്കാനും മടിയില്ല. ചെറുപ്പത്തിൽ അനുഭവിച്ച കഷ്ടപ്പാടുകൾ ആയിരിക്കും ഇത്തരം ഒരു മനോഭാവം ഉണ്ടാകുവാൻ കാരണം. അങ്ങനെ സഹായം പററിയവർ വളരെയുണ്ട്. ചിലരൊക്കെ നന്ദി കാണിച്ചിട്ടുണ്ട്, ചിലരൊക്കെ നന്ദിക്കേടും കാണിച്ചിട്ടുണ്ട്. മരിച്ചതിനുശേഷം "രാഘവൻപിള്ളയ്ക്കു ഒന്നും അറിഞ്ഞുകൂടായിരുന്നു", എന്നെഴുതിവിട്ടുന്ന വിദ്യാന്മാരും നമ്മുടെ നാട്ടിൽ ഉള്ളപ്പോൾ ഇതിൽ അതുതന്നെ എന്നിരിക്കില്ല.

അമ്മാവൻ പ്രകടമായ ചില ദുർബലങ്ങളായിരുന്നു. അടുത്തവർ എന്നു പറയപ്പെടുന്നവർ പറയുന്നത് അപ്പടി വിശ്വസിക്കുന്ന ഒരു സ്വഭാവം അവസാനകാലത്തുപോലും ഉണ്ടായിരുന്നു. അത് ശരിക്കും മുതലാക്കിയ വിദ്യാന്മാരുമുണ്ട്. 'അടുത്തവർ ചതിക്കില്ല' എന്നായിരുന്നു ആത്മാർത്ഥമായ വിശ്വാസം. തന്നെപ്പോലെയാണ് എല്ലാവരും എന്നായിരുന്നു ആശുഭാന്തഃകരണന്റെ വിചാരം. പല കാര്യങ്ങളുടേയും പരിണതി മുൻകൂട്ടി കാണാൻ ഇതുമൂലം പലപ്പോഴും കഴിഞ്ഞിരുന്നില്ല. ഋജുബുദ്ധികളായ നല്ലവരുടെ ഈ സഹജദുർബലം കാര്യം കാണാൻമാത്രം ജനിച്ച സുഗാലബുദ്ധികൾ തങ്ങളുടെ കാര്യസാധ്യത്തിനായി ഉപയോഗപ്പെടുത്തുക സാധാരണമാണല്ലോ. യാഥാർത്ഥസുഹൃത്തുക്കളെപ്പറ്റി നണപറയുക, അവരെ തെറ്റിരിക്കുക, ആ തെറ്റിദ്ധാരണ നീക്കാനുള്ള അവസരങ്ങൾ ഉണ്ടാക്കാതിരിക്കുക, ഉണ്ടായാൽത്തന്നെ പുതിയൊരു തെറ്റിദ്ധാരണ കിളിർപ്പിക്കാനുള്ള അവസരമായി അതു മാറുക-ഇതൊക്കെ അടുത്തു നിൽക്കുന്ന പലർക്കും ചെയ്യുവാൻ കഴിഞ്ഞു. അമ്മാവന്റെ ബുദ്ധിക്ലർമ്മതയും, കാറിലെ പെട്രോളും ആരോഗ്യവും പേഴ്സിലെ നോട്ടുകളും ഇക്കൂട്ടർക്കു കറേയേറെ ഒഴുക്കികളയാൻ കഴിഞ്ഞു! ഒന്നിനു പിറകേ ഒന്നായി ഒരു തുടർക്കഥ പോലെ ഈ ദുരന്തം ആവർത്തിച്ചിരുന്നു!

ഈ സ്വഭാവത്തിന് എന്നാൽ മറെറൊരു വശമുണ്ട്. സ്വന്തക്കാർക്കുവേണ്ടി തന്റെ സ്വാധീനശക്തി ഉപയോഗിക്കുന്നതിൽ അമ്മാവൻ നൈസാമിനേക്കാൾ അറു പിശുക്കനായി



ഡോ. കെ. രാഘവൻപിള്ളയും കുടുംബവും



ഡോ. കെ. രാഘവൻപിള്ള, പത്നി ഡോ. (മിസ്സിസ്)  
എൻ. ശാരദാ ദേവി, മകൾ ലക്ഷ്മി, മകൻ രാജേഷ്







രുന്നു. അന്യർക്കുവേണ്ടി എന്തും ചെയ്യും; ആരെയും കാണും; വഴി വിട്ടു പോലും ചിലപ്പോൾ സഹായിക്കും; എന്നാൽ സ്വന്തക്കാരുടെ കാര്യത്തിൽ ഇതായിരുന്നില്ല നിലപാട്. വിപുലമായ ഒരു സുഹൃദ് വലയം അമ്മാവൻ ഉണ്ടായിരുന്നു. സ്വകാര്യമായി വൃദ്ധിക്കോ, വീട്ടുകാരുടെ നന്മയ്ക്കോ അത് ഉപയോഗപ്പെടുത്തിയ സന്ദർഭങ്ങൾ അവിശ്വസനീയമാവിധം എണ്ണത്തിൽ കുറഞ്ഞവയായിരുന്നു. "അവന്മാരോടൊക്കെ എനിക്കിതു പറയാൻവയ്ക്കണം. ഞാൻ പറഞ്ഞു എന്നു പിറേറന്നു മുതൽ പറഞ്ഞു നടക്കും. കിട്ടാൻ ഉള്ളതാണെങ്കിൽ എന്തായാലും കിട്ടും. കിട്ടിയില്ലെങ്കിൽ വിധിയെന്നു കരുതിയാൽ മതി" എന്നു പറഞ്ഞ് അഭ്യർത്ഥകനെ നിരാശപ്പെടുത്തുകയും സ്വയം നിസ്സഹായകനാകുകയും ചെയ്തു എത്രയോ സന്ദർഭങ്ങൾ എന്നിക്ക് നേരിട്ടറിയാം! താരതമ്യേന നിസ്സാരരായ മിടുക്കികളും മിടുക്കന്മാരും അവ തട്ടിയെടുക്കുമ്പോൾ 'ഞാൻ പറയേണ്ടതായിരുന്നു, ഇല്ലേ?' എന്നും ആത്മഗതം നടത്തി ആത്മപീഡ അനുഭവിക്കുകയും ചെയ്യും. ഇതായിരുന്നു ആ മനുഷ്യന്റെ പ്രകൃതി! നീതിബോധവും അന്യന്റെ മുമ്പിൽ സ്വന്തം കാര്യത്തിനുവേണ്ടി തലകനിക്കാനുള്ള വിഷമവും അത്തരം സന്ദർഭങ്ങളിൽ അങ്കുശമായി വർത്തിച്ചിരുന്നു.

അതുപോലെ മറ്റൊരു സ്വഭാവവും ഞാൻ ശരിക്കും ശ്രദ്ധിച്ചിട്ടുണ്ട്. ഒരു കൊച്ചു കാര്യത്തിൽ പോലും ഉറച്ചൊരു തീരുമാനം പെട്ടെന്നെടുക്കാൻ അമ്മാവൻ കഴിഞ്ഞിരുന്നില്ല. 'ശാസ്ത്രമറിയാവുന്നവൻ മുത്രമൊഴിക്കാൻ പററില്ല' എന്ന മട്ടിൽ കാര്യങ്ങളുടെ അനുകൂലവും പ്രതികൂലവും ആയ വശങ്ങൾ വിസ്മരിച്ച് ചച്ച് ചെയ്ത് ഒട്ടക്കം എടുക്കുന്ന തീരുമാനങ്ങൾ പലതും യാഥാർത്ഥ്യത്തിൽനിന്ന് അകന്നു നില്ക്കുന്നതായിരിക്കും. സ്വന്തം അഭിപ്രായം അടിച്ചേൽപ്പിക്കാൻ അമ്മാവൻ വളരെ വിമുഖനായിരുന്നു. തന്റെ തീരുമാനംകൊണ്ട് പിന്നീട് ആർക്കെങ്കിലും ദോഷംവന്നാലോ എന്നായിരുന്നു വേവലാതി. ഇങ്ങനെ ഉറച്ച തീരുമാനം എടുക്കാൻ കഴിയാതിരുന്നതുകൊണ്ട് മാനസികമായി വളരെ വേദനിക്കേണ്ടി വന്ന സന്ദർഭങ്ങളുമുണ്ട്. 'നിങ്ങൾ പറഞ്ഞപോലെ അന്നു ചെയ്യാൻ മതിയായിരുന്നു. എങ്കിൽ ഈ കഴപ്പ് ഒന്നും ഇപ്പോൾ ഉണ്ടാകുമായിരുന്നില്ല' എന്നു പിന്നീട് ഏറ്റു പറയുകയും ചെയ്യും. അപ്പോഴേയ്ക്കും കാലം വളരെ കഴിഞ്ഞിരിക്കും, പാലത്തിന്റെ അടിയിലെ വെള്ളം



വരുകൂടി ചെത്തിരിക്കും. പിന്നീട് കുറേക്കാലം അതായിരിക്കും സംസാരവിഷയം. അന്യരുടെ മുമ്പിൽ തലകനിക്കുന്നത് ഒട്ടും ഇഷ്ടമായിരുന്നില്ല. അടുക്കു പറഞ്ഞു അന്യരിൽ നിന്നും ആനുകൂല്യങ്ങൾ പിടിച്ചു വാങ്ങുന്നതിലും താത്പര്യമുണ്ടായിരുന്നില്ല. ആരോടു പെരുമാറുമ്പോഴും അവരിൽ നിന്നും ഒരുതരത്തിലും താൻ കറഞ്ഞവനല്ല എന്ന ആത്മവിശ്വാസം ആ മനസ്സിന് വല്ലാത്ത ഒരു തന്റേടം നൽകിയിരുന്നു. അഹന്ത വരെ ചിലപ്പോൾ അതിന് നീളവും ഉണ്ടായിരുന്നു.

എന്റെ അമ്മാവൻ 'ഇങ്ങനെയൊക്കെത്തന്നെയാണു്' എന്നു ഞാൻ അവകാശപ്പെടുന്നില്ല. പറയേണ്ടതൊന്നും പറഞ്ഞു എന്നു വിശ്വാസവുമില്ല. പറഞ്ഞതു തന്നെ നേരേ ചൊവ്വേ പറയാനും കഴിഞ്ഞിട്ടില്ല. ഞാൻ ഇപ്പോഴും അതിനു പററിയ ഒരു മാനസികാവസ്ഥയിലല്ല. വക്കകൾ എല്ലാം മൗനമായ് മാറുന്നു; വാച്യം ഇല്ലാതെ ധ്വനിയായിത്തീരുന്നു. പക്ഷേ ഒന്ന് എനിക്കു റപ്പണ്ടു്: "ആ ചെറിയ വലിയ മനുഷ്യനിൽ ഇങ്ങനെയൊക്കെ ചിലതുകൂടി ഉണ്ടായിരുന്നു."



## പ്രിയസ്‌മരണ

എൻ. കൃഷ്ണപിള്ള

ഇതു സ്നേഹവ്യാകുലമായ ഒരു സ്‌മരണയാണ്. ഒരു പഠനമല്ല. ഡോ. രാഘവൻ പിള്ളയെ ഞാൻ ആദ്യമായി അറിയുന്നത് 1944-45 കാലത്താണെന്നു തോന്നുന്നു. അദ്ദേഹം അന്ന് യൂണിവേഴ്സിറ്റി കോളേജിൽ സംസ്കൃതം ഓണേഴ്സ് കോഴ്സ് കഴിച്ചിട്ടേയുള്ളൂ. ഒരുസാധാരണസ്ഥിതിവിശേഷത്തിലാണ് ഞങ്ങളുടെ പരിചയപ്പെടൽ. കോളേജിലെ മലയാളം വകുപ്പു മേധാവി ആയിരുന്ന ഡോ. ഗോദവർമ്മയാണ് അതിനു കാരണക്കാരൻ. അദ്ദേഹം ഇംഗ്ലണ്ടിൽ പഠിച്ചിരുന്ന ലണ്ടൻ സ്കൂൾ ഓഫ് ഓറിയന്റൽ ആൻഡ് ആഫ്രിക്കൻ സ്റ്റഡീസിൽ ജോലി നോക്കിയിരുന്ന മിസ്. ഇവാൻസ് എന്നൊരു മദാമ്മ അന്ന് തിരുവനന്തപുരത്തു എത്തിയിരുന്നു. സ്വാഭാവികമായും ഡോ. ഗോദവർമ്മയുമായി അവർ സന്ധിച്ചു. പലവരു അവർ തമ്മിൽ കണ്ടു. മലയാളഭാഷയിലെ സവിശേഷമായ ഉച്ചാരണങ്ങൾ പഠിക്കുകയായിരുന്നു അവരുടെ ആഗമനോദ്ദേശ്യം. അതിനു് നമ്മുടെ കോളേജിൽ നിന്നും ഒരു അദ്ധ്യാപകനെ സഹായത്തിനു നിർദ്ദേശിക്കണം എന്ന് മദാമ്മ ഡോ. വർമ്മയോടു് അപേക്ഷിച്ചു. അതോടൊപ്പം തിരുവനന്തപുരത്തു നിന്നും ഒരു ഭാഷാധ്യാപകനെ ലണ്ടൻ



സ്കൂളിലേക്കു് ഒരു സ്റ്റോളർഷിപ്പോടുകൂടി കൊണ്ടുപോയ്ക്കൊള്ളാമെന്നും അവർ ഏറ്റു. ഇക്കാര്യം ഡോ. ഗോദവർമ്മ എന്നോടാണ് ആദ്യം സംസാരിച്ചതു്. ഇംഗ്ലണ്ടിൽ പോകാൻ ഇതൊരു നല്ല അവസരമാണെന്നും ഉപരിപാഠനം അവിടെ നടത്തിയിട്ടു് കൈച്ചെലവൊന്നും കൂടാതെ മടങ്ങി വരാമെന്നും അദ്ദേഹം പറഞ്ഞു. പക്ഷേ എന്തുകൊണ്ടോ ഞാൻ അക്കാര്യത്തിൽ താത്പര്യം കാണിച്ചില്ല. എന്നെ ഒഴിവാക്കണമെന്നു് ഞാൻ അപേക്ഷിക്കുകയാണു് ചെയ്തതു്. അന്നു് എന്നോടൊപ്പം കോളേജിൽ പ്രവർത്തിച്ചിരുന്ന ശ്രീ. ഗുപ്തൻ നായരെയൊണ് ഞങ്ങളുടെ പ്രൊഫസർ ഈ നിർദ്ദേശവുമായി സമീപിച്ചതു്. ഗുപ്തൻനായകു് എന്റെ നിലപാടുതന്നെ ആയിരുന്നു. പിന്നീടു് ഞങ്ങൾ രണ്ടുപേരും കൂടി നിർദ്ദേശിച്ചതനുസരിച്ചാണു് രാഘവൻപിള്ളയെ വിളിച്ചുവരുത്തി അദ്ദേഹം ഇക്കാര്യം സംസാരിച്ചതു്. രാഘവൻ പിള്ള സസന്തോഷം സമ്മതിച്ചു; ഗോദവർമ്മസ്റ്റാറു മൊത്തു് മിസ് ഇവാൻസിനെ സന്ദർശിച്ചു. അധികം താമസിയാതെ അവരോടൊപ്പം ഇംഗ്ലണ്ടിലേക്കു പോയി. മലയാള ശബ്ദങ്ങളുടെ ഉച്ചാരണകാര്യത്തിൽ മദ്രാസയെ സഹായിക്കുകയും അതോടൊപ്പം സംസ്കൃതത്തിൽ പി എച്ച്. ഡി. ബിരുദം നേടാൻ 'വാക്യപദീയ'ത്തെ ആധാരമാക്കി ഗവേഷണം നടത്തുകയും ചെയ്തു രാഘവൻപിള്ള. ചില വർഷങ്ങൾ കഴിഞ്ഞു് അദ്ദേഹം മടങ്ങി വന്നതിൽ പിന്നീടാണു് എന്റെ ഒരു സഹപ്രവർത്തകൻ എന്ന നിലയിൽ യൂണിവേഴ്സിറ്റി കോളേജിൽ സംസ്കൃതവകുപ്പിൽ അദ്ധ്യാപകനായി ചേർന്നതു്. അതിനുശേഷം അദ്ദേഹം മരിക്കുന്നതിനു് ഏതാനും നാൾ മുമ്പുവരെയും പല തരത്തിൽ ഞങ്ങൾ തമ്മിൽ സമ്പർക്കത്തിലായിരുന്നു.

ഈ അനുസ്മരണത്തിൽ ഇങ്ങനെയൊരു മുഖവുര ഒഴിവാക്കാൻ വയ്യാത്തതുകൊണ്ടു് ചേർത്തു എന്നല്ലാതെ അതിനു പ്രത്യേകം പ്രാധാന്യമില്ല. രാഘവൻപിള്ളയുടെ അസാധാരണമായ ശക്തിവിശേഷങ്ങൾ എന്നിക്കു മനസ്സിലാക്കാൻ കഴിഞ്ഞ കാലഘട്ടത്തെപ്പറ്റിയാണു് വാസ്തവത്തിൽ എന്തെങ്കിലും വിസ്തരിച്ചു പറയേണ്ടതു്. വിജ്ഞാനത്തിന്റെ നാനാശാഖകളെ സംബന്ധിച്ചു് ഞങ്ങൾ തമ്മിൽ എത്രയോ ദിവസങ്ങളിൽ ചർച്ച ചെയ്തിട്ടുണ്ടു്. അസംഖ്യം വിഷയങ്ങളെ



ആധാരമാക്കിയുള്ള സിമ്പോസിയങ്ങളിൽ ഞങ്ങൾ ഒന്നിച്ചു പങ്കെടുത്തിട്ടുണ്ട്. മലയാളത്തിൽ അദ്ദേഹം ഏഴുതാൻ തുടങ്ങിയത് അല്പം താമസിച്ച് അതിൽ എങ്കിലും ഏഴുതിരുത്തലായിരുന്നില്ല എന്നീട്ട് നിരന്തരം തന്നെ ഏഴുതിരുത്തലായിരുന്നു. ഇപ്പറഞ്ഞ സംഭാഷണങ്ങളിലും ചർച്ചകളിലും ലേഖനങ്ങളിലുമെല്ലാം ഞാൻ അത്യന്തം ശ്രദ്ധിച്ചിട്ടുള്ള, എന്നെപ്പോലെ അനേകം പേർ ശ്രദ്ധിച്ചിട്ടുള്ള, ചില സവിശേഷതകളുണ്ട്. ഏതു വിഷയത്തെക്കുറിച്ചും മൗലികമായി, അന്യ സാധാരണമായി, തികച്ചും സ്വന്തമായി ഒരുഭിപ്രായം പറയാൻ രാഘവൻപിള്ളയ്ക്കു കഴിയുമായിരുന്നു. മറ്റുള്ളവരുടെ ദൃഷ്ടികൾ എത്താത്ത ചില സൂക്ഷ്മാംശങ്ങളിൽ രാഘവൻപിള്ളയുടെ ദൃഷ്ടി എത്തുമായിരുന്നു. എന്തുകൊണ്ടെന്നാൽ, അങ്ങനെ കണ്ടുപിടിച്ചത് ശരിക്കും പ്രയോഗിച്ചു ഫലിപ്പിക്കുവാൻ അദ്ദേഹത്തിനു സാധിക്കുമായിരുന്നു. സാഹിത്യമായി അദ്ദേഹത്തെപ്പറ്റിയിട്ടുള്ള ഏതു പ്രബന്ധവും നമുക്ക് എന്തെങ്കിലും ഒന്ന് പുതുതായി നൽകാതിരിക്കുകയില്ല. അതിനിശിതമായ വിഷയങ്ങളുടെ വ്യാപാരത്തെയാണ് ഇതു കാണിക്കുന്നത്. ഏതു വിഷയത്തെയും സമീപിക്കുന്നതിൽ രാഘവൻപിള്ളയ്ക്കുണ്ടായിരുന്ന തനിക്കുതാൻപോരിമ എന്റെ ബഹുമാനാദരങ്ങൾ പലപ്പോഴും നേടിയിട്ടുണ്ട്. അതുതകരമായ ഒരു വസ്തുത അധികം പേർ അറിഞ്ഞിരിക്കുകയില്ല. രാഘവൻപിള്ള ഒരു മലയാള സാഹിത്യ വിദ്യാർത്ഥിയാവുന്നത് കാലം വളരെ ചെന്നിട്ടാണ്. എന്നിട്ടു തോന്നുന്നു, യൂണിവേഴ്സിറ്റി കോളേജിൽനിന്നും അദ്ദേഹം മാനസക്രിപ്റ്റംസ് ലൈബ്രറിയിൽ ഡയറക്ടറായി പോയതിനുശേഷമാണ് വ്യവസ്ഥാപിതമായ രീതിയിൽ മലയാളസാഹിത്യം പഠിക്കുന്നത്. ഒരിക്കൽ ഞാൻ മൂക്കിൽ വിരൽ വച്ചപ്പോൾ ഒരു സംഭവം ഉണ്ടായി. ഞങ്ങൾ തമ്മിൽ യാദൃച്ഛികമായി കണ്ടുമുട്ടിയ അവസരത്തിൽ അദ്ദേഹം പറഞ്ഞ ഒരു കാര്യമാണ് അതിനു കാരണം. മലയാള നാടകങ്ങൾ ഒന്നുപോലും വായിച്ചിട്ടില്ലാതിരുന്ന താൻ ഏറ്റവും പ്രധാനപ്പെട്ട ഇരുനൂറ്റോളം നാടകങ്ങൾ രണ്ടു മാസംകൊണ്ടു വായിച്ചു തീർത്തതായും അവയിൽ പലതിനും കുറിപ്പുകൾ എഴുതി സൂക്ഷിച്ചിട്ടുള്ളതായും എന്നോട് പറഞ്ഞു. മാത്രമോ, അവയെപ്പറ്റിയുള്ള ശരിയും നിഷ്കൃഷ്ടവുമായ പഠനം നടത്ത



ണമെന്നുണ്ടെങ്കിൽ പാശ്ചാത്യനാടകത്തിലെ പ്രധാനപ്പെട്ട കുറച്ചധികം നാടകങ്ങൾ വായിച്ചു പറുകയുള്ളൂ എന്നുദ്ദേഹം കണ്ടു. അതിനും എടുത്തു ഒരു രണ്ടു മാസം. ഇത്രയും കഴിഞ്ഞിട്ടാണ് മലയാളത്തിലെ മികച്ച കുറെ നാടകങ്ങളെപ്പറ്റിയുള്ള വിമർശലേഖനങ്ങൾ രാഘവൻപിള്ള തയ്യാറാക്കിയത്. ഈ ഉദാഹരണത്തിൽകൂടി നാം കാണുന്നത് അദ്ദേഹത്തിന്റെ അതുതാവഹമായ പഠനോത്സുകതയും ജ്ഞാനസമ്പാദനസമ്പ്രദായവുമാണ്.

രാഘവൻപിള്ളയുടെ മറ്റൊരു സുപ്രധാനസിദ്ധി ഇവിടെ എടുത്തുപറയേണ്ടിയിരിക്കുന്നു. ഇതു പറയുമ്പോൾ ഒരാക്ഷേപത്തിനു ഞാൻ പാത്രമാകുമോ എന്നു ഭയപ്പെടുന്നു. സാധാരണയായി സംസ്കൃതം പോലുള്ള ഭാരതീയഭാഷകളിൽ ബിരുദമെടുത്ത് അദ്ധ്യാപകവൃത്തിയിൽ പ്രവേശിച്ചു വളരെക്കാലം കഴിഞ്ഞിട്ടുള്ള ആളുകളിൽപ്പോലും കാണാത്ത ഒരു സിദ്ധിയെപ്പറ്റിയാണ് ഞാൻ ഇവിടെ പറയുന്നത്. രാഘവൻപിള്ള തന്റെ പരിണീതവധുവായ സംസ്കൃതസാഹിത്യത്തെ മാത്രമല്ല, ഇഷ്ടകാമുകിയായ പാശ്ചാത്യസാഹിത്യത്തെയും ഗാഢമായി സ്നേഹിച്ചിരുന്നു. പാശ്ചാത്യദേശത്തെ നാഴികക്കല്ലുകൾക്കായ സാഹിത്യകൃതികൾ അദ്ദേഹം വായിക്കുക മാത്രമല്ല, സശ്രദ്ധം പഠിച്ചിരുന്നു. ഷേക്സ്പിയറോ ഷെല്ലിയോ സ്ക്ലോട്ടോ ഹാർഡിയോ-അങ്ങനെ പല കാലങ്ങളിൽ പല സർഗവാസനകൾ കാണിച്ചിരുന്ന എത്രയോ മഹാമതികളുടെ കൃതികളിൽനിന്ന് അനായാസം ഉദ്ധരിക്കാനും അവയെപ്പറ്റി സൂചിനിതമായ അഭിപ്രായം പറയാനും രാഘവൻപിള്ളയ്ക്കു കഴിയുമായിരുന്നു. സാഹിത്യകൃതികൾ മാത്രമല്ല, തത്ത്വചിന്താപരമായ കൃതികളും-പ്രാമാണികന്മാരുടേതെങ്കിലും-അദ്ദേഹം പഠിച്ചിരുന്നു. “സാർത്രിന്റെ അസ്തിത്വദർശനം” എന്ന പുസ്തകം മലയാളത്തിൽ എഴുതിയത് ഈ സംസ്കൃത പ്രൊഫസർ ആയിരുന്നു എന്നത് ഓർക്കണം.

പഠിക്കുന്ന കാര്യങ്ങളിൽ എല്ലാംകൂടി കെട്ടിമറിഞ്ഞ് വാലും തുമ്പമില്ലാതെ സ്വമസ്തിഷ്കത്തെ ഒരു കലങ്ങിയ ജലാശയമായി കൊണ്ടുനടക്കുന്ന പല ആളുകളിൽനിന്നും വ്യത്യസ്തനായിരുന്നു, സ്വച്ഛവും നിർമ്മലവുമായ പഠിപ്പ്



കൈമുതലായി ഉണ്ടായിരുന്ന രാഘവൻപിള്ള. സ്പഷ്ടതയും വൈശദ്യവും യുക്തിയുക്തമായ രചനാപ്രക്രമവും പ്രസംഗങ്ങളിലും രചനകളിലും അദ്ദേഹം പുലർത്തിയിരുന്നു. ഇംഗ്ലണ്ടിൽ താമസിക്കുമ്പോൾ അവിടത്തെ വൈ. എം. സി. എ. യിലും യൂണിവേഴ്സിറ്റി മജിസ്ട്രേറ്റിലും നടന്ന വാദപ്രതിവാദങ്ങളിൽ പങ്കെടുക്കുകയും സംഘാടകവൃത്തി കൊണ്ടുനടക്കുകയും ചെയ്തിരുന്നതിനാൽ നാട്ടിലെ സെമിനാറുകളിലും സിമ്പോസിയങ്ങളിലും മറ്റും ശോഭിക്കുവാൻ അദ്ദേഹത്തിനു പ്രയാസമുണ്ടായിരുന്നില്ല.

അദ്ദേഹത്തിന്റെ ജീവിതാന്ത്യത്തിൽ നടന്ന രണ്ടു സംഭവങ്ങൾ എന്നിരിക്കു അവിസ്മരണീയങ്ങളാണ്. ഒന്ന്, എന്റെ സപ്തതിയോടനുബന്ധിച്ച് നടന്ന ഒരു ചർച്ചാസമ്മേളനത്തിൽ രാഘവൻപിള്ള നടത്തിയ, ഒരു മണിക്കൂറോളം നീണ്ടുനിന്ന ഒരു പ്രസംഗം. അദ്ദേഹം ആയിടെയൊക്കെ വളരെ വിവശനായിരുന്നു മനസ്സുകൊണ്ട്. ഒരു ഭയബോധം, മാനസികമായ ഒരു വിഭ്രമം, ബാധിച്ചിരുന്ന അവസരമായിരുന്നു അത്. പട്ടണത്തിന്റെ പ്രാന്തത്തിൽ താമസിച്ചിരുന്ന അദ്ദേഹം പട്ടണത്തിൽ വരുന്ന ഏർപ്പാടുതന്നെ മതിയാക്കി വച്ചിരുന്നു ആയിടെയൊക്കെ. ആ നിലയിലാണ് ഞാൻ ഇവിടെ പറഞ്ഞ പ്രസംഗം നടത്തിയത്. അത് ടേപ്പിൽ റിക്കോർഡു ചെയ്തു സൂക്ഷിക്കാൻ കഴിഞ്ഞു എന്നൊരു തൃപ്തി അവശേഷിക്കുന്നു. അവസാനമായി അദ്ദേഹം സംസാരിക്കുന്നത് ഞാൻ കേട്ടതും അന്നായിരുന്നു. രണ്ടാമത്തെ സംഭവം, അദ്ദേഹം എന്റോടാവശ്യപ്പെട്ട ഒരു കാര്യം എന്നിരിക്കു സാധിച്ചു കൊടുക്കാൻ കഴിഞ്ഞു എന്നതാണ്. അതീവ സംതൃപ്തിയോടും സത്യസന്ധതയോടുകൂടി ഞാൻ ആ കൃത്യം നിർവഹിച്ചത്. Makers of Indian Literature എന്ന ഇംഗ്ലീഷ് ഗ്രന്ഥപരമ്പര കേന്ദ്രസാഹിത്യ അക്കാദമി പ്രസിദ്ധീകരിച്ചു വരുന്ന കൂട്ടത്തിൽ എഴുത്തച്ഛനെപ്പറ്റി എഴുതാൻ നിയുക്തനായതു ഡോ. രാഘവൻപിള്ള ആയിരുന്നു. ആ കൃതിയുടെ ഒരു പ്രതി എന്നിരിക്കു കൊടുത്തയക്കുകയും അതിനെപ്പറ്റി ഒരു അഭിപ്രായം ഞാൻ എഴുതണമെന്ന് ആവശ്യപ്പെടുകയും ചെയ്തു അദ്ദേഹം. ഞാൻ അതു ചെയ്തു. അദ്ദേഹം അതു പ്രസിദ്ധീകരിച്ചു കാണുകയും ചെയ്തു. വളരെ പുരുഷനായ പുരുഷന്റെ കാര്യമാത്രപ്രസക്തവും പാരായണയോ



ഗൃഹം പ്രാധാന്യേന എടുത്തു പറയേണ്ട എല്ലാ വസ്തുതകളിലും വെളിച്ചം വീശുന്നതു എഴുത്തച്ഛന്റെ കൃതികളിൽ നിന്നും ധാരാളം ഭാഗങ്ങൾ തർജ്ജമ ചെയ്തു ചേർത്തിട്ടുള്ളതുമായിരുന്നു ആ പുസ്തകം. തർജ്ജമയുടെ വൈദഗ്ദ്ധ്യത്തിൽ എനിക്ക് അതുതം തീരെ തോന്നിയില്ല. കാരണം, കർണഭൂഷണം തുടങ്ങിയ പല മലയാളകവിതകൾക്കും അദ്ദേഹം നടത്തിയിരുന്ന നിപുണ പരിഭാഷകൾ ഞാൻ മുമ്പു കണ്ടിരുന്നു എന്നതു തന്നെ.

രാഘവൻപിള്ള ഒരു മുൻശ്രുണിക്കാരനായിരുന്നു. അതിന്റെ സാക്ഷിയും ഇരയുമായിരുന്നിട്ടുണ്ട് ഞാൻ. അദ്ദേഹത്തെ ക്കുറിച്ച് ഇക്കാര്യത്തിലുണ്ടായ നീരസം നീങ്ങി തത്സ്ഥാനത്തു് അനുകമ്പ ഉളവായതു്, ഈ കോപത്തിനു നിദാനം അദ്ദേഹത്തെ കൂടെക്കൂടെ പീഡിപ്പിക്കാറുള്ള വയറുവേദന ആണെന്നു മനസ്സിലാക്കിയതോടെയാണു്. ഇംഗ്ലണ്ടിൽനിന്നുവന്നു് വളരെക്കാലം പറയത്തക്ക പ്രമോഷനോ മറ്റു പരിഗണനകളോ ലഭിക്കാതെ കഴിഞ്ഞുകൂടിയിരുന്ന കാലത്തു് ലണ്ടൻ ജീവിതത്തിന്റെ സ്വപ്നങ്ങൾ നട്ടുച്ചയ്ക്കുപോലും അദ്ദേഹം കണ്ടിരുന്നു. ആ സ്വപ്നത്തിൽ ആരെങ്കിലും അറിയാതെ കല്ലേറു നടത്തിയാൽ അതു പൊട്ടിച്ചിതറിപോകുന്നതുകൊണ്ടും അദ്ദേഹം കോപാകലനാവുമായിരുന്നു. വാസ്തവത്തിൽ തന്നോടുതന്നെയും താൻ ജീവിക്കുന്ന ലോകത്തോടുതന്നെയും ഉണ്ടാകുന്ന പ്രതിഷേധത്തിന്റെ ലക്ഷ്യമായിരുന്നു അതു്. എത്രയും സ്നേഹത്തോടെ ആ രംഗങ്ങൾ കൂടി ഞാൻ ഇന്നു സ്മരിക്കുമ്പോൾ കണ്ണിൽ നീർ പൊടിയുന്നു.



## സ്‌മരണാഞ്ജലി

കെ. സി. പിള്ള

അന്തരിച്ചു പോയ ഡോ. കെ. രാഘവൻപിള്ള എന്റെ ഒരാത്മസുഹൃത്തും സഹപ്രവർത്തകനുമായിരുന്നു. അദ്ദേഹം തിരുവനന്തപുരം യൂണിവേഴ്സിറ്റി കോളേജിൽ പഠിക്കാൻ വന്ന കാലം മുതൽ ഞങ്ങൾ സ്നേഹിതന്മാരാണ്. ഒരു നല്ല വിദ്യാർത്ഥിയും സാഹിത്യ തത്പരനും എന്ന നിലയിലാണ് അദ്ദേഹത്തെ ഞാൻ ആദ്യം പരിചയപ്പെടുന്നത്.

രാഘവൻപിള്ള കോളേജിൽ പഠിച്ചുകൊണ്ടിരുന്ന കാലത്താണ് ഞങ്ങൾ തിരുവനന്തപുരത്ത് 'ടാഗോർ അക്കാഡമി' സ്ഥാപിച്ച് അതിന്റെ ആഭിമുഖ്യത്തിൽ ചർച്ചായോഗങ്ങളും പ്രസംഗപരിപാടികളും സംഘടിപ്പിച്ചത്. കേരളത്തിലെ പ്രശസ്തരായ മിക്ക സാഹിത്യകാരന്മാരും പങ്കെടുത്തിരുന്ന ആ സംഘടന പത്തുപതിനഞ്ചു കൊല്ലക്കാലം വളരെ പ്രയോജനകരമായി പ്രവർത്തിച്ചു. അക്കാഡമി ഉദ്ഘാടനം ചെയ്തത് ഉള്ളൂർ എസ്സ്. പരമേശ്വരയ്യർ ആയിരുന്നു. അതിന്റെ വിജയകരമായ പ്രവർത്തനങ്ങൾക്ക് രാഘവൻപിള്ള അണിയറയിൽ നിന്നുകൊണ്ടു ചെയ്ത തന്ന സഹായങ്ങൾ ഒരിക്കലും എനിക്കു മറക്കാൻ കഴിയുകയില്ല.



തൊള്ളായിരത്തിനാലുത്തിനാലിലോ അഞ്ചിലോ ആണ് അദ്ദേഹം സംസ്കൃതസാഹിത്യത്തിൽ എം. എ പരീക്ഷ പാസ്സായത്. അതൊരു പ്രശസ്ത വിജയമായിരുന്നു; ക്ലാസിൽ ഒന്നാം റാങ്കോടുകൂടി. ആ വിജയം അദ്ദേഹത്തിന്റെ സഹപാഠികൾക്കും അദ്ധ്യാപകന്മാർക്കും ഒരുപോലെ അഭിമാനവും സന്തോഷവുമുള്ള വാക്കിയ ഒരു സംഭവമായിരുന്നു. അതുകഴിഞ്ഞു രണ്ടു മൂന്നു കൊല്ലം തിരുവിതാംകൂർ സർവ്വകലാശാലയുടെ കീഴിൽ ഗവേഷണം നടത്തി. പിന്നീടാണ് ലണ്ടനിലേക്കുപോയത്.

ലണ്ടനിലെ പൗരസ്ത്യഭാഷാ വിദ്യാലയത്തിലെ ഒരുദ്ധ്യാപകനായിട്ടാണ് അദ്ദേഹം അങ്ങോട്ടു പോയത്. പൗരസ്ത്യഭാഷകളുടെ ഭാഷാപരവും ശബ്ദശാസ്ത്രപരവുമായ പഠനങ്ങൾ നടത്തുന്ന ഒരു സ്ഥാപനമാണ് പ്രസ്തുത വിദ്യാലയം. മലയാളഭാഷയുടെ വളർച്ചയും വികസനവും ശാസ്ത്രീയമായി പഠിക്കുകയും പഠിപ്പിക്കുകയുമായിരുന്നു അദ്ദേഹത്തിന്റെ ജോലി. ആ ജോലി രാഘവൻപിള്ള ആത്മാർത്ഥമായി നിർവ്വഹിക്കുകയും അതിലേക്ക് ആ വിദ്യാലയത്തിലും മറ്റു സർവ്വകലാശാലാകേന്ദ്രങ്ങളിലും നിന്നു ലഭിച്ചിരുന്ന എല്ലാ സാങ്കേതിക സഹായങ്ങളും പരമാവധി പ്രയോജനപ്പെടുത്തുകയും ചെയ്തു. ആ പഠനങ്ങൾക്ക് അന്ന് ലണ്ടനിലുണ്ടായിരുന്ന പല ശബ്ദശാസ്ത്രവിദഗ്ദ്ധന്മാരുടേയും സഹായം തനിക്കു ലഭിച്ചിരുന്നു എന്ന് രാഘവൻപിള്ള പലപ്പോഴും അഭിമാനത്തോടെ എന്നോട പറഞ്ഞിട്ടുണ്ട്.

സ്വഭാവേന തന്നെ മനുഷ്യത്വവും മറ്റു സൗഹൃദഗുണങ്ങളുമുണ്ടായിരുന്ന പിള്ളയ്ക്ക് ലണ്ടനിലും ഒരു 'പുസ്തകപ്പുഴ'വായി മാത്രം കഴിഞ്ഞു കൂടാൻ സാധിച്ചില്ല. ലണ്ടനിൽ എത്തിച്ചേർന്ന് അധികം താമസിയാതെ അദ്ദേഹം അവിടുത്തെ 'ഇന്ത്യൻ സ്റ്റുഡൻറ്സ് യൂണിയൻ'യുമായി ബന്ധപ്പെടുകയും അവിടെത്തന്നെ താമസമാക്കുകയും ചെയ്തു. ക്രമേണ യൂണിയൻ ഭരണസമിതിയിലെ ഒരുഗമായി തിരഞ്ഞെടുക്കപ്പെട്ടു. പിന്നീട് അതിന്റെ പ്രസിഡൻറുമായി. ഇന്ത്യയിൽനിന്നു വരുന്ന പ്രശസ്താതിഥികളുടേയും ഇന്ത്യയോടു സൗഹാർദ്ദം പുലർത്തുന്ന ബ്രിട്ടീഷ് നേതാക്കന്മാരുടേയും സ്വീകരണ പരിപാടികൾ ഏർപ്പാട് ചെയ്യുന്നത് പ്രസ്തുത യൂണിയനാണ്. ഇങ്ങനെ പ്രശ



സ്മരായ പല പ്രാമാണികന്മാരുമായി സംസർഗ്ഗം പുലർത്തുന്നതിന് അദ്ദേഹത്തിന് സാധിച്ചു. മൗണ്ട്ബ് ബാററൺ, വേവൽ, വെല്ലിംഗ്ടൺ, ആറംലി, പ്രൊഫ. ലാസ്സി എന്നിവർ അവരിൽ ചിലർ മാത്രം.

ഇൻഡ്യൻ നേതാക്കന്മാർ ലണ്ടൻ സന്ദർശിക്കുമ്പോൾ പൊതുയോഗങ്ങളായികവും സംഘടിപ്പിക്കുന്നത് ഇന്ത്യൻ സ്റ്റുഡൻസ് യൂണിയനാണ്. പണ്ഡിറ്റ് നെഹ്രു, ഡാ. രാധാകൃഷ്ണൻ, വി.കെ. കൃഷ്ണമേനോൻ ഇങ്ങനെ പല ഇന്ത്യൻ നേതാക്കന്മാരും രാഘവൻപിള്ള യൂണിയൻ പ്രസിഡൻറായിരുന്ന കാലത്തു ലണ്ടൻ സന്ദർശിച്ചിരുന്നു. അവരെയെല്ലാം സ്വീകരിക്കുന്നതിനും അവരുടെ സൗഹാർദ്ദം സമ്പാദിക്കുന്നതിനുമുള്ള മഹാഭാഗ്യവും അക്കാലത്തദ്ദേഹത്തിനുണ്ടായി. ഇന്ത്യയും ബ്രിട്ടനുമായുള്ള സൗഹൃദബന്ധത്തിനും സാംസ്കാരിക വിനിമയത്തിനും ആരംഭം കുറിക്കുന്ന ഒരു കാലഘട്ടമായിരുന്നു അതു്. ലണ്ടനിലെ ഇൻഡ്യൻ യൂണിയൻ പ്രസിഡൻറ് എന്ന നിലയിൽ അക്കാലത്തു് അദ്ദേഹം ഇംഗ്ലണ്ടിന്റെ പലഭാഗങ്ങളിലും സഞ്ചരിക്കുകയും പ്രധാനപ്പെട്ട സംഭവങ്ങളെല്ലാം അപ്പപ്പോൾ എന്നെ അറിയിക്കുകയും ചെയ്തുകൊണ്ടിരുന്നു.

ലണ്ടനിൽ നിന്നും രാഘവൻപിള്ള ഡാക്ടർ ബിരുദവും നേടി മടങ്ങിവന്നതു് അൻപതിലോ അൻപത്തൊന്നിലോ ആണ്. അന്ന് മുതൽ വിവാഹജീവിതത്തിൽ പ്രവേശിക്കുന്നതുവരെ അദ്ദേഹം എന്റെ കൂടെയാണ് താമസിച്ചിരുന്നതു്. ഇടയ്ക്കു് രണ്ടുകൊല്ലക്കാലം അമേരിക്കയിലെ കാലിഫോർണിയായിൽ താമസിച്ചു്, ഒരു പ്രൊഫസർ ജോലിയും നോക്കി.

യൂണിവേഴ്സിറ്റി കോളേജിൽ അദ്ധ്യാപകനായിരിക്കുമ്പോഴാണ് ആദ്യമായി എന്റെ വീട്ടിലദ്ദേഹം താമസം തുടങ്ങിയതു്. അന്ന് ഞങ്ങൾ പുത്തൻ ചന്തയിൽ പ്രസ്സ് റോഡിലുള്ള ഒരു വലിയ വീട്ടിലായിരുന്നു താമസം. നാലഞ്ചതിമി കൾക്ക് നിഷ്പ്രയാസം താമസിക്കാനും ചെറിയ യോഗങ്ങൾ കൂടുന്നതിനുമെല്ലാം സൗകര്യമുള്ള ഒരു വീടു്. എന്റെ കൂടെ അന്ന് റവന്യൂബോർഡ് മെമ്പറായിരുന്നു് ഈയിടെ അന്തരിച്ചുപോയ എൻ. ഗോപാലകൃഷ്ണൻനായരും, എറണാകുളം മഹാരാജാസ് കോളേജിൽ ഇംഗ്ലീഷ് പ്രൊഫസറായിരുന്ന ശ്രീ.



എം. ജി. സുധാകരൻ നായരുമൊക്കെ താമസിച്ചിരുന്നു. സംഗീതതത്വപരനായ സുധാകരൻ നായർ അന്ന് എം. എ. വിദ്യാർത്ഥി ആണ്. ഗോപാലകൃഷ്ണൻ യൂണി: കോളേജിൽ അദ്ധ്യാപകൻ. എല്ലാവരും ഉത്സാഹശാലികളായ ചെറുപ്പക്കാർ. അതുകൊണ്ട് അവരെ അന്വേഷിച്ചു പല സഹാദ്ധ്യാപകന്മാരും സാഹിത്യകാരന്മാരും വീട്ടിൽ വരും. പ്രത്യേകിച്ചും അവധിദിവസങ്ങളിൽ മണിക്കൂറുകൾ നീണ്ടുനില്ക്കുന്ന ചർച്ചയോ ഗങ്ങളും സാഹിത്യസംഗീത സദസ്സുകളും വീട്ടിൽ അന്നു പതിവായിരുന്നു. സംഗീതസായാഹ്നങ്ങൾക്കു മേളം കൊടുക്കാൻ കലാമണ്ഡലം കബുവാര്യരും അന്ന് ഞങ്ങളുടെ കൂടെ താമസമുണ്ട്.

രാഘവൻപിള്ളയ്ക്ക് അവധി ദിവസം കാലത്തു് വേറൊരു ജോലികൂടി ഉണ്ടായിരുന്നു. അടുത്തു താമസിക്കുന്ന കൊച്ചുകുട്ടികളെ സംഘടിപ്പിച്ചു കഥ പറഞ്ഞു കൊടുക്കുക. അതിനു മുൻകയ്യെടുത്തതു് എന്റെ കുട്ടികളായിരുന്നു. ചില ദിവസങ്ങൾ അദ്ദേഹത്തിന്റെ മുറിയും അതിനോടു ചേർന്നുള്ള വിശാലമായ വരാന്തയും കുട്ടികളെക്കൊണ്ടു നിറയും. അത്രയ്ക്കു രസകരമായിരുന്നു അദ്ദേഹത്തിന്റെ കഥാകഥനപാടവം.

ഏകദേശം അക്കാലത്താണ് രാഘവൻപിള്ളയുടെ ചൈനാസന്ദർശനം. ഇൻഡ്യയും ചൈനയും വളരെ അടുപ്പത്തിൽ കഴിയുന്ന കാലം. 'ഇൻഡ്യാ-ചൈനാ ഭായ്ഭായ്' എന്ന മുദ്രാവാക്യങ്ങൾ എവിടെയും മുഴങ്ങി കേൾക്കാമായിരുന്നു. ആയിടെയാണ് ഇന്ത്യയിലും സാംസ്കാരിക വിനിമയ പരിപാടികൾ രൂപം കൊണ്ടതു്. പണ്ഡിറ്റ് നെഹ്രുവിന്റെ ഉത്സാഹത്തിൽ ഇന്ത്യയിൽനിന്നും ഒരു സാംസ്കാരികസംഘം ചൈനയിലേയ്ക്കു പുറപ്പെട്ടു. സർ. സി. പി. രാമസ്വാമി അയ്യരായിരുന്നു സംഘത്തിന്റെ നേതാവ്. രാഘവൻ പിള്ളയും ആ സംഘത്തിലെ ഒരു പ്രമുഖ അംഗമായി തിരഞ്ഞെടുക്കപ്പെട്ടു. സർവ്വകലാശാലകളുടെ പ്രതിനിധിയായിട്ടാണ് അദ്ദേഹം അതിൽ പങ്കെടുത്തതു്. ചൈനയിൽനിന്നും മടങ്ങി വന്നശേഷം എന്റെ വീട്ടിൽ കുറെ ദിവസങ്ങൾ സന്ദർശകരുടെ ഒരു ബഹളം തന്നെ ആയിരുന്നു.

കാലിഫോർണിയയിൽ നിന്നു മടങ്ങി വന്നപ്പോൾ ഡോ. രാഘവൻപിള്ള മാനസ്ക്രിപ്റ്റ്സ് ലൈബ്രറിയുടെ കയ്യിൽ



റററായും പിന്നീട് ഡയറക്ടറായും നിയമിക്കപ്പെട്ടു. ഭാസനാടകങ്ങളുടെ പ്രസിദ്ധീകരണത്തിനുശേഷം തിരുവനന്തപുരം മാതൃസ്കൂൾ പ്ലാൻഡ് ലൈബ്രറി ലോകമൊട്ടുക്കുള്ള പണ്ഡിതന്മാരുടെ ഇടയിൽ ഏറ്റവും അറിയപ്പെടുന്ന ഒരു സ്ഥാപനമായുയർന്നു. അന്നത്തെ ക്യുറേറ്ററായിരുന്ന ഗണപതി ശാസ്ത്രികളായിരുന്നു ആ പ്രശസ്തിക്കു കാരണക്കാരനെന്നുള്ള വസ്തുത പ്രത്യേകം പ്രസ്താവ്യമത്രേ.

ഇംഗ്ലണ്ടിലും അമേരിക്കയിലുംനിന്നു സമ്പാദിച്ച നൂതനമായ ഗവേഷണ പരിചയവും സ്വതഃസിദ്ധമായ പരിശ്രമശീലവും പ്രസിദ്ധീകരണ വിഭാഗത്തിൽ തന്റെ കഴിവുകൾ പ്രദർശിപ്പിക്കുന്നതിനു രാഘവൻപിള്ളയ്ക്ക് അവസരം നല്കി. അദ്ദേഹത്തിന്റെ പഠനങ്ങളും പ്രസിദ്ധീകരണങ്ങളും ഇന്ത്യയുടെ ഇതരഭാഗങ്ങളിലുള്ള പണ്ഡിതന്മാരുടെ ശ്രദ്ധാഭരങ്ങളെ വളരെ വേഗം ആകർഷിച്ചു. അതിന്റെ ഫലമായി അനേകം അവിഭേദ്യ സമ്മേളനങ്ങളിൽ അദ്ദേഹം പങ്കെടുത്തു. എല്ലായിടത്തും തന്റെ പാണ്ഡിത്യവും കഴിവുകളും പ്രദർശിപ്പിക്കാനും കഴിഞ്ഞു. പിന്നീട് പല ദേശീയ സമ്മേളനങ്ങളിലും സെമിനാറുകളിലും അദ്ധ്യക്ഷപദം അലങ്കരിക്കുകയും ചെയ്തു. സംസ്കൃത വിദ്യാഭ്യാസത്തിന്റെ പ്രചാരണത്തിനുവേണ്ടി ഇന്ത്യാഗവൺമെന്റ് സംഘടിപ്പിച്ച ഒരു ദേശീയസമിതിയിൽ രാഘവൻപിള്ള അദ്ധ്യക്ഷനായിരുന്നു.

ഇംഗ്ലണ്ടിലേയും അമേരിക്കയിലേയും താമസവും അവിടത്തെ സർവ്വകലാശാലകളുമായിട്ടുള്ള ബന്ധവും രാഘവൻപിള്ളയുടെ ഇംഗ്ലീഷ് ഭാഷയിലുള്ള പാണ്ഡിത്യം വർദ്ധിപ്പിക്കുന്നതിനു സഹായിച്ചു. സംസ്കൃതത്തിലും മലയാളത്തിലുമുള്ള പാണ്ഡിത്യം സമാർജ്ജിതവും സ്വായത്തവുമായിരുന്നു. ഇങ്ങനെ മൂന്നു ഭാഷകളും നിഷ്പ്രയാസം കൈകാര്യം ചെയ്യാൻ കഴിയുന്നവർ മലയാളക്കരയിലധികമാരുമുണ്ടെന്നു തോന്നുന്നില്ല. ഏതു മഹാസദസ്സിലും തന്റെ അഭിപ്രായങ്ങൾ ശക്തിയായി പ്രകടിപ്പിക്കുന്നതിന് അദ്ദേഹത്തിന് അസാധാരണമായ ഒരു കഴിവുണ്ടായിരുന്നു. ഒരു പക്ഷേ ആ കഴിവായിരിക്കാം അദ്ദേഹത്തിന്റെ ദേശീയമായ അംഗീകാരത്തിനു കാരണമെന്ന് എനിക്കു തോന്നുന്നു.



കേരളത്തിലെ സാഹിത്യസാംസ്കാരിക രംഗങ്ങളിലും രാഘവൻപിള്ള ഏറ്റവും അറിയപ്പെടുന്ന ഒരു വ്യക്തിയായിരുന്നു. പല സംഘടനകളിലും ഉത്തരവാദിത്വമുള്ള സ്ഥാനങ്ങൾ അദ്ദേഹം അലങ്കരിച്ചിട്ടുണ്ട്. തന്റെ കൃതികൾക്കും പ്രസിദ്ധീകരണങ്ങൾക്കും ദേശീയവും പ്രാദേശികവുമായ ധാരാളം പുരസ്കാരങ്ങളും നേടിയിട്ടുണ്ട്. ഇത്ര ചുരുങ്ങിയ ഒരു കാലപരിധിക്കും ഇത്ര വളരെ പ്രശസ്തി സമ്പാദിക്കാൻ കഴിഞ്ഞ മലയാളികൾ അധികമാരും കാണുകയില്ല.

രാഘവൻപിള്ളയുടെ നിര്യാണം ആകാലികവും അപ്രതീക്ഷിതവുമായിരുന്നു. അന്ത്യനിമിഷങ്ങളിലും ഞാനും എന്റെ കുടുംബവും എല്ലാ ദിവസങ്ങളിലും പങ്കെടുത്തുകൊണ്ട് അദ്ദേഹത്തോടൊപ്പമുണ്ടായിരുന്നുവെന്ന് എന്നിക്കൊരു സമാധാനമുണ്ട്. ഇന്നും അദ്ദേഹത്തിന്റെ കുടുംബവുമായി ഉററബന്ധം പുലർത്തിക്കൊണ്ടുതന്നെ ഞങ്ങൾ കഴിഞ്ഞുകൂടുന്നു. പരിണതപ്രജ്ഞനായ ആ പണ്ഡിതന്റെ മുമ്പിൽ സ്തരണാഞ്ജലികൾ അർപ്പിച്ചുകൊണ്ട് ഇനി നമുക്കു സംതൃപ്തി അടയാം എന്നുമാത്രം!



## ഒരു അനുസ്മരണം

### തകഴി ശിവശങ്കരപ്പിള്ള

ഡോ. രാഘവൻപിള്ളയെക്കുറിച്ച് വളരെയധികം കാര്യങ്ങൾ എനിക്കു് ഓർക്കുവാനുണ്ടു്. സാഹിത്യസംബന്ധമായ ചർച്ചകളെ കുറിച്ചല്ല. സാഹിത്യാഭിപ്രായ വ്യത്യാസങ്ങളെ കുറിച്ചല്ല. സാഹിത്യത്തെപ്പറ്റി ഞാൻ യോജിച്ചിട്ടും വിരോധിച്ചിട്ടുമില്ല. പരസ്പരം സ്തുതിക്കുകയോ നിന്ദിക്കുകയോ ചെയ്തിട്ടില്ല. രണ്ടുപേർക്കും നന്നായി അറിയാവുന്ന ഒരു കാര്യം ഉണ്ടായിരുന്നു. സാഹിത്യപ്രവർത്തകരാണ് എന്ന്. ആ ധാരണ വച്ചുകൊണ്ടു് വളരെ അടുത്ത സുഹൃത്തുക്കളായി കുറെ കൊല്ലങ്ങൾ കഴിഞ്ഞു. പിന്നെ കറേക്കാലം വലിയ അടുപ്പമില്ലാതെ കഴിഞ്ഞു. പിന്നെങ്ങി കഴിഞ്ഞതല്ല. തമ്മിൽ കണ്ടില്ല. കാണാനുള്ള സൗകര്യം ഉണ്ടായില്ല. അങ്ങനെ കറേക്കാലം പോയി എന്നു മാത്രം.

ഞങ്ങൾ പിന്നെങ്ങിയിട്ടുണ്ടു്.. നന്നായി പിന്നെങ്ങിയിട്ടുണ്ടു്. അടിയോളം എത്തത്തക്കവിധം പിന്നെങ്ങിയിട്ടുണ്ടു്. സാഹിത്യസംബന്ധമായ വാദപ്രതിവാദത്തിനൊന്നുമല്ല, വ്യക്തിപരമായ ഇഷ്ടാനിഷ്ടങ്ങളെ ചൊല്ലി ആയിരുന്നു. ചെങ്ങന്നൂർ പുലിയൂർക്കാരനായ രാഘവൻപിള്ളയും തകഴിക്കാരനായ ശിവശങ്കരപ്പിള്ളയും തമ്മിൽ ഒരു കാര്യത്തെ ചൊല്ലി വഴക്കുപിടി



ച്ചു അത്രതന്നെ. ആ പുലിയുൾക്കാരൻ ഒരു ബാഗും തൂക്കിപ്പിടിച്ച് വീട്ടിൽ വരാറുണ്ടായിരുന്നു. വിവാഹിതനാകുന്നതിനുമുമ്പ് അദ്ദേഹത്തിന്റെ വീട്ടിലും ഞാൻ പോകാറുണ്ടായിരുന്നു. താമസിച്ചിട്ടുണ്ട്. പഠിച്ചിട്ടുള്ള, പഠിക്കുന്ന വിഷയങ്ങളിൽ ചുഴിഞ്ഞിറങ്ങി കാര്യങ്ങൾ ഗ്രഹിക്കുവാനുള്ള ഡോ. രാഘവൻപിള്ളയുടെ കഴിവ് മറ്റൊരാളിലും ഞാൻ ഇന്നോളം കണ്ടിട്ടില്ല. അദ്ദേഹത്തിന് അഗാധപാണ്ഡിത്യമുള്ള ചില വിഷയങ്ങൾ ഉണ്ടായിരുന്നു. ആഴത്തിൽ തന്നെ പഠിക്കുകയും ചെയ്തു. ഇംഗ്ലണ്ടിൽ പഠിച്ച മടങ്ങിവന്ന പലരേയും അക്കാലത്തു് എനിക്കറിയാമായിരുന്നു. ഡോ. രാഘവൻപിള്ള തന്റെ ഇംഗ്ലണ്ടിലെ വിദ്യാഭ്യാസകാലം ശരിക്കും മുതലെടുക്കാൻ ശ്രദ്ധിച്ചു. പടിഞ്ഞാറൻ രാജ്യങ്ങളിലും ചൈനയിലും എല്ലാം തന്നെ യാത്ര ചെയ്ത് അനുഭവങ്ങൾ നമുക്ക് രേഖപ്പെടുത്തി കിട്ടിയില്ലല്ലോ എന്ന് ഞാൻ വിചാരിക്കുകയാണ്. ഞാൻ അദ്ദേഹത്തോടുതന്നെ പല പ്രാവശ്യം ഇതു പറഞ്ഞിട്ടുണ്ട്. തീർച്ചയായും രേഖപ്പെടുത്തിയിരുന്നു എങ്കിൽ അതൊരു പുതിയ അനുഭവമാകുമായിരുന്നു.

ഈ അവസരത്തിൽ രാഘവൻപിള്ളയിൽ നിന്നും കിട്ടാമായിരുന്നതു മുഴുവൻ നമുക്ക് കിട്ടിയോ എന്ന് ഞാൻ സംശയിക്കുകയാണ്. എന്നെപ്പോലെ സംശയമുള്ള പലരുമുണ്ടെന്ന് എനിക്കറിയാം. രാഘവൻപിള്ള ഒരു മടിയനായിരുന്നോ? ആണെന്നും അല്ലെന്നും പറയാൻ വയ്യ. പക്ഷേ അക്കാലത്തും നല്ല വായനാശീലം അദ്ദേഹം പുലർത്തിവന്നിരുന്നു. ഒരു കാലം എത്തിയപ്പോൾ എന്തിന് ഇതെല്ലാമെന്ന്, എന്തിന് ഇതെല്ലാം പഠിച്ചു, പഠിക്കുന്നു, എന്നൊരു വിചാരവും അദ്ദേഹത്തെ ശക്തമായി സ്വാധീനിച്ചിരുന്നു. പഠിച്ചതൊക്കെ മതി. പഠിച്ചതെല്ലാം മറന്നുപോയാലും തരക്കേടില്ല, എന്നുവരെ അദ്ദേഹത്തിന് തോന്നിയിട്ടുണ്ട്. പക്ഷേ ഒരു കാര്യം ബുദ്ധിയിൽ ഉടക്കുമ്പോൾ പിന്നെയും അന്വേഷണം ആയി. അതിന്റെ നാരായണേന്ദ്രം വരെ എത്തുവാനുള്ള വ്യഗ്രതയായി. അപ്പോൾ ആളിനെ മാറിക്കാണാൻ കഴിയും. അതു് വേഗതയിലുള്ള ഒരു വഴിത്തിരിവു ആയിരിക്കും. പറയാനുള്ളതെല്ലാം അടുത്ത സ്നേഹിതന്മാരോട് അവർക്ക് കേൾക്കാനിഷ്ടമുണ്ടെങ്കിൽ പറഞ്ഞ് തീർക്കുകയ



ല്ലാതെ എഴുതിവയ്ക്കുന്ന സ്വഭാവവും മലയാള സാഹിത്യത്തിന്റെ ഭാഗ്യദോഷം കൊണ്ട് അദ്ദേഹത്തിന് ഇല്ലായിരുന്നു.

വ്യക്തിപരമായി അടുത്തറിയാവുന്നിടത്തോളം കാര്യങ്ങൾ വെച്ച് നോക്കുമ്പോൾ ഡോ. രാഘവൻപിള്ളയുടെ ജീവിതത്തിന് ഒരു ചിത്രയും അടുക്കം വന്നത് വിവാഹത്തിനു ശേഷമാണ്. ഇത് ഞാനെന്ന് തുറന്നു പറയുകയാണ്. ഒരു പക്ഷേ അത് പറയുന്നത് ഔചിത്യമല്ലായിരിക്കാം. ആ സാധ്യതയുടെ നിയന്ത്രണം ഒന്നും കൊണ്ടല്ല ഡോ. രാഘവൻപിള്ളയുടെ ജീവിതത്തിന് ചിത്രയും അടുക്കം വന്നത് എന്നും എനിക്ക് തോന്നിയിട്ടുണ്ട്. അവരുടെ നല്ല സ്വഭാവവിശേഷം ഒന്നുമാത്രംകൊണ്ട് ആണ് ഡോ. രാഘവൻപിള്ള കാര്യമായി എന്തെങ്കിലും എഴുതുവാൻ തുടങ്ങിയത്. ഡോ. രാഘവൻപിള്ളയുടെ ജീവിതം പഠിക്കേണ്ട ഒന്നാണെന്ന് എനിക്കഭിപ്രായം ഉണ്ട്. പല കാര്യങ്ങളിലും വിശേഷാൽ ജ്ഞാനവും സാമാന്യേന കലാസാംസ്കാരിക വിഷയങ്ങളെക്കുറിച്ച് നല്ല അടിത്തറയും ഉണ്ടായിരുന്ന ഒരു വ്യക്തിയിൽനിന്ന് ഇതിൽക്കൂടുതൽ കാര്യങ്ങൾ നമുക്ക് കിട്ടേണ്ടതായിരുന്നു. ചൈനയിലേക്കുള്ള പ്രതിനിധി സംഘത്തിന്റെ നേതാവ് സർ സി.പി. രാമസ്വാമി അയ്യർ ആയിരുന്നു. സി.പി. രാമസ്വാമി അയ്യരെപ്പോലെ പ്രശസ്തനും പണ്ഡിതനും ബുദ്ധിമാനമായ ഒരാൾ രാഘവൻപിള്ളയെ തന്റെ സംഘത്തിൽ അംഗമാക്കിയെടുത്തത് രാഘവൻപിള്ള കൈമണി അടിച്ചിട്ടൊന്നുമല്ല. അദ്ദേഹത്തിന്റെ കഴിവ് മനസ്സിലാക്കിത്തന്ന ആ സംഘത്തിൽ അംഗമാക്കിയതാണ്.

അന്തരീക്ഷത്തിന് ഒരാഴ്ചമുമ്പ് ഞങ്ങൾ തിരുവനന്തപുരത്തു വെച്ച് കണ്ടു. വളരെനേരം സംസാരിച്ചു. ഒരാഴ്ചക്ക് ശേഷമാണ് വേദനപ്പെടുത്തുന്ന ആ സംഭവം ഉണ്ടായത്. അന്ന് ഞങ്ങൾ ലേശം സാഹിത്യം സംസാരിച്ചു. ഭാസനെക്കുറിച്ച് എനിക്കങ്ങോട്ട് ഒന്നും പറയുവാൻ ഉണ്ടായിരുന്നില്ല. അദ്ദേഹം ഇങ്ങോട്ടു പറഞ്ഞതാണ്.

മഹാത്മാരായ, മഹാപണ്ഡിതന്മാരായ, വളരെയധികം ആളുകളുമായി അടുത്ത് പെരുമാറാൻ ഒന്നിലും പാണ്ഡിത്യ



മില്ലാത്ത എന്നിങ്ങ് അവസരം കിട്ടിയിട്ടുണ്ടു്. എന്റെ തട്ടു പിടിക്കും തലകുലുക്കിനും എല്ലാം അടിസ്ഥാനം ഈ വലിയ ആളുകളുമായിട്ടുള്ള ബന്ധം ആയിരിക്കും. 'മുല്ലപ്പൂമ്പൊടിയേ റുകിടക്കും കല്ലിനുണ്ടാം ഒരു സൗരഭ്യം' എന്ന പഴമൊഴി പോലെ, ആ വലിയ മനുഷ്യരിൽ ഒരാളായിരുന്നു ഡോ. രാഘവൻപിള്ള. വേദനയോടുകൂടി ഇപ്പോഴും കൂടെകൂടെ ഞാൻ അദ്ദേഹത്തെ ഓർക്കാറുണ്ടു്.



## സൗഹൃദസ്മൃതി

എസ്. ഗുപ്തൻ നായർ

ഞങ്ങൾ തമ്മിൽ ഒരു വയസ്സിന്റെയും ഒരു ക്ലാസിന്റെയും വ്യത്യാസമേ ഉണ്ടായിരുന്നുള്ളൂ. അന്നത്തെ ആർട്സ് കോളേജിന്റെ സൗഹൃദം നിറഞ്ഞ ഗാർഹികാന്തരീക്ഷത്തിൽ അതൊരു അകലമേയല്ല. മലയാളം ഓണേഴ്സുകാരും സംസ്കൃതം ഓണേഴ്സുകാരും തമ്മിൽ ആർക്കാണ് കൂടുതൽ 'ഓണർ' എന്നൊരു ഉൾ തന്നിക്ക് ഇല്ലായിരുന്നു എന്നു പറഞ്ഞുകൂടാ. പക്ഷേ ആ തിക്ക് ഒരിക്കലും അപകടമേഖലയെ സമീപിച്ചിരുന്നില്ല. മലയാളം ഓണേഴ്സുകാരായ ഞങ്ങൾ അനന്തൻപിള്ളസ്റ്റാറിന്റെ കടക്കീഴിലും സംസ്കൃതക്കാർ ഗോദ വർമ്മസ്റ്റാറിന്റെ ഛത്രച്ഛായയിലുമായിരുന്നു. ആളിൽ കറുകിയ വനായ രാഘവൻപിള്ള അന്ന് അദ്ധ്യാപകന്മാരുടെ ഒഴികെ ആരുടെയെങ്കിലും സവിശേഷ ശ്രദ്ധപിടിച്ചു പററിയിരുന്നോ എന്നു സംശയമാണ്. പഠിച്ചു പാസ്സാകുക എന്നതിൽ കവിഞ്ഞൊരു നടപടിയും കൈക്കൊണ്ടിരുന്നതായും തോന്നുന്നില്ല.

ഏതായാലും ഉയർന്നിലയിൽ പാസ്സായി. ചങ്ങനാശ്ശേരി എൻ. എസ്. എസ്. കോളേജിലാണെന്നു തോന്നുന്നു, ആദ്യമായി ജോലിയിൽ പ്രവേശിച്ചത്. അക്കാലത്തു് ലണ്ടനിൽ നിന്ന് മിസ് ഐവാൻസ് എന്നൊരു വനിത മലയാളത്തിന്റെ



ശബ്ദഘടനാവൈചിത്ര്യത്തെപ്പറ്റി പഠിക്കാനിവിടെയെത്തി. ഗോദവർമ്മസ്റ്റാറിന്റെ ലണ്ടനിലെ ഗവേഷണസ്ഥാപനമായ ഓറിയന്റൽ സ്കൂളിലെ ഡയറക്ടറുടെ കത്തുമായിട്ടാണ് അദ്ദേഹം വരവ്. തമ്പുരാൻ അവരെ ഒന്നു തുടങ്ങിച്ചതിനുശേഷം പഠിപ്പിക്കുന്ന ജോലി എന്നെ ഏല്പിച്ചു. എന്നിട്ട് അതൊരു പുതിയ അനുഭവമായിരുന്നു — ഇംഗ്ലീഷ് വനിതയെ മലയാളത്തിന്റെ ഉച്ചാരണം പഠിപ്പിക്കുക. നാം ഒരേ ശബ്ദം തന്നെ രണ്ടാം തവണ പറയുമ്പോൾ, അവർ പറയും “നിങ്ങൾ ആദ്യം പറഞ്ഞതിങ്ങനെയല്ലല്ലോ” എന്ന്. നാം മൂന്നാം തവണ ഉച്ചരിക്കുമ്പോൾ പിന്നെയും മാറിപ്പോയത്രേ! യഥാർത്ഥത്തിൽ ഞാൻ അല്പം കൂടി സഹ്യമായി ഉച്ചരിക്കുക മാത്രമായിരുന്നു. പക്ഷേ ശബ്ദശാസ്ത്രജ്ഞക്ക് അതൊക്കെ പുതിയ ശബ്ദങ്ങളാണ്. അങ്ങനെ രണ്ടുമൂന്നു മാസത്തെ ക്ലാസ് കഴിഞ്ഞപ്പോൾ, അവർ ഗോദവർമ്മ തമ്പുരാനോടു പറഞ്ഞു, താൻ മടങ്ങിപ്പോകുകയാണെന്നും ഒരാളെ അസിസ്റ്റന്റായി കിട്ടിയാൽ അയാൾക്കു സ്റ്റോളർഷിപ്പ് നൽകാമെന്നും. “ഗുപ്തനായർക്ക് പോകരുതോ?” എന്നായി തമ്പുരാൻ. ഞാൻ പ്രാരബ്ധത്താൽ വലയിതന്നും ആരോഗ്യത്തെപ്പറ്റി ഉത്കണ്ഠിതനും ആയിരുന്നതിനാൽ ഒഴിഞ്ഞുകൂടുകയാണുണ്ടായത്. പിന്നെ കൃഷ്ണപിള്ളയോടു ചോദിച്ചു. കൃഷ്ണപിള്ളയും ഒഴിഞ്ഞു മാറി. അപ്പോൾ ഞങ്ങൾ രണ്ടു പേരും കൂടി രാഘവൻപിള്ളയെ ഒഴിവുകണ്ടു. രാഘവൻപിള്ള ഞങ്ങളെപ്പോലെ പ്രാരബ്ധത്താൽ ബദ്ധനായിരുന്നില്ല. കൈവശമുള്ള ജോലി അത്രമെച്ചവുമായിരുന്നില്ല. ചങ്ങനാശ്ശേരി ക്ഷേത്രീയപ്പോൾ രാഘവൻപിള്ള ചിറ്റൂർ തയ്യാറെടുപ്പോടെ തിരുവനന്തപുരത്തെത്തി. യാത്രയ്ക്കുള്ള ചട്ടവട്ടങ്ങളൊക്കെ പലരുടെയും സഹായത്താൽ ഒപ്പിച്ചെടുത്തു. ശ്രീ. കെ. സി. പിള്ള തന്നെയായിരുന്നു മുഖ്യ ഉപകർത്താവ് എന്നാണെന്റെ ഓർമ്മ. അന്നു വിമാനസഞ്ചാരം സാധാരണമായിക്കഴിഞ്ഞിട്ടില്ല. രാഘവൻപിള്ള കൊളമ്പുവഴി കപ്പലിൽപ്പോകുകയായിരുന്നു. (1948 ജനുവരി 1 ന് കപ്പൽ കയറി) പുലിയൂർ എന്ന കഗ്രാമത്തിൽ ഒരു സാധാരണ കർഷകകുടുംബത്തിൽ പിറന്ന രാഘവൻപിള്ളയെ സംബന്ധിച്ചിടത്തോളം അന്നത്തെ യാദൃച്ഛികമായ ആ തിരഞ്ഞെടുക്കലും യാത്രതിരിക്കലും വിധി നല്കിയ നിധിയായി തന്നെ പരിണമിച്ചു എന്ന് പറയണം.



പിന്നെ ഞങ്ങൾ രാഘവൻപിള്ളയെപ്പറ്റി കറെ നാളത്തേക്ക് ഒന്നും കേട്ടില്ല. അക്കാലത്ത് ദക്ഷിണഭാരതിപ്പത്രം, നല്ല നിലയിലെത്തിയ മലയാളികളെപ്പറ്റി - നായനാർക്കു മുൻഗണന - ഇടയ്ക്കാക്കെ ലേഖന പരമ്പരകൾ പ്രസിദ്ധപ്പെടുത്തുക പതിവായിരുന്നു. ആ ലേഖനങ്ങളിൽ ഒരു പ്രൊഫസർ കെ. ആർ. പിള്ളയുടെ അപദാനങ്ങൾ ഇടയ്ക്കിടെ വർണ്ണിക്കപ്പെട്ടിരുന്നു. ഞങ്ങൾ എൻ. ആർ. പിള്ളയെപ്പറ്റി കേട്ടിരുന്നെങ്കിലും കെ.ആർ. പിള്ളയെപ്പറ്റി കേട്ടിരുന്നില്ല. ലക്ഷണങ്ങൾ ഗണിച്ചു നോക്കിയപ്പോൾ “ഇതു നമ്മുടെ രാഘവൻപിള്ളയാണല്ലോ,” എന്ന് അതുതത്തോടും സന്തോഷത്തോടും കൂടി മനസ്സിലാക്കി. ലണ്ടൻ ജീവിതത്തോടെ രാഘവൻപിള്ളയിൽ പ്രസക്തമായിരുന്ന പല വാസനകളും ഉദ്ദീപ്തമായി. അതിനു മുമ്പ് പ്രസംഗക്കാരനായൊന്നും പേരെടുത്തിട്ടില്ലാത്ത പിള്ള, ലണ്ടനിലെ ഇന്ത്യൻ സ്കൂൾ ഡയറക്ടർ യൂണിയന്റെ അധ്യക്ഷനാവുകയും അനേകം സദസ്സുകളുടെ നായകസ്ഥാനം അലങ്കരിക്കുകയും ചെയ്തു തുടങ്ങി. സ്കോഫോഡ് ക്രിപ്സ്, മൗണ്ട് ബാററൺ, ബെവാൻ തുടങ്ങിയ പ്രൗഢഗംഭീരന്മാരുടെ പ്രഭാഷണവേളയിൽ ഉപക്രമോപസംഹാരങ്ങൾ നിർവ്വഹിക്കാൻ നിയുക്തനാകുന്ന ഒരു ഇന്ത്യക്കാരൻ അല്പമൊന്ന് ഞെട്ടിത്തു പോയേക്കാം. പക്ഷേ ഇന്ത്യയോടു പ്രത്യക്ഷമോ പരോക്ഷമോ ആയി ബന്ധമുള്ള ആ വെള്ളക്കാർക്ക് അവിടെയെത്തുമ്പോൾ സാധാരണക്കാരന്റെ മട്ടും ഭാവവും മാത്രമേ കൊണ്ടുനടക്കാവൂ. ഇന്ത്യയിൽ ഭൂതസൈന്യങ്ങളുടെ ഇടയിൽ രാജകീയ പ്രൗഢിയിൽ കഴിഞ്ഞവർ ലണ്ടനിൽ എത്തുമ്പോൾ ക്യൂവിൽ നിന്ന് “അന്നന്നത്തേക്കുള്ള അപ്പം” സമ്പാദിക്കേണ്ട ദൈന്യവസ്ഥയിലാണ്! അവരുടെ പൊങ്ങച്ചസഞ്ചിയൊക്കെ അതോടെ ചൊട്ടിപ്പോകുന്നു.

നമ്മുടെ രാഘവൻപിള്ള സഹജമായ ‘പരിഹാസപ്പഞ്ചരി’യോടെ അതൊക്കെ നോക്കിക്കണ്ടു് രസിച്ചുപോന്നു. അക്കഥകൾ അദ്ദേഹം തന്റെ ലണ്ടൻ ജീവിതത്തെ പറ്റിയുള്ള പുസ്തകത്തിൽ (1956) സരസമായി വർണ്ണിച്ചിട്ടുണ്ട്. സാഹിത്യകളരിയിൽ രാഘവൻപിള്ളയുടെ ഗണപതികൈയാണ് ആ പുസ്തകം. പിന്നീട് ചൈനയിലും അമേരിക്കയിലുമൊക്കെ സഞ്ചി



ചെരിച്ചതിനെപ്പറ്റി അദ്ദേഹം സ്മരണകൾ എഴുതാതിരുന്നത് ആദ്യയാത്രയിലെ അതുതജന്യമായ ചിന്താവിസ്ഫാരം ഉണ്ടാകാതിരുന്നതിനാലാണെന്നു തോന്നുന്നു. "എന്റെ ലണ്ടൻജീവിതം" എന്നെ വളരെ ആകർഷിച്ച ഒരു പുസ്തകമാണ്. രാഘവൻ പിള്ള എന്ന മനുഷ്യന്റെ യഥാർത്ഥസ്വരൂപം ആ പുസ്തകത്തിലുണ്ട്. ലണ്ടൻകണ്ട് അമ്പരന്നുപോയ നിർദ്ദോഷിയായ നാട്ടുസ്വരൂപകാരനെയല്ല നാം അവിടെ കാണുക; വെളുത്ത സായിപ്പിന്റെ മുഖത്തും ഒന്നരണ്ട് അരിമ്പാറയുണ്ടാകും എന്ന ഉറപ്പോടുകൂടി അവരുടെ മദ്ധ്യത്തിൽ കൂസലില്ലാതെ പെരുമാറിയ ഒരു സരസന്റെ ചിത്രം ആ പുസ്തകത്തിൽ തെളിയുന്നു. വി. കെ. കൃഷ്ണമേനോന്റെയും ഹാരോൾഡ് ലാസ്കിയുടെയും വേവൽപ്രഭുവിന്റെയും മറ്റും രൂപികാചിത്രങ്ങൾ വായിക്കുമ്പോൾ മുഖംമുടി അഴിച്ചുവെച്ച മഹാനടന്മാരെ അണിയറയിൽപ്പോയി കാണുന്ന പ്രതീതിയാണ് ഉണ്ടാവുക. 'അഴകുണ്ടു ഉരുട്ടുന്ന മന്ത്രി,' 'പാത്രം കഴുകുന്ന ഭർത്താവ്,' 'പ്രേമഭാജനമായ പൂച്ചക്കുട്ടി', എന്നിങ്ങനെയുള്ള തലക്കെട്ടുകൾതന്നെ, രാഘവൻ പിള്ളയുടെ അപാംഗവീക്ഷണം ഏതുവഴിക്കൊക്കെ തിരിഞ്ഞു എന്നതിന്റെ സൂചന നൽകുന്നു.

ലണ്ടനിൽനിന്നു മടങ്ങിവന്ന ഡോ. രാഘവൻപിള്ളയ്ക്കു യൂണിവേഴ്സിറ്റി കോളേജിൽ സംസ്കൃതം ലക്ചററായി ജോലികിട്ടി. ഞങ്ങളെല്ലാവരും ഒരേ മുറിയിലെ കൂട്ടിരുപ്പുകാരായി ഏഴെട്ടുകൊല്ലം കഴിഞ്ഞുകൂടി. അന്ന് ബ്രഹ്മചാരിയായിരുന്ന രാഘവൻപിള്ളയെ വിവാഹാലോചനക്കാർ ഇടക്കിടെ വട്ടം പിടിക്കുന്നതും അവരെയെല്ലാം തന്റെ ഔദാസീന്യവില സിതമായ മുഖഭാവംകൊണ്ടു സൽക്കരിച്ചയക്കുന്നതും ഞങ്ങൾ കണ്ടിട്ടുണ്ട്.

അക്കാലത്ത് വൈ. എം. സി. എ. യിൽ ഒരു ടോസ്സ്മാസ്റ്റേഴ്സ് ക്ലബ്ബുണ്ടായിരുന്നു. ഇംഗ്ലീഷിൽ പ്രസംഗിക്കാൻ പഠിക്കുകയും പഠിപ്പിക്കുകയും ചെയ്യുന്ന ഒരു ക്ലബ്ബായിരുന്നു അത്. റോട്ടറിയും ലയൺ മറ്റും പോലെ അനുഷ്ഠാന പ്രധാനമല്ല, അനുപചാരികമെങ്കിലും ഉത്സാഹപ്രദം. ഡോ. എ. എസ്. നാരായണ പിള്ളയായിരുന്നു കൂട്ടത്തിൽ തലമുതിർന്ന അംഗം. ഡോ. രാഘവൻപിള്ളയും അയ്യപ്പപ്പണിക്കരും ഞാനും ഞങ്ങളേക്കാൾ



പ്രായം കുറഞ്ഞ ചില വിദ്യാർത്ഥികളും ഉണ്ടായിരുന്നു. അവിടെ ആർക്കും ആരേയും വിമർശിക്കാം. രാഘവൻപിള്ളയുടെ തുറന്നരശായ വിമർശനത്തെ മിക്കവരും ഭയപ്പെട്ടിരുന്നു, ഉച്ചാരണത്തിലെ തെറ്റുപോലും ചൂണ്ടിക്കാണിക്കും. ആകപ്പാടെ അതൊരു നല്ല പരിപാടിയായിരുന്നു.

രാഘവൻപിള്ള അല്പം താമസിച്ച് അഹിത്യവിമർശനത്തിലേക്കു കടന്നുചെന്നത്. അത്രയുംകാലം നന്നായി തയ്യാറെടുത്തു എന്നതിനു തെളിവുണ്ട്. അമ്പരപ്പിക്കുന്ന വൈവിധ്യമുള്ള വിഷയങ്ങൾ ആ രണ്ടു മുഖ്യപ്രബന്ധസമാഹാരങ്ങളിൽ കാണാം. 'മലയാളവ്യാകരണത്തിൽ സംസ്കൃതത്തിന്റെ സ്വാധീനം' എന്ന വിഷയവും 'സാമുവൽ ബെക്കറിന്റെ മിസ്റ്റിക് ചിന്ത' എന്ന വിഷയവും തമ്മിലുള്ള അനന്തമായ ദൂരത്തെ തന്റെ മാനസികമായ മാനദണ്ഡംകൊണ്ട് കൂട്ടിമുട്ടിക്കാൻ രാഘവൻ പിള്ളയ്ക്കു പ്രയാസമുണ്ടായിരുന്നില്ല. വായനയ്ക്ക് വേലി കെട്ടിത്തീർക്കാത്ത ഒരു വിഷണുശാലി എന്നാണ് രാഘവൻപിള്ളയെപ്പറ്റി എപ്പോഴും തോന്നിക്കൊണ്ടിരുന്നത്. നമ്മുടെ സംസ്കൃത പണ്ഡിതന്മാരുടെ ഇടയിൽ ഈ അഭിരുചി—കൃഷിക്കളിലെന്നപോലെ അത്യന്താധുനിക കൃതികളിലും അഭിരമിക്കുന്ന വിശാലമനസ്സ് — അതിദൂർലഭമത്രേ. ഭഗവദ്ഗീതയിൽ അസ്തിത്വദർശനത്തിന്റെ രജതരേഖകൾ കണ്ടുപിടിക്കുന്ന കണ്ണ് സൂക്ഷ്മദർശിയുടെ കണ്ണുതന്നെ. അപരാധീനമായ മനസ്സും ബുദ്ധിയും രാഘവൻപിള്ളയെ വേണ്ടതിലേറെ അനുഗ്രഹിച്ചിരുന്നു. ഈ ബഹുമുഖത്വം കൂടുതൽ ഗവേഷണഗ്രന്ഥങ്ങൾ തയ്യാറാക്കുന്നതിൽനിന്ന് അദ്ദേഹത്തെ പിൻതിരിപ്പിച്ചു എന്നാണ് എനിക്കു തോന്നുന്നത്. സംസ്കൃത വിജ്ഞാന ഗവേഷകന്മാരുടെ ഒരു കത്തകസാമ്രാജ്യമുണ്ട്, ഇന്ത്യയിൽ. ആ സാമ്രാജ്യത്തിൽ ഡോ. രാഘവൻപിള്ളയ്ക്ക് ഉന്നതസ്ഥാനം ലഭിച്ചിട്ടുണ്ടോ എന്നു സംശയം. ശ്രമിച്ചിരുന്നെങ്കിൽ നേടാമായിരുന്നു. പക്ഷേ ആ നേട്ടത്തിനു വേണ്ടി മലയാളസാഹിത്യ രചനകളെ ഒരു വേള ബലികൊടുക്കേണ്ടിവരുമായിരുന്നു. ഏതായാലും രാഘവൻപിള്ള മലയാളസാഹിത്യത്തെ ഉപേക്ഷിക്കാൻ തയ്യാറായില്ല.

രാഘവൻ പിള്ളയ്ക്ക് ഇംഗ്ലീഷും മലയാളവും സംസ്കൃതവും ഒന്നുപോലെ സ്വാധീനംതന്നെ. ഈ മൂന്നു ഭാഷയിലും



കവിത എഴുതാനും കഴിയുമായിരുന്നു. പക്ഷേ കവിത എഴുത്തിനെ നസ്യം പറയാനുള്ള ഒരു തട്ടാമുട്ടിയായിട്ടേ അദ്ദേഹം കരുതിയുള്ളൂ. ഒരിക്കൽ ഒരു ഫാക്കൽററി മീററിന്റെ ചതഞ്ഞു നീങ്ങിക്കൊണ്ടിരിക്കെ, അവിടെ നടക്കുന്ന വഴുവഴുപ്പൻ ചർച്ച കളിൽ നിന്നു രക്ഷനേടാൻ രാഘവൻപിള്ള കവിത എഴുതിത്തുടങ്ങുന്നതായിരുന്നു. ഞങ്ങളിൽ ഓരോരുവനെപ്പറ്റിയും രസികൻ ഛായാചിത്രങ്ങളടങ്ങിയ പത്തു സംസ്കൃത പദ്യങ്ങൾ അദ്ദേഹം പെട്ടെന്നു എഴുതിത്തീർത്തു. പിന്നെ അതു രഹസ്യമായി 'സർക്യുലേറ' ചെയ്തു. എഴുത്തിന്റെ ചുരുക്കം കവിതയുടെ ഒഴുക്കും ഞങ്ങളെ അതുതപ്പെടുത്തി. ഒന്നു രണ്ടു ശ്ലോകങ്ങളെങ്കിലും പഠിച്ചു വച്ചില്ലല്ലോ എന്ന് ഇപ്പോൾ ദുഃഖം തോന്നുന്നു.

രാഘവൻപിള്ളയുടെ ഇംഗ്ലീഷ് കവിതകളിൽ ചിലതു (പരിഭാഷകളും സ്വതന്ത്ര കവിതകളും) വെളിച്ചം കണ്ടിട്ടുണ്ട്. ഇന്ത്യയിൽ പ്രചരിക്കുന്ന ഇംഗ്ലീഷിനെ 'ഇൻഡ്-ഗ്ളീഷ്' എന്നാണ് ഒരിക്കൽ രാഘവൻപിള്ള വിശേഷിപ്പിച്ചത്. അങ്ങനെ ഒരു കവിതയും അദ്ദേഹം എഴുതി. (ഇന്ത്യൻ എക്സ്പ്രസ്)

"They called you Indo-Anglian  
And said it was not the same as  
Anglo-Indian  
One was poetry  
The other was ancestry  
Then they called you Indian-English,  
The hyphen telling a story to relish  
It meant it was not Indian English  
A kind of 'Kaccha' language born in  
baboo's office

\*

\*

\*

\*

Shall we call you 'Indglish' then,  
And commend you to every writer's pen?  
It's at least a single word  
And sounds English when cleverly said  
ഇതാണ് ആ രസികത്തമുള്ള കവിതയുടെ ഏതാനും വരികൾ.



കേന്ദ്രസാഹിത്യ അക്കാദമിക്കു വേണ്ടി തുഞ്ചത്തു് എഴുത്തച്ഛനെപ്പറ്റിയുള്ള ലഘുപാഠം എഴുതിയതു് രാഘവൻ പിള്ളയാണു്. അതിൽ എഴുത്തച്ഛന്റെ മനോഹരമായ വരികൾ മനോഹരമായ ഇംഗ്ലീഷിൽതന്നെ തർജ്ജമ ചെയ്തിട്ടുണ്ടു്. കവിതകൊണ്ടുള്ള ഈ പൂവിരിക്കൽ ആ പുസ്തകത്തിന്റെ പാരായണത്തെ അത്യധികം സുഖപ്രദമാക്കിയിട്ടുണ്ടു്. “വീണിതല്ലോ കിടക്കുന്നു ധരണിയിൽ” എന്ന പ്രശസ്തമായ വരികൾ രാഘവൻ പിള്ള ഇങ്ങനെ വിവർത്തനം ചെയ്തിരിക്കുന്നു:

There lies fallen dead on the ground  
The young and beautiful prince  
His body bright like emerald  
Bathed in blood; He is the son  
of famed Arjuna and your own  
Nephew O, Krishna

രാഘവൻപിള്ളയെപ്പറ്റി സ്മരിക്കുമ്പോൾ അദ്ദേഹത്തിന്റെ ക്ഷിപ്രകോപത്തെക്കുറിച്ച് പറയാതിരുന്നുകൂടാ. ആ പേഴ്സനാലിററിയുടെ അവിഭാജ്യഘടകമാണു് അപ്രവചനീയമായ ആ പൊട്ടിത്തെറിക്കൽ. അല്പരസക്കാൽ. സ്വപ്നാടനക്കാരുമായ കുറേ പണ്ഡിതന്മാരുടെ സംഘാതമാണല്ലോ സ്റ്റാഫ് റൂം. അവിടെ ഞങ്ങളുടെ ക്ഷമാശീലത്തെ കഠിനമായി പരീക്ഷിക്കുന്ന പലരും കടന്നു വരും. സഹിഷ്ണുത കുറഞ്ഞ രാഘവൻപിള്ള, ഒട്ടൊട്ടു സ്വഗതമായും ഒട്ടൊട്ടു പ്രകാശമായും അവരെപ്പറ്റി പലതും മുറുമുറുക്കും. എന്റെ നേർക്കു തട്ടിയക്കുറുമ്പോൾ ഞാൻ ചിരിക്കുകയാണു് പതിവു്. എന്റെ ചിരി അദ്ദേഹത്തെ കൂടുതൽ അസ്വസ്ഥനാക്കും. എന്തുകൊണ്ടെന്നറിഞ്ഞുകൂടാ ഈ ‘കല്യാഭവേശാവശത’ രാഘവൻപിള്ളയെ കൂടുതൽ സ്നേഹിക്കാനുള്ള പ്രചോദനമായിട്ടേ തീർന്നിട്ടുള്ളൂ. ആ ദേഷ്യം പിടിക്കലിൽ ആകർഷകമായ ഒരു ‘കുട്ടിത്ത’മുണ്ടു്.

മരണത്തിനു മുമ്പു് കുറെ നാൾ അദ്ദേഹം മാനസികമായി നന്നേ തളർന്നിരുന്നു. ആ ക്ഷീണത്തെ അതിജീവിക്കുമെന്നു് ഞങ്ങൾ പ്രത്യാശിച്ചു. പക്ഷേ ആ തളർച്ചയിൽ അമർന്നു പോകാനായിരുന്നു വിധിനിശ്ചയം.



## ചിന്തയുടെ ത്രിവേണി

സുകുമാർ അഴീക്കോട്

എന്റെ മുൻതലമുറയിൽ പെടുന്ന ആളാണ് ഡോ. കെ. രാഘവൻപിള്ള. ഒരു പത്തുവയസ്സിനിപ്പറം മുപ്പള്ള തലമുറയിൽ പെടുന്ന വ്യക്തിയെ അടുത്തും വേണ്ടവണ്ണവും അറിയാൻ കാലം കറെ പിടിക്കുമല്ലോ. അധികം പ്രായക്കൂടുതലില്ലാത്തതുമൂലം അത്തരം വ്യക്തികളെ പിൻതലമുറ അമ്മാമനെയോ, അച്ഛനെയോ പോലെ ബഹുമാനിക്കുകയില്ല. എന്നാൽ അവരെ സമശീർഷരായി കാണാനും വയ്യ.

ഈ അസൂയാവഹമല്ലാത്ത അന്തരാളസ്ഥിതിയിലാണ് ഡോ. രാഘവൻ പിള്ളയും ഞാനും തമ്മിലുള്ള ബന്ധം ചെന്നുവീണു പോയത്. അതിനാൽ മൂത്ത മുതിർന്ന തലമുറയിൽ പെട്ട സാഹിത്യകാരന്മാരോട് തോന്നിയ വിനീതമായ ആദരമോ സമപ്രായക്കാരായവരോടുണ്ടായ അടുപ്പമോ, ആ ആഴത്തിൽ ഇദ്ദേഹവുമായുള്ള ബന്ധത്തിന് കൈവന്നില്ല. എന്നുവെച്ച് ആദരക്കുറവോ അടുപ്പക്കുറവോ ഉണ്ടായിരുന്നുവെന്ന് കരുതരുത്. പരിചയപ്പെട്ട കാലംമുതൽ എനിക്ക് അദ്ദേഹം ജ്യേഷ്ഠസ്ഥാനീയനായിരുന്നു. ആ സ്ഥാനം അർഹിക്കുന്ന എല്ലാ വികാരങ്ങളും ഞാൻ അദ്ദേഹത്തോടു കാണിക്കുകയും ചെയ്തിരുന്നു. പക്ഷേ ഒരു മുണ്ടശ്ശേരിയോ ഒരു മാരാരോ ഒരു ഗോപാലപിള്ളയോ



എന്നിൽ, വയസ്സിന്റെ ഭരം കാരണം, ഉളവാക്കിയ ആദരാതിരേകം ചെറുപ്പത്തിലേ എന്നിൽ ഉയർത്താൻ, താരതമ്യേന സമവയസ്കനായ ഡോക്ടർക്ക് കഴിഞ്ഞില്ല എന്നേ പറയുന്നുള്ളൂ. ഇത് അദ്ദേഹത്തിന്റെ കുറമല്ല, ആരുടെയും കുറമല്ല. അതുകൊണ്ട് ദോഷം കുറച്ചുകിലും നേരിട്ടത് എന്നിങ്ങനെയാണ് താനും.

ഇംഗ്ലണ്ടിൽ പോയി മലയാളത്തിലും സംസ്കൃതത്തിലും അത്യുന്നത ഗവേഷണബിരുദം സമ്പാദിച്ച ആളുകൾക്ക് പ്രത്യേകം മാന്യത ഉണ്ടായിരുന്ന കാലത്താണ് രാഘവൻപിള്ള ഡോക്ടറേറ്റ് നേടി ഇവിടെ എത്തുന്നത്. ഒരു മറുവശമുണ്ടായിരുന്നു ഇതിന്. ഇത്തരക്കാർക്ക് വിഷയപരിജ്ഞാനം കുറവാണെന്ന ഒരു പരാതി, ഒന്നുകിൽ അസൂയകൊണ്ടോ അല്ലെങ്കിൽ യാഥാസ്ഥിതികത്വം കൊണ്ടോ, അന്ന് നാട്ടുവിദ്വാന്മാർക്കിടയിൽ പരന്നിരുന്നു. ഡോ. ചേലനാട്ട് അച്യുതമേനോനെപ്പറ്റിയും മറ്റും ഈ അപവാദം കുറച്ചൊക്കെ ഉണ്ടായിരുന്നുവെന്ന് ചിലരെങ്കിലും ഇന്ന് ഓർക്കുന്നുണ്ടായിരിക്കും. ഇതിൽ വാസ്തവമുണ്ടോ വെട്ടെ, ഇല്ലാതിരിക്കട്ടെ. ഈ അപവാദത്തിന് (കുറം പറച്ചിലിന്) ഒരു അപവാദം (ഒഴിവ്) ആയിരുന്നു ഡോ. രാഘവൻപിള്ള. സംസ്കൃതത്തെ ആസ്പദിച്ചുകൊണ്ടുള്ള അദ്ദേഹത്തിന്റെ ഭാഷാശാസ്ത്രപാണ്ഡിത്യം അദ്ദേഹത്തെ എന്നും ബഹുമാന്യനാക്കി മറ്റുള്ളവർക്കിടയിൽ നിന്ന് മാറി നിൽക്കുകയുണ്ടായി.

ഇംഗ്ലീഷും സംസ്കൃതവും നല്ലതുപോലെ വശപ്പെട്ട ഈ ഭാഷാശാസ്ത്രജ്ഞന്റെ മനസ്സിൽ കയറിയ യഥാർത്ഥമായ വിളി സാഹിത്യവിമർശനത്തിന്റേതായിരുന്നു. പരിശീലനത്തിനും അഭിരുചിക്കും തമ്മിലുള്ള ഈ വിടവ്, പൊരുത്തക്കേട്, പല ആളുകളുടെയും ജീവിതത്തെ ബുദ്ധിപരമായി അവതാളപ്പെടുത്തിയെന്നതിന് വളരെ ദൃഷ്ടാന്തങ്ങൾ ഉണ്ട്. പക്ഷേ നമ്മുടെ ഭാഗ്യത്തിന്, രാഘവൻപിള്ളയുടെ വിദ്യാഭ്യാസത്തിൽ പ്രത്യക്ഷപ്പെട്ട ഈ പൊരുത്തമില്ലായ്മ അദ്ദേഹത്തെ, പൊരുത്തപ്പെടാത്ത എല്ലാ വിഷയങ്ങളിലും പ്രഗല്ഭനും നിഷ്ഠാതനും ആക്കിത്തീർക്കുകയാണുണ്ടായത്.

ഭാഷാശാസ്ത്രത്തിലും പ്രാചീന മലയാള സാഹിത്യത്തിലും ആധുനികസാഹിത്യവിമർശനത്തിലും സമപ്രാഗത്ഭ്യം അദ്ദേഹം



ആർജ്ജിച്ചു. ആദ്യമാദ്യം ഭാഷാശാസ്ത്രത്തിലും പ്രാചീന മലയാളസാഹിത്യത്തിലും ഗവേഷണാത്മകമായ ബുദ്ധി പ്രസരിപ്പിച്ച കഥാനായകൻ തന്റെ പരിശീലനത്തെ ആ വഴിയിലൂടെ സഫലീഭവിപ്പിക്കുവാൻ ശ്രമിച്ചു. ചരമദശയോടടുത്താണ് ഏടയാഭിരുചി പരിശീലനത്തിന്റെയും ഒരുദ്യോഗിക സ്ഥാനത്തിന്റെയും വേലിക്കെട്ടുകൾ പൊട്ടിച്ചു സ്വാതന്ത്ര്യം നേടാൻ മുതിർന്നതെന്ന് കാണാം. ഈ ഓരോ രംഗത്തിലും അദ്ദേഹത്തെ ഓർക്കാതെ ജീജ്ഞാസുവിന്ന് കടന്നുപോകാൻ പറ്റുകയില്ല. ഇങ്ങനെ ആ ധൈര്യവാനിജീവിതം ഒരു ത്രിവേണിയായി പരിശോഭിച്ചു.

പിന്നീട് ഉദയം ചെയ്ത പ്രേമമായ സാഹിത്യ വിമർശനത്തിൽ അദ്ദേഹം ചില വിസ്തൃതങ്ങൾ തന്നെ കാട്ടിത്തന്നു. വിമർശനമാണെങ്കിലും ഭാരതീയ കാവ്യമീമാംസയിലേയ്ക്കല്ല സാഹസികമായ അദ്ദേഹത്തിന്റെ ബുദ്ധി പ്രതിനിവർത്തനം ചെയ്തത്. പാശ്ചാത്യരുടെ സാമ്പ്രദായിക വിമർശനത്തിലുമല്ല. നവീന വിമർശനത്തിന്റെ ഭിന്ന സങ്കീർണ്ണ മേഖലകളിൽ ഒരു മതിമാന്ന് സാധിക്കാവുന്ന അനായാസതയോടെ അദ്ദേഹം വിഹരിച്ചു. അദ്ദേഹത്തിന്റെ മുഖത്തു്, മീശയ്ക്കും താടിക്കുമിടയിൽ കളിയാടിയിരുന്ന നറുനിലാവു പോലത്തെ പുഞ്ചിരി നാം ഏറ്റവും കൂടുതൽ തെളിഞ്ഞു കണ്ടത് അക്കാലത്തല്ലേ?

സൂക്ഷ്മബുദ്ധിയുടെ, സാഹിത്യാസ്വാദനത്തിന്റെ, പേരാണല്ലോ വിമർശനം എന്നതു്. സൂക്ഷ്മബുദ്ധിയായ രാഘവൻ പിള്ളയ്ക്കു് പാശ്ചാത്യ ദേശങ്ങളിലെ സർവ്വകലാശാലകളിലെ മറവിൽനിന്ന് പുറത്തു വന്ന ഭാഷാശാസ്ത്രപരമായ പരിവേഷം കലർന്ന, എല്ലാ നവ്യ വിമർശന സിദ്ധാന്തങ്ങളും ഉള്ളുകൈയിലെ നെല്ലിക്ക പോലെ സുസ്വച്ഛമായിരുന്നു. സാർത്രിന്റെ ചിന്തയായാലും ലെവിസ്ത്രോസ്സിന്റെ നിരീക്ഷണമായാലും രാഘവൻപിള്ള പ്രതിപാദിക്കുമ്പോൾ അവയ്ക്കു് അപൂർവ്വമായ പ്രസന്നത കൈവന്നു. അതിനുമുമ്പു് അവ ഇവിടെ കൈകാര്യം ചെയ്തുപോന്ന അംഗീകൃതരായ ആധുനിക മുദ്രാങ്കിതർ ഏതൊന്നാണോ കലുഷാൽ കലുഷതരമാക്കി അവതരിപ്പിച്ചു് ആധുനികതയെ തന്നെ ആകപ്പാടെ ശകാവിഷയമാക്കി മാറ്റിയതു്, ആ രംഗമാണു് ഇദ്ദേഹത്തിന്റെ ബുദ്ധിപ്രഭാവമേററപ്പോൾ



തെളിഞ്ഞു നിന്നത്. ആധുനിക വിമർശനത്തിന്റെ താത്ത്വിക സങ്കല്പങ്ങൾ പഠിക്കുവാൻ സഹായിച്ചതോടൊപ്പം, ആധുനിക വിമർശനത്തിന്റെ പ്രയോഗത്തിന് മലയാളത്തിൽ വന്ന കൂടിയ വൈകല്യങ്ങളെ മുഴുവൻ മാനിക്കിക്കാണിക്കാനും രാഘവൻ പിച്ചളയുടെ എഴുത്തു ഹേതുവായിത്തീർന്നു.

പുതുതായി താൻ കണ്ടുപിടിച്ച ഈ പ്രണയരംഗത്തിൽ സമ്പന്നവൈഭവത്തോടെ വിഹരിക്കുമ്പോഴാണ് ഡോ. രാഘവൻപിള്ള, നമ്മെ പഠിച്ചുകൊണ്ട് എന്നു തന്നെ പറയട്ടെ, മാഞ്ഞു കളഞ്ഞത്. ഉച്ചസ്ഥായിയിൽ പൊങ്ങിയ ഒരു ഗാനം പെട്ടെന്ന് നിലച്ചു പോയാൽ എന്തു തോന്നും? ഒന്നും തോന്നില്ല! ആ സ്തബ്ധത തുടരുന്നു. അദ്ദേഹം തിരോധാനം ചെയ്ത രംഗത്തിലെ ഊഷ്മളത അദ്ദേഹത്തെക്കുറിച്ച് ഓർക്കുമ്പോഴൊക്കെ മനസ്സിൽ നിറഞ്ഞു നില്ക്കുന്നു.



## അതിർത്തികളില്ലാത്ത അർത്ഥതലങ്ങളിലേക്ക്

ഒ. എൻ. വി. കുറുപ്പ്

പതിഞ്ഞ മട്ടിലൊരു പ്രഭാഷണം തുടങ്ങുന്നു. അധികമൊന്നും ഉച്ചസ്ഥായിയിലേക്ക് അതൃപ്തനായില്ല. ശ്രോതാവിനെ ആകർഷിക്കാൻ ഏറെ ഊന്നിപ്പറയുകയോ ഉറക്കപ്പെടുകയോ ഒന്നും ചെയ്യുന്നില്ല. ശ്രദ്ധിച്ചിരിക്കുന്നവർക്കെന്നാൽ ഒന്നു വ്യക്തമാവുന്നു: പതിവിൻ പടിയുള്ള പ്രസ്താവങ്ങളോ, പറഞ്ഞുറച്ച കാര്യങ്ങളുടെ ആവർത്തനമോ അല്ല ആ പ്രഭാഷണം. വിഷയം: കാളിദാസന്റെയോ അശ്വഘോഷന്റെയോ കാവ്യമാവാം, അല്ലെങ്കിൽ, ആധുനിക കവിതയാവാം, ഭർത്താഹരിയുടെ സ്മോൾഗണനയോ, ബെക്കറ്റിന്റെ മിസ്സിക് ചിന്തയോ ആവാം, ഉള്ളൂരിന്റെ ക്ലാസിക് പ്രവണതയോ, എൻ. കൃഷ്ണപിള്ളയുടെയോ സി. ജെ. യുടെയോ നാടക സങ്കല്പമോ ആവാം. വളരെ വിപുലമായ പരിധിയിൽപ്പെടുന്ന വിഷയങ്ങൾ; യുവസഹജമായ സാഹസികതയോടു കൂടിയ സമീപനം; അമ്പരപ്പിക്കുക പോലും ചെയ്യാവുന്നവിധം അപൂർവമായ വീക്ഷണവിശേഷത്തോടു കൂടിയ വിശകലനരീതി— ഈ പ്രഭാഷണം നാമെല്ലാം കേരളത്തിലെ ഏതെങ്കിലും സംഹിത സദസ്സിൽ കേന്ദ്രം മുന്പുവരെ കേട്ടുകൊണ്ടിരുന്നതാണ്— പ്രഭാഷകൻ മറ്റൊരുമല്ല, ഡോ. കെ. രാഘവൻപിള്ള തന്നെ. ഒരു കൈ



കൊണ്ട് മൈക്കിന്റെ തണ്ടിൽ മുറുകെപ്പിടിച്ചും, മുറുകെകൊണ്ട് ഒരുക്കമില്ലാത്ത സ്വന്തം താടിയാണ് തലോടിയും, മന്ത്രസ്ഥായിയിലങ്ങനെ 'വർത്തമാനം പറയുന്ന' ആ പണ്ഡിതപ്രഭാഷകന്റെ ചിത്രം നമുക്ക് മറക്കാൻ കഴിയില്ല. ഈ പ്രഭാഷണങ്ങളുടെ ലിഖിത രൂപംപോലുള്ള പ്രബന്ധങ്ങളുടേതും കൈരളികൾ സംഭാവന ചെയ്തിട്ടുണ്ട്— "അർത്ഥത്തിന്റെ അതിർത്തികൾ" ഏറ്റവും മുഖ്യം. ആ പ്രബന്ധങ്ങളിലൂടെ കടന്നു പോകുമ്പോഴും, അദ്ദേഹം എഡിറ്റർ ചെയ്ത വിശിഷ്ട ഗ്രന്ഥങ്ങളെക്കുറിച്ചറിയുമ്പോഴുമെല്ലാം ഒരു കാര്യം സമ്മതിക്കാൻ നാം പ്രേരിതരാകുന്നു: ഡോ. രാഘവൻപിള്ള എന്ന പണ്ഡിതന്റെ, ഗവേഷകന്റെ, നിരൂപകന്റെ പ്രത്യേകതയെന്തായിരുന്നു എന്നു ചോദിച്ചാൽ "വ്യത്യസ്തത" എന്നു പറയാനാവും നമുക്ക് പെട്ടെന്നു തോന്നുക. മറ്റുള്ളവർ കാണാത്തതു് കണ്ടെത്തുവാനും, മറ്റുള്ളവർ മുഖ്യമെന്നു ചൂണ്ടിക്കാട്ടിയതു് പലപ്പോഴും അത്രയൊന്നും മുഖ്യമല്ലെന്നു് സങ്കാരണം എടുത്തു പറയുവാനും, വായനക്കാരന്റെ ധാരണയെ ആകെയൊന്നു് കലുക്കി മറിക്കാനും, പരക്കെയംഗീകൃതമായ സത്യത്തിനു് ഇനിയും സ്വർണ്ണമുടിയുണ്ടോ എന്ന സംശയത്തോടെ പരിശോധിക്കുവാനും അദ്ദേഹത്തിനു് സഹജമായ കൗതുകവും ഉത്സാഹവുമേറിയിരുന്നു. ജീവിതത്തിലും അദ്ദേഹം അംഗീകൃതമാർഗ്ഗങ്ങളിൽ നിന്നു വിട്ടുമാറി പുതിയ വഴികൾ—അവയെത്ര ദുർഘടമായാലും— തേടുന്ന സ്വഭാവം പുലർത്തിയിരുന്നു. വിപരീതങ്ങളുടെ പരസ്പര വിലയനത്തിൽ രസിക്കുന്ന പ്രകൃതമായിരുന്നു അദ്ദേഹത്തിന്റേതു്. അദ്ദേഹത്തിന്റെ പ്രഭാഷണത്തിലെയായാലും പ്രബന്ധത്തിലെ ആയാലും പല പ്രസ്താവങ്ങളും പലരുടെയും പുരികം ചുളിപ്പിച്ചിട്ടുണ്ട്. എന്നാൽ, ആക്രമിക്കാൻ ആരും മടിച്ചുനില്ക്കും വിധം, തന്റെ മതം യുക്തിഭദ്രമായ അടിത്തറയിലുറപ്പിക്കുവാനുള്ള മിടുക്കും അദ്ദേഹത്തിനുണ്ടായിരുന്നു.

ഡോ. രാഘവൻപിള്ള സംസ്കൃതപണ്ഡിതന്മാരുടെ നിരയിലാണ് നിലയുറപ്പിച്ചിരുന്നതെങ്കിലും, അദ്ദേഹം വെറുമൊരു 'സംസ്കൃത പണ്ഡിതനാ'യിരുന്നില്ല. കേരള പ്രാചീന സംസ്കൃത കൃതികൾ വ്യാഖ്യാനിക്കുകയോ എഡിറ്റർ ചെയ്യുകയോ, അവയുടെ പ്രാധാന്യത്തെപ്പറ്റി പ്രബന്ധങ്ങളെഴുതുകയോ പ്രഭാഷണം നടത്തുകയോ ഒക്കെ ചെയ്തു പാണ്ഡിത്യത്തിന്റെ



ഭാണ്ഡപ്പെട്ട് ചുമന്ന നടന്ന ഒരാളായിരുന്നില്ല അദ്ദേഹം എന്ന് എല്ലാവർക്കുമറിയാം. അദ്ദേഹം ആ നിരയിൽ വ്യത്യസ്തനായിരുന്നു എന്നതും അഭിപ്രായവ്യത്യാസമുള്ള കാര്യമല്ല. എന്നാലോ 'വ്യത്യസ്തത' എന്തായിരുന്നു, എങ്ങനെയായിരുന്നു എന്നതാണ് പ്രധാനം. പാശ്ചാത്യ പൗരസ്ത്യ സാഹിത്യദർശനങ്ങളിലും മറ്റും ഒരു പോലെ താത്പര്യവും അവഗാഹവും നേടിയവരും വേറെയുണ്ട്; അവരിൽ നിന്നു പോലും വേറിട്ടു നില്ക്കുന്ന സ്വഭാവ സവിശേഷതകൾ ഡോ. രാഘവൻ പിള്ളയ്ക്കുണ്ടായിരുന്നു. മൗലികവും സ്വതന്ത്രവുമായ ചിന്തയുടെ ഉഴവുചാലുകൾ കീറി, അവിടെ വിത നടത്താനുള്ള പരിശ്രമമാണ് അദ്ദേഹത്തിൽ കാണാൻ കഴിഞ്ഞിട്ടുള്ള പ്രത്യേകതകളിലൊന്ന്. ജീവിതരതിയുടെ സ്തോത്രകാരനും, വിലാസലതികകൾക്ക് പടർന്നു കയറാൻ തട്ടുപന്തലൊരുക്കിയ കവിയുമായ വള്ളത്തോളിന്റെ പ്രസാദാത്മകതയേയും ദേശാഭിമാനത്തേയും പ്രകരണശുദ്ധിയേയും കുറിച്ച് ചർച്ച ചെയ്യുന്നവർക്കിടയിൽ, ജീവിതാനുരക്തനായ ആ കവിയുടെ മരണദർശനത്തെപ്പറ്റിയന്വേഷിക്കാനാണ് ഡോ. രാഘവൻ പിള്ളയിലെ പണ്ഡിതൻ സ്വയം പ്രേരിതനാവുന്നത്; ശ്രദ്ധേയമായ ആ വ്യത്യസ്തതയ്ക്ക് ഇതൊരുദാഹരണം മാത്രം.

പൗരസ്ത്യമായതെന്തും അടിസ്ഥാനപ്രമാണം എന്നും പാശ്ചാത്യമായതെന്തും നമുക്കുന്യവും അസ്വീകാര്യവുമെന്നുള്ള മാമൂൽപ്പണ്ഡിതന്മാരുടെ മനോഭാവത്തിൽനിന്ന് എത്രയോ കാതമകലെയാണ് അദ്ദേഹം നോട്ടമുന്നിയിരുന്നതെന്ന് എടുത്തുപറയേണ്ടതില്ല. പാശ്ചാത്യമായതുകൊണ്ട് അത് ആധുനികവും സ്വീകാര്യവുമെന്ന വിപരീത ദിശയിലേക്കും അദ്ദേഹം കടക്കുന്നില്ല. താരതമ്യ വിവേചനത്തോടെ കിഴക്കിന്റെയും പടിഞ്ഞാറിന്റെയും ആന്തരസത്തകളെക്കുറിച്ച് പഠിക്കാൻ ശ്രമിക്കുകയും ബാഹ്യതലത്തിൽ കിഴക്കും പടിഞ്ഞാറും തമ്മിലൊരിക്കലും സന്ധിക്കുന്നില്ലെങ്കിലും, അവയുടെ ആന്തരസത്തയെ സമന്വയിപ്പിക്കാമെന്ന് വിശ്വസിക്കുകയും ചെയ്ത സംസ്കൃത പണ്ഡിതനായിരുന്നു അദ്ദേഹം. പൗരസ്ത്യമെന്നും പാശ്ചാത്യമെന്നുമുള്ള വ്യത്യാസങ്ങളെ ഉല്പാദിക്കുന്ന മാനവീയതയുടെ തലത്തിലേക്ക് ഉയരുവാൻ കഴിഞ്ഞ ഒരു ചിന്തക



നായിരുന്നു ഡോ. രാഘവൻ പിള്ള. ഹാരോൾഡ് പിൻറെയും ബെക്കറിനെയും എൻ. കൃഷ്ണപിള്ളയെയും സി. ജെ. തോമസിനെയും അവരുടെ കൃതികളിലൂടെ സമീപിക്കുവാനും, ആത്മവത്തയിലേക്കിറങ്ങിച്ചെല്ലുവാനും ഒരേ ഉത്സാഹവും ഉന്മേഷവുമാണ് അദ്ദേഹത്തിൽ പ്രകാശിതമാവുന്നത്. പഴയതു്, പുതിയതു്, പൗരസ്ത്യം, പാശ്ചാത്യം എന്നൊക്കെപ്പറയുന്നത് അനന്തമായ ആശയങ്ങളുടെ പ്രപഞ്ചത്തിൽ കാലബോധവും ദിശാബോധവുമുണ്ടാവാൻ നമുക്കാവശ്യമായ വിശേഷണങ്ങളാവാം; പക്ഷേ, ആത്യന്തികമായി അവയെ 'മാനവികം' എന്ന തലത്തിൽ കാണണമെന്നും അപ്പോൾ മാത്രമേ നാമതിനു് അവകാശികളാവൂ എന്നും അചഞ്ചലമായ വിശ്വാസം അദ്ദേഹത്തിനുണ്ടായിരുന്നു. കേരളത്തിലെ സമകാലികരോ പൂർവ്വികരോ ആയ പണ്ഡിതന്മാരിൽ നിന്നും ഗവേഷക ചിന്തകരിൽനിന്നും പ്രബന്ധകാരന്മാരിൽ നിന്നും ഡോ. രാഘവൻ പിള്ളയെ വ്യത്യസ്തനാക്കി നിർത്തിയ മുഖ്യഘടകം അതാണെന്നു് ഞാൻ കരുതുന്നു. ഒരു കള്ളിയിലും അറയിലുമൊതുങ്ങിനില്ക്കാത്ത സ്വച്ഛന്ദമായ ചിന്തയും അന്വേഷണത്തരയും അപഗ്രഥനപാടവവുമാണദ്ദേഹത്തിന്റെ സാഹിത്യ പരിശ്രമങ്ങളെ ശ്രദ്ധേയമാക്കുന്നത്. "വ്യാപകമായ മനുഷ്യനീതിയുടെ വ്യവസ്ഥിതി"യാണു് അദ്ദേഹം ആദർശാത്മകമായി കരുതിയതു്. അതുതന്നെയാണു് "മറ്റുള്ളവർക്കെന്നതുപോലെ സാഹിത്യകാരനും സ്വാതന്ത്ര്യത്തിന്റെ സുസ്ഥിരവാഗ്ദാന"മെന്നദ്ദേഹം വിശ്വസിച്ചു. ആ വിശ്വാസം അന്വേഷണത്തിന്റെ ആരണ്യമാർഗ്ഗത്തിലദ്ദേഹത്തിനു് വെളിച്ചമായിത്തീർന്നു.



## എന്റെ രാഘവൻ പിള്ള മാമൻ

ഗീതാ ചന്ദ്രശേഖർ

മലയാളം, ഇംഗ്ലീഷ്, സംസ്കൃതം എന്നീ മൂന്നു ഭാഷകളിലും ഒന്നുപോലെ പാണ്ഡിത്യമുള്ള, പ്രാസംഗികനായ, സാഹിത്യകാരനായ, സാഹിത്യനിരൂപകനായ ഡോ. കെ. രാഘവൻ പിള്ളയെ എല്ലാവരും അറിയും. എന്നാൽ, സ്നേഹസമ്പന്നമായ, കട്ടികളുടെ ഏറ്റവും അടുത്ത കൂട്ടുകാരനായ, കണ്ണടച്ചിരുന്ന് കഷണ്ടിത്തലയിൽ വിരലോടിച്ചു, "ലെനിൻ" താടി തടവി കട്ടികളെ സുന്ദരമായ കഥകൾ പറഞ്ഞു കേൾപ്പിക്കുന്ന രാഘവൻ പിള്ള മാമനെ എനിക്കും എന്റെ അനുജത്തിക്കും മാത്രമേ അറിയാവൂ.

മാമന്റെ സ്വന്തം മക്കൾ പോലും മാമനിൽനിന്നും ഞങ്ങൾ അനുഭവിച്ചിട്ടുള്ളത്ര വാത്സല്യമോ ലാളനയോ അനുഭവിച്ചിട്ടുണ്ടാകുമോ? സംശയമാണ്. ഏറെ വർഷങ്ങൾ, മാമൻ തിരുവനന്തപുരത്ത് പ്രസ്സ് റോഡ് ഇറക്കത്തിലുള്ള ഒരു വീട്ടിൽ ഞങ്ങളോടൊപ്പമായിരുന്നു താമസിച്ചിരുന്നത്. ഞങ്ങളുണ്ടായ വളരെ ചെറിയ കട്ടികൾ. ബാല്യകാലത്തിലെ എന്റെ ഓർമ്മകളിൽ നിറഞ്ഞു നില്ക്കുന്ന രണ്ടു രൂപങ്ങളാണ് രാഘവൻ പിള്ള മാമനും ഓമനക്കുട്ടൻ (എം. ജി. സുധാകരൻ നായർ) മാമനും. സർക്കിട്ടടിക്കാനും കാര്യങ്ങൾ സാധിച്ചു കിട്ടാനും



ഞങ്ങൾ ഓമനക്കട്ടൻ മാമന്റെ വിരൽത്തുമ്പിലാണ് തുങ്ങാറു; കഥ കേൾക്കാനും ചിത്രപുസ്തകം കാണാനും രാലവൻപിള്ള മാമൻറടുത്തും.

രാലവൻ പിള്ള മാമൻ പക്ഷേ 'മുഡ്സ്' ഉണ്ട്. നല്ല നേരം നോക്കിയേ ഞങ്ങൾ മുറിക്കുകയോ കയറൂ. ആദ്യം ജനൽ പ്ലാളിയിൽ കൂടിയോ വാതിലിനടുയിൽ കൂടിയോ പാളി നോക്കും, മാമൻ എന്തു മുഡിലാണെന്നറിയുൻ. ചിലപ്പോൾ കാണാം മുറി മുഴുവൻ കടലാസ്സുചുരുളുക. എന്തെങ്കിലും കത്തി ക്കറിക്കുക, ഇംഗ്ലീഷിൽ എന്തോ പിറുപിറുത്തുകൊണ്ട് എഴുതിയത് ചുരുട്ടിയെറിയുക. അങ്ങിനെ കണ്ടാൽ അറിയാം ഒരു രക്ഷയുമില്ലായെന്നും. ചാരുക്കസേരയിൽ ചാരിയിരുന്ന് ആലോചനയിൽ മുഴുകി സിഗാർ വലിക്കുകയാണെങ്കിൽ ഞങ്ങൾ മെല്ലെ വാതിലിൽ മുട്ടും.

"Who is that?"—ചോദ്യം അകത്തു നിന്നാണ്. "മാമാ..." സ്നേഹപൂർവ്വം ഞങ്ങൾ വിളിക്കും. "ഓഹാ! വരിൻ, വരിൻ." ഹോ, സന്തോഷമായി! കേൾക്കേണ്ട താമസം ഞങ്ങൾ ചാടി അകത്തു കയറും. ഒന്നുകിൽ മാമന്റെ കട്ടിലിൽ കയറി ചമ്രം പടിഞ്ഞാരിക്കും. ഏറ്റവും നല്ല മുഡിലാണെങ്കിൽ മാമന്റെ മടിയിൽത്തന്നെയാണ് രണ്ടു പേരുടേയും സ്ഥാനം. ഒടുവിൽ കാലു കഴയ്ക്കുമ്പോഴാണ് രണ്ടു പേരേയും പിടിച്ചു മാറ്റിയിറക്കുക.

"മാമാ, ഒരു കഥ പറയൂ."

"ഏതു കഥയാണ് വേണ്ടതു?"

ഒരാൾക്ക് "ആലീസ് ഇൻ വണ്ടർ ലാൻഡ്" ആണു വേണ്ടതെങ്കിൽ, മറ്റേ ആൾക്ക് "ഗുള്ളിവേഴ്സ് ട്രാവൽസ്". ചിലപ്പോൾ മാമന്റെ കഥ കേൾക്കാൻ ഞങ്ങളുടെ ചുറ്റുപാടു മുളള കൂട്ടുകാരൊക്കെ കാണും. അപ്പോൾ ഞങ്ങളുടെ 'ഗമ' ഒന്നു വേറെ തന്നെയാണ്. ഞങ്ങൾ അവകാശത്തോടെ മാമന്റെ തൊട്ടടുത്തു കസേരകളിൽ. ബാക്കിയെല്ലാവരും വരാത്തതിൽ നിലത്തു നിരന്നിരിക്കും. ഇടയ്ക്കൊരിക്കലും വന്നു കയറി ഞങ്ങളുടെ കഥയ്ക്ക് ഭംഗം വരുത്തിയാൽ ഞങ്ങൾക്കു വരുന്ന ദേഷ്യം എന്തായിരിക്കുമെന്നോ? ആലീസ് വണ്ടർ ലാൻഡിൽ എത്തിയ കഥ, ഗുള്ളിവർ കപ്പലിൽ പോയി "ലിപ്ലിപ്പട്ട്" കാരുടെ അടു



ഞ്ഞത്തിച്ചേർന്നത്, ചെറുവിരലോളം വലിപ്പമുള്ള മനുഷ്യരെ കണ്ടത്, സിൻഡ്രോമിന്റെ സാഹസിക യാത്ര എല്ലാം എത്ര കേട്ടാലും മതിവരാത്ത കഥകളായിരുന്നു. അവയെല്ലാം മാമൻ മലയാളത്തിലേക്കു വിവർത്തനം ചെയ്യുന്നുണ്ടായിരുന്നു.

മാമനു 'മൂഡ്' തെറിയാലത്തെ കഥ പിന്നെ പറയുകയും വേണ്ട. ഒരിക്കൽ ഞാൻ എന്തോ കാരണവശാൽ സ്കൂളിൽ പോയില്ല. ബോറടിച്ചപ്പോൾ മെല്ലെ മാമന്റെ മുറിയിൽ പോയി നോക്കി. ഭാഗ്യത്തിനു മാമൻ അവിടുണ്ട്. അകത്തു കയറി കഥ പറഞ്ഞു തരാനാവശ്യപ്പെട്ടു. മാമൻ എന്തുകൊണ്ടോ 'മൂഡ് ഓഫ്' ആയിരുന്നു.

"ഇപ്പോൾ കഥയൊന്നും പറയാൻ പറയില്ല" എന്നു പറഞ്ഞു.

"എന്നാൽ ഞാൻ പറയുന്ന കഥ കേൾക്കണം" എന്നായി ഞാൻ

"ശരി, എന്നാൽ പറഞ്ഞോളൂ."

ഞാൻ കഥ പറയാൻ തുടങ്ങി. "ഒരിക്കത്തൊരു രാജകുമാരിയുണ്ടായിരുന്നു."

എന്തോ പുസ്തകവായനയിൽ മുഴുകി, മാമൻ മൂളികേട്ടുകൊണ്ടിരുന്നു. കഥ തുടരുകയാണ്. "രാജകുമാരി കളത്തിന്റെ കരയിലിരുന്നു തയച്ചുകൊണ്ടിരുന്നപ്പോൾ സൂചി കളത്തിൽ വീണു."

"ഒള്ളൂ" മാമൻ മൂളി

"മൂളിയെൽ സൂചി കിട്ടുമോ?" എന്റെ ചോദ്യം.

"ഇല്ല"

"ഇല്ലെന്നു പറഞ്ഞാൽ സൂചി കിട്ടുമോ?"

"കിട്ടുകയില്ല"

"കിട്ടുകയില്ലെന്നു പറഞ്ഞാൽ സൂചി കിട്ടുമോ?" ഞാൻ വിടാൻ ഭാവമില്ല.

ഒടുവിൽ മാമനു ദേഷ്യം വന്നു. "ദേഷ്യം വന്നാൽ സൂചി കിട്ടുമോ?"

സഹിക്കെട്ട് മാമൻ എന്റെ കൈയിൽ ആഴത്തിലൊരു നുള്ളു തന്നു. അസ്സലായി വേദനിച്ചു. മുറിവുണ്ടായി.



“എന്നെ നുള്ളി നോവിച്ചാൽ സൂചി കിട്ടുമോ?” എന്നു ചത്തിൽ വിളിച്ചു ചോദിച്ചുകൊണ്ട് ഞാൻ ഓടി വീട്ടിനകത്തു കയറി, കട്ടിലിൽ കമിഴ്ന്നുനിൽക്കുമ്പോൾ വീണ്ടും തേങ്ങി. മുറിവിന്റെ വേദനയെക്കാൾ എന്നിക്കു ‘മാമൻ നുള്ളിയല്ലോ’ എന്നവേദനയായിരുന്നു കൂടുതൽ. വൈകുന്നേരം അമ്മ ഓഫീസിൽ നിന്നും വന്നപ്പോഴും ഞാൻ ആ കിടപ്പു തന്നെയാണ്. ആരെല്ലാം എന്തൊക്കെ പറഞ്ഞിട്ടും ഞാൻ അനങ്ങിയില്ല. “എന്നാലും കൊച്ചു കട്ടിയല്ലേ അങ്ങനെയങ്ങു നുള്ളാമോ?” വേലക്കാരീ യുടെ പരാതി.

സന്ധ്യ കഴിഞ്ഞപ്പോൾ, അമ്മ ചെന്നു പറഞ്ഞിട്ടായിരിക്കണം, അറിയില്ല, മാമൻ തന്നെ വന്നെന്നെ. കോരിയെടുത്തു ആശ്വസിപ്പിച്ചു. മാമനെ കണ്ടപ്പോൾ എന്റെ കരച്ചിലിനു ശക്തി കൂടി. എന്തൊക്കെ ആശ്വാസവചനങ്ങൾ പറഞ്ഞിട്ടാണ് ഞാൻ അടങ്ങിയതെന്ന് ഈശ്വരൻ മാത്രമേ അറിയൂ. എത്രയോ ചെറുതിലേ ഉണ്ടായ ഒരു സംഭവമാണതെങ്കിലും എന്റെ ബാല്യകാല ജീവിതത്തിലെ മറക്കാനാവാത്ത സംഭവങ്ങളിലൊന്നാണത്. ഞാൻ വളർന്നു വലുതായി, എന്നിക്കു മക്കളായി. എന്നാലും മാമനെ കാണുമ്പോൾ ഇടയ്ക്കൊക്കെ ഞാൻ ആ സംഭവം ഓർമ്മിപ്പിക്കുമായിരുന്നു. എന്നെ ഒരിക്കലേകിലും വേദനിപ്പിച്ചു എന്ന ചിന്ത മാമനെ വിഷമിപ്പിച്ചിരുന്നതിനാലാവും അപ്പോഴൊക്കെ എന്റെ തോളിൽ തട്ടി മാമൻ പറയും; “ഹേയ്, മാമൻ ഗീതയെ നുള്ളിയിട്ടൊന്നു മില്ല.”

എന്തൊക്കെ രാജ്യങ്ങളിൽ പോയിട്ടുള്ളപ്പോഴും, എന്തെങ്കിലും ഒരു കൗതുകവസ്തു ഞങ്ങൾക്കായി വാങ്ങിക്കൊണ്ടുവരാൻ മാമൻ ഒരിക്കലും മറന്നിട്ടില്ല.

ഇയ്യയിടെ ഞങ്ങൾ തിരുവനന്തപുരത്തു പോയി മടങ്ങുന്നതിനു അല്പം മുമ്പാണ് മാമന്റെ ഒരു ഫോൺ വന്നത്. അച്ഛനെ വിളിച്ചതായിരുന്നു. എന്റെ ശബ്ദം കേട്ടപ്പോൾ പറഞ്ഞു “മാമനെ കണ്ടിട്ടേ പോകാവൂ” എന്നു. ഞാൻ അന്നു മടങ്ങാനിരിക്കുകയാണെന്നു പറഞ്ഞിട്ടും മാമൻ സമ്മതിച്ചില്ല. “മാമൻ തീരെ സുഖമില്ല. മാമനെ കാണാതെ ഗീത പോവുകയാണോ?”



ആ വാക്കുകൾക്കു മുന്നിൽ എന്നിക്കൊന്നും പറയാനുണ്ടായിരുന്നില്ല. അച്ഛനും അമ്മയും ഞാനും അനുജത്തിയും എന്റെ ഭർത്താവുമായി അപ്പോൾത്തന്നെ ഞങ്ങൾ അവിടെയെത്തി. എന്നേയും അനുജത്തിയേയും ഏറെനേരം മാമൻ കട്ടിലിൽ, മാമന്റെ അടുത്തിരുത്തി വർത്തമാനം പറഞ്ഞു.

മാമനെ കാണുമ്പോഴൊക്കെ ഞാൻ ആവശ്യപ്പെട്ടുമായിരുന്നു, കോഴിക്കോട് എന്റെ കൂടെ കുറച്ച ദിവസം വന്നു താമസിക്കണമെന്ന്. എന്റെ ആ ആഗ്രഹം സാധിച്ചു തരാനായിരിക്കണം, ആൻറി തൃശൂർ മെഡിക്കൽ കോളേജിൽ പ്രിൻസിപ്പൽ ആയിരുന്ന കാലത്തു് ഒരിക്കൽ കോഴിക്കോട് യൂണിവേഴ്സിറ്റിയിൽ ഒരു മീറ്റിംഗിനുവേണ്ടി വന്ന മാമൻ, യൂണിവേഴ്സിറ്റിയിൽ ഗസ്റ്റ് ഹൗസിൽ സുഖമായി താമസിക്കാൻ കൂട്ടാക്കാതെ, അവിടെ നിന്നും ഇരുപതു കിലോമീറ്റർ അകലെയുള്ള എന്റെ വീട്ടിൽ വന്ന് രണ്ടു ദിവസം താമസിച്ചത്. അന്നു രാത്രി സ്നേഹപൂർവ്വം ഞാൻ വിളമ്പിക്കൊടുത്ത ചുട്ട കഞ്ഞിയും ചേമ്പും സ്വാദോടുകൂടി കഴിച്ചിട്ട് മാമൻ പറഞ്ഞു. “നന്നായിരിക്കുന്നു ഗീതേ, മാമൻ നിറച്ച കഞ്ഞി കഴിച്ചു.”

രാത്രി പന്ത്രണ്ടു മണിയായാലും മാമൻ ഉറങ്ങില്ല. “നിങ്ങൾ പോയിക്കിടന്നുറങ്ങിക്കൊളിൻ, എന്നിക്കു് എന്തെങ്കിലും കുറച്ചു എഴുതിയാലേ ഉറക്കം വരൂ” എന്നു പറയും.

എന്തെങ്കിലും എഴുതാതെ ഉറക്കം വരാത്ത എന്റെ മാമൻ എന്നേയ്ക്കുമായി എഴുത്തു നിറുത്തിയെന്നോ?

മാമന്റെ വീട്ടിൽ മുകളിലത്തെ നില മുഴുവനും പുസ്തകങ്ങളും കടലാസുകളും നിറഞ്ഞു കിടക്കുകയാണ്. പൂർത്തീകരിക്കപ്പെടാത്ത എത്ര കൃതികൾ അവയ്ക്കിടയിലുണ്ടാവും? എന്റെ പ്രിയപ്പെട്ട മാമാ അങ്ങയുടെ പാണ്ഡിത്യം മുഴുമിപ്പിക്കുവാൻ ഇനി ആർക്കാണ് കഴിയുക?

തളർന്ന മനസ്സോടെ, വേദനിക്കുന്ന ഹൃദയത്തോടെ, എന്റെ മാമാ, അങ്ങയുടെ പാദങ്ങളിൽ ആയിരമായിരം അശ്രു പുഷ്പപാഞ്ചജലികൾ ഞാൻ അർപ്പിക്കുന്നു, സ്വീകരിച്ചാലും.



## ബാഷ്പാഞ്ജലി

കെ. ഇന്ദിരാദേവി

1962 ഡിസംബർ മാസത്തിലെ ഏതോ ഒരു സുപ്രഭാതം. അന്നായിരുന്നു മാനസക്രിപ്റ്റസ് ലൈബ്രറിയിലേക്കു് അസിസ്റ്റന്റു് റിസർച്ച് ഓഫീസർമാരെ തെരഞ്ഞെടുക്കുന്നതിനുള്ള ഇൻറർവ്യൂ. പാളയത്തിലുള്ള യൂണിവേഴ്സിറ്റി ഓഫീസിൽ വെച്ച് രാവിലെ പത്തുമണി മുതലായിരുന്നു ഇൻറർവ്യൂ നടത്താൻ നിശ്ചയിച്ചിരുന്നത്. ഇൻറർവ്യൂ നടക്കുന്ന മുറിയിൽ വി. സി. റെയും രജിസ്ട്രാറേയും കൂടാതെ വേറെയും കുറേ ആളുകൾ ഇരിക്കുന്നുണ്ടായിരുന്നു. അവിടെ സന്നിഹിതരായിരുന്നവരിൽ നല്ലവണ്ണം വെളുത്തു് അല്പം താടിയുള്ള ഒരാളായിരുന്നു എന്നോടു് വളരെ അധികം ചോദ്യങ്ങൾ ചോദിച്ചത്. എല്ലാ ചോദ്യങ്ങൾക്കും ഞാൻ ഉത്തരം പറഞ്ഞു. ഒടുവിൽ അദ്ദേഹം ചോദിച്ചു: മലയാള സാഹിത്യത്തിലെ ഒരു വിദ്യവകവി യുടെ പേരു പറയൂ?

ഒരു നിമിഷം പോലും ആലോചിക്കാതെ ഞാൻ മറുപടി പറഞ്ഞു: “തുഞ്ചത്തെഴുത്തച്ഛൻ.”

“തുഞ്ചത്തെഴുത്തച്ഛൻ എങ്ങനെ വിദ്യവകവിയായി?” അദ്ദേഹം വീണ്ടും ചോദിച്ചു.



പതിനാറാം ശതകത്തിലെ സാമുദായികവും സാംസ്കാരികവുമായ സമിതിഗതികളെക്കുറിച്ചും ആ കാലഘട്ടത്തിലുണ്ടായ മണിപ്രവാളകൃതികളെപ്പറ്റിയും അവയിൽ നിന്നും വ്യത്യസ്തമായി എഴുത്തച്ഛൻ കേന്ദ്രീകൃതസാഹിത്യത്തിൽ കൃതികൾ രചിച്ചതിനെക്കുറിച്ചും എഴുത്തച്ഛന്റെ കൃതികളുടെ വൈശിഷ്ട്യത്തെപ്പറ്റിയും അവ ജനപ്രിയങ്ങളിൽ ഉളവാക്കിയ സാംസ്കാരികമായ നവോത്ഥാനത്തെക്കുറിച്ചും ഞാൻ ഒരു ചെറുവിവരണം നല്കി. എന്റെ ഉത്തരം കേട്ടു കഴിഞ്ഞപ്പോൾ അദ്ദേഹം പറഞ്ഞു: ‘ശരി പോകാം..’

ഇൻറർവ്യൂ കഴിഞ്ഞ് ഞാൻ വീട്ടിലെത്തിയപ്പോൾ അച്ഛൻ എന്നോട് ചോദിച്ചു: ‘‘മോളേ! നീ ഇൻറർവ്യൂവിന് രാഘവൻപിള്ളസ്റ്റാറിനെ കണ്ടോ?’’

‘‘എതാണച്ഛാ! രാഘവൻപിള്ളസ്റ്റാർ? ഇൻറർവ്യൂ നടക്കുന്ന മുറിയിൽ വളരെ ആളുകൾ ഇരിക്കുന്നുണ്ടായിരുന്നു. അവരിൽ രാഘവൻപിള്ളസ്റ്റാറിനെ എനിക്കു മനസ്സിലായില്ല.’’ ഞാൻ പറഞ്ഞു.

‘‘നല്ലപോലെ വെളുത്തിട്ട് കുറച്ച് താടിയുള്ള ഒരാൾ അക്കൂട്ടത്തിൽ ഉണ്ടായിരുന്നില്ലേ? അദ്ദേഹമാണ് മാനസക്രിപ്റ്റസ് ലൈബ്രറിയുടെ ഡയറക്ടറായ ഡോ. രാഘവൻപിള്ള.’’ അച്ഛൻ പറഞ്ഞു.

‘‘അദ്ദേഹമാണോ രാഘവൻപിള്ളസ്റ്റാർ? അദ്ദേഹമാണ് ഏറ്റവുമധികം ചോദ്യങ്ങൾ എന്നോട് ചോദിച്ചത്.’’ ഞാൻ വിസ്മയത്തോടെ പറഞ്ഞു.

രണ്ടാഴ്ച കഴിഞ്ഞപ്പോൾ മാനസക്രിപ്റ്റസ് ലൈബ്രറിയിൽ അസിസ്റ്റന്റ് റിസർച്ച് ഓഫീസറായി എന്നെ നിയമിച്ചിരിക്കുന്നതായുള്ള യൂണിവേഴ്സിറ്റി ഓർഡർ എനിക്കു കിട്ടി. അന്ന് മാനസക്രിപ്റ്റസ് ലൈബ്രറി പ്രവർത്തിച്ചിരുന്നത് പാളയത്തിലുള്ള പഴയ യൂണിവേഴ്സിറ്റി ലൈബ്രറിയുടെ ഒരു ഭാഗത്തായിരുന്നു. 1963 ജനുവരി ഒന്നാം തീയതി മാനസക്രിപ്റ്റസ് ലൈബ്രറിയിൽ അസിസ്റ്റന്റ് റിസർച്ച് ഓഫീസറായി ഞാൻ ജോലിയിൽ പ്രവേശിച്ചു. ഓഫീസിൽ ചെന്ന ഉടനെ ഡയറക്ടറായ രാഘവൻപിള്ളസ്റ്റാറിനെ കാണാ



നായി ഞാൻ അദ്ദേഹത്തിന്റെ മുറിയിൽ പ്രവേശിച്ചു. അദ്ദേഹം പ്രസന്നവദനനായിട്ട് ഇരിക്കുന്നതാണ് ഞാൻ കണ്ടത്. എന്നെ കണ്ടപ്പോൾ ചിരിച്ചുകൊണ്ട് അദ്ദേഹം പറഞ്ഞു: "നല്ല ദിവസമായിട്ടാണല്ലോ ഇന്ദിര വന്നത്. ഇന്ന് ജനവരി ഒന്നാണ്. ജനവരി ഒന്ന് നല്ല ദിവസമാണ്."

ദിനങ്ങൾ കടന്നു പോയ്ക്കൊണ്ടിരുന്നു. ദിവസവും ചെയ്യുന്ന ജോലിയുടെ വിവരങ്ങൾ ഡയറിയിൽ എഴുതി വയ്ക്കുകയും ഡയറി ഡയറക്ടർ നോക്കുകയും ചെയ്യുന്ന സമ്പ്രദായം ഡിപ്പാർട്ട്മെന്റിൽ ഉണ്ടായിരുന്നു. എല്ലാ ദിവസങ്ങളിലുമോ എല്ലാ ആഴ്ചകളിലുമോ ഡയറക്ടർ ഡയറി നോക്കുന്ന സമ്പ്രദായം എപ്പോഴും ഉണ്ടായിരുന്നില്ല. അവിചാരിതമായിട്ടായിരുന്നു അദ്ദേഹം ഡയറി പരിശോധിക്കാൻ വരാറുണ്ടായിരുന്നത്. ഡയറി എപ്പോഴും റെഡി ആയിരിക്കണമെന്ന് അദ്ദേഹത്തിന് നിർബ്ബന്ധമുണ്ടായിരുന്നു.

പുസ്തകങ്ങൾ വായിക്കാൻ എനിക്ക് വളരെ കമ്പമുണ്ടായിരുന്ന ഒരു കാലമായിരുന്നു അത്. രണ്ടോ മൂന്നോ ആഴ്ച കൊണ്ട് ചെയ്യേണ്ട ജോലികൾ മെനക്കെട്ടിരുന്ന് മൂന്നോ നാലോ ദിവസങ്ങൾ കൊണ്ട് ചെയ്തു തീർത്തു ഡയറി എഴുതി വച്ചതിനുശേഷം ലൈബ്രറിയിൽ നിന്ന് എനിക്കിഷ്ടമുള്ള ബുക്കുകൾ എടുത്തു കൊണ്ടു വന്ന് യാതൊരു ശല്യവും കൂടാതെ സുഖമായിരുന്ന് വായിക്കുകയായിരുന്നു എന്റെ അന്നത്തെ പതിവ്. ഞാൻ എന്താണു ചെയ്യുന്നതെന്ന് ആരും ശ്രദ്ധിക്കാറുണ്ടായിരുന്നില്ല.

രാജവൻപിള്ളസ്റ്റാർ ഡയറി പരിശോധിക്കാനായി വന്ന് ഇരിക്കാറുണ്ടായിരുന്നത് ഞങ്ങൾ ഇരിക്കുന്ന മുറിയുടെ അടുത്ത മുറിയിലായിരുന്നു. ഡയറക്ടർ അവിടെ വന്നിരിക്കുമ്പോൾ പൂൺ വന്ന് എല്ലാവരുടെയും മേശപ്പുറത്തുനിന്നും ഡയറി എടുത്ത് അദ്ദേഹത്തിന്റെ മേശയിൽ കൊണ്ടുവരുകയായിരുന്നു പതിവ്. ഡയറി നോക്കാൻ എടുക്കുമ്പോൾ അതിന്റെ ഉടമസ്ഥനെ അഥവാ ഉടമസ്ഥയെ ഡയറക്ടർ വിളിക്കാറുണ്ടായിരുന്നു. ഏതോ ഒരു മാസം 20-ാം തീയതി ഡയറക്ടർ ഡയറി പരിശോധിക്കാൻ വന്നു. 30-ാം തീയതി വരെ യുള്ള ഡയറി ഞാൻ എഴുതി വെച്ചിട്ടുണ്ടായിരുന്നു. പുസ്തക



വായനയിൽ ലയിച്ചിരുന്ന ഞാൻ ഡയറക്ടർ അടുത്ത മുറിയിൽ വന്നിരുന്നതും പൂൺ വന്ന് എല്ലാവരുടെയും മേശപ്പുറത്തുനിന്നും ഡയറി എടുത്തുകൊണ്ടുപോയതുമാണ് അറിഞ്ഞിട്ടു. “സ്റ്റാറിനെ ഡയറക്ടർ വിളിക്കുന്നു” എന്ന പൂണിന്റെ വാക്കുകൾ കേട്ടാണു ഞാൻ വായനയിൽ നിന്നു ഉണർന്നതും എനിക്കു പരിസരബോധമുണ്ടായതും. ഞാൻ എന്റെ ഡയറി നോക്കി. അതു മേശപ്പുറത്തു ഉണ്ടായിരുന്നില്ല. ഡയറി ഉണ്ടായിരുന്നെങ്കിൽ 21-ാം തീയതി മുതലുള്ള ഭാഗം വെട്ടിക്കളയാമായിരുന്നുവെന്ന് ഞാൻ ഭയത്തോടുകൂടി ചിന്തിച്ചു. പേടിച്ച് പേടിച്ച് ഞാൻ ഡയറക്ടറുടെ മുൻപിലെത്തി. തികതകം കഷായം മുൻപിൽ കണ്ടതുപോലെയുള്ള ഡയറക്ടറുടെ മുഖഭാവം കണ്ടു ഞാൻ അസ്വസ്ഥയായി. എന്നെ കണ്ട ഉടനെ അദ്ദേഹം ചോദിച്ചു:

“എന്താണു കൊച്ചേ! എഴുതിവെച്ചിരിക്കുന്നത്? ഇങ്ങനെയാണോ ഡയറി എഴുതുന്നത്? ഇന്ന് തീയതി എത്ര?”

“ഇരുപതു” ഞാൻ പതുക്കെ പറഞ്ഞു

“എന്നിട്ടാണോ മുപ്പതാം തീയതി വരെ ഡയറി എഴുതിയിരിക്കുന്നത്? ഇങ്ങനെ ഡയറി എഴുതാൻ ആരു പറഞ്ഞു?” അദ്ദേഹം ചോദിച്ചു.

ഞാൻ മൗനം പാലിച്ചു. എന്റെ ഡയറി വാതിലിൽ കൂടി പുറത്തേയ്ക്കു പറക്കുന്നതും പ്രതീക്ഷിച്ചുകൊണ്ടു നിൽക്കുകയായിരുന്നു ഞാൻ.

ഒടുവിൽ തെല്ലു ശാന്തനായി അദ്ദേഹം പറഞ്ഞു: “ഇങ്ങനെ ഡയറി എഴുതരുതു. ഓരോ ദിവസവും ചെയ്യുന്ന ജോലിയുടെ വിവരം മാത്രമേ അതാതു ദിവസം എഴുതാവൂ.”

ഇരുപതാം തീയതി വരെയുള്ള ഭാഗത്തു ഒപ്പിട്ടു യെന്നു നിൽക്കുന്ന എന്റെ കയ്യിൽ ഡയറി തന്നപ്പോൾ അദ്ദേഹത്തിന്റെ മുഖത്തു ഒരലംഭംഗമാസം പൊട്ടിവിടരുന്നുണ്ടായിരുന്നു.

വല്ലപ്പോഴും ചെറുകഥകളും കവിതകളും ലേഖനങ്ങളും മൊക്കെ എഴുതുന്ന പതിവു എന്നിരിക്കണ്ടു. ഒരിക്കൽ ജനയുഗം വാരിക സ്ത്രീകൾക്കു വേണ്ടി ഒരു ചെറുകഥാമത്സരം നടത്തി.



സമ്മാനാർഹമായ കഥകൾക്കു പുറമേ മത്സരത്തിന് കിട്ടിയ കഥകളിൽ നിന്നും നല്ല പത്തു ചെറുകഥകൾ കൂടി തെരഞ്ഞെടുത്തു സമ്മാനം നൽകി അവയും ജനയുഗം വാരികയിൽ പ്രസിദ്ധപ്പെടുത്തിയിരുന്നു. അവയിലൊന്ന് 'ബാഷ്പാഞ്ജലി' എന്ന എന്റെ ചെറുകഥ ആയിരുന്നു.

ഒരു ദിവസം രാവിലെ ഡയറക്ടർ എന്നെ വിളിക്കുന്നതായി പ്യൂൺ വന്നു പറഞ്ഞു. എന്തിനാണ് വിളിച്ചതെന്നറിയാതെ ഞാൻ പരിഭ്രമിച്ചു. ഭയന്ന ഭയന്ന് ഡയറക്ടറുടെ മുറിയിൽ ചെന്ന ഞാൻ കണ്ടതും അദ്ദേഹത്തിന്റെ മുൻപിൽ ജനയുഗം വാരിക ഇരിക്കുന്നതാണ്. എന്നെ കണ്ട ഉടനെ കുറച്ചു അതൃപ്തതയോടെ അദ്ദേഹം പറഞ്ഞു: "ഇന്ദിരാ! ഇന്ദിര ചെറുകഥ എഴുതുമോ? ജനയുഗത്തിലെ ചെറുകഥ ഞാൻ വായിച്ചു. വളരെ നന്നായിരിക്കുന്നു. എനിക്ക് ആ കഥ വളരെ ഇഷ്ടപ്പെട്ടു. ഇനിയും ചെറുകഥകൾ എഴുതൂ!"

രാഘവൻ പിള്ളസ്റ്റാറിന്റെ ഈ വാക്കുകൾ എന്റെ കാതും കരളും കളിർപ്പിച്ചു. എന്റെ ചെറുകഥ നന്നായിരിക്കുന്നുവെന്ന് പറഞ്ഞത് മറൊരുമല്ല, രാഘവൻ പിള്ളസ്റ്റാറാണ്. കേരളത്തിലെ പ്രശസ്ത പണ്ഡിതനും നിരൂപകനും ഗ്രന്ഥകാരനും വാഗ്മിയുമായ രാഘവൻ പിള്ളസ്റ്റാർ! ഞാൻ സന്തോഷം കൊണ്ട് തുള്ളിച്ചാടിപ്പോയി!

ഒരിക്കൽ അവധി എടുത്തപ്പോൾ ലീവ് ലെറർ ഓഫീസിൽ എത്തിക്കാൻ എനിക്ക് ആരെയും കിട്ടിയില്ല. അതിനാൽ അവധിക്കുള്ള അപേക്ഷ ഞാൻ തപാലിൽ അയയ്ക്കാൻ തീരുമാനിച്ചു. പോസ്റ്റാഫീസിൽ നിന്ന് കവറും സ്റ്റാമ്പും മറ്റും വാങ്ങുമ്പോൾ സ്റ്റാമ്പുകൾ കവറിൽ ഇടുന്ന സമ്പ്രദായം എനിക്കുണ്ട്. വീട്ടിൽ ചെന്നിട്ട് പോസ്റ്റ് കവറിൽ നിന്ന് സ്റ്റാമ്പുകൾ എടുത്തുമാറ്റാമെന്നുള്ള ഉദ്ദേശ്യത്തിലാണ് സ്റ്റാമ്പുകൾ ഞാൻ കവറിൽ ഇടാറുള്ളത്. എന്നാൽ വീട്ടിൽ ചെല്ലുമ്പോൾ സ്റ്റാമ്പിന്റെ കാര്യം ഞാൻ മറന്നു പോകുകയും കത്തും സ്മാർട്ട് ഇട്ടിട്ടുള്ള കവറിൽ ഇട്ട് അയയ്ക്കുകയും അയച്ചു കഴിഞ്ഞതിനു ശേഷം സ്മാർട്ടിന്റെ കാര്യം ഓർമ്മിക്കുകയുമാണ് എന്റെ പതിവ്. അവധിക്കുള്ള അപേക്ഷ ഞാൻ തപാലിൽ അയച്ചു. അവധി കഴിഞ്ഞു ഞാൻ ഓഫീസിൽ ചെന്ന ദിവസം ഡയറക്ടർ



പ്യൂണിനെ പറഞ്ഞയച്ച് എന്നെ വിളിപ്പിച്ചു. ഞാൻ മുറിയിൽ പ്രവേശിച്ച ഉടനെ അദ്ദേഹം ഒരു റവന്യൂസ്റ്റാമ്പ് എന്റെ നേരെ നീട്ടിക്കൊണ്ട് പറഞ്ഞു: “ഇന്ദിരാ ലീവ് ലെറ്റർ അയച്ച കവറിൽ കിടന്നതാണ് ഈ റവന്യൂസ്റ്റാമ്പ്”.

കൃത്യത്തെയെക്കാളധികം അതുഭൂതത്തോടു കൂടിയാണ് ഞാൻ ആ റവന്യൂ സ്റ്റാമ്പ് വാങ്ങിയത്, കവറിനകത്തു് ഒരു സ്റ്റാമ്പ് കിടന്നാൽ സാധാരണഗതിയിൽ ആരും അത് ശ്രദ്ധിക്കുകയില്ല. അഥവാ ശ്രദ്ധിച്ചാൽ തന്നെ അത് ഉടമസ്ഥൻ തിരികെ കൊടുക്കാൻ ആരും തയ്യാറാകുകയുമില്ല. സ്റ്റാമ്പിട്ട കവറിൽ ഒരിക്കലും കത്തിട്ട് ഞാൻ പലർക്കും അയച്ചിട്ടുണ്ട്. പക്ഷേ ആരും എന്റെ റവന്യൂ സ്റ്റാമ്പ് എനിക്ക് മടക്കിത്തന്നിട്ടില്ല. രാഘവൻ പിള്ളസ്റ്റാമ്പ് മാത്രമാണ് എന്നെ അതുഭൂതപ്പെടുത്തിക്കൊണ്ട് എന്റെ റവന്യൂസ്റ്റാമ്പ് എനിക്ക് തിരിച്ചു നൽകിയത്. നിസ്സാര സംഗതികൾക്കൂടി അദ്ദേഹം സൂക്ഷ്മമായി ശ്രദ്ധിക്കാറുണ്ടെന്നാണ് ഈ സംഭവത്തിൽനിന്നും ഞാൻ മനസ്സിലാക്കിയത്.

വിവാഹിതയായി നീണ്ട അഞ്ചു വർഷങ്ങൾ കഴിഞ്ഞതിനുശേഷമാണ് എനിക്ക് ഒരു കഞ്ഞുണ്ടായത്. ഞാൻ മെറേണിറ്റി ലീവ് എടുത്തു വീട്ടിൽ കഴിഞ്ഞ കാലത്തു് ഓഫീസിൽ നിന്ന് എനിക്ക് ഒരു കത്തുകിട്ടി. ലീവ് സംബന്ധമായ വല്ല അത്യാവശ്യകാര്യവും എന്നെ അറിയിക്കാൻവേണ്ടി ഓഫീസിൽ നിന്നയച്ച കത്താണ് അതെന്നായിരുന്നു ഞാൻ വിചാരിച്ചത്. ഞാൻ ആകാംക്ഷയോടെ കത്തു് പൊട്ടിച്ചു. എനിക്ക് കഞ്ഞുണ്ടായതിൽ ഹൃദയംഗമമായ അനുഭവം രേഖപ്പെടുത്തിക്കൊണ്ട് രാഘവൻപിള്ളസ്റ്റാമ്പ് എന്നിക്കഴുതിയ കത്തായിരുന്നു അത്. കേവലം രണ്ടുവരികൾ മാത്രമുള്ള ആ കത്തു് എന്റെ ഹൃദയത്തിൽ അമൃതസേചനം ചെയ്തു. എന്റെ വിവാഹദിനത്തിൽ എന്നെ അനുഗ്രഹിക്കാൻ എന്റെ ഗൃഹത്തിൽ ആഗതനായ രാഘവൻപിള്ളസ്റ്റാമ്പ് ആദ്യമായി എനിക്ക് ഒരു കഞ്ഞു് ജനിച്ചപ്പോൾ എന്നെ സംനേഹപൂർവ്വം അഭിനന്ദിക്കാനും മറന്നുപോയില്ല!

എന്റെ ഭർത്താവായ ശ്രീ. ആർ. ഹരിദാസ് രോഗബാധിതനായി മെഡിക്കൽ കോളേജ് ആശുപത്രിയിൽ കിടന്നിരുന്ന



കാലത്തു് ഓഫീസ് കാര്യങ്ങളും വീട്ടുകാര്യങ്ങളും ആശുപത്രിയിലെ കാര്യങ്ങളും നോക്കി ഞാൻ ആകെ പരവശയായിക്കഴിഞ്ഞിരുന്നു. എന്നും രാവിലെ മണക്കാട്ടുള്ള എന്റെ വീട്ടിൽനിന്നു് ആശുപത്രിയിലെത്തി അവിടെ നിന്നുമാണു് ഞാൻ ഓഫീസിൽ വരാറുണ്ടായിരുന്നതു്. കാര്യവട്ടത്തുള്ള ഓഫീസിൽ എത്തുമ്പോൾ മണി പതിനൊന്നാകുകയോ ചിലപ്പോൾ പതിനൊന്നു് കഴിയുകയോ ചെയ്യുന്നതു് ഒരു പതിവായിത്തീർന്നിരുന്നു. ഒരു ദിവസം ഡയറക്ടർ എന്നെ വിളിപ്പിച്ചു. ഞാൻ മുറിയിൽ ചെന്നപ്പോൾ അദ്ദേഹം ശാന്തസ്വരത്തിൽ പറഞ്ഞു: "ഇന്ദിര ഈയിടെയായി എന്നും താമസിച്ചാണല്ലോ ഓഫീസിൽ വരുന്നതു്. ഇന്ദിരയുടെ പ്രയാസങ്ങൾ ഞാൻ നല്ലവണ്ണം മനസ്സിലാക്കുന്നു. ഇതു് അടിയന്തിരാവസ്ഥക്കാലമാണെന്നു് അറിയാമല്ലോ. നമ്മൾ അറിയാതെ നമ്മെ പലരും ശ്രദ്ധിക്കുന്നുണ്ടാകുമിരിക്കും. ഇന്ദിര എന്നും താമസിച്ച് ഓഫീസിൽ വന്നു് എന്നെക്കൂടി കഴപ്പത്തിലാക്കരുതു്. സമയത്തിനു് ഓഫീസിൽ വരാൻ കഴിയുന്നതു് ശ്രമിക്കൂ!"

എത്ര പ്രശാന്തമായ വാക്കുകൾ! ഡയറക്ടറുടെ അധികാര സ്വരത്തിലായിരുന്നു അദ്ദേഹം എന്നോട് സംസാരിച്ചിരുന്നതെങ്കിൽ മനുഷ്യത്വമില്ലായ്മയുടെ പേരിൽ ആ ആജ്ഞ മൂന്നുപിന്നും നോക്കാതെ ഒരുപക്ഷേ ഞാൻ അവഗണിക്കുമായിരുന്നു. മേലധികാരിയുടെ കർശസ്വരമല്ല, ഒരു ജ്യേഷ്ഠസഹോദരന്റെ സ്നേഹാർദ്രമായ ശബ്ദമാണു് ഞാൻ ശ്രവിച്ചതു്. ആ സ്നേഹത്തിനു് മുൻപിൽ എന്റെ ശിരസ്സ് ഞാൻ അറിയാതെ തന്നെ അവനത്രമായിപ്പോയി! സ്നേഹം കൊണ്ടാണു് ഞാൻ ഓഫീസിൽ താമസിച്ച് വരാനിടയായതു്. സ്നേഹം കൊണ്ടു തന്നെ പിറ്റേ ദിവസം മുതൽ സമയത്തിനു് ഓഫീസിൽ വരാനും ഞാൻ നിർബന്ധിതയായി.

എന്റെ ഭർത്താവു് മരിച്ച ഉടൻ തന്നെ അച്ഛൻ ആ വിവരം ഫോൺ വഴി രാഘവൻപിള്ള സാറിന്റെ വീട്ടിൽ അറിയിച്ചു. ആ സമയം അദ്ദേഹവും മിസ്സിസും വീട്ടിൽ ഉണ്ടായിരുന്നില്ല. കുറച്ചു സമയം കഴിഞ്ഞു് തിരിച്ചെത്തിയപ്പോഴാണു് ആ ദുഃഖവാർത്ത അദ്ദേഹം അറിഞ്ഞതു്. അപ്പോൾത്തന്നെ അദ്ദേഹം പത്നീസമേതനായി എന്റെ അഗാധദുഃഖത്തിൽ പങ്കുകൊള്ള



നായി പോങ്ങുംമുട്ടിലുള്ള സ്വന്തം ഭവനത്തിൽ നിന്നും മണക്കാട്ടുള്ള എന്റെ ഗൃഹത്തിലെത്തി. അശ്രുധാരയിൽ മുങ്ങിയ എന്നെ കണ്ട് എന്തു സംത്ഥാനവാക്കുകൾ പറയണമെന്നറിയാതെ അദ്ദേഹം വിഷമിച്ചു നിന്നു.

ലീവ് കഴിഞ്ഞു ഞാൻ ഓഫീസിൽ ചെന്നപ്പോൾ അദ്ദേഹം എന്നോടു പറഞ്ഞു: "ഇന്ദിരാ! ജോലി ഉള്ളതു നല്ലതാണെന്ന് ഇപ്പോൾ തോന്നുന്നില്ലേ? പെൺകുട്ടികൾക്ക് ജോലി ഉള്ളതു നല്ലതാണ്. ജീവിതത്തിലുണ്ടാകുന്ന ഏതു ദുഃഖവും നിർഭാഗ്യവും സഹിക്കാൻ അതു കരുത്തുണ്ടാക്കും. വിധിയെ തടുക്കാൻ ആർക്കും സാധിക്കുകയില്ല. ഈശ്വരനിശ്ചയം അനുഭവിക്കേണ്ടതല്ല, ഇന്ദിര ധൈര്യമായിട്ടും സമാധാനമായിട്ടും ഇരിക്കൂ!"

ഈ ആശ്വാസവചനങ്ങൾ എന്റെ വ്രണിതഹൃദയത്തിൽ ഔഷധം പുരട്ടി.

1980-ൽ രാഘവൻപിള്ളസ്റ്റാർ മാനസക്രിപ്റ്റ്സ് ലൈബ്രറിയിൽനിന്നും വിരമിച്ചതിനുശേഷം ഏതാനും വർഷങ്ങൾ കഴിഞ്ഞു അദ്ദേഹത്തെ ഒരിക്കൽ യാദൃച്ഛികമായി കാണാൻ ഇടയായി. സ്നേഹിതരുടെയും പരിചയക്കാരുടെയും ഇടയിൽകൂടി കടന്നുപോകുന്നതിനിടയിൽ അദ്ദേഹം എന്നെ കണ്ട് ഒരു നിമിഷം നിന്ന് കശലാമ്പേപക്ഷണം നടത്തി: "ഇന്ദിരാ! സുഖമാണോ?"

"സുഖമാണ്" എന്ന് ഞാൻ വിനയപൂർവ്വം മറുപടി പറഞ്ഞു.

സുഖദുഃഖങ്ങളും ജയാപജയങ്ങളും ലാഭനഷ്ടങ്ങളുമൊക്കെ നിർമ്മമതയോടെ സ്വീകരിക്കാൻ അപ്പോഴേക്കും ഞാൻ പഠിച്ചു കഴിഞ്ഞിരുന്നു!

1987 ഏപ്രിൽ 26-ാം തീയതിയിലെ പത്രം രാവിലെ നിവർത്തപ്പോൾ രാഘവൻപിള്ളസ്റ്റാറിന്റെ ചരമവാർത്ത വായിച്ചു ഞാൻ സ്തബ്ധയായി നിന്നുപോയി!

"എത്ര ആകസ്മികവും അവിചാരിതവുമായ അന്ത്യം!" എന്റെ മനസ്സ് തേങ്ങി.



രാഘവൻപിള്ളസാറിന്റെ പോങ്ങുമുട്ടിലുള്ള വസതിയിൽ എത്തി അന്തിമമായി അദ്ദേഹത്തിന് ആദരാഞ്ജലി അർപ്പിച്ചപ്പോൾ എന്റെ ശോകസങ്കലമായ ഹൃദയം മന്ത്രിച്ചു!

‘സൽപുഷ്പമേ! ഇവിടെ മാഞ്ഞു സുമേഘവിന്ദേൽ കല്പദ്രുമത്തിനുടെ കൊമ്പിൽ വിടർന്നിടാം നീ’

പ്രകാശപൂർണ്ണമായിത്തോന്നുന്ന പലതും അടുത്തു ചെല്ലുമ്പോൾ അന്ധകാരം നിറഞ്ഞതായി അനുഭവപ്പെടുന്ന ഈ ലോകത്തു് രാഘവൻപിള്ളസ്വാർ പ്രകാശം മാത്രം ചൊരിഞ്ഞുകൊണ്ടു നില്ക്കുന്നു!

നിത്യഹരിതമായ ആ പാവനസുരണയ്ക്കു മുൻപിൽ എന്റെയും ബാഷ്പാഞ്ജലി!



## ഡോ. രാഘവൻ പിള്ള ഹസ്തലിഖിതഗ്രന്ഥശാലയിൽ

ഡോ. ടി. ഭാസ്കരൻ

പൗരാണിക വിജ്ഞാന ശേഖരങ്ങളിൽ ഹസ്തലിഖിത ഗ്രന്ഥശാലകൾ. സാഹിത്യരംഗത്തും ശാസ്ത്രമണ്ഡലങ്ങളിലും നമ്മുടെ പൂർവ്വികന്മാരുടെ നേട്ടങ്ങളെപ്പറ്റി കൃത്യമായ ധാരണ ഉണ്ടാവണമെങ്കിൽ താളിയോല ഗ്രന്ഥങ്ങളെ ശ്രദ്ധണം പ്രാപിക്കുകയേ തരമുള്ളൂ. മഹാകാവ്യം, ഖണ്ഡകാവ്യം, ദൃശ്യകാവ്യങ്ങളുടെ നാനാഭാവങ്ങൾ, കാവ്യശാസ്ത്രം എന്നിങ്ങനെ സാഹിത്യത്തിന്റെ വിവിധ ശാഖകളിലും സാംഖ്യം, യോഗം, ന്യായം, മീമാംസ, വേദാന്തം തുടങ്ങിയ ദർശനങ്ങളിലും ജ്യോതിഷം, ഗണിതം, ശില്പം, മന്ത്രം, തന്ത്രം, നിധിശാസ്ത്രം, അർത്ഥശാസ്ത്രം വൈദ്യം തുടങ്ങിയ ശാസ്ത്രങ്ങളിലും അവർ കടന്നു ചെന്നിട്ടുള്ള മേഖലകൾ ആയിലും അത്തരം ഉണർത്തും. ഏതാണ്ട് ഒന്നര നൂറ്റാണ്ടു നിലനിന്ന വിദേശാധിപത്യം നമ്മിൽ ഉളവാക്കിയ അധമബോധവും യുക്തിബോധത്തിന്റെ അതിപ്രസരവും ചേർന്നപ്പോൾ ഭാരതീയ വിജ്ഞാനം മുഴുവൻ ശാസ്ത്രാഭാസങ്ങളും അന്ധവിശ്വാസജന്മങ്ങളും ആണെന്ന വിചാരത്തിനു ഇവിടെ പ്രാബല്യം വർദ്ധിച്ചു. എന്നാൽ ആയുർവേദം, ശില്പം, ഗണിതം മുതലായ വിജ്ഞാനശാഖകളിൽ പൂർവികർ എത്തിച്ചേർന്ന നിഗമനങ്ങളിൽ പലതും കരമറവയാണെന്നു പരീ



ക്ഷണങ്ങൾവഴി വെളിവാകുകയും അവയെ പുകഴ്ത്തുന്നതിനു വിദേശീയർ തന്നെ തയ്യാറാവുകയും ചെയ്തതോടെ കാര്യ മാറി വീശാൻ തുടങ്ങിയിരിക്കുന്നു. നൂററണ്ടുകളിലൂടെ ആയുർവേദം ചില മണ്ഡലങ്ങളിൽ നേടിയ വളർച്ചയുടെ മുന്നിൽ അലോപ്പതി വെറും പിച്വസ്സുന്ന പൈതലത്രേ. ഇങ്ങനെ അമൂല്യമെന്നു നിസ്സന്ദേഹം വിശേഷിപ്പിക്കാവുന്ന വിജ്ഞാനത്തിന്റെ ഭണ്ഡാഗാരമായ ഒരു ഹസ്തലിഖിതഗ്രന്ഥശാലയുടെ ഭാഗധേയം രണ്ടു പതിറ്ററണ്ടിലേറെക്കാലം നിയന്ത്രിക്കാനുള്ള അപൂർവ സൗഭാഗ്യം ലഭിച്ച ആളാണു ഡോ. കെ. രാഘവൻപിള്ള. ആസ്ഥാപനം മഹാമഹോപാദ്ധ്യായ ഡോ. ടി. ഗണപതിശാസ്ത്രി ആഗോള പ്രശസ്തിയിലേക്കുയർത്തിയതാവുമ്പോൾ വിശേഷിച്ചു പറയുന്നമില്ല.

ഡോ. രാഘവൻപിള്ള ഹസ്തലിഖിതഗ്രന്ഥശാലയിൽ എന്തു ചെയ്തു എന്നുപ്രതിപാദിക്കുന്നതിന്റെ പശ്ചാത്തലമായി ആസ്ഥാപനത്തിന്റെ ചരിത്രവും പ്രവർത്തനരീതിയും സംക്ഷിപ്തമായി ചില അറിഞ്ഞിരിക്കുന്നതു നന്നു്. ക്രി. വ. 1908-ൽ തിരുവിതാംകൂർ ഗവണ്മെണ്ടിന്റെ കീഴിൽ ക്യൂറേറ്റർ ആപ്പീസായി ആരംഭിച്ചു പടിപടിയായി പല പരിണാമഘട്ടങ്ങളും തരണം ചെയ്തു ശേഷമാണു ഇന്നത്തെ ഓറിയന്റൽ റിസർച്ച് ഇൻസ്റ്റിറ്റ്യൂട്ട് ആൻഡ് മാനുസ്ക്രിപ്റ്റ് റെലബ്രറി യായി വളർന്നിട്ടുള്ളതു്. ശ്രീമൂലം തിരുനാൾ മഹാരാജാവിന്റെയും കേരളവർമ്മ വലിയ കോയിത്തമ്പുരാന്റെയും പ്രത്യേക ശ്രദ്ധ ക്യൂറേറ്റർ ആപ്പീസിന്റെ സ്ഥാപനത്തിൽ പതിഞ്ഞിട്ടുണ്ടു്. കൊട്ടാരം ഗ്രന്ഥപ്പുരയിലെ അപൂർവ്വവും വിശിഷ്ടവുമായ സംസ്കൃതഗ്രന്ഥങ്ങൾ പ്രസിദ്ധീകരിക്കുക എന്നതായിരുന്നു സ്ഥാപനത്തിന്റെ പ്രധാന ലക്ഷ്യം. ഡോ. ടി. ഗണപതിശാസ്ത്രിയായിരുന്നു ഒന്നാമത്തെ ക്യൂറേറ്റർ. ഭാസനാടകചക്രം വെളിച്ചത്തുകൊണ്ടുവന്നതു കൂടാതെ അർത്ഥശാസ്ത്രം, ആര്യമഞ്ജു ശ്രീമൂലകല്പം, മുതലായി അനേകം അപൂർവകൃതികൾ അദ്ദേഹം പ്രസിദ്ധീകരിച്ചു. 1924-ൽ ഉള്ളൂരിന്റെ നേതൃത്വത്തിൽ മലയാളം ക്യൂറേറ്റർ ആപ്പീസ് സ്ഥാപിതമായി. 1930-ൽ ഇവ രണ്ടും തമ്മിൽ ലയിക്കുകയും ഒരാപ്പീസായി പ്രവർത്തനം തുടരുകയും ചെയ്തു. 1937 - ൽ ട്രാവൻകൂർ യൂണിവേഴ്സിറ്റി നിലവിൽ വന്നപ്പോൾ അതിന്റെ വകയായി ഒരു ഹസ്തലിഖിതശേഖരം



വേണമെന്ന തോന്നിയതു കൊണ്ടായിരിക്കണം 1938-ൽ അങ്ങനെ ഒരു സർവകലാശാല തുടങ്ങിയത്. 1940-ൽ സർക്കാരിന്റെ ക്യൂറേറ്റർ ആപ്പീസ് സർവകലാശാലയുടെ ഹസ്തലിഖിത ഗ്രന്ഥശാലയും തമ്മിൽ ലയിച്ച് ഓറിയന്റൽ മാനുസ്ക്രിപ്റ്റ്സ് ലൈബ്രറി രൂപംകൊണ്ടു. 1966-ൽ ഈ സ്ഥാപനം പുനഃസംഘടിപ്പിച്ചപ്പോൾ അതിന് ഓറിയന്റൽ റിസർച്ച് ഇൻസ്റ്റിറ്റ്യൂട്ട് ആൻഡ് മാനുസ്ക്രിപ്റ്റ്സ് ലൈബ്രറി എന്ന ഇന്നത്തെ നാമം സംലബ്ധമായി. അന്നു ക്യൂറേറ്റർ ആയിരുന്ന ഡോ. രാഘവൻപിള്ള ആദ്യത്തെ ഡയറക്ടറായി നിയമിക്കപ്പെടുകയും ചെയ്തു. 1958 മുതൽ 1966 വരെ ക്യൂറേറ്ററായും 1966 മുതൽ 1980 വരെ ഡയറക്ടറായും അദ്ദേഹം സേവനം അനുഷ്ഠിച്ചു.

ഹസ്തലിഖിത ഗ്രന്ഥങ്ങൾ തേടിപ്പിടിച്ച് ശേഖരിക്കുക, അവയ്ക്കു കേടുവരാതെ സൂക്ഷിക്കുക, പേണ്ടമാതിരി പാഠശാലയിൽ തെറ്റുകൾ തിരുത്തി പ്രസിദ്ധീകരണാർഹമായവ അച്ചടിക്കുക എന്നിവയാണ് ഈ സ്ഥാപനത്തിന്റെ പ്രധാന പ്രവർത്തനങ്ങൾ. അച്ചടിക്കാൻ ഒരു ഗ്രന്ഥം എടുക്കുമ്പോഴാണ് ഗവേഷണം ആവശ്യമായി വരുന്നത്. പ്രസാധനം രണ്ടു തരത്തിൽ ആവാം. ഒന്ന്, മുന്പേ പ്രസിദ്ധീകരിച്ചിട്ടുള്ള കൃതികളുടെ അനേകം പകർപ്പുകൾ നോക്കി സംശോധിത സംസ്കരണം തയ്യാറാക്കുക. രണ്ട്, പ്രസിദ്ധീകരിക്കാത്തതും ഒരേ ഒരു താളി യോലഗ്രന്ഥം മാത്രം ലഭിച്ചിട്ടുള്ളതും ആയ കൃതി വെളിച്ചം കാണിക്കുക. രണ്ടിനും പാണ്ഡിത്യവും പ്രയത്നവും ബുദ്ധി വൈഭവവും അത്യാവശ്യമാണ്. ഇവയിൽ സംശോധിതസംസ്കരണം തയ്യാറാക്കാൻ കൂട്ടായ പ്രയത്നം ഉണ്ടായാൽ നന്നായിരിക്കും. രാമചരിതത്തിന്റെ പത്തു താളിയോലപ്പകർപ്പുകൾ ഉപലബ്ധമായി എന്നു കരുതുക. ഇവയിൽ ഏറ്റവും പഴക്കം കൂടിയതും പൂർണ്ണവും മൂലഗ്രന്ഥകാരന്റെ വിവക്ഷയോട് ഏറ്റവും അടുപ്പമുള്ളതെന്ന് ഊഹിക്കാവുന്നതും പകർപ്പിൽ വന്ന തെറ്റുകൾ കറഞ്ഞതും ആയ ഗ്രന്ഥം മാതൃകയായി സ്വീകരിച്ച് മറ്റു ഗ്രന്ഥങ്ങളിൽ കാണുന്ന പാഠഭേദങ്ങൾ പകർത്തി എടുത്ത് മാതൃകാപാഠത്തോട് ഒത്തു നോക്കി ഏറ്റവും സ്വീകാര്യമായത് കർത്തൃപാഠമായി സ്വീകരിച്ചു പ്രസിദ്ധീകരിക്കുന്നതാണ്



സംശോധിത സംസ്കരണം. ഗ്രന്ഥകാരൻ എഴുതിയിരിക്കാൻ ഇടയുള്ള പാഠം കണ്ടെത്തുകയാണ് ഇവിടെ പ്രസാധകന്റെ ചുമതല. ഉത്താപോഹ വിചക്ഷണനായ ഒരു ഗവേഷകൻ മാത്രമേ ഈ കൃത്യം കാര്യക്ഷമമായി നിർവ്വഹിക്കാൻ കഴിയുകയുള്ളൂ. ഒരേ ഒരു പകർപ്പു മാത്രം കൈവശമുള്ളപ്പോൾ പ്രസാധനക്രിയ കൂടുതൽ ദൃഢ്കരമാവുന്നു. ഭാഷയുടെയും സാഹിത്യത്തിന്റെയും ചരിത്രം, കൃതി എഴുതപ്പെട്ട കാലം, ആ നൂറ്റാണ്ടിലെ ഭാഷയുടെ സ്വരൂപം, സമകാലിക കൃതികൾ, വിവർത്തനമോ സംക്ഷേപണമോ മറ്റോ ആണെങ്കിൽ ആധാരഗ്രന്ഥം ഇവയെക്കുറിച്ചുള്ള കൃത്യമായ ധാരണയും സ്വന്തം പാണ്ഡിത്യവും വിദഗ്ദ്ധസുഹൃത്തുക്കളിൽ നിന്നു കിട്ടുന്ന സഹായവും എല്ലാം ചേർന്നു വേണം ആ കൃതി വെളിച്ചം കാണിക്കാൻ. എന്നിട്ടും തീരാത്ത സംശയങ്ങൾ അങ്ങനെ തന്നെ അവതരിപ്പിക്കുന്നതായിരിക്കും നല്ലത്. താളിയോല ഗ്രന്ഥങ്ങളിൽ ചിഹ്നം ഉപയോഗിക്കുകയോ പദം തിരിച്ചെഴുതുകയോ പതിവില്ല. മലയാളത്തിൽ എങ്കിലും കാരങ്ങൾക്കു ഹ്രസ്വദീർഘഭേദം കാണിക്കാറില്ല. ഒരു ഗ്രന്ഥം പ്രസിദ്ധീകരണത്തിന് ഒരുക്കുമ്പോൾ ഇവയെല്ലാം പ്രശ്നങ്ങൾ സൃഷ്ടിക്കാറുണ്ട്. പുസ്തകരൂപത്തിലും മാസികരൂപത്തിലും ഹസ്തലിഖിതഗ്രന്ഥശാലയിൽ നിന്നു കൃതികൾ അച്ചടിക്കാറുണ്ട്. ഭാസനാടകചക്രം വഴി 'ട്രാവൻകൂർ സാൻസ്ക്രിറ്റ് സീരീസ്' ആഗോളവ്യാപകമായ ശ്രദ്ധയ്ക്കു വിഷയമായിട്ടുണ്ട്. മലയാള സാഹിത്യചരിത്രത്തിലെ നാഴികക്കല്ലുകളായ പല കൃതികളും പുറത്തു കൊണ്ടു വന്ന 'ട്രാവൻകൂർ മലയാളം സീരീസ്' തുല്യപ്രാധാന്യം അർഹിക്കുന്നു. ഈയുടെ 'കേരള സർവ്വകലാശാലാ തമിഴ് സീരീസ്' എന്നൊരു പരമ്പരകൂടി ആരംഭിച്ചിട്ടുണ്ട്. മൂന്നിലും കൂടി ഇതേവരെ നാനൂറിൽ പരം ഗ്രന്ഥങ്ങൾ വെളിയിൽ വന്നിട്ടുണ്ട്. എന്നാൽ ഇന്നിവയിൽ പലതും വാങ്ങാൻ കിട്ടാതായിട്ടുണ്ട്. മലയാളത്തിലും സംസ്കൃതത്തിലും ഉള്ള ലഘുകൃതികളും ഗവേഷണമൂല്യമുള്ള ലേഖനങ്ങളും പ്രസിദ്ധീകരിക്കാനാണ് ഇവിടുത്തെ മാസികകൾ ഉപയോഗപ്പെടുത്തുന്നത്. സംസ്കൃതവും ഇംഗ്ലീഷും ചേർന്ന് 'ജേണൽ ഓഫ് മാനസ്ക്രിപ്റ്റ്സ്' ലൈബ്രറി' 1945 ലും മലയാളത്തിലുള്ള 'ഭാഷാത്രൈമാസികം 1950-ലും ആരംഭിച്ചു. പിൻക്കാലത്ത് ഇവയുടെ പേർ യഥാക്രമം 'ജേണൽ ഓഫ് മാനസ്ക്രിപ്റ്റ്സ്' ആയി മാറി.



സ്ക്രിപ്റ്റ്സ് സ്പീസ് എന്നും 'പ്രാചീനകൈരളി' എന്നും മാറുകയുണ്ടായി. തുടക്കത്തിൽ രണ്ടും ത്രൈമാസികങ്ങൾ ആയിരുന്നെങ്കിലും ഇടയ്ക്കു ഷാബ്ദമാസികവും പലപ്പോഴും വാർഷികവും ആയി മാറാറുണ്ട്.

ഈ ഗ്രന്ഥശാലയുടെ ഭരണപരവും വിദ്യാഭ്യാസ പരവുമായ നേതൃസ്ഥാനം ഡോ. രാഘവൻപിള്ള ഇരുപത്തിരണ്ടു സംവത്സരം അലംകരിച്ചു. താളിയോല ഗ്രന്ഥങ്ങൾ ശേഖരിക്കുന്നതിനുവേണ്ടി ഓരോ താലൂക്കിലുമുള്ള താസീൽദാർമാർക്കു കത്തെഴുതി അവരുടെ സഹായം തേടിയതായി ഇവിടെ രേഖകൾ ഉണ്ട്. അതുപോലെ സമാനസ്വഭാവമുള്ള സ്ഥാപനങ്ങളുടെ പ്രവർത്തനരീതി മനസ്സിലാക്കുവാൻ അവയുമായി കത്തിടപാടുകൾ നടത്തിയതായും കാണുന്നു.

ഗവേഷണത്തിനു നേതൃത്വം നൽകുകയും അതു 'കോ-ഓർഡിനേറ്റർ' ചെയ്യുകയും ഇവിടെ അവശ്യകർമ്മമാണ്. ആദ്യം തന്നെ പ്രസിദ്ധീകരണാർഹങ്ങളായ ഗ്രന്ഥങ്ങൾ തെരഞ്ഞെടുക്കണം. അതിൽ ഓരോന്നും ഏഡിറ്റർ ചെയ്യാൻ തക്ക പാണ്ഡിത്യവും പ്രയത്നശേഷിയും ഉള്ളവരെ കണ്ടുപിടിച്ച് ഏല്പിക്കണം. ഓരോ ഘട്ടത്തിലും അവർക്കു മാർഗ്ഗനിർദ്ദേശം നൽകണം. അച്ചടിക്കുന്ന ഘട്ടത്തിൽപ്പോലും അതിന്റെ സാങ്കേതികവും അല്ലാത്തതും ആയ വശങ്ങളിൽ ശ്രദ്ധിക്കണം. ഇത്രയും ചെയ്താൽ മാത്രമേ സമൂഹത്തോടുള്ള കടമ നിറവേറ്റി എന്നു പറയുവാൻ പറയാൻ ഉള്ളൂ.

രാമചരിതം, കണ്ണശ്ശരമായണം, കൃഷ്ണഗാഥ, അദ്ധ്യാത്മ രമായണം കിളിപ്പാട്ട്, എഴുത്തച്ഛന്റെ മഹാഭാരതം തുടങ്ങിയ ഗ്രന്ഥങ്ങളുടെ ധാരാളം പകർപ്പുകൾ ഹസ്തലിഖിത ഗ്രന്ഥശാലയിൽ ഉണ്ട്. ഇവയുടെ സംശോധിത സംസ്കരണം തയ്യാറാക്കുന്ന ജോലി ഒരാൾ ചെയ്യുന്നതിനുപകരം പലർചേർന്നു ചെയ്യുന്നതായിരിക്കും അഭികാമ്യവും പ്രായോഗികവും. ഇവിടെ സഹപ്രവർത്തകരുടെ പരസ്പര സഹകരണം ഉറപ്പുവരുത്താനുള്ള ചുമതലയും സ്ഥാപനത്തിന്റെ അദ്ധ്യക്ഷനിൽ വന്നുചേരുന്നു.

ജേണൽ ഓഫ് മാനുസ്ക്രിപ്റ്റ്സ് ലൈബ്രറിയുടെ 14 വാല്യങ്ങൾ ഡോ. രാഘവൻപിള്ള പ്രസാധനം ചെയ്തിട്ടുണ്ട്. (കുറേറൻ ആയിരുന്ന കാലത്ത് അദ്ദേഹം പത്രാധിപ സമിതി



അംഗം മാത്രമായിരുന്നു.) ഇവയിലെല്ലാംകൂടി 39 ലക്കങ്ങൾ വെളിച്ചം കണ്ടു. സംസ്കൃത ഗ്രന്ഥങ്ങൾ, പ്രബന്ധങ്ങൾ, ഗ്രന്ഥവിമർശനം എന്നിവയാണ് ഇവയുടെ സാമാന്യമായ ഉള്ളടക്കം. ഇവയിൽ ഓരോന്നിലും ശരാശരി നാലു സംസ്കൃതകൃതികൾ വീതം അച്ചടിച്ചു കാണുന്നു. (ചിലതു ഖണ്ഡശഃ പ്രസിദ്ധീകരിക്കാറുണ്ട്.) മറ്റുള്ളവർ ഏഴുതിയതു കൂടാതെ ഡോ. രാഘവൻ പിള്ളയുടെ തന്നെ പ്രബന്ധങ്ങളും അദ്ദേഹം നടത്തിയ ഗ്രന്ഥനിരൂപണങ്ങളും ചില ലക്കങ്ങളിൽ കാണുന്നു. സ്വാമി വിശ്വാനന്ദയുടെ Spiritual Science, ഡോ. വി. രാഘവന്റെ സാഹിത്യ രത്നകോശ എന്നിവയാണ് നിരൂപണവിധേയമായ ഗ്രന്ഥങ്ങളിൽ ചിലതു. പതിമൂന്നാം വാല്യത്തിൽ (നമ്പർ 2) കെ.സി. കെ. ഇ. രാജാ, ഡോ. സി. കണ്ണൻ രാജാ എന്നിവരെ സംബന്ധിച്ച ചരമക്കുറിപ്പുകൾ ഡോ. രാഘവൻ പിള്ള ഏഴുതിയിരിക്കുന്നു. All India Oriental Conference-ൽ ഡോ. രാഘവൻപിള്ള അവതരിപ്പിച്ച ചില പ്രബന്ധങ്ങളും ഇവയിൽ അച്ചടിച്ചിട്ടുണ്ട്. The Concept of Samrambhayoga in Hindu Thought അത്തരത്തിൽ ഒന്നാണ്. ശിശുപാലൻ, ഹിരണ്യകശിപു, രാവണൻ മുതലായവർ ഈശ്വരനെ ഏകാഗ്രമനസ്സോടെ ദോഷിച്ചതിന്റെ ഫലമായി അതിവേഗം മുകുതിക്കർഹരായിത്തീർന്നു എന്നതാണ് ഇതിൽ ചർച്ച ചെയ്തിരിക്കുന്നത്. പതിനേഴാം വാല്യത്തിൽ ചേർത്ത A note on the man-Pole Burden sign in the Mohenjodaro inscription എന്ന ലേഖനം മൊഹൻ ജോദാരോ പണ്ഡിതന്മാരുടെ ശ്രദ്ധ പിടിച്ചുപറിയ ഒന്നാണ്. 1971-ൽ ഡോ. അസംകോ പർവ്വോളയുടെ നേതൃത്വത്തിൽ തിരുവനന്തപുരത്തു വന്ന ഫിന്നിഷ് ടീമിന്റെ മുമ്പിൽ അവതരിപ്പിച്ചതാണ് ഇതിലെ പ്രധാന നിഗമനങ്ങൾ. ഇതു ബഹുവചന സൂചകമാണെന്നു ഫിന്നിഷ് ടീം പറയുന്നതിനോടു യോജിച്ചുകൊണ്ടു ചില സുപ്രധാന നിരീക്ഷണങ്ങൾ നടത്തിയിരിക്കുന്നു. അവയിൽ ചിലതു താഴെ ചേർക്കാം: (1) ദ്രാവിഡ വ്യാകരണ സങ്കല്പമനുസരിച്ചുള്ള ബഹുത്വം സൂചിപ്പിക്കുന്ന ചിഹ്നമാണ് ഇതു. (2) ദ്രാവിഡത്തിൽ ബഹുവചനം രണ്ടിൽ ആരംഭിക്കുന്നതിന്റെ പ്രതീകമായി കാവിലെ രണ്ടു ഭാരം എടുക്കാം.



(3) ദ്രാവിഡത്തിൽ ബഹുവചനം മനുഷ്യനോടു ബന്ധപ്പെട്ടതാണ് എന്നു ചിഹ്നം ആരംഭം വക നൽകുന്നു.

(4) പ്രോട്ടോ ദ്രാവിഡബഹുവചനം ആരം/അര ആകാം. ഇന്നു കാണുന്ന കര/ഗര എന്നിവയിലെ ക, ഗ ഇടനിലയായി വന്നു ചേർന്നതായിരിക്കണം.

Adjectives in Malayalam എന്ന പ്രബന്ധവും ഓറിയന്റൽ കോൺഫറൻസിൽ അവതരിപ്പിച്ചതു തന്നെ. മലയാളത്തിൽ നാമവിശേഷണം എന്നൊന്നില്ല എന്നു സ്ഥാപിക്കുന്ന ഈ പ്രബന്ധത്തിൽ തത്കർത്തൃകോപജ്ഞമായ ചോദ്യോത്തര പരീക്ഷാ സമ്പ്രദായം (Question and answer test) പ്രയോഗിച്ചതായി പറഞ്ഞിട്ടുണ്ട്. കാരഡപ്ലിന്റെയും എ. ആർ. രാജരാജവർമ്മയുടെയും പഠനങ്ങൾ പ്രധാനമായും വരമൊഴിയെ ആസ്പദമാക്കിയിട്ടുള്ളതാണെന്നും വരമൊഴികൂടി പരിഗണിച്ചാൽ മാത്രമേ ഭാഷാപഠനം പൂർണ്ണമാവുകയുള്ളൂ എന്നും പ്രബന്ധകാരൻ നിരീക്ഷിച്ചിരിക്കുന്നു. രൂപകസമീക്ഷ നിരൂപണം ചെയ്തിട്ടുള്ളതും ജേണലിൽത്തന്നെ.

ഭാഷാത്രൈമാസികം എട്ടാം വാല്യം മുതലാണ് ഡോ. രാഘവൻപിള്ള എഡിറ്ററു ചെയ്യാൻ തുടങ്ങിയത്. പതിനേഴു വരെ അദ്ദേഹം പ്രസാധനം ചെയ്തു. ആകെ പത്തു വാല്യം. മലയാളത്തിലുള്ള ഹസ്തലിഖിത കൃതികളും പ്രബന്ധങ്ങളുമാണ് ഇതിന്റെ ഉള്ളടക്കം. ശരാശരി അഞ്ചിൽ മീതെ കൃതികൾ ഓരോ ലക്കത്തിലും ചേർത്തു കാണുന്നു. ടിവാൻഡ്രം, സാൻ ക്രിസ്റ്റ് സിരീസിൽ 202 മുതൽ 251 വരെ 51 കൃതികളും ടിവാൻഡ്രം മലയാളം സിരീസിൽ 99 മുതൽ 141 വരെ 43 കൃതികളും ഡോ. രാഘവൻപിള്ള എഡിറ്ററു ചെയ്തിട്ടുണ്ട്. ആകെ നൂറോളം വരുന്ന ഈ കൃതികൾ പ്രസിദ്ധീകരണത്തിനു തയ്യാറാക്കുവാൻ അദ്ദേഹത്തെ സഹായിച്ച സഹപ്രവർത്തകരുടെ പേരുകൾ ഓരോ കൃതിയുടെയും മുഖവുരയിൽ ചേർത്തിട്ടുണ്ട്. പകർത്തി എഴുതുവോൾ വരുന്ന സംശയങ്ങൾ തീർത്തു കൊടുക്കുക, പാഠഭേദങ്ങളിൽ കൂടുതൽ നല്ലത് ഏതെന്നു നിർണ്ണയിക്കാൻ സഹായിക്കുക, അനേകം പകർപ്പുകളിൽനിന്നു മാതൃകാഗ്രന്ഥം തിരഞ്ഞെടുക്കാനും ഗ്രന്ഥങ്ങളുടെ ശാഖകൾ കണ്ടെത്താനും മാർഗ്ഗനിർദ്ദേശം നൽകു തുടങ്ങി പണ്ഡി



തമാത്രസാധ്യമായ കൃത്യമാണ് ജനറൽ എഡിറ്റർ എന്ന നിലയിൽ ഡോ. രാഘവൻപിള്ള നിർവഹിച്ചിട്ടുള്ളത്. സംസ്കൃതത്തിലും മലയാളത്തിലും അദ്ദേഹം വെളിച്ചം കാണിച്ച ഗ്രന്ഥങ്ങളുടെ സ്വഭാവം അറിയാൻവേണ്ടി കറെ എണ്ണത്തിന്റെ പേരുകൾ മാത്രം പറയുന്നു. സന്ദേശചതുഷ്ടയം, ഭാഗവതചമ്പു, കരണോത്തമം, പ്രബന്ധസമാഹാരം, ശ്രീചിഹ്നകാവ്യം, കൃഷ്ണീയം, മൃഷികവംശം, ധാതുരത്നാവലി ആചാരസംഗ്രഹം എന്നിങ്ങനെ വിവിധശാസ്ത്രശാഖകൾ സ്പർശിക്കുന്നതാണ് സംസ്കൃതഗ്രന്ഥങ്ങൾ. കൂതാശപ്പാന, അശ്വചികിത്സ, അപ്രകാശിതങ്ങളായ ആട്ടക്കഥകൾ, അഷ്ടപദി ആട്ടപ്രകാരം, ലഘുഹോരാവിവരണം, കണ്ണശ്ശരമായണം, സാമുദ്രികാസാരം, ദ്വാദശവർണകാ, ഭാഷാശില്പശില്പപരത്നം എന്നീ മലയാളകൃതികൾ വിഷയവൈവിധ്യത്തിന്റെ കാര്യത്തിൽ ഒട്ടും പിന്നിലല്ല.

സംസ്കൃതകൃതികളിൽ മൃഷികവംശം ആദ്യം ട്രാവൻകൂർ സാൻസ്ക്രിറ്റ് സീരീസിൽ പ്രസിദ്ധം ചെയ്തശേഷം ഡോ. രാഘവൻപിള്ള തന്നെ തയ്യാറാക്കിയ വിവർത്തനത്തോടുകൂടി കേരളസർവ്വകലാശാലയുടെ പ്രകാശനവിഭാഗത്തിൽ നിന്നു പ്രസിദ്ധീകരിക്കുകയുണ്ടായി. കൽഹണന്റെ രാജതാംഗിണിപോലെ ചരിത്രപ്രാധാന്യമുള്ള ഒരു കൃതിയാണിത്. മൃഷികവംശം എലിയിൽ നിന്നുത്ഭവിച്ചതായാലും, വാക് കൊടിയടയാളമായിട്ടുള്ള രാജാക്കന്മാരുടെ ചരിത്രമായാലും രാമഘട്ടമൃഷികനിൽ നിന്നുത്ഭവിക്കുന്നഒരുരാജപരമ്പരയെപ്പറ്റി നമുക്കിതിൽ വായിക്കാം. തോലന്റേതെന്ന വിശ്വസിക്കപ്പെടുന്ന ഈ ഗ്രന്ഥത്തിന്റെ താളിയോലപ്പകർപ്പ് പല സ്ഥലത്തും പൊടിഞ്ഞു പോയതിനാൽ പ്രസാധനകർമ്മം വളരെ പ്രയാസമുള്ളതായിത്തീർന്നു. അതുകൊണ്ടു തന്നെ വിവർത്തനവും ബുദ്ധിമുട്ടുള്ളതായിത്തീർന്നു. പൊടിഞ്ഞു പോയസ്ഥലത്തു് ഇന്നതായിരിക്കാമെന്ന് ഊഹിച്ചെടുത്തു് അതുംകൂടി ചേർത്താണ് വിവർത്തനം നടത്തിയിരിക്കുന്നത്. കാളിദാസന്റെ ഒരു കൃതി ഭാഷാന്തരീകരിക്കുന്നതുപോലെ അല്ല ഇതിന്റെ വിവർത്തനകർമ്മം. കാളിദാസകൃതികളുടെ താത്പര്യം വ്യാഖ്യാനങ്ങളുടെ സഹായത്തോടെ എളുപ്പം നിർണ്ണയിക്കാം. മാത്രമല്ല പഠിച്ചും പഠിപ്പിച്ചും അവ



യോടൊരു ഏടയെകൂടും മിക്കവാർക്കും സിദ്ധിച്ചു കാണും. അവ വിവർത്തനം ചെയ്യുക എന്നു പറഞ്ഞാൽ ഉള്ളിൽ ഉള്ള ഒരാശയം സ്വന്തം ഭാഷയിൽ പകർത്തുക എന്നാണർത്ഥം. ഇവിടെ ഓരോ പദ്യത്തിന്റെയും താത്പര്യം കണ്ടെത്താൻ തന്നെ പ്രയാസമായിരിക്കുന്നു. അതു കഴിഞ്ഞിട്ടാണല്ലോ അതു ഏടയത്തിൽ പതിയുക. ഏറെ നേരത്തെ മനനത്തിനുശേഷം മാത്രമേ ഓരോ പദ്യവും ഭാഷാന്തരീകരിക്കാൻ പറുകയുള്ളൂ എന്നു ചുരുക്കം. അങ്ങനെ കറെച്ചേറെ മുഷിഞ്ഞിരുന്നു ചെയ്യേണ്ട ഒരു കൃത്യമായിത്തീരുന്നു ഈ വിവർത്തനം. സാധാരണ നിശിത ബുദ്ധികളായ പലരും ഇത്തരം മുഷിപ്പൻ പണികളിൽ വ്യാപരിക്കാറില്ല. ഡോ. രാഘവൻപിള്ള നിശിതബുദ്ധി ആയിരുന്നിട്ടും മുഷിപ്പു സഹിച്ചതിന്റെ തെളിവാണ് മുഷികവംശ വിവർത്തനം.

ഹസ്തലിഖിത ഗ്രന്ഥശാലയുടെ പ്രവർത്തനങ്ങളിൽ ഗ്രന്ഥസൂചികളുടെ പ്രകാശനത്തിനും വളരെ പ്രധാനമായ ഒരു പങ്കുണ്ട്. അക്കാര്യത്തിലും ഡോ. രാഘവൻപിള്ളയുടെ ശ്രദ്ധ പതിഞ്ഞിട്ടുണ്ട്. ചുരുക്കത്തിൽ സംശോധിത സംസ്കരണം, ഗ്രന്ഥസൂചി എന്നിവ തയ്യാറാക്കൽ, ജേണലുകളുടെയും പുസ്തകങ്ങളുടെയും പ്രസിദ്ധീകരണം, ഹസ്തലിഖിതങ്ങൾ ശേഖരിക്കുക, സംരക്ഷിക്കുക, എന്നീ കാര്യങ്ങളിൽ അനിതരസാധാരണമായ അനുഭവജ്ഞാനം നേടിക്കൊണ്ടാണ് ഡോ. രാഘവൻപിള്ള 1980-ൽ ഈ സ്ഥാപനത്തിൽനിന്നു വിരമിച്ചത്.



## കുപ്പുകൈ

ഡോ. ചമ്പക്കുളം അപ്പുക്കുട്ടൻനായർ

യൂണിവേഴ്സിറ്റി കോളേജിൽ ഞാൻ എം. എസ്സ് പഠിക്കുന്ന കാലം. കോളേജ് വളപ്പിലൂടെ ഡോക്ടർ രാഘവൻ പിള്ളയെന്ന കൊച്ചുമനുഷ്യൻ നടന്നു പോകുന്നത് പലപ്പോഴും ഞാൻ കണ്ടിട്ടുണ്ട്. പരിചയപ്പെട്ടിട്ടില്ല. അങ്ങനെയിരിക്കെ ഒരു സ്ത്രീ വാർഷികത്തിൽ അദ്ദേഹത്തോടൊപ്പം പങ്കെടുക്കുവാൻ എനിക്കും ഒരവസരം കിട്ടി. അദ്ദേഹം അധ്യക്ഷനായിരുന്നു. പരിപാടികളെല്ലാം കഴിഞ്ഞ് യാത്രയ്ക്കുള്ള ഒരുക്കമായി. എല്ലാവരും കാറിൽ കയറി യാത്ര തുടങ്ങി. കുറച്ചു കഴിഞ്ഞപ്പോൾ അദ്ദേഹം എന്നോടു ചോദിച്ചു. “അനിയൻ എന്തു ചെയ്യുന്നു, വീട് എവിടെയാണ്” എന്നിങ്ങനെ ഏതാനും ചോദ്യങ്ങൾ. അതിവിനയത്തോടെ ഞാൻ അതിനെല്ലാം ഉത്തരം പറഞ്ഞു. വീട്ടുപടിക്കൽ കാറ്റ് നിറുത്തി ഇറങ്ങാൻ നേരത്ത് ഡോക്ടർ എന്നോടു പറഞ്ഞു “എന്റെ ഡിപ്പാർട്ടുമെന്റ് അറിയാമല്ലോ, വല്ലപ്പോഴും അതിലേ വരണം.” ഞാൻ സമ്മതിച്ചു.

അന്ന് ആ യാത്രയിൽ എന്ന് “അനിയൻ” എന്നു സംബോധന ചെയ്ത് ഡോക്ടർ സംസാരിച്ചപ്പോൾ ആ വിളിയിൽ ജനനാന്തരസൗഹൃദത്തിന്റെ ഭാവസ്മൃതിയാണെന്ന് എനിക്കനുഭവപ്പെട്ടത്. കാരണം, അതിനുമുമ്പ് എന്റെ ചേട്ടന്മാരല്ലാതെ ആരും അങ്ങനെ വിളിച്ചു കേട്ടിട്ടില്ലാത്തതെ.



അവിടെ നിന്നിങ്ങോട്ട് മുപ്പതിലേറെ വർഷക്കാലം ഞാൻ അദ്ദേഹത്തിന്റെ അനുജനും സുഹൃത്തും സഹപ്രവർത്തകനുമൊക്കെയായിരുന്നു. കൂടുതൽ കൂടുതൽ ഞങ്ങൾ അടുത്തു. അപ്പോൾ ഉരസലുകളും ഏറുമുട്ടലുകളും അതോടൊപ്പം വർദ്ധിച്ചു. എങ്കിലും ഈ അനിയനെ അദ്ദേഹം ഉപേക്ഷിച്ചില്ല, അനിയൻ ചേട്ടനേയും. കൃത്യമായി പറഞ്ഞാൽ ഗുരുകല്പനയായ ചേട്ടനെ.

ഇന്ന് ഡോക്ടർ രാഘവൻ പിള്ള നമ്മോടൊപ്പം ജീവിക്കുന്നില്ല. എന്നാലും അദ്ദേഹത്തെ ഞാൻ സ്നേഹിക്കുന്നു. ബഹുമാനിക്കുന്നു, ആരാധിക്കുന്നു. ഇതൊരു വ്യക്തിപൂജയല്ല. വ്യക്തിത്വപൂജയാണെന്നു കരുതുന്നതിൽ അപാകതയില്ല.

എനിക്കു വ്യക്തമായും കൃത്യമായും പറയാൻ കഴിയും. ആ കൊച്ചുമനുഷ്യൻ ഒരു വലിയ ഹൃദയത്തിന്റെ ഉടമയായിരുന്നെന്ന്. ഒന്നിനോടും അമിതമായ ആസക്തിയോ വിരക്തിയോ പ്രകടിപ്പിക്കാത്ത എപ്പോഴും പ്രകടിപ്പിച്ചിരുന്ന അസഹിഷ്ണുതയാണ് അദ്ദേഹത്തിന്റെ വ്യക്തിത്വം വെളിപ്പെടുത്തുന്ന പ്രത്യേകത. ഏതു മഹാസദസ്സിലും അതികായനായ ഒരു പണ്ഡിതനെന്നു മറുമുഖവരെ ബോധ്യപ്പെടുത്തുവാൻ അദ്ദേഹത്തിന് ഏതാനും നിമിഷങ്ങൾ മതിയാകും. അപൂർവ്വതയുടെ ദൃഷ്ടാവും ഉചിതജ്ഞനായ സ്രഷ്ടാവുമാണ് കവിയെങ്കിൽ ഡോക്ടർ രാഘവൻപിള്ള ഒരു മഹാകവിയാണ്. ആ പ്രതിഭാശാലിയിൽ നില്ക്കുന്ന സഹൃദയത്വം സാഹിത്യമൂല്യനിർണ്ണയത്തിനു ശ്രമിക്കുമ്പോൾ അദ്ദേഹം ശൈലീധനമായ ഒരു വിമർശകനായി മാറുന്നു.

ഹസ്തലിഖിത ഗ്രന്ഥശാലയുടെ തലവനെന്ന നിലയിൽ തൊണ്ണൂറ്റിൽപരം അപൂർവ്വഗ്രന്ഥങ്ങളുടെ പ്രകാശനത്തിന് അദ്ദേഹം വഴിതെളിച്ചിട്ടുണ്ട്. കൂടാതെ ഒട്ടേറെ പ്രബന്ധങ്ങളും നിരൂപണഗ്രന്ഥങ്ങളും അദ്ദേഹത്തിന്റേതായുണ്ട്. മലയാളം, സംസ്കൃതം, ഇംഗ്ലീഷ് എന്നീ ഭാഷകൾ ഒരു പോലെ അയത്നലളിതമായി കൈകാര്യം ചെയ്യാൻ അദ്ദേഹത്തെപ്പോലെ കഴിവുറ്റ മറ്റൊരു വ്യക്തിയെ ഞാൻ കണ്ടിട്ടില്ല. ഇതൊക്കെയാണെങ്കിലും ആ മനുഷ്യൻ താൻ എന്തിന്റെയെങ്കിലും ഉടമയാണെന്ന് കരുതിയിരുന്നില്ല തന്നെ.

മരിക്കുവരെ ശക്തമായ തന്റെ രൂപിക ചലിപ്പിച്ചു കൊണ്ടിരുന്ന ഡോക്ടർ രാഘവൻപിള്ള എന്നും ഒരു വിജ്ഞാനകുതിയായിരുന്നു. ആ മഹത്തായ വ്യക്തിത്വത്തിനു മുന്നിൽ ഈ അനിയന്റെ കൂപ്പുകൈ.



ഭാഗം രണ്ടു്

ഭാഷ  
സാഹിത്യം  
സംസ്കാരം







## ഡോ. രാഘവൻ പിള്ളയുടെ കർണഭൂഷണവിവർത്തനം

ഡോക്ടർ വി. ആർ. പ്രബോധചന്ദ്രൻ

'കൈരളിയുടെ കർണപുണ്യം' എന്ന സഞ്ജയൻ വിശേഷിപ്പിച്ച ഉള്ളൂരിന്റെ കർണഭൂഷണത്തിന് ഡോ. കെ. രാഘവൻ പിള്ള ഇംഗ്ലീഷുപരിഭാഷ തയ്യാറാക്കിക്കൊണ്ടിരുന്ന കാലത്ത് (1977) അദ്ദേഹത്തോടു സഹവസിക്കാൻ എന്നിങ്ങ ഭാഗ്യമുണ്ടായി. അദ്ദേഹം ഡയറക്ടറായിരുന്ന കേരള സർവകലാശാലയിലെ പൗരസ്ത്യ ഗവേഷണ കേന്ദ്രവും ഹസ്തലിഖിതഗ്രന്ഥാലയവും അന്നു പ്രവർത്തിച്ചിരുന്നത് കാര്യവട്ടത്തെ പൗരസ്ത്യ വിഭാഗമന്ദിരത്തിന്റെ ഒന്നാം നിലയിലായിരുന്നു; ഭാഷാശാസ്ത്രവിഭാഗമാകട്ടെ രണ്ടാം നിലയിലും. ഉച്ചയ്ക്ക് ഊണുകഴിഞ്ഞ് ഒഴിവു കിട്ടുമ്പോഴൊക്കെ മിക്ക ദിവസങ്ങളിലും ഞാൻ അദ്ദേഹത്തെ ചെന്നു കാണും; 'വീട്ടിൽ കൊണ്ടുപോയി വായിച്ചു' അഭിപ്രായം പറയണം' എന്ന നിർദ്ദേശത്തോടെ ഓരോ ഖണ്ഡത്തിന്റെയും തർജ്ജമ അദ്ദേഹം എന്നെ ഏല്പിക്കും; അടുത്ത തവണ കാണുമ്പോൾ ഏതേതു ഭാഗങ്ങൾ എന്തുകൊണ്ട്' എന്നിങ്ങ രചിച്ചിട്ടു എന്ന് അദ്ദേഹം എന്നിൽ നിന്നു മനസ്സിലാക്കും. തനിക്കും കൂടി ബോധ്യപ്പെട്ട ഭാഗങ്ങളിൽ അദ്ദേഹം പലപ്പോഴും വാക്കുകളോ വരികളോ മാറ്റിയെഴുതും; ബോധ്യം



വരാത്ത ഭാഗങ്ങളിൽ എന്താണ് അങ്ങനെ എഴുതിയത് എന്ന് വിശദീകരിക്കുകയും ചെയ്യും- അതായിരുന്നു പതിവ്.

മൂലലേഖകന് തന്നോടു തന്നെയാണ് ഉത്തരവാദിത്വമെങ്കിൽ പരിഭാഷകന് മൂലലേഖകന്റെയും തന്റെയും സ്വത്വത്തോടു് ഒരേസമയം നീതി പുലർത്തേണ്ടിയിരിക്കുന്നു എന്ന് അദ്ദേഹം പലപ്പോഴും പറയാറുണ്ടായിരുന്നു. പരിഭാഷകൻ എന്ന നിലയിലുള്ള തന്റെ പല പണിപ്പുരരഹസ്യങ്ങളും എനിക്കു് അനാവരണം ചെയ്തു കാണിച്ചുതരാൻ അദ്ദേഹം തയ്യാറായി. പ്രയുക്ത ഭാഷാശാസ്ത്രത്തിൽ ഉൾപ്പെട്ട വിവർത്തനത്തിന്റെ തത്ത്വങ്ങളും പ്രയോഗവും ബിരുദാനന്തര വിദ്യാർത്ഥികളെ പരിശീലിപ്പിക്കുമ്പോൾ ഡോ. രാഘവൻ പിള്ളയുടെ കർണഭൂഷണവിവർത്തനം പരിശോധിച്ചതിൽ നിന്നു ലഭിച്ച പല ഉൾക്കാഴ്ചകളും എനിക്കു സഹായകമായിട്ടുണ്ട്.

'കർണഭൂഷണ'ത്തിലെ ഉദാത്തമായ കാവ്യശൈലി ഇംഗ്ലീഷിലേക്കു പകർത്തേണ്ടതു് മിൽട്ടന്റെ Paradise Lost എന്ന വിഖ്യാത കൃതിയിലേതു പോലുള്ള പ്രൗഢമായ ശൈലിയിൽത്തന്നെ വേണം എന്നദ്ദേഹം തീരുമാനിച്ചു. വൃത്തം, പ്രാസം, വാക്യഘടന, പദാവലി, പദങ്ങളുടെ സഹസമിതി (Collocation), അലങ്കാരം, ആപ്തവാക്യപ്രായമായ പ്രയോഗവിശേഷങ്ങൾ എന്നിങ്ങനെയുള്ള കാവ്യഭാഷയുടെ എല്ലാ അംഗങ്ങളിലും പരിഭാഷകന്റെ സൂക്ഷ്മദൃഷ്ടി ചെന്നെത്തിയേ തീരൂ. ഇവയിൽ ഒരംഗത്തിലും ഒട്ടും അശ്രദ്ധ രാഘവൻ പിള്ളയിൽ നിന്നുണ്ടായിട്ടില്ല എന്ന് കർണഭൂഷണത്തിന്റെ മൂലവും പരിഭാഷയും താരതമ്യപ്പെടുത്തി നോക്കുന്നവർക്കു ബോധ്യമാവും.

കർണഭൂഷണ പരിഭാഷയിലെ ബഹുഭൂരിപക്ഷം ഖണ്ഡങ്ങളും വൃത്തനിബദ്ധമാണ്. വൃത്തനിബദ്ധത ഉള്ളൂർക്കവിതാ പരിഭാഷയിൽ അനുപേക്ഷണീയമായ ഒരു ഗുണമാണല്ലോ. ഏറിയകൂറും താളാത്മകവുമായിട്ടുണ്ട് രാഘവൻ പിള്ളയുടെ വരികൾ.

പ്രാസപക്ഷപാതികളുടെ പരാജയത്തിൽ കലാശിച്ചു എന്ന് സാഹിത്യചരിത്രാവലോകനങ്ങളിൽ രേഖപ്പെടുത്താറുള്ള ദ്വിതീയാക്ഷരപ്രാസവാദത്തിനു ശേഷം എത്രയോ പതിറ്റാണ്ടുകൾ കടന്നു പോയി! എന്നിട്ടും വൃത്തനിബദ്ധമായ കവിതാ



പംക്തികൾക്കു് ദ്വിതീയാക്ഷരപ്രാസം മുഖേന ലഭിക്കുന്ന രൂപഭൂത ഒന്നു വേറെ തന്നെയെന്നു് ഭാഷാകവിതാ രംഗത്ത് ഇന്നും തുടരെ വ്യക്തമായിക്കൊണ്ടിരിക്കുകയാണല്ലോ. വൃത്തബദ്ധമായ ഇംഗ്രീഷു കവിതയിൽ ഇതേ തരത്തിലുള്ള ധർമ്മം നിർവ്വഹിക്കുന്നത് അന്ത്യാക്ഷരപ്രാസമാണു് എന്നതിനെപ്പറ്റി രാഘവൻപിള്ളയ്ക്കു് സംശയമുണ്ടായിരുന്നില്ല. അതിന്റെ ലക്ഷ്യങ്ങൾ കർണഭൂഷണ പരിഭാഷയിൽ ഉടനീളം കാണാം.

The Lord in whom a world of brightness stays  
Was soon to shed his wealth of golden rays  
Even as Karna, that most majestic King  
Would give his wealth to those who came seeking (1)

എന്നിങ്ങനെയാണു് ആ പരിഭാഷയുടെ ഗതി. എന്നാൽ, കവിതയുടെ ശ്വാസം പോയാലും പ്രാസം പോവരുതു് എന്ന ഭൂശ്ലാഘം അദ്ദേഹത്തില്ല.

The night would soon embrace the days  
brightness

As the Yamuna meets the celestial bay

എന്ന ആദ്യത്തെ ഇരട്ടിതന്നെ നോക്കുക

കർണ്ണഭൂഷണം എന്ന കാവ്യനാമം The Ornaments of Karna എന്ന പരിഭാഷപ്പെടുത്തിയിരിക്കുന്നതിൽ നിന്നുതന്നെ വിവർത്തനസമൃദ്ധ്യതയെപ്പറ്റി രാഘവൻപിള്ളയ്ക്കുണ്ടായിരുന്ന സങ്കല്പം വ്യക്തമാവുന്നു. വാക്കിനു വാക്കു് എന്നതല്ല അദ്ദേഹത്തിന്റെ പരിഭാഷാരീതി. മൂലപാഠത്തിലെ ആശയത്തിനും ഭാവത്തിനും സമമൂല്യമായ ലക്ഷ്യപാഠം മെനഞ്ഞെടുക്കുക എന്ന ഉത്തരവാദിത്വബോധമുള്ള പരിഭാഷകന്റെ സമ്പ്രദായമാണു് അദ്ദേഹത്തിനു സ്വീകാര്യം. അതിനാലാണു് 'ഭൂഷണം' എന്ന ഏകവചനത്തിനു പകരം ornaments എന്ന ബഹുവചനം പ്രയോഗിക്കാൻ അദ്ദേഹം മടിക്കാഞ്ഞതു്. കർണ്ണന്റെ കവചത്തെയും കണ്ഡലങ്ങളെയും ഒരേ സമയം പരാമർശിക്കുന്നതിനു് Ornaments എന്നുതന്നെ വേണം ഇംഗ്ലീഷിൽ. Karna's ornament എന്നായിരുന്നെങ്കിലോ? പദാനുപദാനു് മാത്രമല്ല, ഘടനാസാമ്യം എന്ന മെച്ചവും ആ പരിഭാഷയ്ക്കു് അവകാശപ്പെടാമായിരുന്നു.



ധർമക്ഷേത്രം കരുക്ഷേത്രം  
സമവേതാ യുയുസവഃ  
മാമകാഃ പാണ്ഡവാശ്ചൈവ  
കിമകർവത സഞ്ജയ?

എന്ന ഭഗവദ്ഗീതാ പ്രാരംഭപദ്യത്തിന്

ധർമക്ഷേത്രം കരുക്ഷേത്രം  
പക്ഷ പോരിന്നൊരുങ്ങിയോർ  
എന്തുകൊണ്ട് പണ്ഡവന്മാരും  
എന്തേ ചെയ്തതു സഞ്ജയ?

എന്ന് കണ്ണിപ്പെട്ടു തമ്പരാൻ ചമച്ച പരിഭാഷയെ കടത്തി  
വെട്ടുന്ന രൂപഭൂത ആ കാവ്യനാമത്തിൽ ഉൾച്ചേരുമായിരുന്നു.  
എന്നാൽ, പരിഭാഷയ്ക്കു മെച്ചമിയാറുണ്ടെന്നു എന്നംഗീകരിക്കാ  
നാവാത്ത വെറും സവിശേഷതകൾ മാത്രമേ ആവൂ ഇവയെല്ലാ  
മെന്നു വസ്തുത ശ്രദ്ധേയമത്രേ.

The Ornaments of Karna എന്ന ശീർഷകമാകട്ടെ കാവ്യ  
ഭാവത്തോടും ഇംഗ്ലീഷിന്റെ സ്വാഭാവികഘടനയോടും കൂടുതൽ  
ഒത്തിണങ്ങിപ്പോവുകയും ചെയ്യുന്നു.

തുമയിൽത്തൻ വസു തുകാരായ് മേൽക്കുമേൽ  
ധാമനിധിയായ ദേവൻ വീണ്ടും

എന്ന 'കർണഭൂഷണ'ത്തിലെ രണ്ടാമത്തെ ഈരടി തന്നെ ഏതു  
പരിഭാഷകന്റെയും കൃതഹസ്തയുടെ മാറ്റമില്ലാത്തതോടുകൂടി പോ  
ന്നതത്രേ. വിശുദ്ധിയാർന്ന കിരണങ്ങളും ധനവും ആവശ്യത്തി  
ലേറെ ദാനം ചെയ്യാൻ ഉന്നി നിലകുന്നവരാണ് സൂര്യനും  
കർണനും. ആ രണ്ടുപേരെയും ഒരേ സമയം തിരന്നീക്കി കാണി  
ക്കുന്ന ഉള്ളൂരിന്റെ പ്രസക്തവരികൾ ഇംഗ്ലീഷിൽ അവതരി  
പ്പിക്കുന്നതിന് രാഘവൻ പിള്ള നല്ല വരികൾ ഉപയോഗി  
ക്കുന്നു.

മൂലഭാഷാപാഠത്തിന്റെ നേരേ ഇരട്ടിയാവും ലക്ഷ്യഭാഷാ  
പാഠത്തിന്റെ വലുപ്പം എന്നു വരുമ്പോൾ സാധാരണ സന്ദർഭങ്ങ  
ളിലാണെങ്കിൽ നല്ല പരിഭാഷയുടെ ലക്ഷ്യമല്ല. എന്നാൽ,  
അത്തരം വിപുലനം പ്രസക്തം എന്നു മാത്രമല്ല അനുപേക്ഷ  
ണീയം എന്നു തന്നെ പറയാവുന്ന ഒരു സന്ദർഭമാണിത്.



ഉള്ളൂരിന്റെ ശ്ലേഷപ്രയോഗങ്ങളിൽപ്പലതും രാഘവൻ പിള്ള പരിഭാഷപ്പെടുത്തിയിട്ടുള്ളത് മൂലപാഠത്തിലെ ഭിന്നാർഥകപദങ്ങളെ രൂപഭേദമൊന്നും വരുത്താതെ ലക്ഷ്യപാഠത്തിൽ ഇണക്കിച്ചേർത്തു കൊണ്ടാണ്.

ഉദാ: വാനത്തിൽ പത്രികൾ

.....തങ്ങളിൽ നോക്കുന്നു;

.....പേർത്തും പതങ്ങുഗതാല-

സങ്കടം താൻ പതങ്ങുഗാന്തര്യധാനം. (887-890)

The patangas looked at each other

Worried that Patanga was not seen (30)

'സൂര്യൻ' എന്ന സംജ്ഞാനാമാർത്ഥത്തോടു കൂടി ഇംഗ്ലീഷിൽ പതംഗശബ്ദം പ്രയോഗിക്കുമ്പോൾ P വലിയ അക്ഷരത്തിലെഴുതാനും, 'പക്ഷികൾ' എന്ന സാമാന്യമാർമത്തിൽ അതേ പദം പ്രയോഗിക്കുമ്പോൾ p എഴുതുന്നത് ചെറിയ അക്ഷരത്തിലാക്കാനും പരിഭാഷകൻ ശ്രദ്ധിക്കുന്നു. ലക്ഷ്യഭാഷയുടെ വൈഭവങ്ങളിൽ ഒന്നുപോലും പാഴായിപ്പോകാതെ സൂക്ഷിക്കുന്നതിൽ അദ്ദേഹത്തിനുണ്ടായിരുന്ന ശ്രദ്ധയുടെ സഭംഫലങ്ങൾ ഒന്നു മാത്രമാണിതു.

സംസ്കൃതസാഹിത്യത്തിലെ ആയിരക്കണക്കിനു കൃതികൾക്ക് ഇംഗ്ലീഷിലുണ്ടായ വിവർത്തനങ്ങളിലും വ്യാഖ്യാനങ്ങളിലും കൂടി ഒട്ടേറെ ഭാരതീയപദങ്ങളും പ്രയോഗങ്ങളും ഇടയ്ക്കിടയ്ക്കു പ്രത്യക്ഷപ്പെടുന്ന ഒരു പ്രത്യേകതരം ഇംഗ്ലീഷു തന്നെ ഉരുത്തിരിഞ്ഞു വന്നിട്ടുണ്ട്. ഇംഗ്ലീഷിന്റെ ആ ഉപഭാഷാവിശേഷമാണ് കർണഭൂഷണ പരിഭാഷയിൽ കാണാനുള്ളതു്.

This noble king of sprawling mandalas  
Has his ears ashine with kundalas  
Like two Visakha stars alike ablaze,  
That serve on the two sides of his moon-face

[മണ്ഡലം വാസ്തുമാരാജാവിൻ കർണങ്ങൾ

മണ്ഡനം ചെന്തിട്ടും കണ്ഡലങ്ങൾ

സേവിപ്പു പാർശ്വത്തിൽ തദപക്രൂചരൂനെ

ശ്രീ വിശാഖോഡുക്കളെന്നപോലെ (41-44)



He is the brilliant son of Bharata  
A first child born to unwed Pritha  
[സാക്ഷാൽ - ഭാരതമാതാവിൻ ഭാസാൽസുന്ദ;  
കന്യപ്രമണ്ണ കടിഞ്ഞൂൽക്കിടാവ്... 59, 60, 69]

peacock- feather magic  
[പിഞ്ചരീക കൊണ്ടുള്ള ജാലം 553]

garden of the life- renewing plant  
[മൃതസഞ്ജീവിന്യാസം 697]

thorn- shrub- grown waste land  
[പാഴ്വരച്ചെടിക്കാട് 698]

sweetness- loving bee  
[മധുരപ്രിയമായ ഭംഗം 522]

tongue's vina- strings  
[ജിഹ്വയാം വീണ തൻ കമ്പികൾ 271-'2]

that Vishnu- hating son of the blind man  
[ആ വിഷ്ണു വൈരിയാമന്ധതന്ത്രജനം 289]

എന്നിങ്ങനെ മേൽപ്പറഞ്ഞ ഉപഭാഷയുടെ പ്രത്യേകതകളാവ  
ഹിക്കുന്ന വരികൾ ഈ പരിഭാഷയിൽ ഒട്ടേറെയുണ്ട്. ഈ  
ഭാഷാസവിശേഷതകളെ മറികടന്ന് കാവ്യാനുഭൂതിയിൽ  
എത്തിപ്പിടിക്കാൻ തക്കസിദ്ധികളാർന്ന അനുവാചകർ എത്ര  
വീരളം. എന്ന് ആരും ഇവിടെ ഓർത്തു പോവും. കേരളീ  
യവും ഭാരതീയവുമായ വസന്തകളിൽ നമ്മെക്കാൾ ആഴ  
ത്തിലും പരപ്പിലും പ്രസരിക്കുന്ന താത്പര്യം പുലർത്തുന്ന  
സഹൃദയരും പണ്ഡിതരും ലോകത്തിന്റെ നാനാഭാഗങ്ങളിലു  
മായി കറെപ്പേരെങ്കിലുമുണ്ട്. അവരെ മുന്നിൽ കണ്ടുകൊണ്ടാണു  
രാഘവൻ പിള്ള ഈ പരിഭാഷ തയ്യാറാക്കിയിട്ടുള്ളത്. അതും  
കുളേശമുളവാകാമെന്നു തോന്നിയ ഘട്ടങ്ങളിൽ യഥോചിതം  
വിശദീകരണക്കുറിപ്പുകൾ എഴുതിച്ചേർക്കാം. അദ്ദേഹം വിട്ടു  
പോയില്ല.

'വിവർത്തനത്തിൽ നഷ്ടമാവുന്നതെന്തോ അതാണു കവിത'  
എന്ന് കർണഭൂഷണപരിഭാഷ വായിക്കുന്നവർക്ക് തോന്നുക  
യില്ല. ഉള്ളൂർ കവിതയുടെ വിജയവൈജയന്തി മിന്നിത്തിള



ഡോ. രാഘവൻ പിള്ളയുടെ കർണഭൂഷണവിവർത്തനം.

83

ഒന്നു ഈരടികളിൽക്കൂടി അടിപതറാതെ തന്നെ ഈ പരിഭാഷ  
കന്മു നന്നൊൻ കഴിയുന്നു.

When the baby was born the girl frightened  
And ashamed, put it in a box of light-wood,  
Locked it and floated it first in the stream  
Of her own tears and then in the Aswa stream,  
As if she thought that precious jewel  
Belonged to the ocean where all jewels dwell:  
And I distant and fettered by my job  
watched how that box bathed in the light of  
the babe

Inside, was carried by Charmanvati,  
Yamuna and Ganga in sympathy  
By turn to champa on their ripple-hands  
Their bangles decked with diamonds of  
foam-strands  
And then that shining box, thus reached the  
hand

Of Radha of the chariot-driver's clan. (10)

എന്നിങ്ങനെ മൂലകവിയുടെ കാൽനഖേന്ദു മരീചികൾ പിൻതുട  
രുന്നതിൽ രാഘവൻ പിള്ള ശ്ലാഘനീയമായ വിജയം വരിച്ചി  
ട്ടുള്ള ഭാഗങ്ങളാണ് പ്രകൃതകൃതിയിൽ അധികവും.

കൂടിക്കിടപ്പുതൂങ്ങുന്നവയൊന്നെന്നിൽ

കോടക്കാർകൊണ്ടലിൽ മിന്നൽ പോലെ (171-2)

എന്ന ഈരടിയെ അദ്ദേഹം

It's my virtue like a dark cloud's lightning  
എന്നു് ഒറ്റവരിയിൽ ഒതുക്കുന്നു.

പാലാഴിപ്പെരുതലാം പാരിജാതത്തെയോ

കാലിക്കുളമ്പുചാൽ പെററിടുന്നു? (191-'2)

എന്ന ഭാഗം ലക്ഷ്യപാഠത്തിലെ ഈരടിയിൽ നിറഞ്ഞു നില്പു  
ക്കാൻ പാകത്തിൽ തെല്ലൊന്നു വികസിപ്പിച്ചു്



You think a cattle-path will fashion  
what celestial tree born of the milk-ocean?

എന്നാകുന്നു.

ഞാനാണീയെൻ കണ്ണന്നാനകഭൂന്ദഭി;  
നൃനമധിരഥൻ നന്ദഗോപൻ. (208-'9)  
എന്ന വരികൾ പരാവർത്തനം ചെയ്ത്  
I was the Vasudeva in your case;  
Adhiratha's role was Nandagopa's

എന്ന രൂപാന്തരണം ചെയ്യുന്നു.

അച്ഛനബ്ഭൂന്നു താനെന്നു പേർത്തുമേർ-  
ത്തജ്ജഗച്ച ക്ഷുണ്ണാഭപനേരം  
സർവവും വിസ്മരിച്ചങ്ങനെ നിന്നുപോയ്  
നിർവൃതിമണ്ഡലമധ്യവർത്തി (179-182)

എന്ന ഭാഗം.

In this joy of fulfilment he stood there  
For a moment

എന്നു തർജ്ജമ ചെയ്തപ്പോഴത്തെപ്പോലെ വല്ല മൂലപാഠം  
ങ്ങളും അദ്ദേഹം വിട്ടു കളഞ്ഞിട്ടുണ്ടെങ്കിൽ അത് ഓർക്കാപ്പറ്റത്ത  
സംഭവിച്ചതല്ല; കുറച്ചുകിലും ഒന്നു കാച്ചിക്കുറക്കത്തോ ഉള്ള  
റിന്റെ ഈരടികൾ എന്ന് ചിന്തിച്ചു പോയതുകൊണ്ടാണ്.

ഉള്ളൂരിന്റെ 'കർണഭൂഷണം.' രാഘവൻ പിള്ളയുടെ ശേ  
മുഷി മൂശയിൽ ഏറെനാൾകിടന്നു ഉരുകിമറിഞ്ഞതിൽപ്പി  
ന്നിട്ട് ആവുന്നത്ര ഇംഗ്ലീഷ് ഭാഷയ്ക്കിണങ്ങും വിധം രൂപ  
ഭേദത്തോടുകൂടി പുനരവതരിച്ചതാണ് The ornaments of  
Karna. ഈ വസ്തുത ബോധ്യപ്പെടുത്തുന്നതിന് നാലാം  
ഖണ്ഡത്തിൽ കർണനെ 'സാക്ഷാൽ ഭാരതമാതാവിൻ ഭാസ്യൻ  
സ്മര' എന്നു തുടങ്ങി 'ആ നവ്യജീമുതവാഹനൻ' എന്നു വരെയു  
ള്ള ഒമ്പതു വിശേഷണങ്ങളിലൂടെ ഉള്ളൂർ സാധിക്കുന്ന കർണാ  
വതരണവും ആ ഘട്ടം പരിഭാഷയിൽ ഉരുവപ്പെട്ടിട്ടുള്ളത് എ  
ങ്ങനെ എന്നതും താരതമ്യപ്പെടുത്തി നോക്കിയാൽ മതിയാകും.



## അർത്ഥത്തിന്റെ അതിർത്തികൾ - ഒരു പഠനം

ഡോ. എം. ലീലാവതി

നല്ലൊരു സാഹിത്യനിർമാതാവുകാൻ എന്തൊക്കെ സിദ്ധികൾ വേണമോ അവയൊക്കെയും (ശക്തി, നിപുണത, ഭാവുകത) അതിനും പുറമെ നിരന്തരമായ കാവ്യാനുശീലനാഭ്യാസാദികളിലൂടെ വളർത്തിക്കൊണ്ടു വരേണ്ടുന്ന ഹൃദയസംവാദക്ഷമതയും ഉള്ള വ്യക്തിയേനല്ലൊരു നിരൂപകനാവൂ. അയാൾ സഹൃദയനായ ഒരു വായനക്കാരനായാൽ മാത്രം പോരാ, നിർമാതാവ് കണ്ടതെല്ലാം ഒപ്പം സഞ്ചരിച്ചു കാണുകയും അത്രയ്ക്കും വിദഗ്ദ്ധരല്ലാത്തവർക്ക് കാണിച്ചു കൊടുക്കുകയും വേണം. നിർമാതാവ് കണ്ടതു് എന്നതിനു് അദ്ദേഹം കണ്ടെന്ന് വിശ്വസിക്കുന്നതു് എന്നു മാത്രമല്ല അർത്ഥം. നിർമാതാവിനു പോലും പൂർണ്ണമായി അപഗ്രഥിക്കാൻ കഴിയാത്ത അർത്ഥമാനങ്ങൾ ചിലപ്പോൾ അയാളുവതരിപ്പിക്കുന്ന അനുഭൂതികൾക്കുണ്ടായെന്നു വരും. അവ കൂടി കണ്ടെത്താൻ സഹായിക്കുന്ന ഉൾക്കാഴ്ചയുണ്ടാകണം നിരൂപകനു്. എണ്ണപ്പെട്ട ഒരു നിരൂപകനാകണമെങ്കിൽ ഏറെപ്പെടുമെന്നു ചുമതല ചെറുതല്ലെന്നർത്ഥം. ഈ ചുമതലയെപ്പറ്റി ബോധമുണ്ടായിരുന്നതിനാൽ പണ്ടുകാലത്തു് നമ്മുടെ നാട്ടിൽ നിരൂപകരുടെ സ്ഥാനം വഹിച്ചിരുന്ന വ്യാഖ്യാതാക്കൾ അത്യധികം വിനീതരായിരുന്നു. തങ്ങൾ സാഹിത്യ



കാരന്മാരെ സൃഷ്ടിക്കുന്നവരും സംരക്ഷിക്കുന്നവരും സംഹരിക്കുന്നവരും ആണെന്ന ഭാവമൊന്നും അവർക്കില്ലായിരുന്നു. എന്നാൽ പുറംനിന്നെ പർവ്വതമാക്കാനും പർവ്വതത്തെ പുറംകൊണ്ടും വേണ്ടുന്ന സൃഷ്ടിസംഹാരവൈഭവങ്ങളോടെ പാശ്ചാത്യരാജ്യങ്ങളിൽ നിരൂപണം വികസിച്ചതിനൊപ്പം അതിൽനിന്നും പ്രചോദനം കൊണ്ട പൗരസ്ത്യരും ആ വൈഭവങ്ങൾ പ്രകാശിപ്പിക്കാൻ തുടങ്ങി. ശക്തരായ നിരൂപകർക്ക് നിർമ്മാതാക്കളെ വളർത്താനും തളർത്താനും കഴിയും എന്ന അവസ്ഥ നിലവിൽ വന്നു. ആനുകാലിക പ്രസിദ്ധീകരണങ്ങളുടെ എണ്ണവും പ്രചാരവും സ്വാധീനശക്തിയും അടിക്കടി വികസിച്ചു വന്നതോടെ നിരൂപകരുടെ ആധിപത്യവും വികസിച്ചു. കക്ഷികൾ അഭിഭാഷകരെ ഏർപ്പെടുത്തും പോലെ ചില ചില നിർമ്മാതാക്കൾ അവതാരികകളിലൂടെയും നിരൂപണങ്ങളിലൂടെയും തങ്ങളുടെ കേന്ദ്ര വാദിക്കാൻ നിരൂപകരെ ഏർപ്പെടുത്താൻ തുടങ്ങി. പ്രതിഫലം പറ്റാത്ത സേവനമാകയാൽ ഇത് നിരൂപകരുടെ പ്രാധാന്യം വർദ്ധിപ്പിച്ചു. ക്രമേണ സമാനമായ അഭിരുചിയോടു കൂടിയ നിർമ്മാതാക്കളും നിരൂപകരും കൂടിച്ചേർന്ന് ചില ഗണങ്ങളും 'സംകൂള'കളുമൊക്കെ രൂപപ്പെടാനിടയായി. മനുഷ്യജീവിതത്തോടു ബന്ധപ്പെട്ട ഒന്നും തന്നെ സാഹിത്യത്തിനന്യമല്ല എന്നതിനാൽ ജീവിതത്തിന്റെ വികാസപരിണാമങ്ങളോടു പ്രത്യക്ഷമായും പരോക്ഷമായും ബന്ധപ്പെട്ട എല്ലാ പ്രവർത്തനമണ്ഡലങ്ങളും സാഹിത്യവീക്ഷണത്തെ സ്വാധീനിക്കുന്നതും അനിവാര്യമാണ്. വിഭിന്നങ്ങളായ ജീവിതത്തത്വശാസ്ത്രങ്ങളും പ്രത്യയശാസ്ത്രങ്ങളും വളർന്നു വന്നപ്പോൾ നിർമ്മാതാക്കളും നിരൂപകരും അവയിലേതിനോടാണ് കൂറുപുലർത്തുന്നതെന്ന വസ്തുതയും ഗണപരമായ ധ്രുവീകരണത്തിന് നിയമകരമായിത്തീർന്നു. സാഹിത്യത്തെ സാഹിത്യേതരമായ തത്പരതകൾ കൊണ്ട് അളക്കാനും മൂല്യം നിർണ്ണയിക്കാനുമുള്ള പ്രവണത ഈ സ്ഥിതിവിശേഷത്തിന്റെ സ്വാഭാവികമായ ഉത്പന്നമാണ്. ഇപ്രകാരം മൂല്യനിർണ്ണയ പദ്ധതികൾ വളരെ സങ്കീർണ്ണമായിത്തീർന്നിരിക്കുന്ന ഒരു കാലഘട്ടത്തിലാണ് നാം നിലകുന്നതു്. ഈ സങ്കീർണ്ണത പ്രസവിച്ചുകൂട്ടിയിട്ടുള്ള അനർത്ഥങ്ങൾ കുറച്ചല്ല എന്നിരിക്കെ അവയിൽ നിന്നൊഴിഞ്ഞുമാറി സ്ഥിരപ്രജ്ഞയോടെയും ദൃഢവിശ്വാസത്തോടെയും



തീക്ഷ്ണമായ അന്വേഷണശേഷിയോടെയും പരമാർത്ഥത്തിന്റെ അതിർത്തികളിലേക്കുള്ള പ്രയാണം ഏറ്റെടുത്തിരിക്കുന്ന ഒരു പക്ഷപതീയെ കണ്ടുമുട്ടുക എന്നത് ആദ്യദൃഷ്ടിയിലാണ്. 'അർത്ഥത്തിന്റെ അതിർത്തികളെ'ന്ന ഗ്രന്ഥം നിങ്ങൾക്കു് ആ ആദ്യദൃഷ്ടി സമ്മാനിക്കുമെന്നു് ഉത്തമവിശ്വാസത്തോടെ ഞാൻ ഉറപ്പു് തരുന്നു. ഇതിനു് ഗ്രന്ഥകർത്താവു് എന്നിങ്ങനെ വക്കാലത്തു് തന്നിട്ടൊന്നുമില്ല. രണ്ടു് ഡോക്ടർമാർ യോജിക്കുകയില്ലെന്ന ചൊല്ലു് ചികിത്സയുടെ കാര്യത്തിൽ മാത്രമല്ല മാത്സര്യം അതിനെക്കുറവല്ലാത്ത നിരൂപണമേഖലയിലും പ്രായേണ ശരിയാണ്. എങ്കിലും ഡോ. രാഘവൻപിള്ളയുടെ ചികിത്സയില്ലാത്ത നിരൂപണപദ്ധതി തികച്ചും ആദരണീയമായി തോന്നിയതുകൊണ്ടാണ് അദ്ദേഹം വക്കാലത്തു് ഏല്പിക്കാതെ തന്നെ ഞാൻ മുൻപറഞ്ഞ ഉറപ്പു് തരുന്നത്. ഈ ഉറപ്പു് 'കുറച്ചു് ഉപ്പിട്ടു് സ്വീകരിക്കണമോ അതോ അതിന്നടിയിൽ ഒപ്പിട്ടു് കൊടുക്കാമോ എന്നു് പുസ്തകം വായിച്ചിട്ടു് നിശ്ചയിക്കുക.

ഡോ. രാഘവൻപിള്ളയ്ക്കു് ഉറച്ച അഭിപ്രായങ്ങളുണ്ടു്. എന്നാൽ മർക്കടമുഷ്ടിയെന്ന വിളിക്കാവുന്ന കടുംപിടുത്തങ്ങളില്ല. 'എന്നെ സംസാരിക്കുന്നതിൽ എന്റെ പട്ടിയെയും സ്നേഹിക്കുക' എന്നു് വാശി പിടിക്കുന്നവരോട്, 'നിങ്ങളോടൊന്നിന്നു് മമതയുണ്ടു്—പക്ഷേ, പട്ടി നിങ്ങൾക്കു് തന്നെയിരിക്കട്ടെ' എന്നു് തീർത്തുതരുന്ന അദ്ദേഹത്തിന്നു് ശങ്കയില്ല. എങ്കിലും 'നിങ്ങളുടെ പട്ടിയെ ഞാൻ വെറുക്കുന്നു—അതുകൊണ്ടു് തന്നെ നിങ്ങളെയും വെറുക്കുന്നു' എന്നും പറയുകയില്ല. മാത്രമല്ല വെറുപ്പിക്കുന്ന പട്ടിയെ വെറുപ്പിക്കാതിരിക്കാൻ വഴിയുണ്ടോ എന്ന അന്വേഷിക്കാനുള്ള ഉദാരതയും അദ്ദേഹത്തിന്നുണ്ടു്. ഈ ഉദാരതയും പക്ഷപതയും കടുംപിടുത്തങ്ങളില്ലായ്മയും നിമിത്തം തീവ്രപ്രണയങ്ങളോ തീക്ഷ്ണവിദ്വേഷങ്ങളോ കൂടാതെ സാഹിത്യത്തെ മനസ്സിലാക്കാനും അന്യർക്കു് മനസ്സിലാക്കിക്കൊടുക്കാനും അദ്ദേഹത്തിന്നു് കഴിയുന്നു. അക്കാരണം കൊണ്ടുതന്നെ സംകുളകൾക്കും ഗണങ്ങൾക്കും അതീതനായി നിലകൊള്ളുകയും ചെയ്യുന്നു. ചുവന്ന താടിയുടെ ഗർജ്ജനം ഇവിടെയില്ല. മിനുക്കുവേഷത്തിൽ പ്രണയഭൗത്യം നിർവ്വഹിക്കുന്നമില്ല. ഈ അന്തസ്സു് അദ്ദേഹത്തിന്റെ തലമുറയിൽ അദ്ദേഹത്തിന്നു് മാത്രമുള്ളതാ



ണെന്നും ഞാൻ പറയുകയില്ല. അദ്ദേഹത്തെപ്പോലെ വേറെയും നാലഞ്ചുപേരുണ്ടെന്നു വ്യക്തമാക്കിയിട്ടുണ്ട്. എന്നാൽ ഒരു വസ്തുതയിൽ ഡോ. രാഘവൻപിള്ള മികച്ച നിലക്ഷണ-ആധുനികസാഹിത്യത്തോടുള്ള നിറഞ്ഞ ഹൃദയസംവാദത്തിൽ. അതിലെ ഭാവതലത്തെയും അതിനോടു ബന്ധപ്പെട്ട തത്ത്വശാസ്ത്രങ്ങളെയും ഉൾക്കൊള്ളാൻ വേണ്ടുന്ന ഭാവുകതയും സന്നദ്ധതയും സജ്ജീകരണവും ആ തലമുറയിൽ അദ്ദേഹത്തോളം മററാർക്കുമില്ല. അസ്മിതപദർശനത്തെപ്പറ്റി ലളിതമായി പ്രതിപാദിക്കുന്ന ആധികാരികമായ ഏക മലയാള ഗ്രന്ഥം അദ്ദേഹത്തിന്റെതാണല്ലോ. ആധുനിക സാഹിത്യത്തോടു പൂർവവിഭാഷമില്ലാതിരിക്കണമെങ്കിൽ അതിനോടു ബന്ധപ്പെട്ട തത്ത്വശാസ്ത്രങ്ങളിൽ അവഗാഹം വേണം. അത് ഡോ. രാഘവൻപിള്ളയ്ക്കുണ്ട്. ഇതുപോലെ വ്യത്യസ്തമായ സമീപനരീതികൾ ആവശ്യപ്പെടുന്ന ഇതര സാഹിത്യരൂപങ്ങളോടു ഹൃദയസംവാദമുണ്ടാകണമെങ്കിൽ അതിനു സഹായകമായ സജ്ജീകരണങ്ങളും വേണം. ഡോ. രാഘവൻ പിള്ളയ്ക്കു് അതുമുണ്ട്. സംസ്കൃതത്തിലും ഇംഗ്ലീഷിലും ഒരുപോലെ പാണ്ഡിത്യം നേടാൻ സഹായിച്ച വിദ്യാഭ്യാസം മാത്രമല്ല പഴയതിനോടും പുതിയതിനോടും ഹൃദയസംവാദം ഉളവാക്കാൻ സഹായിച്ച ഭാവുകതയും കൂടിയാണ് അദ്ദേഹത്തെപ്പോലുള്ളവർക്കു് സിദ്ധിച്ച അനുഗ്രഹങ്ങൾ. ഈ അനുഗ്രഹങ്ങൾ സമ്പൂർണ്ണമായി പ്രയോജനപ്പെടുത്തുന്നതിൽ നിന്നു് അദ്ദേഹത്തെപ്പോലുള്ളവരെ ചിലപ്പോൾ അകറ്റി നിർത്തിയത് അലസതയായിരുന്നു. ഖ്യാതിയോടു കൂടുതൽ അഭിനിവേശമുണ്ടായിരുന്നെങ്കിൽ അത് അലസതയെ പടികടത്തി വിട്ടേന്നു. ഖ്യാതിവിമുഖത ഒരു ദോഷമായി ആരും കണക്കാക്കാറില്ലെങ്കിലും അലസതയെ ഒരു മേന്മയായി ഗണിക്കാൻ നിവൃത്തിയില്ല.

മുപ്പത്തിയഞ്ച് ലേഖനങ്ങളുടെ സമാഹാരമായ ഗ്രന്ഥത്തിലെ ഈ പ്രതിപാദ്യങ്ങൾക്കുള്ള വൈവിധ്യം നോക്കിയാൽ വിഭവസമൃദ്ധിയെപ്പറ്റി മുമ്പു സൂചിപ്പിച്ച വസ്തുത ആർക്കും ബോദ്ധ്യപ്പെടും. അരവിന്ദന്റെ ദർശനം, കാളിദാസകവിത, മലയാളകവിതയിലെ പുതുപരീക്ഷണങ്ങൾ, എൻ. കൃഷ്ണ



പിള്ളയുടെയും സി.ജെ. തോമസിന്റെയും കൈനിക്കരയുടെയും നാടകങ്ങൾ, കവിത്രയത്തിന്റെ കവിത, അയ്യക്കുറിനാടകങ്ങൾ, പുതിയ രഷ്യൻ സാഹിത്യം, ഭർത്താഹരിയുടെ സ്പോട്സ് മനസ്സ്, മലയാളവ്യാകരണം, മോഹൻ ജോദാരോ ലിപി ഇത്രയേറെ വൈവിധ്യമാർന്ന വിഷയസഞ്ചയത്തെപ്പറ്റി ആധികാരികമായി പ്രതിപാദിക്കാൻ കഴിയത്തക്കവണ്ണം പഠിപ്പം അറിയും ഭാവുകത്വവും ഒത്തിണങ്ങിയവർ കേരളത്തിൽ അതിപരിമിതമാണ്. പഠിപ്പുള്ളവർക്ക് ഭാവുകത്വശാസ്ത്രം പോരാ- ഭാവുകത്വമുള്ളവർക്ക് പഠിപ്പിന് വ്യാപ്തി പോരാ-ഇതാണു പൊതുനില. സംകൃത പണ്ഡിതന്മാർ ഇംഗ്ലീഷിനെ ഹൃദയഭാഷയായും യൂറോപ്യൻ സാഹിത്യത്തെ നികൃഷ്ടമായും കരുതുക; ഇംഗ്ലീഷ് പണ്ഡിതന്മാർ സംസ്കൃതത്തെ മൃതമായ അടിമഭാഷ (വെർണാകുലർ)യായി പരിവർജ്ജിക്കുക- ഈ പ്രവണത കിഴക്കും പടിഞ്ഞാറും തമ്മിൽ സമ്പർക്കജന്യമായ വിലയനത്തിനുള്ള സാഹചര്യത്തെ പരിമിതമാക്കി. രണ്ടും ഒരുപോലെ കൈയാളുന്നവർക്കുണ്ടു വിജ്ഞാനശാഖകളിലോ സാഹിത്യശാഖകളിലോ ചിലതിനോടു മാത്രം ആഭിമുഖ്യമുണ്ടാവുക എന്ന മറ്റൊരു പരിമിതിയും ഉണ്ടാവാം. സാഹിത്യത്തിൽ കവിത, നാടകം, കഥ, നോവൽ, നിരൂപണം എന്നീ ശാഖകളോടെല്ലാം ഒരുപോലെ ആഭിമുഖ്യമുണ്ടാവുക; വിജ്ഞാനശാഖകളിൽ തത്ത്വശാസ്ത്രം, വ്യാകരണം ലിപിവിജ്ഞാനം, മനോവിജ്ഞാനം, ഇവയൊക്കെ പഠിക്കാനുള്ള താത്പര്യമുണ്ടാവുക- ഇമ്മാതിരി ഒരു യോഗം (Combination) അത്യന്തവിരളം തന്നെ. ആ വിരളയോഗം ആണ് സരളാകാരം പൂണ്ഡ് ഡോ. രാഘവൻ പിള്ളയുടെ വാങ്മയത്തിൽ പ്രത്യക്ഷപ്പെടുന്നത്. കറച്ചുമ്പ് അലസതയെപ്പറ്റി പറഞ്ഞുവെല്ലോ. എഴുതുന്നതിലുള്ള അലസത വായനയിലുള്ള ലാലസയുടെ അനിവാര്യഫലംകൂടിയാണെന്നു മോർക്കേണ്ടതുണ്ട്. അരവിന്ദൻ, കാളിദാസൻ, ഉള്ളൂർ, ആശാൻ, വള്ളത്തോൾ, ചങ്ങമ്പുഴ, ജി, മുണ്ടശ്ശേരി, കൃഷ്ണപിള്ള, തോമസ്, കൈനിക്കര, ഹാരോൾഡ് പിൻഡർ, സാമുവൽ ബെക്കറ്റ്, ഭർത്താഹരി- നോക്കുക, സാഹിത്യലോകത്തിൽ ഇത്രയും വൈപുല്യവും വൈചിത്ര്യവുമുള്ള ഒരു കൂട്ടുകെട്ടുണ്ട് അദ്ദേഹത്തിന്. പൂർവ്വവിദ്വേഷം കൂടാതെ ഏതു സാഹിത്യകാലഘട്ടത്തെയും സാഹിത്യപ്രസ്ഥാനത്തെയും സമീപിക്കാനുള്ള



ഘടയവിശാലത അദ്ദേഹത്തിന്നുണ്ടെന്ന് ഈ കൂട്ടുകെട്ടിനെ സാക്ഷിനിർത്തി ആണയിടാം. രസസിദ്ധാന്തത്തെയും അസ്തിത്വദർശനത്തെയും അബ്സേഡിസത്തെയുമെല്ലാം തുല്യമായ ഗൗരവത്തോടെ സമീപിക്കാൻ പൂർവ്വനിശ്ചിതമല്ലാത്ത നിഗമനങ്ങളിലെത്താൻ അദ്ദേഹം സന്നദ്ധത പ്രകടിപ്പിച്ചിട്ടുണ്ട്. നല്ലൊരു നിരൂപകന്റെ പരമോത്തമധർമ്മമാണ് ഈ ഉദാരത. ഇതിനെയാണ് ഉദാരതയെന്നു വിളിക്കേണ്ടതു്. അല്ലാതെ ആരെയെങ്കിലും അനർഹമായി പ്രശംസിക്കുന്നതിനെയല്ല. രണ്ടാമത്തെ അർത്ഥത്തിലുള്ള ഉദാരത അദ്ദേഹത്തിന്റെ രചനകളിലില്ല താനും. താൻ വസ്തുനിഷ്ഠമായി മുഖം നോക്കാതെ കാര്യങ്ങൾ പറഞ്ഞു പോകുന്നു. അതിൽ ചിലതു് പ്രശംസയായോ അഭിശംസയായോ തീരുന്നു എന്നൊരു ഭാവമാണ് അദ്ദേഹത്തിന്റെ രചനകളുടെ മുഖത്തു പതിഞ്ഞു കാണുന്നതു്.

മൂല്യനിർണ്ണയത്തിൽ മുഖ്യമാനദണ്ഡമായി അദ്ദേഹം കൈക്കൊള്ളുന്നത് രസഭാവവിഷ്കരണത്തിലുള്ള ജയാപജയങ്ങളെയാണ്. സർവ്വാശ്ശേഷവും സാർവകാലികവുമായ ഒരു തത്ത്വമായി രസവാദത്തെ അദ്ദേഹം കാണുന്നു. ഇത് അദ്ദേഹം ഒരു സംസ്കൃതപണ്ഡിതനായതു കൊണ്ടല്ല. സാഹിത്യത്തിന്റെ ആസ്പദമായ മാനവമാനസഭാവങ്ങളെ കേന്ദ്രീകരിച്ചു കൊണ്ടാണ് രസസിദ്ധാന്തം ആവിഷ്കരിച്ചിട്ടുള്ളതെന്നതു കൊണ്ടുമാത്രമാണ്.

പക്ഷത എല്ലായ്പ്പോഴും പ്രകടനവിമുഖമായിരിക്കും. ആവേശവും ആക്രോശവും അതിന്നൊപ്പം സഞ്ചരിക്കുകയില്ല. എന്നാൽ വെളിച്ചപ്പാടുകളുടെയും തെയ്യങ്ങളുടെയും ചുവന്ന താടികളുടെയും പ്രേരണാശക്തികൾ നമ്മുടെ അധോമനസ്സിനെ ഭരിക്കുന്നതു കൊണ്ടായിരിക്കുമോ എന്നു തോന്നുമാറു് ആവേശം നിറഞ്ഞ വിധിനിഷേധങ്ങളോടും പ്രഖ്യാപനങ്ങളോടും ഒരാരാധനാഭാവം നാം സാഹിത്യനിരൂപണരംഗത്തും പുലർത്തിപ്പോന്നിട്ടുണ്ട്. ആവിഷ്കരണയുടെ കൂടെ പൊറുക്കുകയില്ല വസതുനിഷ്ഠത എന്ന പരമാർത്ഥം നാം പലപ്പോഴും മറക്കുന്നു. തന്നിമിത്തം ശബ്ദകോലഹലത്തോടു കൂടിയ പ്രഖ്യാപനങ്ങളിലെങ്കിൽ നിരൂപണത്തിനു് ഉറപ്പു് പോരെന്നു് നാം തെറ്റിദ്ധരിക്കുകയും ചെയ്യുന്നു. ഡോ. രാഘവൻപിള്ളയുടെയും അദ്ദേഹത്തെ



പ്പോലുള്ള മറ്റു ചിലരുടെയും നിരൂപണങ്ങൾ ആലോചിക്കുമ്പോൾ പ്രകമ്പനങ്ങളോ ഉളവാക്കിയിട്ടില്ലെന്ന് ചിലർ കരുതുന്നത് അതു കൊണ്ടാണ്. അങ്ങനെ വിചാരിക്കുന്നവരെ പ്രീണിപ്പിക്കണമെന്ന ഉത്കണ്ഠ അദ്ദേഹത്തിനില്ല. ബോധപൂർവ്വം ആ മാർഗ്ഗത്തെ ഒഴിവാക്കുന്നു. അതിലൂടെ സഞ്ചരിച്ചവർ കൺ കെട്ടു വിദ്യകളിൽ വിജയിച്ചതുകൊണ്ട് കാണേണ്ടത് കാണേണ്ടപോലെ കണ്ടില്ലെന്നതിലും ചില നിർമാതാക്കൾക്ക് അതു കൊണ്ട് അർഹിക്കാത്ത നഷ്ടം ഉണ്ടായെന്നതിലും അദ്ദേഹം പരിതപിക്കുന്നു. ഉള്ളൂരിന്റെ കവിതയെപ്പറ്റിയുള്ള ചർച്ചയിൽ അദ്ദേഹം പറയുന്നത് കേൾക്കുക: ബൗദ്ധികാശയങ്ങൾ കവിതയിൽ വരുന്നതിനോട് വൈമുഖ്യമുള്ള നിരൂപകൻ “അതു” ഉറക്കെ വ്യാക്ഷേപക ശബ്ദങ്ങളുടെ അതിസാരത്തോടു കൂടിത്തന്നെ പ്രഖ്യാപനം ചെയ്തപ്പോൾ സാധാരണക്കാർ ഈ കവിയിൽ നിന്ന് അന്വേ അകന്നുപോയി. പ്രഖ്യാപനം ചെയ്തപ്പോൾ എന്നു ഞാൻ പറഞ്ഞത് ബോധപൂർവ്വമാണ്. നമ്മുടെ സാഹിത്യനിരൂപണം ഏറെയും ഒരു പ്രഖ്യാപന ഘോഷയാത്രയായിരുന്നല്ലോ, ഈ കഴിഞ്ഞ ഒന്നു രണ്ടു ദശകങ്ങളിൽ.” (പേജ് 50) ഉള്ളൂരിന്റെ കവിതയെ ചില നിരൂപകർ മനഃപൂർവ്വം ‘ബാക്കു’ ഓട്ട്’ ആക്കിയതുകൊണ്ടാണ് അതിനെ ‘ബാക്കു’ ഓട്ട്’ ചെയ്യേണ്ടിവന്നതെന്നു പറഞ്ഞാൽ മഴുവൻ നേരാണെന്ന് ‘പ്രഖ്യാപനങ്ങളിൽ’ പങ്കാളിയായിട്ടില്ലാത്തവരും സമ്മതം മൂളുകയില്ല. ഭാവാവിഷ്കരണത്തിൽ വന്നുകൂടിയ പലതരം പാളിച്ചകളെ നിഷേധിക്കാൻ നിവൃത്തിയില്ല. എങ്കിലും ‘കർണഭൂഷണത്തെപ്പോലുള്ള ഒരു കൃതിയിൽ സംഘർഷവും പലനവും തരളങ്ങളായ മനഃസ്യബന്ധങ്ങളുടെ ഹൃദയസ്पर्ശിയായ ആവിഷ്കരണവും നിരൂപകൻ കാണാതെ പോകുന്നതും അതിന്റെമേൽ നിന്ദാവചനങ്ങൾ ചൊരിയുന്നതും” നീതിമത്കരിക്കാവുന്നതല്ലെന്ന് ഡോ. രാഘവൻ പിള്ള പ്രസ്താവിക്കുമ്പോൾ സഹൃദയർ തികച്ചും അനുകൂലിക്കും. (പേജ് 51). ഉള്ളൂരിന്റെ പാണ്ഡിത്യത്തെപ്പറ്റിയുള്ള നിരീക്ഷണങ്ങളോടും ഇതുപോലെ പകുതി ശരിവെക്കുകയും പകുതി എതിർക്കുകയുംചെയ്യുന്ന ഒരു സമീപനം മറ്റു പലർക്കും കൈക്കൊള്ളേണ്ടി വരും. ആ കവിയുടെ പാണ്ഡിത്യത്തെ നിസ്സാരവത്കരിക്കുകയും നിന്ദിക്കുകയും ചെയ്ത നിരൂപകരുടെ



അനാസംഗ യത്നവൈമുഖ്യമെന്ന ദോഷത്തിന്റെ സന്തതികൂടി യാണെന്നത് സത്യം തന്നെ. 'നന്യാതെ മീൻ പിടിക്കാമോ?' എന്ന ചോദ്യം അവരോടു ചോദിക്കാവുന്നതുമാണ്. 'അദ്ദേഹത്തിന്റെ കവിത മനസ്സിലാക്കാൻ-മനസ്സിലായിട്ടുണ്ടെങ്കിൽ-അവർക്ക് എടുക്കേണ്ടി വന്നിട്ടുള്ള സമയവും കടിക്കേണ്ടി വന്നിട്ടുള്ള വെള്ളവും വലിക്കേണ്ടിവന്നിട്ടുള്ള പുകയും അവ ഏഴുതുവാൻ ആ മഹാകവിക്ക് വേണ്ടി വന്നിട്ടില്ല' (പേജ് 36) എന്ന പരിഹാസം അവർ ചോദിച്ചു വാങ്ങിയതാണ്. ഗദ്യത്തിലും പദ്യത്തിലും അത്രയേറെ വിപുലമായ ഉദ്യമങ്ങൾക്കു മയായ ഉള്ളൂരിന് കവനകർമ്മം തീർച്ചയായും ആയാസരഹിതമായിരിക്കണം. കടിച്ചുപിടിച്ചു നാലുവരി ഒപ്പിക്കാൻ നാലു മണിക്കൂർ തപം ചെയ്യണമെന്നുണ്ടായിരുന്നെങ്കിൽ 'ഉമാകേരളം' പോലൊരു വലിയകാവ്യം അത്രവേഗത്തിലേഴുതിത്തീർക്കാൻ കഴിയുമായിരുന്നില്ലല്ലോ. (ഗൗരവമേറിയ ഒരുദ്യോഗിക കൃത്യനിർവഹണത്തിന് നീക്കിവെക്കേണ്ട സമയത്തിൽ നിന്ന് മോഷ്ടിച്ചെടുത്ത ചുരുങ്ങിയ സമയമേ കാവ്യനിർമ്മാണത്തിന് ലഭിച്ചിരുന്നുള്ളൂ എന്നു കൂടി ഓർക്കണം.) കവനകർമ്മം ആയാസരഹിതമായിരുന്നതുപോലെ, ഭാഷാപാണ്ഡിത്യത്തിന്റെ വ്യാപ്തി വിളിച്ചോതുന്ന ആ കവനശൈലിയും അനായാസമായി സ്വയമേവ ആഗതമായിരുന്നുവെന്ന് ഡോ. രാഘവൻ പിള്ള ചൂണ്ടിക്കാണിക്കുന്നതും ശരി തന്നെ. എന്നാൽ പണ്ഡിതനായിപ്പോയി എന്നതും ആ കാലഘട്ടം പാണ്ഡിത്യത്തെ അളവിൽക്കവിത്തു ബഹുമാനിച്ചിരുന്നു എന്നതുമാണ് പലപ്പോഴും അദ്ദേഹത്തിന്റെ കവിതയ്ക്ക് പാണ്ഡിത്യഭാരം കൊണ്ടുള്ള മേദസ്വിനീതപം നല്കിയതെന്ന സൂചന (പേജ് 35) മുഖവിലയ്ക്കെടുക്കാൻ നിവൃത്തിയില്ല. കാളിദാസൻ മാഘനെപ്പോലെയോ ഹർഷനെപ്പോലെയോ പാണ്ഡിത്യമില്ലാത്ത വ്യക്തിയായിപ്പോയതുകൊണ്ടാണ് അദ്ദേഹത്തിന്റെ കൃതികളിൽ ഭാവലാവണ്യത്തിന് പ്രാധാന്യമുണ്ടായതെന്നും അതുണ്ടായതുകൊണ്ടാണ് അവരുടെ കൃതികളിൽ പാണ്ഡിത്യഭാരം മൂന്നിട്ടു നില്ക്കുന്നതെന്നും പറഞ്ഞാൽ ശരിയാവുമോ? മാഘത്തിൽ നവസർഗങ്ങൾ പഠിച്ചു കഴിയുമ്പോഴേക്കു സംസ്കൃതത്തിൽ അറിയേണ്ട നവശബ്ദങ്ങൾ ബാക്കിയുണ്ടാവില്ലെന്നു പറഞ്ഞാൽ അതൊരു ബഹുമതിയായി മാഘൻ കണക്കാക്കിയെന്നു വരാം.



പക്ഷേ, അമ്മാതിരി ഒരു പ്രശംസ ബഹുമാനമായി കരുതുന്ന വരിൽ കാളിദാസൻ പെടില്ല. അദ്ദേഹത്തിന്റെ നോട്ടത്തിൽ പദപരിചയമുണ്ടാക്കിക്കൊടുക്കലല്ല രസാനുഭൂതി നല്കലായിരുന്നു നിരീക്ഷം കാവ്യലക്ഷ്യം. കവിത്രയത്തിന്റെ കാലഘട്ടത്തിൽ ഉള്ളൂരിന്റെ സമീപനരീതിയല്ല ആശാനും വള്ളത്തോളിനുമുണ്ടായിരുന്നത്. പാണ്ഡിത്യമുള്ളവരെല്ലാം അത് പ്രകടിപ്പിക്കുന്നതിൽ ഉത്സാഹം കാണിക്കുമെന്നോ പ്രകടനത്വരയില്ലാത്തവർക്ക് പാണ്ഡിത്യമില്ലാത്തതാണിതിനു കാരണമെന്നോ ഒരു നിയമമായി പറയാൻ പറ്റില്ല. 'പാണ്ഡിത്യത്തെ വിലമതിച്ച ഒരു പ്രബലസംഘമായിരുന്നു അദ്ദേഹത്തിന് പിൻതുണയും പ്രചോദനവും നൽകിയത്' (പു.35) എന്നു പറയുന്നതിൽ കഴുപ്പമില്ല. എന്നാൽ ആ പ്രചോദകവലയത്തിൽ വെൺമണിക്കവികളെയും കഞ്ഞിക്കുട്ടൻ തമ്പുരാണെയും ഉൾപ്പെടുത്തുന്നതിൽ കഴുപ്പമുണ്ട്. ഉൾപ്പെടുത്തുന്നുവെന്ന് സംശയം തോന്നാതിരിക്കണമെങ്കിൽ കാവ്യഭാഷയെ സംബന്ധിച്ചിടത്തോളം രണ്ടു തരം പക്ഷപാതങ്ങൾ അക്കാലത്ത് നിലവിലുണ്ടായിരുന്നുവെന്ന് വ്യക്തമാക്കേണ്ടിയിരിക്കുന്നു. ഏതു സ്പഷ്ടീകരണത്തിലൂടെ തേജസ്സിനെയും അതിന്റേതുമായ അന്തരീക്ഷത്തിലും അതു ഏതിൽ കറങ്ങുന്നുവോ ആ സൗരയൂഥത്തിലും നിർത്തിത്തന്നെ പരിശോധിച്ചു തനതായ ധർമ്മങ്ങൾ കണ്ടെത്തണമെന്ന നിഷ്കർഷയാണ് ഇപ്രകാരം പ്രസക്തമായ തുലനങ്ങളിൽ നിന്നുപോലും ഡോ. രാഘവൻ പിള്ളയെ അകറ്റുന്നതെന്ന് തോന്നുന്നു. ഉള്ളൂരിന്റെ കവിതയിലെ ബൗദ്ധികാശയനിർഭരതയായാലും ആശാന്റെ കവിതയിലെ ദുഃഖദർശനമായാലും വള്ളത്തോളിന്റെ കവിതയിലെ ജീവിതരതിയായാലും ചങ്ങമ്പുഴയുടെ കവിതയിലെ സത്താ നോഷണമായാലും അതിന്റെ പശ്ചാത്തലത്തിൽവെച്ച് അപഗ്രഥിച്ച് അതിന് ഇതരോപേനക്ഷമായി അർഹതപ്പെട്ട മൂല്യം കണ്ടെത്തിക്കൊണ്ടാടുകയെന്ന സമീപനരീതിയാണദ്ദേഹം കൈക്കൊള്ളുന്നത്. 'കവിത—1141'നു അവതാരികയെഴുതാൻ കവിതാസമിതി അദ്ദേഹത്തെ ക്ഷണിച്ചതിനു ഹേതു ഈ സമീപനരീതിയുടെ ഉദാരത, ആദരണീയമായിത്തോന്നിയതുതന്നെയായിരിക്കണം. 'ഓരോ ഗ്രഹത്തിനും അതിന്റെ അന്തരീക്ഷമുണ്ടെന്നു പറയുന്നതുപോലെ ആധുനികകവിതയ്ക്കും അ



തിന്റെ അന്തരീക്ഷമുണ്ടായിരിക്കും. (പു. 106) എന്നും അംഗീകരിക്കാനുള്ള സന്നദ്ധത ആ അന്തരീക്ഷത്തെ കണ്ടെത്താനുള്ള നിർവ്യാജമായ തപ്രയായി വികസിക്കയും ചെയ്യുന്നു. എന്നാൽ കൃത്രിമമായ ദുർഗ്രഹത കണ്ടും അമ്പരന്നു പോകുന്ന ആസ്വാദകർ, സ്വന്തം ആസ്വാദനശേഷിയെപ്പറ്റി ഉത്തമബോധമുള്ള വരപ്പെങ്കിൽ അധൈര്യം നിമിത്തം മൗനമവലംബിച്ചേക്കുമെന്നു കരുതി പൊയ്മുഖങ്ങൾ വെച്ചുകെട്ടിവന്നാൽ 'ഒടിയന്റെ മുൻപിൽ മായം' ചെലവാകുകയില്ലെന്നു ബോധ്യപ്പെടുത്തിക്കൊടുക്കാനദ്ദേഹത്തിന്നു ശങ്കയുമില്ല. "കവിതയിലെ ചില പരീക്ഷണങ്ങൾ" എന്ന പ്രബന്ധം നോക്കുക. ഒരു ചോദ്യചിഹ്നവും ചില അക്കങ്ങളും അക്ഷരങ്ങളും എഴുതിവെച്ചിട്ട് അത് കവിതയാണെന്നൊരാം സമർത്ഥിക്കുന്നു. അപ്പൊക്കളു കണ്ടുനന്നതിന്റെ അർത്ഥം വ്യാഖ്യാനിക്കുന്ന കാളയുടെമയെപ്പോലെ കവിതയ്ക്കു ഭാഷ്യം ചമച്ചു വെച്ചതു കണ്ടിട്ടു, ഡോ. രാഘവൻ പിള്ള പറയുന്നു: "അത്രത്തോളം ബഹു ഭേഷായിട്ടുണ്ട്". (പരിഹാസത്തിന്റെ മൂർച്ഛ വ്യഞ്ജിപ്പിക്കാൻ ഈയൊരു പദം മതി.) എന്നാൽ ഇതിലെ കഴപ്പും ഈ അർത്ഥം ഇക്കവിതയ്ക്കു കൊടുക്കാവുന്ന ഒരായിരം അർത്ഥങ്ങളിൽ ഒന്നു മാത്രമാണെന്നുള്ളതാണ്. "ഇതുകൊണ്ടുള്ള 'അനർത്ഥം' എന്തെന്ന് ആ പ്രബന്ധത്തിൽ ബോധ്യപ്പെടുത്തുംവണ്ണം സമർത്ഥിച്ചിട്ടുണ്ട്. ത്രികോണങ്ങളും വട്ടങ്ങളും ബീജഗണിതസൂത്രം പോലെ നിരത്തിയിട്ട് ഇതിനെ കവിതയെന്നു വിളിക്കുന്ന മായംകളി നിർത്തണമെന്ന് ഈ ഒടിയൻ വിളിച്ചു പറഞ്ഞു. കവിത ശക്തിയുള്ള ഒരു സാന്നിദ്ധ്യമായിത്തീരുക അതിന്റെ സ്വന്തം മന്ത്രശക്തി കൊണ്ടാണ്, പുജാരികളുടെ തന്ത്രശക്തി കൊണ്ടല്ല എന്ന് ബോധ്യപ്പെടുത്തു കൊണ്ടോ എന്തോ ആ പ്രവണതകൾ ക്രമേണ കുറഞ്ഞു. ചിത്രകവിതയുടെ നാട്ടിൽ പിറന്നു വളർന്നവർക്കു 'കോൺക്രീറ്റു കവിത' വലിയൊരു വെളിപാടൊന്നുമല്ലെന്നു മനസ്സിലാക്കാതെ അന്ധമായി അനുകരിക്കാൻ പുറപ്പെട്ടതിന്റെ മൂഢതയെപ്പറ്റിയും അവർ ബോധവാന്മാരായെന്നു തോന്നുന്നു.

"നാടകാന്തം കവിതം" എന്ന ചൊല്ലിന് ഒരു പുതിയ ഉപപത്തി ആദ്യം ആവിഷ്കരിച്ചത് ഡോ. രാഘവൻ പിള്ളയാണെന്നും മുണ്ടശ്ശേരി ആ ഉപപത്തിയെ പുരസ്കരിച്ചു ഗ്രന്ഥമെഴുതിയതു പിന്നീടാണെന്നുള്ള സൂചന ഈ ഗ്രന്ഥത്തിൽ



നിന്നു ലഭിക്കുന്നു. സ്വാഭാവികമായും മുണ്ടശ്ശേരി തന്റെ വിളി  
പ്പെട്ട ഗ്രന്ഥത്തിൽ ആവിഷ്കരിച്ച സാഹിത്യവീക്ഷണ  
ത്തോടു് സാമാന്യേന അദ്ദേഹം യോജിക്കുമെന്നു വ്യക്തമാ  
ണല്ലോ. പക്ഷേ ഭാവഗാനങ്ങളെയും വിലാപകാവ്യങ്ങളെയും  
ഉത്തമകാവ്യസീമയിൽനിന്നു് ബഹിഷ്കരിക്കുക എന്നിട  
ത്തോളം മുണ്ടശ്ശേരി തന്റെ തീസിസ്സിനെ വികസിപ്പിക്കു  
മ്പോൾ അവിടെവെച്ചു് ഡോ. രാഘവൻപിള്ള അദ്ദേഹത്തോടു്  
വിടപറയുന്നു. മാത്രമല്ല, പ്രത്യുദാഹരണങ്ങളെക്കൊണ്ടു് സിദ്ധാ  
ന്തം സ്ഥാപിക്കുന്ന രീതിയെ തിരസ്കരിക്കയും ചെയ്യുന്നു.  
(പേജ് 144) തന്നെ നായകസ്ഥാനത്തും മലയാളത്തിലെ ചില  
കവികളെ പ്രതിനായകസ്ഥാനത്തും നിർത്തിക്കൊണ്ടു് നിരൂ  
പണത്തെ നാടകമാക്കുന്ന രീതി, മുണ്ടശ്ശേരിയുടെ കൃതികളിലു  
ണ്ടെന്നും (പേജ് 142) 'നാടകാന്തം കവിത'ത്തിൽ ശങ്കരക്കുറു  
പ്പിന്നു് പ്രതിനായകപക്ഷത്തു് മുഖ്യസ്ഥാനം നല്കിയിട്ടുണ്ടെന്നും  
അക്കാലത്തുതന്നെ ഡോ. രാഘവൻപിള്ള എഴുതുകയുണ്ടായെന്ന  
തു ശ്രദ്ധേയമാണു്. ഹനുസ്സിന്റെ പേരിലുള്ള നിഴൽ യുദ്ധ  
ത്തെ നോക്കിച്ചിരിക്കാനും അദ്ദേഹം ശങ്കിച്ചിട്ടില്ല. ഹനുവാ  
ദ്ധമല്ലാത്ത ഗദ്യസാഹിത്യത്തെയും പണ്ടേ ഇവിടെ കാവ്യമെന്നു  
വ്യവഹരിച്ചിരുന്നുവെന്നിരിക്കെ, ഹനുവാത്കൃതമായതേ കാ  
വ്യമാകൂ എന്ന അംഗീകൃതസങ്കല്പമുണ്ടെന്നും ആദ്യമായി അ  
തിനെ ഖണ്ഡിക്കുന്നതു താനാണെന്നും തോന്നിക്കുന്ന മട്ടിൽ  
മുണ്ടശ്ശേരി വാദിക്കുന്നതിനെ മുൻനിർത്തി ഡോ. രാഘവൻ  
പിള്ള പറയുന്നു: "നമ്മുടെ ഗ്രന്ഥകാരൻ ആ ഓടുന്ന കതിര  
നില്ക്കുകയല്ലെന്നു കാണിക്കാൻ തീവ്രമായി ശ്രമിക്കുന്നു". (പേജ്  
144) ഈ വാക്യവും അതിലെ ഫലിതവും വെടിക്കെട്ടുകളൊ  
ന്നും കൂടാതെ നിരൂപണത്തെ നിശിതമാക്കാവുന്നതിന്നു് മാതൃക  
നൽകുന്നു. തന്റെ വാദം സ്ഥാപിക്കാനുള്ള വ്യഗ്രതയിൽ ഹനു  
സ്സോടുകൂടിയ കവിതയ്ക്കു് ഭാവിയില്ലെന്നു വരെ പറയുന്ന മുണ്ട  
ശ്ശേരിയുടെ ഗ്രന്ഥത്തിൽ സാക്ഷിയായി കമ്പ്യൂട്ടറിനെ ആന  
യിച്ചിട്ടുണ്ടു്. അതിനെപ്പറ്റി ഡോ. രാഘവൻ പിള്ള പറയു  
ന്നതു് "ആ യന്ത്രത്തിന്റെ ചിത്രം ഈ പുസ്തകത്തിന്റെ നേർക്കു  
പല്ലിളിച്ചു കൊണ്ടുതന്നെ നില്ക്കുന്നു" വെന്നാണു്. (പേജ് 145)  
ഹനുസ്സുരണമെന്ന പദം വെടിഞ്ഞു് ഹനുവാത്കരണമെന്ന



താണു നല്ലതെന്ന ഒരു നിർദ്ദേശമുള്ളതും സാഹിത്യവിദ്യാത്മികൾ ശ്രദ്ധിക്കേണ്ടതുണ്ടു്.

ആധുനികത, അബ്സേഡിസം മുതലായവയെ ഇങ്ങോട്ടു് ആനയിച്ചവർ വിദേശീയരുടെ വിഴുപ്പുസേകയാണെന്നു് വിവേചനം കൂടാതെയും കാര്യം മനസ്സിലാക്കാതെയും ജല്പിക്കുന്നതു് ഇവിടെ കമ്മിററു് മെൻറിന്റെ വക്താക്കൾക്കു് ഒരു അനുഭവനജിഹ്വാവ്യാധിയായതായിത്തീർന്നിരിക്കയാണല്ലോ. അങ്ങനെയെങ്കിലും കൂടെക്കൂടെ വിളിച്ചുപറഞ്ഞു നാവിനു ചലനം നല്കിയില്ലെങ്കിൽ തങ്ങൾ വാക്കു നഷ്ടപ്പെട്ടവരും നാക്കു ചലിക്കാത്തവരുമായിപ്പോവുമെന്നു് അവർ പേടിക്കുംപോലെ തോന്നും. പഴയ തലമുറയിൽപ്പെട്ട ആളായിട്ടും കമ്മിററു് മെൻറിനോടു് ശത്രുതകളില്ലാതിരുന്നിട്ടും ഡോ. രാഘവൻപിള്ളക്കു് ഈ വക പരിഭ്രമങ്ങളൊന്നുമില്ല. മാത്രമല്ല, വിദേശീയമെന്നു മുദ്രകുത്തുന്ന പലതും നമുക്കു് അത്രയ്ക്കൊന്നും അന്യമല്ല എന്നും കൂടി അദ്ദേഹത്തിനു പക്ഷമുണ്ടു്. സാമുവൽ ബെക്കററിന്റെ ജീവിതാവിഷ്കരണത്തെപ്പറ്റിയും ചിന്തയെപ്പറ്റിയും എഴുതിയതിൽനിന്നു് രണ്ടു വാക്യം ഉദ്ധരിക്കാം. (പേജ് 163) "ബെക്കററിന്റെ ചിന്തയിലെ വ്യക്തിപ്രഭാവനിരസവും ജീവിതചലനങ്ങളുടെ മനുഷ്യപ്രതാപബാഹ്യത്വവും പൗരസ്ത്യ ജീവിതവീക്ഷണത്തിന്റെ വിദ്യാർത്ഥികൾക്കു് സഹാനുഭൂതിയോടെ വീക്ഷിക്കാൻ കഴിയും. രണ്ടുചാൺ നട്ടെല്ലുകൊണ്ടു് പ്രപഞ്ചത്തെ മുഴുവൻ അളക്കാമെന്നു് നാം ഒരിക്കലും വിശ്വസിച്ചിരുന്നില്ലല്ലോ. കിട്ടിക്കഴിഞ്ഞിട്ടുള്ള പ്രത്യയശാസ്ത്രത്തിന്റെ ലോഹക്കൂട്ടം ഉടനടി ഉണ്ടാക്കേണ്ടുന്ന മുശയും ചേർന്നാൽ ധീരനൂതനലോകം വാർത്തെടുക്കാമെന്നും മുശ ഉണ്ടാകാനിനി ഒട്ടും താമസമില്ലെന്നുമുള്ള നിറഞ്ഞ ശുഭാപ്തിബോധത്തോടെ ഇരിക്കുന്നവരുടെ വിജ്ഞാപനത്തെ കത്തിത്തുളയ്ക്കാൻ ഇത്തരം മുർച്ചയുള്ള വാക്യങ്ങൾക്കു കഴിയും. കട്ടികൾ കൂർത്ത സൂചികൊണ്ടു് വീർത്തബലുൺ തുളയ്ക്കുംപോലെ അത്ര അനായാസമായിട്ടാണതു ചെയ്യുന്നതു്.

എൻ. കൃഷ്ണപിള്ളയുടെയും സി. ജെ. തോമസിന്റെയും നാടകങ്ങളെപ്പറ്റിയുള്ള സുദീർഘപഠനങ്ങൾ ഈ സഞ്ചികയിലുണ്ടു്. പഠനങ്ങൾ തന്നെയാണു്. അഭിഭാഷകവൃത്തിയല്ല. അവർ രണ്ടുപേരും നാടകരചനയെ ഒരു ആത്മീയസാധനയാ



യിക്കരുതിയതിന്റെ ഗൗരവം വ്യക്തമാക്കിയിട്ടുണ്ട്, എന്നു വെച്ച് വിപ്രതിപത്തികൾ ഒട്ടും മറച്ചുവെച്ചിട്ടില്ല. 'ദർശനം' കൃഷ്ണപിള്ളയുടെ നാടകങ്ങളിൽ ഏറ്റവും മോശമാണെന്നു തോന്നിയത് ഉരുണ്ടുകുളിക്കാതെ, തുറന്നുപറഞ്ഞിരിക്കുന്നു. പാർട്ടി ക്ഷവേണ്ടി സാഹിത്യരചന നടത്തി വഴിതെറ്റിയ ഒരാളുടെ ജീവിതത്തെ ചിത്രണം ചെയ്യുന്ന ആ നാടകത്തെപ്പറ്റി "രാഷ്ട്രീയ പാർട്ടികൾക്കും പ്രസ്ഥാനങ്ങൾക്കും വേണ്ടി സാഹിത്യരചന ചെയ്യുന്നതുപോലെ വഴിതെറ്റലാണ് തനിക്കു പ്രിയങ്കരമായ ആശയം പ്രചരിപ്പിക്കാൻ നാടകമെഴുതുന്നത്" (പേജ് 173) എന്നും നാടകരംഗത്ത് ഇളകിയാടുന്ന ആശയങ്ങൾ നാടകങ്ങളാകയില്ല എന്നും അതിലെ കാവ്യഭാഷ ആമുലാഗ്രം കൃത്രിമത്വത്തെ വർദ്ധിപ്പിച്ചിട്ടേയുള്ളൂ (പേജ് 174) എന്നും സി. ജെ. യുടെ 'അവൻ വീണ്ടും വരുന്നു' വിലെ മാതൃക്കുട്ടി വെടിമരുന്നുണ്ടാക്കാൻ പോയി മരിക്കുന്നത് നാടകത്തെ മെലോഡ്രാമയിലേക്ക് വലിച്ചുകൊണ്ടുപോകലാണ് (പേജ് 91) എന്നും എഴുതിയിട്ടുണ്ട്. കഥാപാത്രങ്ങളെ അപഗ്രഥിക്കുമ്പോൾ അവനമ്മെ ആകർഷിക്കുന്നതിന്റെ ഹേതുവെന്തെന്നു ചർച്ചചെയ്യുകയും നാടകകൃത്ത് മനസ്സിന്റെ ഏത് അഗാധതലത്തിലേയ്ക്കുത്തി നിന്നുവോ അവിടേക്കു തന്നെ നിരൂപകൻ എത്തിച്ചേരുകയും ചെയ്യുന്നുണ്ട്. ഇതിനുവേണ്ട സന്നദ്ധതയും സജ്ജീകരണവുമില്ലാതെ നിരൂപകൻ നാടകകൃത്തിന്റെ ഉൾക്കാഴ്ചയോടു നീതിചെയ്യാൻ ശക്തനാവില്ലല്ലോ. ഡോ. രാഘവൻ പിള്ള കഥാപാത്രപഠനത്തിൽ വ്യക്തിമനസ്സിന്റെ അപഗ്രഥനം മാത്രമല്ല, സമൂഹമനസ്സിന്റെ അപഗ്രഥനവും നിർവഹിക്കുന്നുണ്ട്. കൃഷ്ണപിള്ളയുടെ നാടകങ്ങളിൽ സ്രീകൾക്കാണ് കൂടുതൽ ചൈതന്യമുള്ളതെന്ന് സമർത്ഥിക്കുന്ന സന്ദർഭത്തിൽ ശക്തിപൂജയുടെയും മാതൃദായക്രമത്തിന്റെയും പാരമ്പര്യമുള്ള സമൂഹത്തിന്റെ അന്തരാത്മാവിനെക്കുറിച്ച് പറയുന്നത് പ്രത്യേക ശ്രദ്ധയർഹിക്കുന്നു. സി. ജെ. തോമസ്സിന്റെ നാടകങ്ങളെ മാനസിക പ്രപഞ്ചത്തിലേയ്ക്കുള്ള പര്യടനമായിക്കാണുകയും അതുവഴി ധർമ്മാധർമബോധങ്ങളെക്കുറിച്ച് നാടകകൃത്തിനുണ്ടായിരുന്ന വിപ്ലവാത്മകമായ സത്യദർശനപാടവം വെളിപ്പെടുത്തുകയും ചെയ്യുന്ന നിരൂപകന്റെ മനസ്സിനെ മുൻതലമുറകൾ താലോലിച്ചിരുന്ന ധർമബോധങ്ങളോ വിലക്കുകളോ കടംകെട്ടു



കളായി ഞെരുക്കുന്നില്ല. സാധാരണമട്ടിൽ തോമസ്സിന്റെ പിന്നാലെ വരുന്നതലമുറയിൽ മാത്രം പ്രതീക്ഷിക്കാവുന്ന സെൻസിബിലിറ്റിയുടെ സാന്നിദ്ധ്യം സമകാലികനായ ഡോ. രാഘവൻ പിള്ളയിൽ കാണുന്നു. തന്റെ അനുസൃതമായ കാവ്യാനുശീലനത്തിൽ ആധുനിക വൈദേശിക കൃതികൾക്കുടി ഉൾപ്പെട്ടിരുന്നുവെന്നതായിരിക്കണം ഈ സെൻസിബിലിറ്റി വളർത്തിയെടുക്കാനദ്ദേഹത്തെ സഹായിച്ചത്. സെൻസിബിലിറ്റി തുരുമ്പു പിടിക്കാതെ കാക്കുകയും നൂതനസാഹിത്യസമ്പർക്കത്തിലൂടെ നവീകരണോന്മുഖമായ ജ്ഞാനസ്നാനം അപ്പപ്പോൾ നേടുകയും ചെയ്യുന്നതിൽ അദ്ദേഹം വിമുഖനായിരുന്നിട്ടില്ല. വ്യക്തിക്ക് സമൂഹത്തോടുള്ള കടപ്പാടും സാഹിത്യം സമൂഹജീവിതോത്പന്നം കൂടിയാണെന്ന് എന്ന വസ്തുതയും ഡോ. രാഘവൻ പിള്ള നിഷേധിക്കുന്നില്ല. സർഗവ്യാപാരത്തിലേർപ്പെടുന്നവർക്ക് വ്യക്തിസ്വാതന്ത്ര്യം നഷ്ടപ്പെടുത്താൻ എന്ന കാര്യത്തിലും തുല്യമായ നിഷ്കർഷയുണ്ട്. 'റഷ്യൻ സാഹിത്യത്തിലെ പുതിയ ശബ്ദങ്ങൾ' എന്ന പ്രബന്ധത്തിൽ അക്കാര്യം ഊന്നിപ്പറഞ്ഞിരിക്കുന്നു. സാഹിത്യകാരൻ അവിടെ പുതിയ സ്വാതന്ത്ര്യങ്ങൾ അനുഭവിക്കുന്നുണ്ടെന്ന് തെളിവോടുകൂടി വ്യക്തമാക്കിയിട്ടുണ്ട്. മലയാളഭാഷ, ലീലാതിലകം, ഭാരതീയസൗന്ദര്യദർശനം, മോഹൻജോദാരോ ലിപി മുതലായവയെക്കുറിച്ചുള്ള പ്രബന്ധങ്ങൾ മലയാളത്തിൽ ബിരുദാനന്തരപഠനത്തിലേർപ്പെടുന്ന വിദ്യാർത്ഥികൾക്ക് ഉപകരിക്കും.

ഈ വിലപ്പെട്ട ഗ്രന്ഥത്തിന്റെ മേന്മയ്ക്കു ചെറിയൊരു കോട്ടമുണ്ടാക്കുന്നുണ്ട്, ലേഖനങ്ങൾക്ക് സാക്ഷ്യം ഒരു എഡിറ്ററിങ് ഉണ്ടായിട്ടില്ല എന്ന വസ്തുത. (1) വിഷയ സ്വഭാവമനുസരിച്ച് രണ്ടു മൂന്നു വിഭാഗങ്ങളായി തിരിച്ച് അവ സംവിധാനം ചെയ്യേണ്ടതായിരുന്നു. (2) വിഷയ വിവരപ്പട്ടികയിൽ ഉള്ളടക്കത്തിൽ കാണുന്ന ചില പ്രതിപാദ്യങ്ങൾ വിട്ടുകളഞ്ഞിരിക്കുന്നു. (3) നാടകാന്തം കവിതാം 1, 2 എന്നു വിഷയസൂചിയിൽ കാണുന്നു. ഉള്ളടക്കത്തിൽ രണ്ടും ചേർത്തു ഒന്നാക്കിയിരിക്കുകയാണ്. 142-ാം പേജിൽ 'സമഗ്രദർശിയായ കാളിദാസൻ' എന്ന ലേഖനത്തിൽ നിന്നുദ്ധരിക്കുന്നതാണെന്നു പറയുന്ന ഖണ്ഡിക അഞ്ചു പേജുകൾക്ക് മുമ്പെ കാണാം. 1961-ൽ കേരളജനതയിലെഴുതിയ ലേഖനം ശീർഷകം



മാറി 'നാടകാന്തം കവിത്വ'ത്തിന്റെ നിരൂപണത്തിന് ഒരു പശ്ചാത്തലമാക്കി ചേർത്തതായിരിക്കാം. മുൻ ശീർഷകം നിലനിർത്തുന്നതായിരുന്നു ഉചിതം എന്ന് ഉള്ളടക്കം നോക്കിയാൽ തോന്നും. (4) എഡിറ്ററിങ് ഉണ്ടായിരുന്നെങ്കിൽ ഒരേ കാര്യം രണ്ടു പ്രാവശ്യം പ്രത്യക്ഷപ്പെടുന്നത് ഒഴിവാക്കപ്പെടുമായിരുന്നു. (194, 274 പേജുകളിൽ ആവർത്തനമുണ്ട്) (5) Godot എന്ന പദത്തിന് ഒരു ലേഖനത്തിൽ ഗോദോ എന്നും (159) മറൈറിടത്ത് ഗോദോത്ത് (174) എന്നും ആണ് ഉച്ചാരണം കൊടുത്തിരിക്കുന്നത്. (6) വസ്തുതാപരമായ ചില ചിറ്ററപിശകുകളും ഇല്ലേ എന്നു സംശയിക്കുന്നു. 1947-ൽ ഒ. വി. വിജയന് 13 വയസ്സ് എന്ന കണക്ക് അത്ര കൃത്യമാണോ?

തെറ്റിദ്ധരിപ്പിക്കുന്ന ഉപശീർഷകങ്ങൾ പലതും ഒഴിവാക്കേണ്ടതുണ്ട്. (ഉദാ: കഥാപാത്രദാരിദ്ര്യം. പേ. 165) ലേഖനങ്ങൾ പ്രസിദ്ധം ചെയ്ത കൊല്ലം അതതിന്റെ കൂടെ കൊടുക്കാത്തത് ഈ ഗ്രന്ഥത്തിന്റെ മറ്റൊരു വൈകല്യമാണ്. 'നിരൂപണം ഇന്ന്' എന്ന ലേഖനം വായിക്കുമ്പോൾ 'എന്ന്?' എന്ന ചോദ്യം ഉയരാതെ തരമില്ല. 'ഇന്ന്' പുസ്തകം പ്രസിദ്ധം ചെയ്ത കാലമല്ലെന്ന് വ്യക്തം. ഏതു കാലഘട്ടംവരെയുള്ള അവലോകനമാണെന്നു വ്യക്തമാക്കിയില്ലെങ്കിൽ അതിനുശേഷമുണ്ടായിട്ടുള്ള വികാസം മുഴുവൻ അവഗണിച്ചുവെന്ന ആരോപണത്തിനു പ്രസക്തിയുണ്ടാവും. അതുപോലെ 'കൈരളിയുടെ കഥ രണ്ടാം പതിപ്പി'ന്റെ നിരൂപണമാണ് ഗ്രന്ഥത്തിലുള്ളതെങ്കിൽ 'ഇന്നുവരെയുള്ള സാഹിത്യം' എന്ന് കൈരളിയുടെ കഥയിൽ ഗ്രന്ഥകർത്താവ് അവകാശപ്പെടുന്നത് കാൽ ശതാബ്ദം മുമ്പുവരെയുള്ള സാഹിത്യത്തെക്കുറിച്ചാണെന്ന് വായനക്കാരനു മനസ്സിലാകത്തക്കവണ്ണം എന്തെങ്കിലും കുറിക്കേണ്ടതായിരുന്നു.

കുറപ്പെട്ട ഒരു ഗ്രന്ഥമായതുകൊണ്ട് ഇതിന് ഉടനെ മറ്റൊരു പതിപ്പ് വേണ്ടിവരും. അപ്പോൾ മിനുക്കുപണികളിലൂടെ ഇതൊക്കെ ശരിപ്പെടുത്താവുന്നതേയുള്ളൂ. ഈ പുസ്തകം വൈകിയെത്തിയ കാലവർഷംപോലെ സഹർഷം സ്വാഗതം



ചെയ്യപ്പെടും. കുറച്ചുകാലമായി നിരൂപണരംഗം വല്ലാതെ ചൂടു പഴുത്തിരിക്കുകയാണ്. വലിയൊരു പവർകട്ട് തടയാൻ ഇതു പോലുള്ള സമചിത്തതയും സത്തുലിതവീക്ഷണവുമുള്ള നിരൂപണത്തിന്റെ പ്രവാഹം സഹായിക്കും. സങ്കചിതത്വംകൊണ്ട് അതിരിട്ടു വളഞ്ഞുവെക്കുന്ന അർത്ഥങ്ങൾക്കുപരിയായ പരാമർശത്തിന്റെ വികസനചക്രവാളങ്ങളിലേയ്ക്കാണ് ഈ പുസ്തകം നമ്മെ ക്ഷണിക്കുന്നത്.



## വിചിത്രമായ ഗൈലിവ്യക്തിത്വം

പി. വി. വേലായുധൻ പിള്ള

കാഴ്ചയിലും പെരുമാറ്റത്തിലും ഏറ്റവും നല്ല അർത്ഥത്തിൽ, ഒരു വിചിത്രവ്യക്തിയായിരുന്നു ഡോ. കെ. രാഘവൻ പിള്ള. അദ്ദേഹത്തിന്റെ മുഖത്തും കണ്ണുകളിലും ബുദ്ധിശക്തിയുടെ തിരികളും സംഭാഷണത്തിൽ വഴങ്ങാഭാവത്തിന്റെ കീറാമുട്ടികളും എപ്പോഴും ദൃശ്യമായിരുന്നു. സംസ്കൃതത്തിൽ അഗാധപാണ്ഡിത്യം നേടിയിട്ട്, ഇത്ര അത്യാധുനികമായ ആശയങ്ങളുമായി 'കുട്ടിക്കളി' നടത്തുന്ന ഒരു പണ്ഡിതനെ സങ്കല്പിക്കുകതന്നെ നമുക്കു പ്രയാസമാണ്. ഏതഭിപ്രായത്തിനും ഒരു പ്രത്യഭിപ്രായമുണ്ടാകും അദ്ദേഹത്തിന്. അതിന് യുക്തിയുടെ ദൃഢസ്ഥൂണങ്ങളും അദ്ദേഹം ഉറപ്പിച്ചിരിക്കും. ഇങ്ങനെ മനഃപൂർവ്വം അപൂർവ്വത പുലർത്തിയേ അടങ്ങു എന്ന് നിർബ്ബന്ധമുള്ള വിചിത്രവ്യക്തിത്വങ്ങൾ ഏറെയൊന്നും ഉണ്ടാവില്ല മലയാളത്തിൽ. ഒരു കേസരി ബാലകൃഷ്ണപിള്ളയോ പി.കെ. ബാലകൃഷ്ണനോ മറ്റോ ഉണ്ടായാലായി.

അതുകൊണ്ട് എന്തു സംഭവിക്കുന്നെന്നോ? ആശയങ്ങളെ മാത്രമല്ല ഭാഷയെക്കൂടി ഒന്നപൂർവ്വമാക്കിയാൽ എന്താണെന്നൊരു തോന്നൽ ഡോ. രാഘവൻ പിള്ളയെ പലപ്പോഴും



ആവേശിക്കുന്നു. മന:പൂർവ്വം ഭാഷകൊണ്ടൊരു കളി നടത്താനെന്നും അദ്ദേഹം മടിക്കുന്നില്ല. മുണ്ടശ്ശേരിയെപ്പോലൊരു ഇടിമുഴക്കക്കാരനല്ല അദ്ദേഹം. മാരാരെപ്പോലെ തിരിക്കളിപ്രയോഗവും അദ്ദേഹത്തിനു വശമില്ല. കുറിപ്പഴയുടെ ഗുജ്ജവായൊഴുകുന്ന തെളിവെള്ളം പോലുള്ള ഭാഷാശില്പവും രാഘവൻപിള്ളയ്ക്കുണ്ട്. രാഘവൻപിള്ളയ്ക്ക് രാഘവൻപിള്ളയുടെ ശൈലിയുണ്ട്. അദ്ദേഹത്തിന്റെതന്നെ ഭാഷയിൽ പറഞ്ഞാൽ അദ്ദേഹത്തിന്റെ കൈയൊപ്പുണ്ടാകും ആ ശൈലിയുടെ കീഴിൽ. ആളിൽ കാണുന്ന വിചിത്രത ഈ ശൈലിയിലും, ആശയാവിഷ്കരണത്തിലും എപ്പോഴും ചൂടുമിന്നിക്കുന്നുണ്ടാകും. നമുക്കിഷ്ടപ്പെട്ടാലും ഇല്ലെങ്കിലും, ഇത് ഒരു ശൈലീവ്യക്തിത്വത്തിന്റെ സ്പന്ദനമാണ്. ആ വ്യക്തിത്വത്തെ നമുക്കൊന്ന് അടുത്തുനിന്നു കാണാം.

ഡോ. രാഘവൻ പിള്ളയുടെ അവസാനത്തെ കൃതിയുടെ പേര് 'കൃതി ഒരു കൃഷിഭൂമി' എന്നാണ്. പേരിന്റെ ഈ വൈചിത്ര്യം ശ്രദ്ധിക്കുമല്ലോ! ഒരു വികടത ഈ പേരിൽ തന്നെയില്ലേ? എങ്ങനെയെല്ലാം വ്യാഖ്യാനിക്കാം ഈ ഗ്രന്ഥനാമത്തെ? ഈ പേരിൽത്തന്നെ ഏതോ നിഗൂഢമായ ഒരു കസ്പതി അദ്ദേഹം ഒളിച്ചുവെച്ചിരിക്കുന്നു. അതു പെട്ടെന്നു കണ്ടെത്താൻ ബുദ്ധിമുട്ടാണ്. ക്ലിഷ്ടാൽക്ലിഷ്ടതരമായ സംസ്കൃതപദങ്ങളുടെ ധാരാളിത്തം കൊണ്ടൊന്നുമല്ല ഈ സംസ്കൃത പണ്ഡിതൻ വായനക്കാരന്റെ ചിന്താശക്തിയെ ഇങ്ങനെ കൊത്തി മുറിവേല്പിച്ചത്. 'അമൃതമശ്നതേ', 'വ്യാഖ്യാതാ വേത്തി' എന്നൊക്കെ കൃതികൾക്കു പേരിട്ടാൽ, ശരി സംസ്കൃതശീർഷകമായതുകൊണ്ട് മലയാളവായനക്കാർ കണ്ണുമിഴിച്ചുപോകും എന്നു പറയാം. ഇവിടെയാണെങ്കിൽ, എല്ലാവർക്കുമറിയാവുന്ന പദങ്ങൾ കൊണ്ടുതന്നെ ഒരു ഒളിച്ചുകളി നടത്തുന്നു ഡോ. രാഘവൻ പിള്ള. ഇതിൽ അദ്ദേഹം ആത്മഹർഷം കൊള്ളുന്നുണ്ടാകും. അത്യാധുനികമായ ആംഗലശൈലികളെ അനുകരിച്ച് ധ്വനിപൂർണ്ണമായ മലയാളശൈലികൾ ഉണ്ടാക്കുന്നതിനു ഡോക്ടർക്ക് യാതൊരു പ്രയാസവുമില്ല.

"സമൂഹം അലക്കിയിട്ട വാക്കുകളുണിഞ്ഞു" ഒരു കവിക്കോ ഒരു നോവലിസ്റ്റിനോ പുറത്തിറങ്ങി ഞെളിഞ്ഞു നടക്കാനാവില്ല. സമൂഹത്തിന്റെ വാക്ക് കവിക്ക് ചേരുകയില്ല. അത് ഇറക്കം കൂടിയതും കൈയ്ക്ക് നീളം കുറഞ്ഞതും കഴുത്തു വാ പൊളിച്ചിരിക്കുന്നതുമായിരിക്കും." കാവ്യഭാഷയുടെ പ്രാതിസ്പികതയെക്കുറിച്ച് ഡോക്ടറെഴുതിയ വാക്യങ്ങളാണിവ.



ഈ വാക്യങ്ങളെല്ലാംകൂടി ഒരു കാവ്യബിംബത്തിന്റെ ബോധം നമ്മിലുളവാക്കുന്നില്ലേ? ജനങ്ങളുടെ സാധാരണഭാഷ കവിക്ക് ചേരാത്ത ഉടുപ്പാണെന്നു പറയാൻ ഡോക്ടർ രാഘവൻപിള്ളയ്ക്കു കഴിയും. അതും ഇറക്കം കൂടിയതെന്നും നീളം കുറഞ്ഞതെന്നും വാപൊളിച്ചിരിക്കുന്നതെന്നും മറ്റുമുള്ള വിശേഷപ്രയോഗങ്ങൾ അദ്ദേഹത്തിന്റെ വിചിത്രമായ ചിന്താശൈലിക്കു മാത്രമേ പറ്റൂ.

അതുപോലെ സാഹിത്യ നിരൂപണത്തെക്കുറിച്ച് അദ്ദേഹമെഴുതുന്നു: “ഇപ്പോഴാകട്ടെ കൃതികളുടെ ഉള്ളടക്കം അല്പമൊന്നു വിവരിക്കുക എന്ന ഒരുഭാര്യം കാണിച്ചിട്ടു പിന്നെ ഗ്രന്ഥകാരനെ കുറിച്ച് ഓ ഹൂസ് ഓ ചമ്മന്തികളും ചേർത്തു, പഴയതലമുറ, പുതിയ തലമുറ, അക്കാദമിക് നിരൂപകന്മാർ, ആധുനിക നിരൂപകന്മാർ, എന്നിങ്ങനെ ചില കറിവേപ്പില പരാമർശങ്ങളെല്ലാം ചേർത്താൽ നിരൂപണമായി.” ഗ്രന്ഥകാരനെക്കുറിച്ചുള്ള ലഘു ജീവചരിത്രപരാമർശമാണ് ഇതിലെ ഓ ഹൂസ് ഓ ചമ്മന്തി. പിന്നെ അവിടേയും ഇവിടേയും ചിതറിക്കിടക്കുന്ന ചില സാങ്കേതികപരാമർശത്തെക്കുറിച്ചാണ് കറിവേപ്പിലപരാമർശങ്ങൾ എന്നു പറഞ്ഞിട്ടുള്ളതു്. കറിവേപ്പില മറ്റു നിരൂപകന്മാരും ഉപയോഗിച്ചേക്കാം. ഓ ഹൂസ് ഓ ചമ്മന്തി ഡോ. രാഘവൻപിള്ളയുടെ കയ്യൊപ്പുതന്നെ! സി. വി. രാമൻപിള്ളയുടെ ഗദ്യശൈലിയെക്കുറിച്ച് ഡോക്ടറെഴുതുന്നു: “നായർ പട്ടാളത്തിന്റെ നിരകൾ അണികൾക്കു ഊനം വരാതെ ചവിട്ടി മുന്നേറുന്ന ദൃശ്യമാണ് സി. വി. രാമൻ പിള്ളയുടെ വിവരണഗദ്യം നമ്മുടെ ഓർമ്മയിൽ കൊണ്ടുവരുന്നത്.” “നായർപട്ടാളം” എന്ന പ്രയോഗം അസ്സലായിട്ടുണ്ട്. സി. വി. യുടെ കൃതികളെ നായർമഹാകാവ്യങ്ങൾ എന്നു പ്രൊ. എം. പി. പോൾ വിശേഷിപ്പിച്ചതു കൂടി ഇവിടെയോർക്കണം. സി. വി. യുടെ സാമൂഹിക ദർശനവും അണികൾക്കുനം വരാതെ ചവിട്ടുന്ന സമ്പ്രദായവും സി. വി. യുടെ രചനയുടെ ചിട്ടയും നിശ്ചയദാർഢ്യവും ദുർഘടത്വവും സൂചിപ്പിക്കുന്നു.

തകഴിയുടെ ശൈലിയെപ്പറ്റി അദ്ദേഹം എഴുതുന്നതും ഒരു കാവ്യബിംബത്തിന്റെ വ്യംഗ്യഭംഗി നമുക്കു തരുന്നുണ്ട്:



“കസേരയിട്ടുകൊടുത്താലും തറയിലിട്ട പലകയിലേ ഇരിക്കു എന്നു ശാഠ്യം പിടിക്കുന്ന ഗ്രാമീണ ജ്യോത്സ്യനെപോലെയുള്ള ശൈലി” — ഇനിയെന്തു പറയാനാണ് തകഴിയുടെ ഭാഷാ ശൈലിയുടെ ലാളിത്യത്തെക്കുറിച്ച്? തകഴിയുടെ ശൈലി തനി മലയാളമാണ് എന്നു പറയുന്നതിനെക്കാൾ എത്രയോ മടങ്ങ് ഊർജ്ജം ഡോക്ടർ ഈ കാവ്യബിംബത്തിൽ സമാഹരിച്ചിരിക്കുന്നു! പലകയിലേ ഇരിക്ക എന്നു ശാഠ്യം പിടിക്കുന്ന ശൈലി നല്ലതുകൊണ്ട് ചീത്തയുകൊണ്ട്.

ഇത്തരം ചില രസകരമായ പരാമർശങ്ങൾ എം. ടി.യുടെ ശൈലിയെക്കുറിച്ചും അദ്ദേഹം പുറപ്പെടുവിച്ചിട്ടുണ്ട്. “തന്റെ നോവലുകളിൽകൂടി ഒരിക്കലും കൂവി വിളിക്കുന്ന ഒരു നോവലിസ്റ്റല്ലോ വാസുദേവൻ നായർ. മനസ്സിനുള്ളിലെ അഴലുകളേയും നിഴലുകളേയും വളരെ മൃദുവായ ഒരു സ്കാപ്പൽകൊണ്ട് പതുക്കെയെളിക്കുന്ന ഈ എഴുത്തുകാരൻ മന്ത്രത്തിന്റെ മയങ്ങിയ ശക്തിയുള്ള ശൈലിയുടെ ഉടമയാണ്.” രണ്ടാമുഴത്തിലെ ശൈലിയുടെ അർത്ഥനിഗൂഢതയും ധ്വനയാത്മകതയും ഈ വാക്യങ്ങളിലുണ്ട്. മാത്രമല്ല, അയ്യപ്പപ്പണിക്കരെപ്പോലെ, ‘അഴലുകളും നിഴലുകളും’ എന്നും മറ്റുമുള്ള വാക്കുകളികളും.

ഇതുപോലുള്ള മറ്റു ചില പ്രയോഗങ്ങൾകൂടി നോക്കൂ! “രസധാനികൾ എന്ന ഉദയാസ്തമയപുജ”, “സ്വർണ്ണത്തിന്റെ മാറ്റമില്ലാത്ത നോക്കുന്നതിൽ തട്ടാന്റെ സംഗീതജ്ഞാനത്തിന്റെ പ്രസക്തി”, അതുതക്കഴലിൽനിന്നും ഒഴുകിവരുന്ന രസാസ്വാദനമെന്ന മനസ്സ് “ഘടനയോടു മൊഴി ചൊല്ലുന്നില്ല”, “ഗോര അടിക്കുകയോ തെറ്റിച്ചടിക്കുകയോ തിരിച്ചടിക്കുകയോ ചെയ്യുന്ന നിരൂപണം”, ‘വെറുപ്പിന്റെ മണ്ണെണ്ണത്തീ പിടിച്ച വാക്കുകൾ’ — ഇവയെല്ലാം തുറക്കുന്നത് എഴുത്തുകാരന്റെ വിശാലവും സങ്കീർണ്ണവും നവീനതയോടുകൂടിയതുമായ മനസ്സിലേക്കാണ്. മനഃപൂർവ്വം ആധുനികനാകാൻ ശ്രമിക്കുന്നോ ഇവിടെയെല്ലാം ഡോക്ടർ എന്ന് ചിലർക്കെങ്കിലും സംശയം തോന്നാം. എന്നാൽ ഡോക്ടറുടെ സംഭാഷണമോ പ്രസംഗമോ കേട്ടിട്ടുള്ള ഒരാൾക്ക് ഇത്തരം പ്രയോഗങ്ങളേതും അത്യന്തം സ്വാഭാവികമാണെന്നു മനസ്സിലാകും.



ശൈലിയുടെ ഈ വക്രീകരണം ചിലപ്പോഴെല്ലാം ചിന്ത കളിലും കടന്നുവരുന്നില്ലേ എന്ന് വായനക്കാർക്ക് സംശയം ജനിപ്പിക്കുന്ന സന്ദർഭങ്ങളുണ്ട്.

“സദ്യയെന്ന അന്തിമരംഗത്തിൽ അറിയപ്പെടാതെ പോകുന്ന അടുക്കളക്കാരേയും കുറികളിലേയ്ക്കും സ്വന്തം പ്രത്യേകതകളൊക്കെ സംഭാവനചെയ്ത വിഭവങ്ങളേയും പോലെ കൃതി ശരീരത്തിലെ ഘടനാവൈവിധ്യം അറിയപ്പെടാതെ രസാനുഭൂതിയെന്ന അന്തിമഭാഗധേയത്തിൽ നാം പങ്കുകൊള്ളുന്നു.”

“നിലവിലുള്ള നിരൂപണത്തിൽ ഇത്തരം വസ്തുതയെ ജീവചരിത്രാംശങ്ങൾ എന്ന മുനയില്ലാത്ത പദത്തിൽക്കൂടി വർണ്ണിക്കുമ്പോൾ ഇതിനെ ഒരു കൃതികൃത്തിന്റെ അനന്യതപരമുള്ള (unique) കാലാനുഭവത്തിന്റെ ആത്മസ്വരൂപം എന്നതന്നെ വിളിക്കണം.”

“അർത്ഥശൂന്യവും അസത്യപൂർണ്ണവുമായ ഔപചാരിക സാമൂഹികജീവിതത്തെ ഒരു നീണ്ടവടിയുടെ അറ്റംകൊണ്ടു കൂടി തൊടരുത്.”

ഈ വാക്യങ്ങളുടെയൊക്കെ അർത്ഥം തെല്ലൊന്നു തെളിഞ്ഞുകിട്ടാൻ അനുവാചകൻ ബുദ്ധിയൊന്നു കലക്കിമറിച്ചേ പറ്റൂ.

ഡോ. രാഘവൻ പിള്ളയുടെ “കൃതി ഒരു കൃഷിഭൂമി” എന്ന ഗ്രന്ഥത്തിൽ നിന്നുമാത്രമാണ് ഇതിലെ ഉദ്ധരണികളെല്ലാം എടുത്തിട്ടുള്ളത്. ഇത് അദ്ദേഹത്തിന്റെ അവസാനകാലത്തെ ഗ്രന്ഥമാണ്. മരണാനന്തരപ്രസിദ്ധീകരണവുമാണ്. പുതിയൊരു ഗദ്യശൈലിയിലേയ്ക്കും ഡോക്ടർ വളർന്നുകൊണ്ടിരുന്നു എന്ന് കാണിക്കുന്നതിനാണ് ഈ ഗ്രന്ഥത്തിൽനിന്നു മാത്രം ഉദ്ധരണികൾ സ്വീകരിച്ചത്. വളരെ അപ്രതീക്ഷിതമായ ഭാഷാശൈലികളും കാവ്യബിംബങ്ങളും പദഘടനകളും പ്രയോഗിക്കാനൊരു കൗതുകം ഡോ. രാഘവൻ പിള്ളയ്ക്ക് അറുപതു കഴിഞ്ഞപ്പോഴേക്കും ഉണ്ടായിത്തുടങ്ങിയിരുന്നു. ഭാഷാശില്പത്തിൽ കാണുന്ന ഈ വക്രീകരണം അഥവാ വിചിത്രത അദ്ദേഹത്തിന്റെ ചിന്താശൈലിയിലും പെരുമാറ്റശൈലി



യിലും പരിചയക്കർക്കു് സാധാരണ അനുഭവമാണു്. 'ശൈലി വ്യക്തിത്വം തന്നെയാണു്' എന്നു് ആരു പറഞ്ഞാലും അതു് നൂറു ശതമാനവും ശരിയാണെന്നു് ഡോ. രാഘവൻ പിള്ള തെളിയിച്ചിരിക്കുന്നു. അതുകൊണ്ടു് അദ്ദേഹത്തിന്റെ വിചിത്രമായ ഈ ശൈലിബന്ധം അദ്ദേഹത്തിന്റെ വിചിത്രമായ വ്യക്തിത്വത്തിലേയ്ക്കു് തുറന്നുകിടക്കുന്ന കവാടങ്ങളാണു് എന്നു തന്നെ വന്നു ചേരുകയും ചെയ്യുന്നു.



## മുഷികവംശം

ഡോ. എൻ. പി. ഉണ്ണി

മുഷികം അല്ലെങ്കിൽ മുഷികം എന്ന പേരിൽ അറിയപ്പെടുന്ന ഒരു രാജ്യത്തെപ്പറ്റിയോ അവിടെ വസിക്കുന്ന ജനങ്ങളെപ്പറ്റിയോ ഉള്ള പരാമർശങ്ങൾ പ്രാചീന കൃതികളിലും ശിലാശാസനങ്ങളിലുമൊക്കെ ധാരാളമായി കാണുന്നുണ്ട്. എന്നാൽ ഈ ദേശം എവിടെ സ്ഥിതിചെയ്യുന്നുവെന്നതിന് വ്യക്തമായ അറിവൊന്നും അവയിൽനിന്നു ലഭ്യമല്ല. വിന്ധ്യപർവ്വതത്തിന്റെ താഴ്വരകളിൽ ഈ രാജ്യം സ്ഥിതി ചെയ്യുന്നുവെന്നു വിലർ പറയുമ്പോൾ മറ്റു ചിലർ ഇതു ദക്ഷിണഭാരതത്തിലാണ് കിടക്കുന്നതെന്നു അഭിപ്രായപ്പെടുന്നു. ബി. സി. 173-160 വരെ രാജ്യം വാണിരുന്ന കലിംഗരാജാവായ ഖാരവേലൻ തന്റെ ഹാമിഗുംഫ ശാസനത്തിൽ കൃഷ്ണനദിയുടെ തീരത്തായി മുഷികനഗരം സ്ഥിതി ചെയ്യുന്നുവെന്നു രേഖപ്പെടുത്തിയിട്ടുള്ളതാണ് ഈ ദേശത്തെപ്പറ്റിയുള്ള ഒന്നാമത്തെ പരാമർശമെന്നു പറയാം. ഭരതമുനിയുടെ നാട്യശാസ്ത്രം, വിഷ്ണുപുരാണം, വായുപുരാണം, മാർക്കണ്ഡേയ പുരാണം, ബ്രഹ്മാണ്ഡപുരാണം, പദ്മപുരാണം, മഹാഭാരതം എന്നീ കൃതികളിലും മുഷിക ജനപദത്തെപ്പറ്റിയുള്ള പരാമർശങ്ങൾ കണ്ടെത്താവുന്നതാണ്. ഏ. ഡി. 601-602 ൽ ചാലൂക്യ രാജാ



വായ രണവിക്രാന്തൻ ലേഖനം ചെയ്തിച്ച മഹാകൂട ശാസനത്തിൽ താൻ കേരള-ഗംഗ-മുഷിക-പാണ്ഡ്യ-ചോള രാജാക്കന്മാരെ പരാജയപ്പെടുത്തിയതായി പറഞ്ഞിരിക്കുന്നു. വിന്ധ്യ പർവ്വത പ്രദേശങ്ങളിൽനിന്നും മുഷികന്മാർ തെക്കോട്ട് കടന്നു വന്നുവെന്നു കരുതാം.

പല കൃതികളിലും കാണുന്ന പരാമർശങ്ങളിൽ നിന്നും മുഷികരാജ്യം കേരളത്തിന്റെ സീമകൾക്കുള്ളിൽ സ്ഥിതി ചെയ്യുന്നതായി കരുതേണ്ടിയിരിക്കുന്നു. പരശുരാമക്ഷേത്രമെന്നറിയപ്പെടുന്ന കേരളദേശം തുളുവം, മുഷികം, കേരളം, കൂപകം എന്നിങ്ങനെ നാലു ഖണ്ഡങ്ങളായി വിഭജിക്കപ്പെടുന്നുവെന്നു കേരളോത്പത്തി തുടങ്ങിയ ചരിത്രപരമായ വസ്തുതകൾ ഉൾക്കൊള്ളുന്ന കൃതികളിൽ രേഖപ്പെടുത്തിയിരിക്കുന്നു. പെരുമ്പുഴയ്ക്കും പുതുപട്ടണത്തിനുമിടയ്ക്കുള്ള ഒരു ദേശമാണ് മുഷികമെന്നു ഇത്തരം കൃതികളിൽ നിന്നറിയാം. ഏഴിമലയ്ക്കു സമീപം ഉള്ള ഈ പ്രദേശത്തെപ്പറ്റി കേരള മാഹാത്മ്യത്തിലും പരാമർശമുണ്ട്. സപ്തശൈലം എന്ന പദമാണ് ഏഴിമലയ്ക്കു ഇതിൽ നൽകിയിരിക്കുന്നത്. രാജാധിരാജന്റെ (ചോള രാജാവ്) ശാസനത്തിൽ കാണുന്ന 'ഇരാമകടം' എന്ന പദം ഇവിടെത്തെ രാജാക്കന്മാരെ പരാമർശിക്കുന്ന 'ഇരാമകടമുവർ' എന്നതിൽ അന്തർഭവിക്കുന്നതായി ചരിത്രപണ്ഡിതന്മാർ ചൂണ്ടിക്കാണിച്ചിട്ടുണ്ട്. ഈ പശ്ചാത്തലത്തിലാണ് അതുലകവിയുടെ ചരിത്രകാവ്യമായ മുഷികവംശം ശ്രദ്ധേയമായ ഒരു കേരള ചരിത്രരേഖയായി നമ്മുടെ ശ്രദ്ധയിൽപ്പെടുന്നത്. ടി. എ. ഗോപിനാഥറാവു 1916-ൽ ഈ കൃതിയിൽ നിന്നും ഏതാനും അദ്ധ്യായങ്ങൾ തിരുവിതാംകൂർ ആർക്കിയോളജിക്കൽ സീരീസിന്റെ പുറങ്ങളിലൂടെ പ്രസിദ്ധപ്പെടുത്തുകയും അതു ചരിത്രാന്വേഷകന്മാരുടെ സശ്രദ്ധമായ പഠനത്തിന് കാരണമാവുകയും ചെയ്തു. തുടർന്ന് കെ. വി. സുബ്രഹ്മണ്യയ്യർ, എ. ഗോവിന്ദവാര്യർ, തുടങ്ങിയ ചരിത്രപണ്ഡിതന്മാർ ഈ കൃതിയെപ്പറ്റി ചരിത്രപരമായ പഠനങ്ങൾ നടത്തി നൂതനമായ പല വിവരങ്ങളും നൽകുകയുണ്ടായി. പിന്നീട് അടുത്ത കാലങ്ങളിലായി ഡോ. എൻ. വി. കൃഷ്ണവാരിയർ, ചിറയ്ക്കൽ ടി. ബാലകൃഷ്ണൻനായർ, ശ്രീ. ശൃംഗനാട്ടു കണ്ണൻപിള്ള,



ഇളംകുളം കുഞ്ഞൻപിള്ള, പ്രൊഫ. എ. ശ്രീധരമേനോൻ, ഡോ. കെ. മഹേശ്വരൻനായർ, ഡോ. എം. ജി. എസ്. നാരായണൻ, ഡോ. എൻ. പി. ഉണ്ണി മുതലായവർ മുഷികവംശമെന്ന കാവ്യത്തിന്റെ വിവിധ വശങ്ങളെപ്പറ്റി പല നിലവാരങ്ങളിലുള്ള പഠനങ്ങൾ നടത്തിയിട്ടുണ്ട്. അങ്ങനെ ഈ കൃതിയുടെ ചരിത്രമുഖ്യം നല്ലതുപോലെ വെളിപ്പെടുത്തപ്പെട്ട ഒരു കാലഘട്ടത്തിലാണ് ഡോ. കെ രാഘവൻ പിള്ള അവർകൾ തന്റെ ആമുഖ പഠനത്തോടെ ഈ മഹാകാവ്യം തിരുവനന്തപുരം സംസ്കൃത ഗ്രന്ഥാവലിയിൽ 246-ാം നമ്പരായി 1977-ൽ ഇദ്ദേഹം പ്രഥമമായി പ്രകാശിപ്പിക്കുന്നത്. ഒരേയൊരു താളിയോല മാതൃക മാത്രമാണ് ഈ കൃതിക്കു ലഭ്യമായിട്ടുള്ളത് അതിനാൽ അതിന്റെ പ്രസാധനം വളരെ ക്ലേശകരമാണ്. അതും അപൂർണ്ണമായ ഒരു മാതൃകയാവുമ്പോൾ പ്രസാധന ക്ലേശം ഊഹിക്കാവുന്നതേയുള്ളൂ. ഒന്നാം സർഗ്ഗത്തിലെ ഏതാനും ശ്ലോകങ്ങളും അവസാന ഭാഗത്തെ ചിലവയും ഒഴിച്ചാൽ ഏതാണ്ട് പൂർണ്ണമെന്നവകാശപ്പെടാവുന്ന ഒരു കൃതിയാണ് മുഷികവംശം. പ്രത്യേക പരിതഃസ്ഥിതി കണക്കിലെടുക്കുമ്പോൾ ഡോ. പിള്ളയുടെ പ്രസാധന പരിശ്രമം സാമാന്യം വിജയിച്ചിട്ടുണ്ടെന്നു തന്നെ പറയാം. ചരിത്രം നോക്കുകയോ കൈകളിൽ ഈ കൃതി എത്തിച്ചതിന് അദ്ദേഹം സഹായലോകത്തിന്റെ കൃതജ്ഞത അർഹിക്കുന്നു.

### ചരിത്ര പശ്ചാത്തലം

മുഷികവംശമെന്ന കാവ്യം ആസ്വദിക്കുന്നതിന് അതിന്റേതായ ചരിത്ര പശ്ചാത്തലം അറിയേണ്ടതുണ്ട്. പ്രാചീന കേരളത്തെപ്പറ്റിയും അക്കാലത്തെ ഭക്ഷിണേന്ത്യയെപ്പറ്റിയുമുള്ള പരിജ്ഞാനം ഇതിന് ആവശ്യമാണ്. കോലത്തുനാട് എന്നറിയപ്പെടുന്ന മുഷികരാജ്യം തുടർച്ചയായി മൂന്നു ഭരണാധികാരികളുടെ അധീനതയിലായിരുന്നുവെന്നു നാം മനസ്സിലാക്കണം. സംഘകാലം, മുഷികരാജാക്കന്മാരുടെ കാലം, കോലത്തിരിമാരുടെ കാലം എന്നിങ്ങനെ മൂന്നു ഘട്ടങ്ങളുടെ ചരിത്രം ഇവിടെ പ്രാധാന്യമർഹിക്കുന്നു. ഏ. ഡി. അഞ്ചും ആറും നൂറ്റാണ്ടുകളിലായി ചേരവംശജരായ രാജാക്കന്മാർ ഏഴിമല വാണിരുന്ന മുഷികന്മാരുമായി ഇടഞ്ഞിരുന്നതായി സംഘകാല കൃതികളിൽ നിന്നറിയാൻ കഴിയും. അകനാൻറു, പുറനാൻറു, നററിങ്ങൈ, പതിറുപ്പത്തു, കുറംതൊക്കൈ എന്നീ



കൃതികളിൽ ഏഴിമല വാണിരുന്ന ഭരണാധികാരികളെപ്പറ്റി പരാമർശങ്ങൾ കാണാം. ഏഴിമലയുടെ ഉജ്ജ്വലങ്ങളായ വർണ്ണനങ്ങൾ, നന്നൻ, നന്നൻ ഉതിയൻ, ആതൻ എഴിനി തുടങ്ങിയ ഭരണാധികാരികളുടെ വിവരങ്ങൾ ഇങ്ങനെ നമുക്കു ലഭ്യമാകുന്നു. മുഷികവംശത്തിൽ പറയുന്ന ആദിരാജാവായ നന്ദനം സംഘകാല കൃതികളിൽ പരാമർശിക്കുന്ന നന്നം. ഒരായ തന്നെയായിരിക്കാൻ സാധ്യതയുണ്ട്. സംസ്കൃത കവിതന്റെ പശ്ചാത്തലമൊരുക്കാനായി സംഘകൃതികളെ ആശ്രയിച്ചതായി ന്യായമായും ഉൾക്കൊള്ളുന്നതാണ്.

സംഘകാലത്തിനുശേഷമുള്ള ഏതാനും നൂറ്റാണ്ടുകളുടെ ചരിത്രത്തെപ്പറ്റി നമുക്കു കാര്യമായ വിവരങ്ങളൊന്നും ലഭ്യമല്ല. ആറു മുതൽ പന്ത്രണ്ടു വരെയുള്ള നൂറ്റാണ്ടുകളിൽ കോലത്തുനാട് ആരുടെ അധീശതയിൽ വർത്തിച്ചിരുന്നുവെന്നതിനെപ്പറ്റി അതുലന്റെ മുഷികവംശകാവ്യവും ചില മുഷികരാജാക്കന്മാരുടെ ശിലാ ശാസനങ്ങളും മാത്രമാണ് നമുക്കു വിവരം നൽകുന്നത്. ഐതിഹാസിക കാലം തുടങ്ങി അവസാനം വരെ 118 രാജാക്കന്മാരുടെ ചരിത്രം മുഷികവംശത്തിലുണ്ട്. സ്മാപക രാജാവായ രാമഘട്ടമുഷികൻ മുതൽ കവിയുടെ പുറസ്സർത്താവായ ശ്രീകണ്ഠൻ വരെ ഈ രാജവംശപരമ്പര വ്യാപിച്ചിരിക്കുന്നു. അവസാനത്തെ പത്തൊമ്പതു രാജാക്കന്മാർക്കു മിക്കവാറും ചരിത്ര കാലത്തിന്റെ പരിവേഷം കൽപിക്കാനുവുമ്പോൾ അതുവരെയുള്ളവരുടെ കഥ ഏതാണ്ട് ഇതിഹാസത്തിന്റെ മട്ടിലാണെന്നു പറയണം. അവസാനത്തെ 19 രാജാക്കന്മാരുടെ ഭരണകാലം ഏതാണ്ട് 250 വർഷങ്ങളോളം വ്യാപിച്ചു കിടന്നതായി ശാസനങ്ങളിൽനിന്നും മറ്റും നമുക്കറിയാൻ കഴിയും. പതിമൂന്നാം നൂറ്റാണ്ടോടെ കോലത്തിരിമാരുടെ കാലഘട്ടം ഉദയം ചെയ്യുന്നു. അപ്പോഴേക്കു മുഷിക രാജാക്കന്മാർക്ക് എന്തു സംഭവിച്ചുവെന്നറിയാൻ മാർഗ്ഗമില്ല. അവരുടെ വംശം കോലത്തിരി വംശത്തിൽ ലയിച്ചതായി കരുതേണ്ടിയിരിക്കുന്നു.

ഏഴിമലയുടെ പ്രാന്തങ്ങളിൽ നിന്നും ഉപലബ്ധങ്ങളായ ഏതാനും മുഷിക ശാസനങ്ങൾ വിലപ്പെട്ട ചരിത്രരേഖകളായി അവശേഷിക്കുന്നു. ചോളരാജാവായ രാജാധിരാജൻ ഒന്നാമന്റെ ശാസനത്തിലും ഇരாமകുടുംബവർ എന്ന പേരിൽ മുഷിക



വംശരാജാക്കന്മാരെപ്പറ്റി പരാമർശിക്കുന്നതായി ചരിത്രകാരന്മാർ ചൂണ്ടിക്കാണിച്ചിട്ടുണ്ട്. മുഷികരാജാവായ വലിധരവിക്രമരാമന്റെ ഒരു ശാസനം നരയൻകുണ്ണർക്ഷേത്രത്തിൽ നിന്നും ലഭിച്ചിട്ടുണ്ട്. ഏതൊ ശാസനത്തിൽ പറയുന്ന കണ്ടൻകാരി വർമ്മനെന്ന രാമകുടമുവർതിരുവടിയും ഒരു മുഷിക രാജാവുതന്നെ, തിരുവാട്ടൂർ ശാസനത്തിൽ രാമൻ ജയമാനി എന്നൊരു മുഷികരാജാവിനെപ്പറ്റി പറഞ്ഞിരിക്കുന്നു. ഉദയവർമ്മനെന്ന രാമകുടമുവരെപ്പറ്റി കണ്ണപുരം ശാസനത്തിലും പരാമർശം കാണാം. ഇങ്ങനെ മുഷികവംശകാവ്യത്തിൽ പറഞ്ഞിട്ടുള്ള ഏതാനും രാജാക്കന്മാരുടെ ശാസനങ്ങൾ അക്കാലത്തെ ചരിത്രപശ്ചാത്തലത്തിലേക്കു വെളിച്ചം വീശുന്നവയാണ്. അവരെ തുടർന്ന് കോലത്തിരി രാജാക്കന്മാർ പതിമൂന്നാം നൂറ്റാണ്ടു മുതൽ രാജ്യം വാണതും പിൻക്കാലത്തു് ഈ വംശം സാമൂതിരി രാജവംശത്തിൽ ലയിച്ചതുമൊക്കെ ചരിത്രവസ്തുതകളാണ്.

### മുഷികവംശകാവ്യം

പതിനഞ്ചു സർഗ്ഗങ്ങളിലായി 1057-ൽ പരം ശ്ലോകങ്ങൾ ഉൾക്കൊള്ളുന്ന ഒരു മഹാകാവ്യമാണ് അതുലകവിയുടെ മുഷികവംശം. മുപ്പത്തിയഞ്ച് വൃത്തങ്ങൾ കവി ഇതിൽ പ്രയോഗിച്ചിരിക്കുന്നു. ആകെ ഒരു താളിയോല മാതൃക മാത്രമേ ഇന്നോളം കിട്ടിയിട്ടുള്ളൂ. ഇതിൽ നിന്നും ഒരു പദ്യം മന്ത്രാങ്കം ആട്ടപ്രകാരത്തിൽ ഉദ്ധരിച്ചിട്ടുള്ളതൊഴിച്ചാൽ ഈ കൃതിയെപ്പറ്റി മറ്റു പരാമർശങ്ങൾ കാണാനില്ല. ഇതിന്റെ കർത്താവായ അതുലകവി 12-ാം ശതകത്തിന്റെ പൂർവ്വാർദ്ധത്തിൽ ജീവിച്ചിരുന്നതായി കരുതാൻ ന്യായമുണ്ട്. ഇതിൽ പരാമുഷ്ടനായ അവസാനത്തെ രാജാവായ ശ്രീകണ്ഠന്റെ സദസ്യനായിരുന്നു അതുലൻ.

പ്രസ്തുതകാവ്യത്തെ മൂന്നു ഭാഗങ്ങളായി വിഭജിക്കാവുന്നതാണ്. ആദ്യത്തെ പത്തു സർഗ്ഗങ്ങൾ അടങ്ങുന്ന പ്രഥമഭാഗത്തിൽ പരശുരാമന്റെ കേരളസൃഷ്ടി, മുഷികരാജാക്കന്മാരുടെ ഉദ്ഭവം, രാജാധിപത്യം തുടങ്ങിയ വിഷയങ്ങൾ ഒരു മഹാകാവ്യത്തിന് യോജിക്കുന്ന രീതിയിൽ കവി നിബന്ധിച്ചിരിക്കുന്നു. മഹാകാവ്യലക്ഷണമനുസരിച്ചു വർണ്ണിക്കപ്പെടേണ്ട വിഷയങ്ങൾ ഈ ഭാഗത്തിലാണ് കവി പ്രതിപാദനം ചെയ്തി



രിക്കുന്നത്. ഐതിഹാസികച്ചായയിലാണ് ഈ ഭാഗത്തിന്റെ സംവിധാനമെന്നു പറയാം. കവി തന്റെ നാട്ടിൽ പ്രചരിച്ചിരുന്ന ഐതിഹ്യങ്ങളെ ആസ്പദിച്ചും അവിടവിടെയായി കാണപ്പെടുന്ന പുരാതനക്ഷേത്രങ്ങളുടെ ചരിത്രത്തെ അടിസ്ഥാനപ്പെടുത്തിയും വിഷയം കൈകാര്യം ചെയ്യുന്നു. കാവ്യത്തിന്റെ പതിനൊന്നാം സർഗ്ഗത്തെ രണ്ടാം ഭാഗമായി കണക്കാക്കാം. ഇതിൽ കലകൂടസ്ഥനായ നന്ദനൻ മുതൽ ഉള്ള 97 രാജാക്കന്മാരുടെ കഥ പറയുന്നു. ദേശത്തിലുള്ള ക്ഷേത്രങ്ങളുടെയും മറ്റു സാംസ്കാരികസ്ഥാപനങ്ങളുടെയും നിർമ്മാണവുമായി ഇവരിൽ പലരെയും കവി ബന്ധിപ്പിക്കുന്നുണ്ട്. സാങ്കല്പികരാജാവായ ശതസോമനാണ് ചെല്ലൂർക്ഷേത്രം സ്ഥാപിച്ചതെന്നും അഹീരണൻ, വടകൻ എന്നിങ്ങനെ പേരുകളുള്ള രണ്ട് രാജാക്കന്മാർ അഹീരണേശ്വരം, വടകേശ്വരം എന്നീ ദേവാലയങ്ങൾ നിർമ്മിച്ചുവെന്നുമാക്കെ വിശ്വസനീയമായ രീതിയിൽ കവി വർണ്ണിക്കുന്നു. ഇന്നു കാണപ്പെടുന്ന ക്ഷേത്രങ്ങളുടെ പേരിൽ നിന്നാണ് രാജാക്കന്മാരുടെ സാങ്കല്പികനാമധേയം കവി സൃഷ്ടിച്ചതെന്നു സ്പഷ്ടമാണ്. കൃതിയുടെ മൂന്നാം ഭാഗമാണ് ചരിത്രാന്വേഷകന്മാർക്കു വിലപ്പെട്ട ഒരു ഖനിയായി അനുഭവപ്പെടുന്നത്. പന്ത്രണ്ടു മുതൽ പതിനഞ്ചുവരെയുള്ള നാലു സർഗ്ഗങ്ങളിൽ ചരിത്രപരമായി അടിസ്ഥാനമുണ്ടെന്നു കരുതാവുന്ന 19 രാജാക്കന്മാരുടെ കഥ പ്രതിപാദിക്കപ്പെടുന്നു. ഏതാണ്ട് 250 വർഷങ്ങളോളം ഇവർ ഭരിച്ചതായി കരുതാം. ഇവരിൽ പലർക്കും ചരിത്രപരമായ അടിസ്ഥാനമുള്ളതായി ആധുനിക ഗവേഷണങ്ങൾ വെളിപ്പെടുത്തിയിട്ടുണ്ട്.

ചുരുക്കത്തിൽ മൂഷികവംശം ഒരേ സമയം സാങ്കല്പികവും ചരിത്രാധിഷ്ഠിതവുമാണെന്നു പറയേണ്ടിയിരിക്കുന്നു.

### മൂഷിക രാജവംശം

ഈ വംശത്തിന്റെ കൂടസ്മൻ രാമഘട്ടമൂഷികൻ എന്ന രാജാവാണ്. മാഹിഷമതിയിൽ നിന്നും പരശുരാമന്റെ ആക്രമണത്തെ ഭയന്ന് ഏഴിമലയിൽ എത്തിച്ചേർന്ന ഒരു രാജ്ഞിയുടെ പുത്രനാണ് രാമഘട്ടൻ. ഗർഭിണിയായ രാജ്ഞിയെ പർവതാകൃതിയിലുള്ള ഒരു എലി ഭക്ഷിക്കാനടക്കുന്നു. അവളുടെ കോപാഗ്നിയാൽ എലി ചാരമാകുന്നു. അവൾ ഏഴിമലയുടെ ഒരു



ഗുഹയിൽ വെച്ച് പുത്രനെ പ്രസവിക്കുന്നു. പിന്നീട് പരശുരാമൻ ഈ മലയിൽ തപസ്സ് ചെയ്യുമ്പോൾ രാജ്ഞിയോടൊപ്പം വന്ന മഹാനാവികൻ എന്ന പേരുള്ള മന്ത്രി അദ്ദേഹത്തെ സമീപിച്ച് ഇക്കാര്യം ഉണർത്തിക്കുകയും ക്ഷത്രിയശിശുവിനെ രക്ഷിക്കണമെന്നപേക്ഷിക്കുകയും ചെയ്യുന്നു. കാരണവും തോന്നിയ പരശുരാമൻ ആ ക്ഷത്രിയബാലനെ വേണ്ടതുപോലെ സംരക്ഷിച്ചു വളർത്തി ഏഴിമലയുടെ അധീശനായി രാജ്യാഭിഷേകം ചെയ്യുന്നു. ഈ കാരണത്താൽ ബാലൻ രാമഘടമുഷികൻ എന്ന പേർ വരാനിടയായതായി കവി ഇങ്ങനെ പറയുന്നു:

ബിലേഭവദ്യേന സ മുഷികസ്യ  
രാമാച്ച യഃ പ്രാപ ഘടാഭിഷേകം  
ബഭ്രുവ തേനാസ്യ ജഗത് പ്രകാശം  
സമുഷികം രാമഘടാഭിധാനം.

മഹാനാവികനെന്ന പേരുള്ള ചെട്ടിവംശജനായ മന്ത്രി തന്നെ യുവരാജാവിന്റെ സംരക്ഷകനായിത്തീർന്നു. തുടർന്ന് രാജാവിന്റെ ഭരണം, രാജ്യവിപുലീകരണം മുതലായ കാര്യങ്ങൾ കാവ്യോചിതമായ രീതിയിൽ വർണ്ണിക്കപ്പെടുന്നു. ചോളരാജാവായ രാജാധിരാജന്റെ ശാസനത്തിൽ പറയുന്ന ഇരാനമകടമുവർ എന്ന സ്ഥാനം ഈ രാജാവിന്റെ പേരിൽ നിന്നുമുണ്ടായതാണെന്നു കരുതാം. കോലം എന്ന സ്ഥലത്തു രാജയാനി സ്ഥാപിച്ച രാമഘടൻ വട്ട എന്നും നന്ദനെന്നും പേരുള്ള രണ്ടു പുത്രന്മാർ ജനിച്ചു. വട്ടവിനെ ഹേഹയരാജ്യം വീണ്ടെടുത്തു അവിടത്തെ രാജാവായി അഭിഷേകം ചെയ്യുകയും നന്ദനെ ഏഴിമലയുടെ അധീശനാക്കുകയും ചെയ്യുന്നു. സംഘകൃതികളിൽ കാണുന്ന നന്ദൻ എന്ന രാജാവിന്റെ ചരിത്രം ഓർത്തിട്ടാകാം കവി നന്ദൻ എന്ന പേർ ഇവിടെ കല്പിക്കുന്നത്. നന്ദനെ തുടർന്ന് 97 രാജാക്കന്മാർ രാജ്യം വാഴുന്നു.

97-ാമത്തെ രാജാവായ ശിവചരിതൻ ഈശാനൻ എന്ന മകൻ ജനിക്കുന്നു. അദ്ദേഹത്തിന്റെ പുത്രനാണ് കഞ്ചിവാർമ്മൻ. അദ്ദേഹത്തിൽനിന്നാണ് മുഷികവംശത്തിന്റെ ചരിത്ര പ്രാധാന്യമുള്ള ഘട്ടം ആരംഭിക്കുന്നത്. അദ്ദേഹത്തിന് ഈശാന വർമ്മൻ എന്ന പുത്രനും ഒരു പുത്രിയും ഉണ്ടായി. പുത്രിയെ



രഘുപതി എന്നും പേരുള്ള ജയരാഗനെന്ന കേരളരാജാവ് പരിണയിക്കുകയും അവർക്ക് കേരളകേതു എന്നറിയപ്പെടുന്ന ഗോദൻ ഉണ്ടാവുകയും ചെയ്തു. ഇക്കാര്യം കവി ഇങ്ങനെ സംക്ഷേപിച്ചിരിക്കുന്നു.

അഥ പൃഥുജേവീര്യോപാർജ്ജിതാശേഷഭൂ ഭൂ-  
ന്മകടമണിമയുവാമുഷ്ടപാദാംബുജന്മാ  
അശിഷഭവനിമേനാമുദ്പ്രതൈകാതപത്രം  
ജഗതിബുധജനാനാമഞ്ചിതഃ കഞ്ചിവർമ്മാ. (12.1)

അഭവദമലകീർത്തേരാത്മജാ/തസ്യ/കാചിത്  
തദന ച കലദീപസ്സുന്ദരീശാനവർമ്മാ  
ദധദിവ വിജിഗീഷുർ വിക്രമം നീതിയുക്തം  
ധരണിപതിരുഭാഭ്യോമുച്യകൈരാബഭാസേ. (12.5)

മഹതി ഭൂമിതരം താമീശ്വരേ കേരളാനാം  
പ്രഥിതയശസി കൃതാ രാജലക്ഷ്മീം തനജേ  
അപഗതഗുരുഭാരഃ പുണ്യസംഭാരമുച്യൈ-  
രവിശദപദധാനഃ സ്ഥാനമാഖണ്ഡലീയം. (12.6)

ഇവിടെ പരാമുഷ്ടനായ കേരളരാജാവിന്റെ വ്യക്തിത്വത്തെപ്പറ്റി പണ്ഡിതന്മാരുടെയിടയിൽ അഭിപ്രായവ്യത്യാസമുണ്ട്. അതിലേക്ക് കടക്കുന്നില്ല. അത്രമാത്രം സങ്കീർണ്ണമാണീപ്രശ്നം. ഈശാനവർമ്മൻ രണ്ടാമനെന്നു പറയുന്ന ഈ മുഷികരാജാവ് ചേദിരാജാവിന്റെ പുത്രിയായ നന്ദിനിയെ പരിണയിച്ചു. കരേക്കാലത്തിനുശേഷം അവളിൽ സന്താനമുണ്ടാകാതിരുന്നതിനാൽ അദ്ദേഹം ചോളരാജപുത്രിയെ പിന്നീട് വിവാഹം കഴിക്കാനിടയായി. താമസിയാതെ രണ്ടാം വിവാഹത്തിൽ റൂപരാമെന്ന പുത്രൻ ജനിക്കുന്നു. പ്രഥമപത്രിയായ നന്ദിനി കലഭേവതയായ ദുർഗ്ഗയെ ഭജിച്ച് ദേവിയുടെ അനുഗ്രഹത്താൽ ഒരു പുത്രനേയും ഒരു പുത്രിയേയും നേടുന്നു. നന്ദിനി തന്റെ വംശത്തിൽപ്പെട്ടവർക്കുതന്നെ മരുമക്കത്തായവ്യവസ്ഥയിൽ ഭരണാധികാരം സിദ്ധിക്കണമെന്നും ദേവിയോട് അഭ്യർത്ഥിക്കുന്നു. പുത്രനായ പാലകനെ സംരക്ഷിക്കാനായി നന്ദിനി തന്റെ അച്ഛനായ ചേദിരാജാവിന്റെ സമീപത്തേക്കുണ്ടായെന്നത്. മുഷികവംശത്തിൽ മരുമക്കത്തായസമ്പ്രദായം വരാനിടയായ സാഹചര്യം കാവ്യോത്കൃതമായി ചിത്രീകരിക്കുന്ന ഈ ഭാഗം പരിത്രപ്രാധാന്യമുള്ളതാകയാൽ ഇവിടെ ഉദ്ധരിക്കാം.



അനുപമഗുണരൂപാ നന്ദിനീത്യസ്തി കാചിദ്  
വയസി ശിമിലബാലേ വർത്തമാനാസ്യ കന്യാ  
ചിരപരിചയശീലപ്രേമബന്ധാത് സലീലം  
സ്വയമിവ രിപുഹസ്താഭാഗതാ രാജ്യലക്ഷ്മീ (12.10)

അഥ ജലധിരിവൈനാമംബുജാക്ഷായ ലക്ഷ്മീ  
സുരഭിരിവ സമൃദ്ധിം കൗസുമീം പാർത്ഥിവായ  
ഭൃശതരപരിതോഷം പ്രാദിശദ് ഭൂമിഭർത്രേത  
സകലജനമനോജ്ഞാം ചേദിരാജസ്സപകന്യാം (12.13)

വ്യഥിതമതിരഭാവാത് പുത്രലാഭോത്സവസ്യ  
ശ്രാമിതസകലഭോഗഃ ശ്ലാഘനീയാനവസ്സഃ  
സുബഹുഭിരഭിരാമാം സ്വൈർഗുണൈർ മുഷികാണാം  
പതിരഥ പരിണിന്യേ കന്യകാം ചോളഭർത്തുഃ (12.16)

പ്രഥമഥ നരേന്ദ്രഃ പത്നിമായാം മഹിഷയാ-  
മലതേ നൃപരാം സുന്ദരാനന്ദഹേതു-  
നിജവിഭവശിഖായാമുനന്തം കോമളായാം  
ഫലനിചയമിവോച്ഛേഃ ഭൂതഹഃ പാരിജാതഃ (12.62)

ക്ഷിതിചരദുരവാപം രൂപമംഭോധിസീമാ-  
നൃപവിഭവസമൃദ്ധിസ്താദൃശം/പ്രേമ/ഭർത്തുഃ  
ഇതി സകലമപാർത്ഥം സാഫ്ഥ മത്യാ സ്വഗത്യാ  
ചിരമജേത പാദേ നന്ദിനീ ചണ്ഡികായാഃ (12.63)

പ്രമദകലിതഭക്തിവ്യക്തരോമോദ്ഗമംഗീം  
സ്വപകരകിസലയേനോത്ഥാപിതാം സംസ്പൃശന്തീ  
വരമഭിമതമാശു തപം വൃണീഷേപത്യമൈനാ-  
മതിഗുരുകരുണാർദ്രം വാക്യമാര്യാ ബഭാഷേ (12.67)

പ്രതിപദമിയമസ്തദ്വംശ്യനാരീസുതാനാം  
ക്ഷിതിരവനിപതീനാമംബ ഭൂയാത് സ്വരാജ്യം  
പുനരിതി നിഗദന്തീ സാഫ്തതദ് ഭക്തിപൂർവം  
പ്രണതജനശിഖായാഃ പാദമൂലം ശിഖായാഃ (12.68)

പ്രഥിതഗുണമപത്യം സംഭവിഷ്യത്യലം തേ  
ക്ഷിതിരപി ച പുനസ്തീ (വംശ) കൃതാസ്തമൈവ  
ഇതിഗിരമുപകർണ്യ പ്രേയസീമംബികാസു  
കൃതഫല ഇവ പുണ്യേ ഭോഗസമ്പത്തിരോഭ്രൂത് (12.69)



ഈശാനവർമ്മന്റെ മരണാനന്തരം മന്ത്രിമാരടക്കമുള്ള പ്രധാനികൾ നന്ദിനിയുടെ പുത്രനായ പാലകനെ ചേദിയിൽ ചെന്നു കണ്ടു് രാജ്യഭാരമേല്ക്കാൻ പ്രാർത്ഥിച്ചെങ്കിലും തന്റെ ഇളയമ്മയുടെ പുത്രനായ നൃപരാമൻതന്നെ രാജ്യം വാഴട്ടെയെന്നു പറയുകയാണുണ്ടായതു്. എന്നാൽ നൃപരാമൻ അധികകാലത്തിനു മുമ്പു മരണമടയുകയും ശിശുവായ അദ്ദേഹത്തിന്റെ പുത്രൻ ചന്ദ്രവർമ്മൻ രാജാവകകയും ചെയ്തു. ചെറുപ്പത്തിൽത്തന്നെ അദ്ദേഹവും ദിവംഗതനാവുകയാൽ പാലകനെ ചേദിയിൽ നിന്നു വരുത്തേണ്ടിവന്നു. രാജ്യം അപ്പോൾ ശത്രുക്കളുടെ ആക്രമണഭീഷണിയെ നേരിടുകയായിരുന്നു. പാലകൻ ശത്രുക്കളെ അമർച്ചചെയ്തു മുഷികരാജവംശത്തിന്റെ പാരമ്പര്യം രക്ഷിച്ച കാര്യം കവി ഇങ്ങനെ വർണ്ണിക്കുന്നു.

വലജനപരിഭൂതഃ ക്ലിഷ്ടവർണ്ണാശ്രമേ സ്തിൻ  
പ്രതിദിശമവരുദ്ധോ മണ്ഡലേ ശത്രുസൈന്യൈഃ  
പ്രകൃതിസചിവവർഗ്ഗഃ പാലകാഹ്വാനഹേതോഃ  
ദൂതതരമഭിചേദി പ്രേഷയാമാസ ദൂതം. (12.80)

പരിഭവമരിവർണ്ണൈസ്സന്നിശമ്യ സ്വഭൂമേഃ  
സഫുടതരപരികോപഃ കല്പിതാനല്ലസൈന്യഃ  
പ്രഥിതവിപുലശക്തിർ നിര്യയൗ സോഽഥ സഭ്യഃ  
കൃതപദ ഇവ മുര്യന്യദ്ധതഃ കൃഷ്ണസർപ്പഃ (12.81)

സപദി വിഹതഭഗോശേഷവിദേഷിവാർഗ്ഗഃ  
പ്രകൃതിസചിവജ്ജ്ഞോ വശ്യസാമന്തലോകഃ  
സമുചിത മഭിഷേകം പ്രാപ്യ സമ്യക് പ്രജാനാ-  
മധിഗതവിപുലശ്രീപാലകഃ പാലകോഭൂതുഃ. (12.83)

പാലകന്റെ കാലത്തിനുശേഷം രാജ്യം ഭരിക്കുന്നത് അദ്ദേഹത്തിന്റെ സഹോദരപുത്രനായ വലിധരനാണ്. ഇതോടെ ഈ രാജവംശത്തിൽ മരുമക്കത്തായവ്യവസ്ഥ സമാരംഭിക്കുകയായി. പാലകന്റെ അമ്മയായ നന്ദിനിയുടെ ആഗ്രഹം അങ്ങനെയാവണമെന്നായിരുന്നു. ഗംഗരാജന്മാർ മുഷികരാജ്യത്തെ ഇക്കാലത്തു് ആക്രമിച്ചതായി അതുലകവി രേഖപ്പെടുത്തുന്നു. പാലകനുശേഷം മരുമകൻ രാജാവായതിനെപ്പറ്റി കവി ഇങ്ങനെ പറയുന്നു.



കൃതവതി പദമസ്ഥിൻ രാജ്ഞി മൃത്യോഃ കടാക്ഷേ  
സ്വസുരഥ പൃഥു കീർത്തിസ്തസ്യ രാജ്ഞസ്തനുജഃ  
അഭവദഭവഹാരീ പൂരിതാശഃ പ്രജാനാം

വലിധര ഇതി തസ്യ വല്ലഭോ രാജലക്ഷ്മ്യഃ (12.90)

വലിധരനെത്തുടർന്നു മരുമക്കത്തായ വ്യവസ്ഥയിൽ രിപു  
രാമനും അദ്ദേഹത്തിന്റെ അനന്തരവൻ വിക്രമരാമനും ക്രമേണ  
മുഷികരാജ്യം വാണു. വിക്രമരാമൻ കേരളചരിത്രത്തിൽ  
പ്രധാനമായ ഒരു സ്ഥാനമർഹിക്കുന്നു. വലിധര വിക്രമരാ  
മന്റെ ഒരു ശിലാശാസനം ഏഴിമലയുടെ സമീപത്തിലുള്ള  
നരയൻ കണ്ണൂർ ക്ഷേത്രത്തിൽ കാണാം. അതു കലിവർഷം  
4029 (ഏ. ഡി 928-29) ൽ രേഖപ്പെടുത്തപ്പെട്ടതാണെന്നു പറ  
ഞ്ഞിട്ടുണ്ട്. ഈ രാജാവിന്റെ കാലത്തുണ്ടായ ഒരു പ്രധാന  
സംഭവം ശ്രീമൂലവാസമെന്ന ജൈനക്ഷേത്രം കടലാക്രമണ  
ത്തിന്റെ ഭീഷണിയെ നേരിട്ടതാണ്. കടലിന്റെ ആക്രമണ  
ത്തിൽനിന്നും ക്ഷേത്രത്തെ സംരക്ഷിക്കുന്നതിനു് വിക്രമരാമൻ  
ഓടിയെത്തുകയും വലിയ കരിങ്കൽക്കുഴലങ്ങൾ നിറത്തി  
ഒരു കടൽഭിത്തി നിർമ്മിക്കുകയും ചെയ്തു. ഈ കാവ്യത്തിൽ  
പരാമർശിക്കപ്പെടുന്ന ഒരു പ്രധാന സംഭവമാണിതു്. കവി  
ഇങ്ങനെ രേഖപ്പെടുത്തുന്നു.

പ്രഥിതമിഹ ജിനസ്യ ശ്രീനികേതം കദാചി-

നുഷിതജനവിപത്തേരാലയം മൂലവാസം

പൃഥു ചടലതരംഗക്ഷുബ്ധവേലാതടാന്തഃ

കബളയിതുമുദന്ധാൻയതം വ്യാജജ്യംഭേ (12.96)

പ്രളയ ഇവ ഗഭീരധാനമുല്പാപ്യ വേലാ-

വിസൃതചടലവീചേരുത്ഥിതസ്യാർണ്ണവസ്യ

തുലിതജലദശല്ലെസ്തൂർണ്ണമാബധ്യ സേതും

ബലവദുപലഭംഗൈസ്തോയോമാസ വേഗം (12.98)

വലിധരവിക്രമരാമന്റെ പിന്തുടർച്ചക്കാർ ജനമാനി,  
ശംഖവർമ്മൻ, ജയമാനി ഒന്നാമൻ, വളഭൻ ഒന്നാമൻ, കുന്ദ  
വർമ്മൻ, പാലകൻ രണ്ടാമൻ, രിപുരാമൻ, ഗംഭീരൻ, ജയ  
മാനി രണ്ടാമൻ, വളഭൻ രണ്ടാമൻ എന്നിവരാണ്. കിള്ളാ  
നദിയും സമുദ്രവും ചേരുന്ന പ്രദേശത്തു് മാരാഹി (ഇന്നത്തെ  
മാടായിക്കാവാണെന്നു ചിലർ കരുതുന്നു) എന്ന പട്ടണം നിർമ്മി



ചുതിന്ന പുരമേ വളൻ തന്റെ പേരോടൊപ്പമറിയപ്പെടുന്ന വള പേട്ടണത്തെ വേണ്ടവിധം സംരക്ഷിക്കുകയും ചെയ്തു. മാരാഹിയിൽ വിദേശരാജ്യങ്ങളിൽ നിന്നുള്ള ചരക്കുകൾ വള്ളങ്ങളിൽ കയറ്റി എത്തിച്ചിരുന്നതായി കവി പറയുന്നുണ്ട്.

സാംയാത്രികപ്രഹിതപോതപമാവതീർണ്ണ-  
ദീപാന്തരദ്രവിണസാരവൃതാപണാഡ്യം  
കിള്ളാസരിതജലധിസംഗമസന്നിക്രമം  
മാരാഹിനാമനഗരം നൃപതിശ്ചകാര.

അദ്ദേഹത്തിന്റെ കാലത്തു് ക്ഷേത്രങ്ങളുടെ നവീകരണം തുടങ്ങിയ സാംസ്കാരികപ്രവർത്തനങ്ങൾ നടന്നിട്ടുള്ളതായി കവി പ്രസ്താവിക്കുന്നു.

മാതൃലനായ ജയമാനി രണ്ടാമൻ രാജ്യം വാഴുമ്പോൾ ഒരു ചോളരാജാവു് കേരളരാജ്യത്തെ ആക്രമിക്കുകയുണ്ടായി. കേരള രാജാവിനെ സഹായിക്കാനായി അദ്ദേഹം വളൻ രണ്ടാമനെ നിയോഗിക്കുന്നു. ഈ പ്രധാന ചരിത്രസംഭവത്തെ കവി ഇങ്ങനെ വർണ്ണിക്കുന്നു.

അഥ കേരളം പ്രതി സ ചോളനൃപതിമഭിയാതുമുതമിതം  
സാഹ്യകൃതമതിരമം വളം പ്രജിഘായ രാമഘട്ടമുഷികേ

ശ്ലോകം

പ്രതിഹത്യ തം സ ഘനരേണനിവഹപിഹിതാർക്ക

രോചിഷാ

തൂര്യതുലിതജലഭധാനിനാ പ്രയയൗ ബലേന സഹ

ദക്ഷിണാം ദിശം

ആക്രമണകാരിയായ ചോളരാജാവു് ആരായിരുന്നുവെന്നതു് ഒരു തർക്കവിഷയമാണു്. ചോളന്മാരായ രാജരാജൻ ഒന്നാമൻ, രാജേന്ദ്രൻ ഒന്നാമൻ, കലോത്തംഗൻ ഒന്നാമൻ എന്നിവർ കേരളാക്രമണം നടത്തിയിട്ടുള്ളതായി ചരിത്രരേഖകളുണ്ടു്. കലോത്തംഗൻ ഒന്നാമൻ 1076-1080 ഏ. ഡി. കാലഘട്ടത്തിൽ നടത്തിയ ആക്രമണത്തെപ്പറ്റിയാണു് മുഷികവംശപരാമർശമെന്നു് ഇന്നു് പൊതുവെ കരുതപ്പെടുന്നു.

ഏതായാലും ഈ ഏറ്റുമുട്ടലിൽ വളന്നു് കാര്യമായ സഹായം ചെയ്യാൻ സാധിച്ചില്ല. എന്തെന്നാൽ തന്റെ തലസ്ഥാനം



തന്നെ ഒരു ശത്രുവിന്റെ അക്രമണത്തിന് വിധേയമായി എന്ന റിഞ്ഞു വഴിമധ്യേ അദ്ദേഹം തിരിച്ചുപോവുകയാണുണ്ടായത്. മാതൃലന്റെ മരണവും ശത്രുവിന്റെ അക്രമണവും ഒരേ സമയത്തു സംഭവിച്ചതിനാലാണ് ഇങ്ങനെ പിന്മാറേണ്ടിവന്നത്. വിവരം കേരളരാജാവിനെ ഓതൻ മുഖേന അറിയിച്ചിട്ട് വളഭൻ മടങ്ങിപ്പോവുകയും അക്രമണകാരിയായ വിക്രമരാമനെ പരാജയപ്പെടുത്തി മുഷികരാജ്യം വീണ്ടെടുക്കുകയും ചെയ്തു. മടങ്ങിപ്പോകുന്ന വഴി വളഭൻ ശ്രീമൂലവാസം സന്ദർശിച്ച് സുഗതനെ വന്ദിക്കുകയും ജൈനമുനിമാരുടെ അനുഗ്രഹം സമ്പാദിക്കുകയും ചെയ്തതായി കവി പരാമർശിക്കുന്നതും ചരിത്രപരമായി പ്രാധാന്യമർഹിക്കുന്നു.

ഉപസൃത്യ നിത്യസുസമൃദ്ധവിഭവഗുരുധർമ്മവിത്തമം

തത്ര സുഗതമതികാരുണികം ശുചിമൂലവാസജ്ഞ-

മദ്യവന്ദത

പ്രതിഗൃഹ്യ ച പ്രവരജൈന(മുനി) ജനകൃതജയാശിഷഃ

കോപഭരിതഹൃദയസ്സഹസാ പ്രയയൗ പരൈരപഹൃതം

സപമന്ദിരം.

ശ്രീമൂലവാസത്തെയാണിവിടെ 'ശുചിമൂലവാസ'മെന്ന പരാമർശിക്കുന്നത്. ഈ കാവ്യത്തിൽ ഈ ജൈനക്ഷേത്രത്തെപ്പറ്റി കാണുന്ന രണ്ടാമത്തെ പരാമർശമാണിത്. മുൻപ് വിക്രമരാമൻ കടലാക്രമണത്തിൽനിന്നും ഈ പുണ്യസങ്കേതത്തെ കടൽഭിത്തി കെട്ടിച്ച് രക്ഷിച്ചതായി പറഞ്ഞിട്ടുണ്ടല്ലോ.

വളഭന്റെ രാജ്യഭാരം മുഷികവംശത്തിലെ ഉജ്ജ്വലമായ ഒരു അദ്ധ്യായമായിരുന്നു.

അവസാനത്തെ രാജാവായി മുഷികവംശത്തിൽ വർണ്ണിക്കപ്പെടുന്ന ശ്രീകണ്ഠനാണ് തുടർന്നു രാജ്യം വാഴുന്നത്. തന്റെ പുരസ്കർത്താവിനോടുള്ള വിധേയത്വവും അതിരറ്റ ബഹുമാനവുമൊക്കെ ഇവിടെ കവി പ്രകടിപ്പിക്കുന്നുണ്ട്. രാജധർമ്മൻ, രാജവർമ്മൻ എന്നീ പേരുകൾ കൂടി അദ്ദേഹത്തിനുള്ളതായി കാവ്യത്തിൽ പരാമർശിച്ചിട്ടുണ്ട്. കലാസാഹിത്യാദികാര്യങ്ങളിൽ അദ്ദേഹത്തിനുള്ള നൈപുണ്യം, ക്ഷേത്രാദികളുടെ സ്ഥാപനത്തിലും നവീകരണത്തിലുമുള്ള ശ്രദ്ധ, മറ്റു മതങ്ങളോടുള്ള അസാധാരണമായ സഹിഷ്ണുത തുടങ്ങിയ കാര്യങ്ങൾ കവി



യുടെ മുക്തകണ്ഠമായ പ്രശംസയ്ക്കു പാത്രീവേിച്ചിരിക്കുന്നു. അദ്ദേഹത്തെ അവതരിപ്പിക്കുന്നതു തന്നെ പ്രൗഢമായ രീതിയിലാണ്.

ശ്രീകണ്ഠ ഇത്യവരജോമ നൃപ സ്യതസ്യ

ശ്രീകണ്ഠപാദസരസീരുഹരാജഹംസഃ

ശ്രീകണ്ഠനാഥ ഇവ ശൗര്യഗുണേന ഹർഷ-

ശ്രീകണ്ഠസംഗിനി ഭൂജേ ഭവമാസഞ്ജേ (15.1)

ദേവോ മുക്ത ഇവ പന്നഗവൈരിലക്ഷ്മാ

സോമാന്വയപ്രണയമീശ ഇവാദധാനഃ

കാലേ പിതാമഹ ഇവാർത്ഥിതജന്യസർഗ്ഗോ

യശ്ശുഗഭാർദ്ദസുമനാ മരുതാമിവൗഘഃ (15.25)

ഒരു സ്തുതിപാഠകന്റെ ശൈലിയിൽ തന്റെ പുരസ്കർത്താവിന്റെ മാഹാത്മ്യം എണ്ണിയെണ്ണിപ്പറയുന്നതിൽ കവി അഭിമാനം കൊള്ളുന്നതായി കാണാം. വടുകേശ്വരം, ഖരവനം അഹീരണേശ്വരം എന്നീ ക്ഷേത്രങ്ങളുടെ ദയനീയസ്മിതി അദ്ദേഹം നോക്കിക്കാണുമ്പോൾ കവി അദ്ദേഹത്തിനോടൊപ്പം ഉണ്ടായിരുന്നതായി തോന്നുന്നു. ഈ ക്ഷേത്രങ്ങളുടെ നവീകരണത്തിനും മറ്റുതരത്തിലുള്ള പുനരുദ്ധാരപ്രവർത്തനങ്ങൾക്കും താൻ പരിശ്രമിക്കുമെന്നുള്ള രാജാവിന്റെ പ്രസ്താവന അതുലകവി ശ്രദ്ധിച്ചിരിക്കുന്നു. ഇത്തരം പ്രവർത്തനങ്ങൾ ഈശ്വരൻ ഇഷ്ടപ്പെട്ടിരിക്കുന്നുവെന്നു കവി പ്രസ്താവിച്ചിട്ടുണ്ട്. ഇതോടെ മൃഷ്ടികവംശകാവ്യത്തിന്റെ ഉപലബ്ധമായ മാതൃക അവസാനിക്കുകയാണ്. തുടർന്നു സർഗ്ഗപരിസമാപ്തിയെക്കുറിക്കുന്ന ഏതാനും പദ്യങ്ങൾ കൃതിയിൽനിന്നും നഷ്ടപ്പെട്ടിരിക്കുന്നതായി കരുതണം.

### ഭൂമിശാസ്ത്രവും ചരിത്രവും

പ്രാചീന കേരളത്തെപ്പറ്റിയുള്ള ഭൂമിശാസ്ത്രപരവും ചരിത്രപരവുമായ അനേകം വിവരങ്ങൾ ഈ കാവ്യത്തിൽ നിന്നും ലഭ്യമാണ്. ഏ. ഡി. 9-ാം നൂറ്റാണ്ടിനും 12-ാം നൂറ്റാണ്ടിനും ഇടയ്ക്കുള്ള ഒരു കാലഘട്ടത്തിന്റെ പശ്ചാത്തലം അറിയാൻ നമുക്കു സഹായകമായ വിവരങ്ങൾ കവി ഒരുക്കിയിട്ടുണ്ട്.



ഏഴിമലയുടെ സമീപമുള്ള കോലമെന്ന രാജധാനി, വിഹാരദർഗ്ഗം (പള്ളിക്കാവെന്ന ചിലർ), ഭേസംഗലി, മരുപുരം, അചലപത്തനം, മാരാഹി, വളപേട്ടണം എന്നീ പട്ടണങ്ങളെപ്പറ്റി ഇതിൽ പല തരത്തിലുള്ള പ്രസ്താവങ്ങൾ ഉൾക്കൊള്ളുന്നു. ക്ഷേത്രങ്ങളുടെ പ്രദേശങ്ങളെന്ന നിലയിൽ വടകേശ്വരം, അഹീരണേശ്വരം, ചെല്ലൂർ, ശംബരം (തൃച്ചെമ്മരം), നാരായണപുരം, വരവനം (കാഞ്ഞിരങ്കാട്), ശ്രീമൂലവാസം തുടങ്ങിയവ പരാമൃഷ്ടങ്ങളായിരിക്കുന്നു. ഏഴിമല, സഹ്യപർവതം, മലയപർവതം, വിന്ധ്യപർവതം എന്നീ പർവതങ്ങളും വപ്രാ, കിള്ളാ, പ്രഥനാ, പരുഷ്ണി, രേവാ തുടങ്ങിയ നദികളും കവിയുടെ ശ്രദ്ധയിൽപ്പെട്ടിട്ടുണ്ട്.

ഹൈന്ദവക്ഷേത്രങ്ങളുടെ നിർമ്മാണത്തിൽ മുഷികവംശരാജാക്കന്മാർ പ്രത്യേകം ശ്രദ്ധിച്ചിരുന്നതായി അറിയാൻ കഴിയും. ക്ഷേത്രഭരണം സുഗമമാക്കുന്നതിനായി മൃഷിക്കളം കച്ചം തുടങ്ങിയ വ്യവസ്ഥകൾ അവർ സ്വീകരിച്ചിരുന്നതായി കരുതാം. ശിവൻ, ശാസ്താവ്, ദർഗ്ഗ, കൃഷ്ണൻ തുടങ്ങിയ ദേവതകളുടെ പ്രതിഷ്ഠകളെപ്പറ്റിയുള്ള വിവരങ്ങൾ കാവ്യത്തിൽ നിന്നു ലഭിക്കുന്നു. പൊതുവേ മുഷികരാജാക്കന്മാർ ശൈവന്മാരായിരുന്നുവെന്നു കാണാം. ബുദ്ധ-ജൈനമതങ്ങളുടെ പ്രോത്സാഹനത്തിലും അവർ ശ്രദ്ധിച്ചിരുന്നു. രാജവിഹാരം, ശ്രീമൂലവാസം തുടങ്ങിയ പരാമർശങ്ങൾ ഇവിടെ ഓർക്കാവുന്നതാണ്. കലകൾക്കും മറ്റും അർഹിക്കുന്ന പ്രോത്സാഹനം നൽകുന്ന കാര്യത്തിലും ഇവർ താൽപര്യം കാണിച്ചിരുന്നു.

ഒരു ചരിത്രകാവ്യമെന്ന നിലയിൽ അത്യന്തം ശ്രദ്ധേയമായ ഒരു കൃതിയാണ് മുഷികവംശം. ഭാസൻ, കാളിദാസൻ, ഭാരവി, മാഘൻ തുടങ്ങിയ മഹാകവികളുടെ സ്വാധീനം അതുലകൃതിയിൽ പ്രകടമാവുന്നുണ്ട്. ഒരു കാവ്യമെന്ന നിലയിൽ അഭ്യർഹിതമായ ഒരു സ്ഥാനം മുഷികവംശത്തിന് അവകാശപ്പെടാം. കൽഹണന്റെ രാജതരംഗിണിക്കൊപ്പമോ അതിൽ കുറയാത്തതോ ആയ ഒരു പദവി അതുലന്റെ കാവ്യത്തിന് നൽകാവുന്നതാണ്. ഈ കൃതിയുടെ പ്രസാധനം തിരുവനന്തപുരം സംസ്കൃതഗ്രന്ഥാവലിയുടെ യശസ്സിന് മാനദണ്ഡമായിട്ടുണ്ടെന്നു നിസ്സംശയം പറയാം.



## ഭാഷയും സാഹിത്യവും

ഡോ. കെ. എം. ജോർജ്ജ്

ആശയവിനിമയത്തിനുള്ള ഏറ്റവും ശക്തവും കണിശവുമായ മാധ്യമം ഭാഷയാണല്ലോ. വാങ്മയഭാഷയുടെ സഹായം കൂടാതെ, ആംഗ്യങ്ങൾ കൊണ്ടും ഭാവഹാവാദികൾ കൊണ്ടും ചില ആശയങ്ങളും വികാരങ്ങളും ആവിഷ്കരിക്കാൻ സാധിക്കുമെന്ന കാര്യം വിസ്മരിക്കുന്നില്ല. പക്ഷേ അവയ്ക്ക് ഒരു പരിധിക്കപ്പുറം ആ കൃത്യം നിർവ്വഹിക്കാൻ സാധ്യമല്ല. ശബ്ദരൂപത്തിലോ ലിപിരൂപത്തിലോ ഉള്ള ചിഹ്നങ്ങൾ ഉപയോഗിക്കുന്ന ഭാഷയ്ക്ക് ആശയസംവേദനത്തിനുള്ള കഴിവ് അപാരമാണെന്നു സമ്മതിക്കണം. ഈ മാധ്യമം ഉപയോഗിക്കാൻ കഴിവില്ലാത്ത മനുഷ്യർ എങ്ങുമില്ല. വല്ലവരും ഉണ്ടെങ്കിൽ അവർ മൃഗപ്രായരാണെന്നു കരുതുകയേ നിവൃത്തിയുള്ളൂ. ഒരു ഭാഷയുടെ മുതൽക്കൂട്ടായ സാമഗ്രികൾ ഉപയോഗിക്കുന്നതിലുള്ള വൈദഗ്ദ്ധ്യവും വാസനയും ഓരോ വ്യക്തിയുടെയും അറിവും അഭ്യാസവും അഭിരുചിയും കല്പനാശക്തിയും അനുസരിച്ചിരിക്കും. ഈ കഴിവുകൾ സാമാന്യമായ തോതിൽ ഉള്ളവർ സഹൃദയരും, അസാമാന്യമായ തോതിൽ ഉള്ളവർ സാഹിത്യകാരന്മാരും ആയി കാണപ്പെടുന്നു. ഓരോ ഭാഷയുടെയും മുതൽക്കൂട്ടതന്നെ ആ ഭാഷയുടെ വളർച്ചയെ പ്രതിഫലിപ്പിക്ക



നണ്ട്. ഇംഗ്ലീഷും മലയാളവും കൊങ്കണിയും താരതമ്യപ്പെടുത്തിയാൽ ഇക്കാര്യം സ്പഷ്ടമാകും. ഈ മൂന്നു ഭാഷകളിലും സാഹിത്യകൃതികൾ ഉണ്ടെങ്കിലും ഓരോന്നിന്റെയും വികാസവും ആവിഷ്കാരസിദ്ധിയും പ്രചാരസീമയും ഓരോ തോതിലാണല്ലോ.

ഭാഷകളുടെ ആവിഷ്കാരസാധ്യതയും സംവേദനവിസ്മയത്തിലും എത്ര വ്യത്യസ്തമായിരിക്കുമെന്നു മനസ്സിലാക്കുവാൻ ഇന്ത്യയിലെ ഭാഷകളിൽ ഒന്നു കണ്ണോടിച്ചാൽ മതിയാകും. 1961-ലെ കാനേഷുമാരിക്കണക്കിൻ പ്രകാരം ഇന്ത്യയിൽ 1652 ഭാഷകളുണ്ടത്രേ. അഞ്ചോ ആറോ ആളുകൾ സംസാരിക്കുന്ന ഭാഷാഭേദങ്ങൾ (dialects) പോലും ഒരു പ്രത്യേകഭാഷയായി പരിഗണിച്ചതുകൊണ്ടാണ് ഇത്ര വലിയൊരു സംഖ്യ വന്നത്. എന്നാൽ 1971-ലെ കണക്കിൽ ഈ സംഖ്യ 700 ആയിക്കുറഞ്ഞത്, കുറഞ്ഞപക്ഷം ആയിരം ആളുകളെങ്കിലും സംസാരിക്കുന്ന ഭാഷകൾക്കു മാത്രമേ പ്രത്യേകസ്ഥാനം കൊടുക്കേണ്ടതുള്ളൂ എന്നു വ്യവസ്ഥ ചെയ്തതുകൊണ്ടാണ്. ഇത്രത്തോളം ഭാഷാസമൃദ്ധിയും വൈവിധ്യവുമുള്ള ഒരു ഭൂവിഭാഗം വേറെയുണ്ടെന്നു തോന്നുന്നില്ല. ഏതാണ്ടു സംഭ്രമജനകമായ ഈ ഭാഷാപ്രളയത്തിൽനിന്നു് അല്പം വിമോചനം ലഭിക്കണമെങ്കിൽ, ചില പ്രാധാന്യക്രമങ്ങൾ അടിസ്ഥാനമാക്കേണ്ടതുണ്ട്. ജനസംഖ്യ, രാഷ്ട്രീയവും സാമൂഹികവും സാംസ്കാരികവും വ്യാപാരപരവുമായ നിലവാരം എന്നീ പരിഗണനകൾ അടിസ്ഥാനമാക്കിയാണ് 15 ഭാഷകളെ പ്രമുഖഭാഷകളായി ഇന്ത്യൻ ഭരണഘടനയിൽ അംഗീകരിച്ചിരിക്കുന്നത്. ഇവയെല്ലാം സാഹിത്യസമ്പുഷ്ടങ്ങളായ ഭാഷകൾതന്നെ. എന്നാൽ കേന്ദ്രസാഹിത്യ അക്കാദമി, ഇവ കൂടാതെ ഏഴു ഭാഷകൾക്കു് സാഹിത്യസമ്പന്നമായ ഭാഷകളായി അംഗീകരിച്ചിരിക്കുന്നു. അക്കൂട്ടത്തിൽ ഭോഗ്രി, മണിപ്പുരി, നേപ്പാളി, മൈഥിലി, രാജസ്ഥാനി, കൊങ്കണി എന്നീ ആറു ഭാഷകൾകൂടാതെ ഇംഗ്ലീഷും നമ്മുടെ ഒരു ഭാഷയായി അംഗീകരിച്ചിട്ടുണ്ട്. കാരണം ഭാരതീയരുടെ വകയായി ഗണ്യമായ ഒരു സാഹിത്യശേഖരം ഇംഗ്ലീഷിൽ ഉണ്ടെന്നതു തന്നെ. മേൽച്ചൊന്ന ഇരുപത്തിരണ്ടു ഭാഷകൾ കൂടാതെ, കുറിയെല്ലാം സാഹിത്യകൃതികൾ ഉള്ള മറ്റുചില ഭാഷ



കൾക്കൂടെ നമ്മുടെ രാഷ്ട്രത്തിൽ ഉണ്ടാവും. എങ്കിൽതന്നെ അറു നൂറ്റിലധികം ഭാഷകൾ സാഹിത്യകൃതികൾ ഇല്ലാതെ, കേവലം ആശയവിനിമയമാധ്യമങ്ങളായി ഇന്ത്യയിൽ നിലനില്ക്കുന്നുണ്ടെന്നു സിദ്ധിക്കുന്നു.

ഭാഷയില്ലാതെ സാഹിത്യമില്ല; എന്നാൽ സാഹിത്യമില്ലാത്ത ഭാഷകൾ ഉണ്ട്. ചെടിയില്ലാതെ പൂവില്ല; എന്നാൽ പൂവില്ലാത്ത ചെടികൾ ഉണ്ട്. ഈ ബിംബകല്പനയിൽ നിന്നു ഭാഷയും സാഹിത്യവും തമ്മിലുള്ള ബന്ധത്തിന്റെ സ്വരൂപം ഏറെക്കുറേ വിശദമാകുന്നു. ഒരു ഭാഷ സാഹിത്യ മേഖലയിലേക്കു പുഷ്പിക്കുന്നത് (a language flowering into literature) അതിപ്രധാനമായ ഒരു പരിണാമഘട്ടമാണ്. പല ഘടകങ്ങൾ ഒത്തു വരുമ്പോൾ മാത്രമാണ് അതു സാധ്യതപ്രായമാകുന്നത്. പല മേഖലകളിൽ വിചാരങ്ങളും വികാരങ്ങളും ആവിഷ്കരിക്കേണ്ട ആവശ്യങ്ങൾ വരുമ്പോൾ, അതിന് കെല്പുള്ളവർ തയ്യാറാകുമ്പോൾ, ഭാഷ സ്വാഭാവികമായി വളരുന്നു. വിപുലമായ ബന്ധങ്ങളിൽ നിന്ന് ഇത്തരം ആവശ്യങ്ങൾ വർദ്ധിക്കുമ്പോൾ, വളരെക്കാലം അതു തുടരുമ്പോൾ, ഭാഷാവികാസം ഗണ്യമാകുന്നു. ഉത്ഭവത്തിൽ ഒരു ചെറിയ ഭാഷയായിരുന്ന ഇംഗ്ലീഷ് ഇങ്ങനെയാണു വളർന്നു പന്തലിച്ചു ഏതാണ്ടു മൂന്നു നാലു ശതകങ്ങൾ കൊണ്ടു ഒരു 'ലോകഭാഷ'യായി രൂപം കൊണ്ടതു്. 'ലോകഭാഷ' എന്ന പ്രയോഗം കൊണ്ടു ലോകത്തിന്റെ ഒട്ടെല്ലാ ഭാഗങ്ങളിലും അഭ്യസ്തവിദ്യരായ ഒരു നൂതനപക്ഷം അറിയുന്ന ഭാഷ എന്നേ ധരിക്കേണ്ടതുളളൂ. ലോകത്തുള്ള എല്ലാവരും അറിയുന്ന ഒരു ഭാഷയുമില്ല. അങ്ങനെയൊരു പൊതുമാധ്യമം ഉണ്ടാകാൻ പോകുന്നുമില്ല.

ശരിക്കും ചിന്തിക്കുമ്പോൾ ഭാഷ ഒരു പരിമിത മാധ്യമം ആണ്. എന്നാൽ ചിത്രകലയുടെയും പ്രതിമാശില്പത്തിന്റെയും മാധ്യമം സാർവ്വദേശീയമാണ്. സംഗീതം പോലും ഗണ്യമായൊരളവിൽ സാർവ്വദേശീയം തന്നെ. സംഗീതത്തിൽ ലയിക്കുന്ന വാങ്മയത്തിനു ഒരു പൂരകസ്മാനം മാത്രമാണുള്ളതു്. വരകളും ചായങ്ങളും സ്വരൂപവും ആർക്കും മനസ്സിലാകുന്ന മാധ്യമങ്ങളാണല്ലോ. എന്നാൽ സാഹിത്യം മനസ്സിലാകണമെങ്കിൽ അതിന്നുപയോഗിക്കുന്ന ഭാഷയിൽ പ്രാവീണ്യം വേണം.



ഓരോ ഭാഷയ്ക്കും അതിന്റേതായ പദസമൂഹവും വ്യാകരണവും അതിന്റേതായ ലിപി വ്യവസ്ഥയും ഉണ്ട്. ഈ മുളള വേലികൾ കടന്നുവെങ്കിൽ മാത്രമേ അതിന്റെ സാഹിത്യ പൂവാടിയിൽ പ്രവേശനം ലഭിക്കയുള്ളൂ.

കേരളത്തിന്റെ മണ്ണിൽ വേരുറച്ച ഭാഷയാണ് മലയാളം. മലയാള സാഹിത്യം വായിച്ചാസ്വദിക്കണമെങ്കിൽ ആ ഭാഷയിൽ വൈഭവം നേടണം. ഇതു കേരള ബുദ്ധിമുട്ടുള്ള കാര്യമാണ്. ഒരു വിദേശികക്കു കമ്മാരനാശാന്റെ കവിതകൾ ആസ്വദിക്കണമെങ്കിൽ മലയാളം നല്ലവണ്ണം പഠിക്കാതെ സാധ്യമല്ല. പക്ഷേ കെ. സി. എസ്. പണിക്കരുടെ ചിത്രങ്ങൾ ആസ്വദിക്കാൻ ഇത്തരമൊരു തയ്യാറെടുപ്പ് ആവശ്യമില്ല. കഥകളിപ്രകടനം പോലും ഒരുളവിൽ ആസ്വദിക്കാൻ വിദേശികക്ക് കഴിയും. കാരണം മാധ്യമത്തിന്റെ അന്തർദ്ദേശീയ വ്യാപ്തിയും പ്രത്യേകതയും തന്നെ. സംസാരിക്കുന്ന ആളുകളുടെ സംഖ്യ അടിസ്ഥാനമാക്കി നോക്കുമ്പോൾ മലയാളത്തിന് ഇന്ത്യൻ ഭാഷകളുടെ ഇടയിൽ എട്ടാം സ്ഥാനമാണുള്ളത്; ലോകത്തൊട്ടാകെയുള്ള ഭാഷകളുടെ കൂട്ടത്തിൽ മുപ്പതാം സ്ഥാനവും. വ്യക്തികൾ എന്ന നിലയിൽ മലയാളികൾ ലോകത്തിന്റെ ഒട്ടെല്ലാ ഭാഗങ്ങളിലും കാണപ്പെടുന്നുവെങ്കിലും, വലിയൊരു സമൂഹമായി അവർ തിങ്ങിപ്പാർക്കുന്നത് കേരളത്തിൽ മാത്രമാണ്. (ബോംബെയിലും മദ്രാസിലും ലക്ഷക്കണക്കിനു മലയാളികൾ ഉണ്ടെന്നത് ഇതിന്നൊരപവാദമല്ല.) അപ്പോൾ മലയാള ഭാഷയുടെ വേരുറച്ചിരിക്കുന്ന മണ്ണു കേരളം തന്നെയാണ്. ഇപ്രകാരം ഓരോ പ്രധാന ഭാഷയ്ക്കും അതിന്റേതായ ഭൂമിക ഉണ്ടായിരിക്കും. ഈ അടിസ്ഥാനത്തിലാണല്ലോ 1956-ൽ ഇന്ത്യയിൽ സംസ്ഥാന പുനർവിഭജനം നടന്നത്. മറ്റൊരു തരത്തിൽ പറഞ്ഞാൽ ഭാഷ പ്രാദേശികമായ (regional) പ്രതിഭാസമാണ്. എന്നാൽ സാഹിത്യത്തിന്റെ സ്ഥിതി അതല്ല. സാഹിത്യം വിവർത്തനങ്ങളിലൂടെ ഏതു പ്രദേശത്തേക്കും യാത്ര ചെയ്യാൻ കെല്ലുള്ള ഒരു വസ്തുവാണ്. മറ്റൊരു തരത്തിൽ പറഞ്ഞാൽ ഭാഷ സ്ഥാവരം ആയിരിക്കുമ്പോൾ, അതിലെ സാഹിത്യം ജംഗമം ആണ്. ഭാഷ ചെടിയാണെങ്കിൽ സാഹിത്യം അതിലെ പൂക്കൾ ആണ്, എന്നിങ്ങനെയൊരു ചിത്രകല്പന മുമ്പേ അവതരിപ്പിച്ചുവല്ലോ. ആ കല്പന തന്നെ ഒരു വികസിപ്പിച്ചാൽ ഭാഷയും



സാഹിത്യവും തമ്മിലുള്ള ബന്ധവും വ്യത്യാസങ്ങളും കൂടുതൽ സ്പഷ്ടമാകും. ചെടി ഒരു പറമ്പിൽ വേരുറച്ചു നില്ക്കുന്നു. അവിടെ നിന്നും അതിനെ പിഴുതു മാറ്റിയാൽ അതിന്റെ അസ്തിത്വം നശിക്കുന്നു. എന്നാൽ അതിലുണ്ടാകുന്ന പൂക്കളും കായ്കളും സഞ്ചരിക്കാൻ കഴിയുന്ന വിഭവങ്ങളത്രേ. മാത്രമല്ല, കായ്കണികളുടെ സമൃദ്ധിയും സ്വാദും ഈടും അവയുടെ പ്രയാണത്തിന്റെ വിസ്മൃതി വർദ്ധിപ്പിക്കുകയും ചെയ്യുന്നു. കാശ്മീരിലും കളവാലിയിലും ഉണ്ടാകുന്ന ആപ്പിൾ പഴങ്ങൾ എത്ര ദൂരം സഞ്ചരിച്ചു എവിടെയെല്ലാം പോകുന്നുവെന്നു ചിന്തിക്കുക.

ഇതുപോലെയാണു് ശ്രേഷ്ഠസാഹിത്യകൃതികളുടെ സഞ്ചാരവും. വിശ്വസാഹിത്യകൃതികളുടെ ദേശാന്തരഗമനത്തിന്റെ വ്യാപ്തിയും സ്വഭാവവും നമ്മിൽ കൗതുകം ഉണർത്തുന്നു; അത്ഭുതം വളർത്തുന്നു. ഷേക്സ്പിയർ ഇംഗ്ലീഷ് ഭാഷയിൽ രചിച്ച നാടകങ്ങൾ ലോകത്തുള്ള ഏല്ലാ മുഖ്യഭാഷകളിലും അവതരിപ്പിച്ചിരിക്കുന്നു. അതുപോലെ ജോൺബന്യന്റെ പരദേശി മോക്ഷയാത്ര (Pilgrims Progress) ചെന്നെത്താത്ത പ്രദേശങ്ങൾ കുറവു തന്നെ. ടോൾസ്റ്റോയിയുടെ യുദ്ധവും സമാധാനവും (War and Peace), ദണ്ഡുവെവസ്സിയുടെ കുറ്റവും ശിക്ഷയും (Crime and Punishment), ഗോക്നിയുടെ അമ്മ (Mother) എന്നീ നോവലുകൾ റഷ്യൻ ഭാഷയിൽനിന്നാണ് യാത്ര ആരംഭിച്ചതെന്നു പോലും മലയാള വായനക്കാർ ഓർത്തെന്ന് വരികയില്ല. രവീന്ദ്രനാഥ് ടാഗൂറിന്റെ കവിതകളും കഥകളും ബംഗാളിയിൽനിന്നും, പ്രേംചന്ദ്രിന്റെ ഗോദാനം എന്ന നോവൽ ഹിന്ദിയിൽനിന്നും ലോകമാകെ പ്രയാണം ചെയ്തിരിക്കുന്നു. തകഴി ശിവശങ്കരപ്പിള്ളയുടെ ചെമ്മീൻ, പന്ത്രണ്ടു ഭാരതീയ ഭാഷകളിലും ഏതാണ്ടത്രയും വൈദേശികഭാഷകളിലും വിവർത്തനം ചെയ്യപ്പെട്ട് ലോകത്തിന്റെ പല ഭാഗങ്ങളിലും എത്തിച്ചേർന്നു കഴിഞ്ഞു. ഇങ്ങനെ എത്രയോ ഉദാഹരണങ്ങൾ ചൂണ്ടിക്കാട്ടാൻണ്ടു്. അങ്ങനെ മഹത്തായ സാഹിത്യകൃതികൾ ജന്മമെടുക്കുന്ന ഭാഷയുടെ രംഗം ഒരു ചെറിയ പ്രദേശമായിരുന്നാലും, അവയുടെ ദേശാന്തര ഗമന സാധ്യതകൾ വളരെ വിപുലമാണെന്നും നാം ഓർക്കേണ്ടതുണ്ടു്. അങ്ങനെ നോക്കുമ്പോൾ ശ്രേഷ്ഠസാഹിത്യകൃതികൾ, ഭാഷയുടെ അതിർത്തി വരമ്പുകൾ



ഭേദിച്ചു എവിടെയും സഞ്ചരിക്കാൻ കരുത്തുള്ള കലാവിഭവങ്ങളാണു് എന്നു സിദ്ധിക്കുന്നു.

സാഹിത്യകൃതികൾക്കു പ്രയാണസാധ്യതയുണ്ടെങ്കിലും, എല്ലാ ഭാഷകളിൽനിന്നും ഇതര ഭാഷകളിലേക്കു വിദഗ്ദ്ധരായ വിവർത്തകരെ ലഭിക്കുന്നില്ല. മലയാളഭാഷതന്നെ ഉദാഹരണത്തിന്നു എടുക്കാം. മികച്ച യൂറോപ്യൻ ഭാഷകളിൽനിന്നും അറുനൂറോളം കൃതികൾ മലയാളത്തിൽ വിവർത്തനങ്ങളായി വന്നിട്ടുണ്ടു്. ഇവയിൽതന്നെ ഒരു നല്ലഭാഗം ഇംഗ്ലീഷു് വിവർത്തനങ്ങളുടെ വിവർത്തനങ്ങളാണു്. ഇതര ഭാരതീയ ഭാഷകളിൽനിന്നു നമുക്കു ലഭിച്ചിട്ടുള്ള കൃതികൾ മുന്തൂക്കത്തോടു കാണാം. അവയിൽ പലതും ഹിന്ദിമുഖേന പുനരവതാരം നേടിയാണു് ഇവിടെ എത്തിയിട്ടുള്ളതു്. രണ്ടാം വിവർത്തനം കലാമൂല്യത്തെയും സർഗ്ഗചൈതന്യത്തെയും കൂടുതൽ വെട്ടിക്കുറയ്ക്കുമെന്നതു് ഒരു സത്യം മാത്രം. ബംഗാളി, ഹിന്ദി, തമിഴു് എന്നീ ഭാഷകളിൽ നിന്നുമാണു് ഏറിയകൂറും വിവർത്തനങ്ങൾ മലയാളത്തിൽ വന്നിട്ടുള്ളതു്. ഇത്രയും കൊണ്ടു് ഭാരതീയസാഹിത്യത്തെ കുറിച്ചു് മൊത്തത്തിൽ ഒരു ധാരണ ലഭിക്കാൻ മലയാളഭാഷയെമാത്രം ആശ്രയിച്ചാൽപോരാ എന്നു തെളിയുന്നു. മലയാളസാഹിത്യം നമ്മുടെ പൈതൃകമാണു്. നമ്മുടെ ഹൃദയത്തിന്റെ ഉള്ളറകളിൽ അതു സ്ഥാനം ഉറപ്പിച്ചിരിക്കുന്നു. പക്ഷേ നമ്മുടെ പൈതൃകം അതു മാത്രമല്ല. ഇരുപതിൽപരം ഭാഷകളിൽ ഉണ്ടായിട്ടുള്ള ഉത്തമ സാഹിത്യകൃതികൾ എല്ലാം നമുക്കു അവകാശപ്പെട്ട പിതൃസ്വത്താണു് എന്നു കരുതുന്നവരാണു് യഥാർത്ഥത്തിൽ ഭാരതീയ പൗരന്മാർ. പക്ഷേ അവർക്കു് ഭാരതീയസാഹിത്യം അനുഭവവേദ്യമാകണമെങ്കിൽ, പിറന്ന മണ്ണുവിട്ടു് ഉത്തമ സാഹിത്യകൃതികൾ വിവർത്തനങ്ങൾ മുഖേന ഇതരഭാഷകളിലെല്ലാം ചെന്നു ചേരേണ്ടതുണ്ടു്. സാഹിത്യകൃതികൾക്കു എവിടെയും സഞ്ചരിക്കാനും ഇതരമാധ്യമങ്ങളെല്ലാം ധന്യമാക്കാനുമുള്ള കഴിവും അർഹതയുമുണ്ടു്. വിദഗ്ദ്ധ വിവർത്തകരെ പരിശീലിപ്പിക്കുകയും പ്രോത്സാഹിപ്പിക്കുകയുമാണു് അതിനുള്ള പ്രധാനമാർഗ്ഗം. ഭാഷയുടെ വേരൂ് ഒരു സ്ഥലത്തു് ഉറച്ചിരിക്കുമെങ്കിലും അതിന്റെ മഹത്തായ ഫലങ്ങൾ ദേശാന്തരഗമനംചെയ്തു പല പ്രദേശങ്ങളെയും ധന്യമാക്കുന്നു.



## രസാസ്വാദം

ഡോ. കെ. കുഞ്ചുണ്ണിരാജാ

ഭാരതീയകലകളുടെ ജീവനാണ് രസം. ഭരതന്റെ നാട്യ ശാസ്ത്രത്തിൽ ഒരദ്ധ്യായം രസചർച്ചയ്ക്കു നീക്കി വെച്ചിരിക്കുന്നു. ബി.സി. രണ്ടാം നൂറ്റാണ്ടിൽ പതഞ്ജലിയും 'രസി കോ നടഃ' എന്നു പ്രയോഗിച്ചു കാണുന്നുണ്ട്. കലാസൗന്ദര്യ സ്വാദനമാണ് രസം. രതി, ശോകം, ഉത്സാഹം തുടങ്ങിയ ഭാവങ്ങൾ വാസനാരൂപത്തിൽ സ്ഥിരമായി എല്ലാ മനുഷ്യരിലും കടികൊള്ളുന്നു; ലജ്ജ, ആലസ്യം തുടങ്ങിയ മറ്റു ചില വികാരങ്ങൾ എന്തെങ്കിലും കാരണമുണ്ടായാൽ പ്രത്യക്ഷപ്പെടും. കാരണം നീങ്ങിയാൽ അവയും മാറും. സ്ഥിരമായ ഭാവങ്ങൾക്ക് സ്ഥായിഭാവങ്ങൾ എന്നും ഇടയ്ക്കു വന്നു പോയു മിരിക്കുന്ന ഭാവങ്ങൾക്ക് സഞ്ചാരിഭാവങ്ങൾ, അഥവാ വ്യഭിചാരിഭാവങ്ങൾ എന്നും പേർ. ഇതുകൂടാതെ രോമാഞ്ചം, വൈവർണ്യം, തൊണ്ടയിടർച്ച, കണ്ണുനീർ തുടങ്ങിയ സാത്തവിക ഭാവങ്ങൾക്ക് അനഭാവങ്ങൾ എന്ന നിലയ്ക്കു പുറമേ ചിത്തവൃത്തികളുടെ ബഹിഃസ്ഫുരണം എന്ന നിലകൂടിയുണ്ട്. "വിഭാവാനഭാവവ്യഭിചാരിസംയോഗാദ് രസനിഷ്പത്തിഃ" എന്നാണ് ഭരതന്റെ രസസൂത്രം. രതി, ഉത്സാഹം തുടങ്ങിയ സ്ഥായിഭാവങ്ങൾ, നിർവ്വേദം, ധ്യാനി, ശങ്ക തുടങ്ങിയ 33



വ്യഭിചാരിഭാവങ്ങളുടേയും 8 സാത്തപികഭാവങ്ങളുടേയും സഹായത്തോടെ പടം ചെഞ്ഞ്കുത്താൽ ശൃംഗാരം, വീരം തുടങ്ങിയ എട്ടു രസങ്ങൾ ഉളവാകും. ശമമോ നിർവ്വേദമോ തൃഷ്ണാക്ഷയസുഖമോ സ്ഥായിയായ ശാന്തരസത്തേയും ചിലർ സ്വീകരിച്ചിട്ടുണ്ട്. വിഭാവങ്ങളെ ആലംബനവിഭാവങ്ങളെന്നും ഉദ്ദീപനവിഭാവങ്ങളെന്നും ഭരതൻ ശേഷം വന്ന പണ്ഡിതന്മാർ വിഭജിച്ചു.

രസത്തിന്റെ മാഹാത്മ്യത്തെ പുകഴ്ത്തിപ്പുകഴ്ത്തി രസാസ്വാദവും ആദ്ധ്യാത്മികാനുഭൂതിയും ഒരു പോലെയാണെന്നും അഭിനവഗുഹപാദർ തുടങ്ങിയ പണ്ഡിതന്മാർ വാദിക്കുവാൻ തുടങ്ങി. ബ്രഹ്മാസ്വാദസഹോദരം അഥവാ ബ്രഹ്മാസ്വാദം പോലെയുള്ള ഒരനുഭവം ആണ് രസാസ്വാദം. അറിയാത്ത കാര്യം വിവരിക്കുമ്പോൾ അറിയാവുന്ന ഒന്നിനോടു തുല്യമാണ് എന്നു പറയാറുണ്ട്. ഇവിടെ രസാസ്വാദം എന്തെന്നറിയാത്തവർക്ക് ബ്രഹ്മാസ്വാദംപോലെ എന്നു പറഞ്ഞതുകൊണ്ടെന്താണ് കാര്യം? ബ്രഹ്മാനുഭൂതിയുണ്ടായിട്ടുള്ളവർ എത്ര പേരുണ്ട്? ഉപനിഷത്തുകൾ കണ്ട മഹർഷിമാർ കരകൂട്ടി വകതിരിവുള്ളവരായിരുന്നു. അവർ പറഞ്ഞു “സ്നേഹസമ്പൂർണ്ണമായ പ്രിയതമ ഇങ്ങോട്ടുവന്നു കെട്ടിപ്പിടിക്കുമ്പോൾ ഖാഹ്യവും ആഭ്യന്തരവുമായ മറെറല്ലാം മറന്ന് ആഘാദിക്കുന്നതു പോലെയാണ് ബ്രഹ്മാനുഭൂതി” എന്നു്. ഇങ്ങനെ പറഞ്ഞാൽ കുറച്ചെങ്കിലും മനസ്സിലാക്കാം. അനുഭവൈകവേദ്യമാണതു്; അതായതു് സ്വയം അനുഭവിച്ചറിയേണ്ടതു്; മറെറാരാൾക്കു പറഞ്ഞു തന്നു മനസ്സിലാക്കുവാൻ എളുപ്പമല്ല അതു്; “വിഗളിതവേദ്യാന്തരം” എന്നതിന് മറെറല്ലാം മറന്നുകൊണ്ടു് എന്നർത്ഥം, അതായതു് സ്ഥിരമായ ഏകാഗ്രത വേണം. ഇതു സിനിമ കാണുമ്പോഴും ഡിറക്ടറീവ് നോവൽ വായിക്കുമ്പോഴും മനോരാജ്യം കാണുമ്പോഴും ഉണ്ടാകാം. അലങ്കരിക്കുമാണ് ഈ രസാസ്വാദം കൊണ്ടുകിട്ടുന്ന ആനന്ദം. സാധാരണ ഇന്ദ്രിയതർപ്പണം കൊണ്ടുകിട്ടുന്ന സുഖംപോലെയല്ല. ഭാവനയിൽ വീണ്ടും വീണ്ടും ചർച്ചണ ചെയ്യുമ്പോൾ അനുഭവപ്പെടുന്ന ഒന്നാണതു്.



രസാസ്വാദത്തെപ്പറ്റിയുള്ള ചർച്ചകളിൽ ആദ്ധ്യാത്മികതയിലേയ്ക്കുണ്ടിറങ്ങി ബ്രഹ്മാസ്വാദവും രസാസ്വാദവും തമ്മിലുള്ള സാജാത്യവൈജാത്യങ്ങൾ കണ്ടുപിടിക്കുവാൻ ശ്രമിക്കുമ്പോൾ ഒരു കാര്യം നാം മറന്നുപോകുന്നു, ഭരതന്റെ നാട്യശാസ്ത്രത്തിൽ ആദ്ധ്യാത്മികതയ്ക്കു്, അത്ര വലിയ സ്ഥാനമൊന്നും കൊടുത്തിട്ടില്ല എന്നു്. പല തരക്കാരായ സാമാന്യജനങ്ങളാണു് പ്രേക്ഷകരായി വരുന്നതു്, അവരെ രസിപ്പിക്കലും അവർക്കു് ആസ്വാദം നല്കലുമാണു് നാട്യത്തിന്റെ പ്രധാന പ്രയോജനമായി ഭരതൻ കരുതിയിരുന്നതു്.

ദുഃഖാർത്താനാം ശ്രമാർത്താനാം ശോകാർത്താനാം തപസ്വിനാം

വിശ്രാമജനനം ലോകേ നാട്യമേതദ് ഭവിഷ്യതി

(1.115)

ലൗകികക്ഷേമങ്ങളിൽ മനം നൊന്തുഴലുന്ന സാമാന്യജനങ്ങൾക്കു് ആനന്ദം നല്കുകയാണു നാട്യത്തിന്റെ പ്രയോജനം. കാളിദാസനും ഈ അഭിപ്രായം തന്നെയാണു് ഉണ്ടായിരുന്നതു്.

“ത്രൈഗുണ്യോത്ഭവമത്ര ലോകചരിതം നാനാരസം

ദൃശ്യതേ

നാട്യം ഭിന്നരുചേർജ്ജനസ്യ ബഹുധാപേകം

സമാദായനം” (മാളവികാഗ്നിമിത്രം)

ലോകം ഭിന്നരുചിയാണെന്നും പല തരക്കാരെയും സന്തോഷിപ്പിക്കുവാൻ പല രസങ്ങളും കൂട്ടിച്ചേർക്കേണ്ടി വരുമെന്നും ഭരതനറിയാമായിരുന്നു.

തുഷ്യന്തി തരുണാഃ കാമേ വിദഗ്ദ്ധാഃ സമയാമ്പിതേ  
അർത്ഥേഷപത്മപരാശ്ചൈവ മോക്ഷേ ചാഥ വിരാഗിണഃ  
ശുരാസതു വീരരൗദ്രേഷു നിയുദ്ധേഷ്ചാഹവേഷു ച  
ധർമ്മാഖ്യാനേ പുരാണേഷു വൃദ്ധാസതുഷ്യന്തി നിത്യശഃ  
ന ശക്യമധമൈർജ്ഞാതുമുത്തമാനാം വിചേഷ്ടിതം  
തത്ത്വഭാവേഷു സർവ്വേഷു തുഷ്യന്തി സതതം ബുധാഃ  
ബാലാ മൂർഖാഃ സ്രീയശ്ചൈവ ഹാസ നൈപഥ്യ

യോസ്സദോ



എല്ലാ തരത്തിലുള്ള പ്രേക്ഷകരേയും ആകർഷിക്കുവാൻ വേണ്ടിയാണ് നൃത്തങ്ങൾക്കും പാട്ടുകൾക്കും നാട്യത്തിൽ സ്ഥാനം കൊടുത്തിട്ടുള്ളത്. ശൃംഗാരവും വീരവും ഹാസ്യവുമെല്ലാം ചേർക്കുന്നതും നാട്യത്തിന്റെ 'സിദ്ധി'ക്കു വേണ്ടിത്തന്നെ. എല്ലാ പ്രബന്ധങ്ങൾക്കും നാടകങ്ങൾക്കും മറ്റും ഒന്നിലധികം രസം പ്രതിപാദിക്കുന്ന തരത്തിലായിരുന്നു പഴയ കഥാഘടനകൾ.

നവോക്രമസജം കാവ്യം കിഞ്ചിദസ്തി

പ്രയോഗതഃ (7.119)

എന്നു ഭരതൻ തന്നെ പറയുന്നുണ്ട്. ഭാമഹന്റെയും ദണ്ഡിയുടെയും മറ്റും മഹാകാവ്യനിർവ്വചനത്തിൽ 'രസഭാവനിരന്തരം' 'നാനാരസസമന്വൃതം' എന്നും മറ്റുമാണ് കാണുക. "ഏകോരസോ ഽ ഓഗ്രീകർത്തവ്യഃ" എന്ന നിയമം ആദ്യമായിക്കൊണ്ടുവന്നത് ആനന്ദവർദ്ധനാചാര്യരാണ്. പ്രബന്ധത്തിന് കാവ്യൈക്യം ഭരതൻതന്നെ പറഞ്ഞിട്ടുള്ള സ്ഥിതിക്ക് രസങ്ങളിൽ ഒന്നിനു മറ്റുള്ളവയേക്കാൾ പ്രാധാന്യം കൊടുത്താൽ ചാരുതപാതകർഷത്തിന് കാരണമാകുമെന്നും അദ്ദേഹം വാദിച്ചു. പിന്നീടു വന്നവരെല്ലാം ഈ മതം സ്വീകരിക്കുകയും ചെയ്തു. രൂപകങ്ങളെ വേർതിരിക്കുന്നത് വസ്തു, നേതാ, രസം എന്നിവയെ ആസ്പദമാക്കിയാണ് എന്ന ദശരൂപകവാക്യവും ആനന്ദവർദ്ധന്റെ സ്ഥായിരസവാദത്തെ ആസ്പദമാക്കിയുള്ളതാണ്. സ്ഥായിയായ രസത്തെ പോഷിപ്പിക്കുവാൻ പല പല വ്യഭിചാരിഭാവങ്ങളും സഹായിക്കുമെന്ന മതം മാഘൻ ശിശുപാലവധത്തിൽ പറയുന്നുണ്ട്. (2.87)

സ്ഥായിനോഽർത്ഥേ പ്രവർത്തന്തേ ഭാവാഃ

സഞ്ചാരിണോ യഥാ

രസസൈകസ്യ ഭൂയാംസസ്തഥാ നേതൂർമഹീപതേഃ

എല്ലാ ഭാവങ്ങളും-സ്ഥായിഭാവങ്ങളും വ്യഭിചാരിഭാവങ്ങളും സാത്തപികഭാവങ്ങളും- ചിത്തവൃത്തിവിശേഷങ്ങളാണ്. വേണ്ടവിധം പരിപോഷിപ്പിച്ചാൽ നിർവ്വേദാദി വ്യഭിചാരിഭാവങ്ങളും രസമായിത്തീരും എന്നൊരു മതമുണ്ട്. അതുപോലെ ശോകം തുടങ്ങിയ സ്ഥായിഭാവങ്ങൾതന്നെ വ്യഭിചാരിയായും വർത്തിക്കും. "സ്തിശ്യാശ്യാമളകാന്തിലിപ്തവിയതോ-" എന്ന പദ്യത്തിൽ ശോകം വിപ്രലംഭശൃംഗാരത്തിന് വ്യഭിചാരി



യാണ് എന്ന് ലോചനത്തിൽ അഭിനവഗുഹ്യൻ പറയുന്നു. അദ്ദേഹം തന്നെ ലോചനത്തിൽ മറ്റൊരിടത്തു പറയുന്നു, രസങ്ങൾക്കുതന്നെ സ്ഥായിത്വവും സഞ്ചാരിത്വവുമാകാമെന്നു ഭാഗുരി അഭിപ്രായപ്പെട്ടിട്ടുള്ളതായി. “തഥാ ച ഭാഗുരിരപി കിം രസാനാമപി സ്ഥായി സഞ്ചാരിതാസംതീത്യാക്ഷിപ്യാ-ഭൃപഗമേനതോത്തരമവോചത് ബാഹ്യമസംതീതി” (പു.386)

ബഹുനാം സമവേതാനാം രൂപം യസ്യ ഭവേദ് ബഹു സമന്തവ്യോ രസഃസ്ഥായി ശേഷാഃ സഞ്ചാരിണോ മതാഃ എന്ന ലോചനോദ്ധ്യുതപദ്യവും ഭാഗുരിമതാനുസാരിയാണ്. പല രസങ്ങളും ചേർത്ത സാമാജികന്മാരെ സന്തോഷിപ്പിക്കണമെന്ന ഭരതാനുശാസനം അംഗീരസവാദത്തിന്നു വിരുദ്ധമല്ല. ഒരു രസത്തിൽത്തന്നെ ശ്രദ്ധ കേന്ദ്രീകരിച്ച് മുഷിപ്പനാക്കരുതെന്നേ ഭരതൻ ഉദ്ദേശിച്ചിട്ടുള്ളൂ.

നാനാഭാവർത്ഥഃസമ്പന്നാഃ സ്ഥായിസത്താഭിചാരിണഃ പൃഷ്പാവകീർണ്ണാഃ കർത്തവ്യാഃകാവ്യേഷു ഹി രാ സാ ബുധൈ അംഗീരസത്തെപ്പറ്റി വ്യക്തമായൊന്നും ഭരതമുനി പറഞ്ഞിട്ടില്ലെന്ന വസ്തുത മറക്കേണ്ടതുമില്ല.

കലാസൗന്ദര്യം പൂർണ്ണമായാസ്വദിക്കുവാൻ സഹൃദയന്മാരത്രമേ കഴിയുകയുള്ളൂവെന്നും മറ്റുള്ളവർ കണ്ടിട്ടും കാണാത്തവരും കേട്ടിട്ടും മനസ്സിലാക്കാത്തവരും ആണെന്നും വൈദികകവികൾ ഊന്നിപ്പറഞ്ഞിട്ടുണ്ട്.

ഉത്തപഃപശ്യൻ ന ദദർശ വാചം

ഉത്തപഃ ശൃണുൻ ന ശൃണോത്യേനാം

ഉതോ തപസ്സേ തപഃ വിസശ്രേ

ജായേവ പത്യ ഉഗതീ സുവാസാഃ

സൗന്ദര്യധാമമായ വാദേവി, സ്നേഹപൂർണ്ണയായൊരു ഭാര്യ അലങ്കാരവിഭൂഷിതയായി നല്ല വസ്ത്രം ധരിച്ച് സ്വന്തം ശരീരം ഭർത്താവിനു പൂർണ്ണമായും സമർപ്പിക്കുന്നതുപോലെ, വശം വദയാകുന്നത് യഥാർത്ഥസഹൃദയന്മാരുടെ മാത്രമാണ്. ശുഷ്കപണ്ഡിതന്മാർക്ക് അവളുടെ ബാഹ്യസൗന്ദര്യം കാണുവാൻ മാത്രമേ സാധിക്കുകയുള്ളൂ. ശരിയായ സൗന്ദര്യം തികച്ചും അറി



ഞാസ്വദിക്കുവാൻ കഴിയുന്നത് സഹൃദയൻ മാത്രമാണ്. ഈ തത്ത്വം കവി കെ. കെ. രാജാവും പറഞ്ഞിട്ടുണ്ട്

യഥാർത്ഥസൗന്ദര്യമറിഞ്ഞുകൈതവം

രസിപ്പതായ്ഞൻ ഹൃദന്തമൊന്നു താൻ

പതിച്ചിടും കൗമുദി പുൽപടർപ്പിലും

തുടിപ്പതാഴിക്കുമൊന്നു മാത്രമാം.

കവിക്കുണ്ടായ കലാസൗന്ദര്യാനുഭൂതിക്കു സമാനമായ ഒരനുഭൂതി വായനക്കാരനിൽ ഉണ്ടാകണമെങ്കിൽ അയാളും കവിയെപ്പോലെ ഭാഷാമർമ്മജ്ഞനും സാഹിത്യരസികനുമായ ഒരു സഹൃദയനാകണം. ഭാഷാപാണ്ഡിത്യമില്ലായ്കയും നല്ല സാഹിത്യകൃതികളോടുള്ള പരിചയക്കുറവുമാണ് പലപ്പോഴും പ്രതിബന്ധമായി നീല്ക്കുന്നത്. സഹൃദയൻ എന്ന പദം തന്നെ അന്ധർത്ഥമാണ്. രണ്ടു വിധത്തിൽ ഈ പദം വ്യാഖ്യാനിക്കാം. 'ഹൃദയമുള്ളവൻ' എന്നും ഒരു വിഗ്രഹം; കലാസൗന്ദര്യാസ്വാദനക്ഷമമായ നല്ല ഹൃദയമുള്ളവൻ എന്നു താത്പര്യം. അഹൃദയനെ സഹൃദയനാക്കി മാറ്റുവാൻ കഴിയും എന്നൊരിടത്തു് അഭിനവഗുപ്തൻ പ്രസ്താവിച്ചിട്ടുണ്ട്. 'സമാനമായ' അതായതു് കവി ഹൃദയത്തിനു സമാനമായ ഹൃദയമുള്ളവൻ എന്നു മറ്റൊരുർത്ഥം. നല്ല കാവ്യങ്ങൾ ധാരാളമായി അനുശീലനം ചെയ്തു് ആസ്വാദനവിഷയത്തിൽ തഴക്കവും പരിചയവും സമ്പാദിച്ചു് കവിഹൃദയത്തോടു് സ്വന്തം ഹൃദയം യോജിപ്പിച്ചുനിർത്തി കവിയുടെ ഭാവനയിലുണ്ടായ കലാസൗന്ദര്യാനുഭൂതിയെ അങ്ങനെതന്നെ ഉൾക്കൊള്ളുവാൻ കഴിയുന്നവനാണ് യഥാർത്ഥ സഹൃദയൻ എന്നു് ഈ വ്യാഖ്യാനം ചൂണ്ടിക്കാണിക്കുന്നു. അഭിനവഗുപ്തൻ ലോചനത്തിൽ പറയുന്നു: "യേഷാം കാവ്യാനുശീലനാഭ്യാസവശാദ് വിശദീഭൂതേ മനോമുകരേ വർണ്ണനീയതന്മയീഭവനയോഗ്യതാതേ ഹൃദയസംവാദഭാജഃ സഹൃദയാഃ" ഇവിടെ കാവ്യാനുശീലനാഭ്യാസം എന്നതിനു് കാവ്യത്തിന്റെ അനുശീലനവും അഭ്യാസവും എന്നല്ല അർത്ഥം. കാവ്യാനുശീലത്തിന്റെ അഭ്യാസം എന്നാണ്. അതായതു് നല്ല കാവ്യങ്ങൾ വീണ്ടും വീണ്ടും ആസ്വദിക്കൽ. കവിയുടെയും സഹൃദയന്റെയും സംസ്കാരം ഏതാണ്ടു് സമാനമാകുമ്പോഴാണ്, അഥവാ സഹൃദയൻ സ്വന്തം ഹൃദയതന്ത്രികൾ കവിയുടേതിനോടു് സമാനമാക്കിത്തീരിച്ചു വെക്കു



മ്പോഴാണ് കവിയുടെ അനുഭൂതി ശരിയായി ഉൾക്കൊള്ളുവാൻ അയാൾക്കു കഴിയുന്നത്. കവി കെ. കെ. രാജാവി പറയുന്നു:

സമാനസംസ്കാരമിയന്ന രണ്ടു  
വീണയ്ക്കു സാമീപ്യമെഴുന്ന പക്ഷം  
ഒന്നിങ്കലുണ്ടാം ചലനം പകർന്നു  
മറേറതിലും നാദമുദിക്കുമല്ലോ.

ആനന്ദവർദ്ധനാചാര്യർ സഹൃദയത്വത്തെ നിർവ്വചിച്ചിട്ടുള്ളതു് “രസജ്ഞതൈവ സഹൃദയത്വം” എന്നാണ്; രസമുള്ള ദിക്കിൽ അതു കണ്ടറിഞ്ഞാസ്വദിക്കുവാനുള്ള കഴിവു എന്നർത്ഥം. നല്ല കലാസൃഷ്ടികൾ അനുഭവിച്ചാസ്വദിക്കുവാനും ആസ്വദിച്ചു മതി മറക്കുവാനും കഴിയുന്നവനാണ് സഹൃദയൻ. ഭാവവികാര വിക്ഷുബ്ധനാകണമെന്നല്ല ഇതിനർത്ഥം. കലാസൃഷ്ടിയുടെ സൗന്ദര്യം കണ്ടറിയുവാനും ആസ്വദിച്ചു രസിക്കുവാനും കഴിവുണ്ടാകണം എന്നു മാത്രം. സഹൃദയത്വത്തിന്റെ സ്വച്ഛതയും ഗുണവുമനുസരിച്ചിരിക്കും കലാസ്വാദനത്തിന്റെ ആഴവും ശുദ്ധിയും. “പതിച്ചിടം കൗമുദി പുൽപ്പടർപ്പിലും തുടിപ്പതാഴിക്കകമൊന്നുമാത്രമാം.” വിദ്യാർത്ഥികളുടെ നിലവാരത്താൽ രത്നമൃതെപ്പറ്റി ഭവഭൂതി പറഞ്ഞതു് ഇവിടെയും ശരിയാണ്.

“തൂല്യം ചൊല്ലിക്കൊടുക്കുന്നതു ഗുരു ജഡനം  
പ്രാജ്ഞനും വിദ്യയെത്താ-  
നില്ലാതാക്കിപ്പെവനും ഗ്രഹണപടുതയെ-  
ത്താൻ കൊടുക്കാറുമില്ല  
തെല്ലും മൺകട്ട ബിംബത്തിനെ വിമലമണി  
ക്കൊപ്പമായുൾഗ്രഹിക്കു-  
ന്നില്ലവണ്ണം ഫലം കൊണ്ടവരിതുവരുമാ-  
യേററവും ഭേദമുണ്ടാം.”

സഹൃദയന്റെ ഭാവനയാകുന്ന റേഡിയോവിന്റെ സൂചി ഏതു wave length ലേക്കും തിരിക്കുവാൻ തക്ക സൂക്ഷ്മതയുള്ളതാണെങ്കിൽ അതാതു കവികളെ അതാതു നിലയ്ക്കറിഞ്ഞാസ്വദിക്കാം. യഥാർത്ഥ സഹൃദയന്റെ ഭാവന നല്ല ശക്തിയുള്ളൊരു റേഡിയോ ആകണം. പ്രക്ഷേപണകേന്ദ്രത്തിൽനിന്നു വരുന്ന ഏതു സൂക്ഷ്മചലനങ്ങളെയും സ്വീകരിക്കുവാൻ കഴിവുള്ളതാകണം. ഭരതൻ പറയുന്നു:



യസ്തുഷ്ടേ തുഷ്ടിമായാതി ശോകേ ശോകമുപൈതി ച  
 ക്രുദ്ധഃ ക്രോധേ, ഭയേ ഭീതഃ സഃ ശ്രേഷ്ഠഃ പ്രേക്ഷകഃ സ്വതഃ  
 (27.62)

കലാകാരന്റെ പ്രക്ഷേപണശക്തിയും സഹൃദയന്റെ സ്വീകരണശക്തിയും ആസ്വാദനത്തിനാവശ്യമാണ്. ഏതിനാണ് കൂടുതൽ പ്രാധാന്യം എന്ന വിഷയത്തെപ്പറ്റി അഭിപ്രായവ്യത്യാസമുണ്ടായിട്ടുണ്ട്. ആനന്ദവർദ്ധനും അഭിനവഗുപ്തനും സഹൃദയൻ കവിയുടെ നിലപാരത്തിലേയ്ക്കു യർന്നുവരണം എന്ന മതക്കാരാണ്. ഭട്ടനായകനാകട്ടെ കലയുടെ ശക്തിക്കാണ് പ്രാധാന്യം നല്കുന്നത്. കാവ്യഭാഷയ്ക്ക് അഭിധാത്വപാരത്തിനും ലക്ഷണാത്വപാരത്തിനും പുറമേ ഭാവനാത്വപാരം, ഭോജകത്വപാരം എന്നീ രണ്ടു വ്യാപാരങ്ങൾ കൂടിയുണ്ടെന്നും അവയുടെ സഹായത്താലാണ് രസാസ്വാദം നടക്കുന്നതെന്നുമാണ് അദ്ദേഹത്തിന്റെ മതം. വിഭാവം, അനുഭാവം, വ്യഭിചാരിഭാവം എന്നീ അർത്ഥത്തെ സാമാജികനെ ബോധിപ്പിക്കുന്നത് അഭിധാത്വപാരം കൊണ്ടാണ്. ഈ വിഭാവാനുഭാവാദികൾക്ക് തന്റേതെന്നോ മററുള്ളവരുടേതെന്നോ വ്യക്തമായിത്തോന്നാതെ ഒരു തരം സാധാരണീകരണം സംഭവിക്കുന്നത്, ഭാവകത്വപാരത്തിന്റെ ശക്തി കൊണ്ടാണെന്നു ഭട്ടനായകൻ കരുതുന്നു. കാവ്യഭാഷയിലെ ഗുണാലങ്കാരങ്ങളും നാടകത്തിലെ നൃത്തഗാനാദികളും സാങ്കേതികാഭിനയവും സാധാരണീകരണത്തെ സഹായിക്കുന്നു. രസാസ്വാദത്തിൽ നേരിടുന്ന വിഘ്നങ്ങൾ തടയുവാൻ ഇതുപകരിക്കും. കാവ്യനാടകാദികൾക്കുള്ള ഭോജകത്വം എന്ന മൂന്നാമത്തെ വ്യാപാരത്തിന്റെ ശക്തിയാണ് സാമാജികനെക്കൊണ്ടു രസമാസ്വദിപ്പിക്കുന്നത്, അതായതു കാവ്യത്തിന്റെ ശക്തികൊണ്ടാണ് ആസ്വാദകനിൽ വിഭാവാനുഭാവാദികൾ സാധാരണീകൃതമായി പ്രത്യക്ഷപ്പെടുന്നതും ആസ്വാദകനെക്കൊണ്ടു രസമനുഭവിപ്പിക്കുന്നതും. എല്ലാം കാവ്യത്തിന്റെ ശക്തി. ഇതൊരു തരം അരച്ചുകലക്കിക്കൊടുക്കൽപോലെയാണ് (Spoon-feeding). ആസ്വാദകൻ ഒരു പ്രയത്നവും വേണ്ട. സിനിമ കാണുമ്പോഴും ഡിറക്ടറീവ് നോവൽ വായിക്കുമ്പോഴും ഏതാണ്ടിങ്ങിനെയാരനുഭവം നമുക്കുണ്ടാകാം.



അഭിനവഗുപ്തന്റെ അഭിപ്രായം ഇതല്ല. കാവ്യത്തിനു ഭാവനാവാഗ്ദാനവും ഭോജകത്വവാഗ്ദാനവും സ്വീകരിക്കേണ്ട ആവശ്യമില്ല. കാവ്യാനുശീലനാഭ്യാസം കൊണ്ടു പരിപക്വമായ സഹൃദയന്റെ ഭാവനയ്ക്കു കാവ്യലബ്ധമായ വിഭാവാനഭാവദികളെ സാധാരണീകൃതരൂപത്തിൽ സ്വീകരിക്കുവാനുള്ള കഴിവുണ്ട്. അതുപോലെതന്നെ ഈ സാധാരണീകൃതങ്ങളായ വിഭാവാനഭാവദികൾക്കുള്ള വ്യഞ്ജനാവാഗ്ദാനത്തിന്റെ ഫലമായി സഹൃദയനിൽ രസം അനുഭവപ്പെടുന്നു. സഹൃദയന്റെ പ്രയത്നം എല്ലായിടത്തും ആവശ്യമാണ്.

കാവ്യത്തിന്റെ ശക്തിക്കു കൂടുതൽ സാഹചര്യം കല്പിക്കുന്ന ഭട്ടനായകൻ പശുക്കുട്ടിക്കുവേണ്ടി തള്ള പാലു ചുരത്തുന്നതു പോലെയാണ് രസസംക്രമണം എന്നഭിപ്രായപ്പെടുന്നു. അകൃത്രിമനിന്നു തനിയെ ചുരന്നു വരുന്ന പാലു കുടിക്കുവാൻ കട്ടിക്കു യാതൊരു പ്രയത്നവും ആവശ്യമില്ല. അതുപോലെ നല്ല കലാസൃഷ്ടികൾ ആസ്വദിക്കുവാനും പ്രത്യേകം പ്രയത്നം വേണ്ട. വലിയ ക്ലേശമനുഭവിച്ച യോഗിമാർക്കനുഭവപ്പെടുന്ന ബ്രഹ്മാനന്ദത്തെക്കാൾ അഭികാമ്യം അനായാസം കിട്ടുന്ന കാവ്യരസാസ്വാദമാണെന്നത്രെ ഭട്ടനായകന്റെ അഭിപ്രായം.

ഭക്തിമാർഗ്ഗത്തിലെ മാർജ്ജാരകിശോരന്യായവും മർക്കടകിശോരന്യായവും ഇവിടെ ഓർമ്മ വരുന്നു. പൂച്ച കുഞ്ഞിനെ കടിച്ചു പിടിച്ചുകൊണ്ടു ഉദ്ദിഷ്ടസാഹചര്യത്തെത്തരിക്കുന്നു; അതുപോലെ ഈശ്വരനെ ശരണം പ്രാപിച്ചാൽ എല്ലാക്കാര്യവും അദ്ദേഹം നോക്കിക്കൊള്ളും എന്നൊരുവാദം; കരണ്ട് അതിന്റെ കട്ടിയെ പിടിക്കുകയില്ല; കട്ടി തള്ളയെ കെട്ടിപ്പിടിക്കും. പിടിവിടാതിരുന്നാൽ മാത്രമേ അതിനു് എന്തെങ്കിലും ദിക്കിൽ എത്തുവാൻ കഴിയൂ. അതുപോലെ ഈശ്വരനെ പിടിവിടാതെ ആശ്രയിച്ചാലേ രക്ഷയുള്ളൂ എന്നു മറ്റൊരു വാദം. ഇതുപോലെ സാഹിത്യാസ്വാദനത്തിലും കവിപ്രതിഭയ്ക്കോ ആസ്വാദകന്റെ ഭാവനയ്ക്കോ പ്രാധാന്യം എന്നൊരു വാദം കാണുന്നു.

പ്രാസംഗികമായി ഒരു കാര്യം ഇവിടെ പറയേണ്ടതുണ്ട്. കമാരസംഭവം എട്ടാം സർഗ്ഗത്തിൽ പാർവ്വതീപരമേശ്വരന്മാരുടെ ദമ്പതീധർമ്മാനുഷ്ഠാനം ഏതാണ്ടു പച്ചയായി വർണ്ണിച്ചതു് അനുചിതമാണെന്നു് ആനന്ദവർദ്ധനാചാര്യർ ആക്ഷേപിച്ചി



ട്ടുണ്ടല്ലോ. ഇതിനു കാരണം സാധാരണീകരണം എന്ന പ്രക്രിയയെപ്പറ്റി ആദ്യമായി പ്രതിപാദിച്ച ഭട്ടനായകൻ മുമ്പാണു് അദ്ദേഹം ജീവിച്ചിരുന്നതു് എന്നതായിരിക്കണം. ആലംബന വിഭാവങ്ങളുടെ വ്യക്തിത്വം മാച്ചുകളയുവാൻ സാധാരണീകരണത്തിനു കഴിവുണ്ടാകണം; അങ്ങിനെയായാൽ ജഗൽപിതാക്കളുടെയോ സ്വന്തം പിതാക്കളുടെയോ ഭാവതൃപ്തിവിതരണപ്പറ്റി വിദഗ്ദ്ധമായി കാവ്യനിർമ്മാണം ചെയ്യാൽ അതിൽ തെറ്റുപറ്റേണ്ടതില്ല. ശക്തിതിരസ്കൃതത്വം എന്ന പേരിൽ ആനന്ദവർദ്ധനൻ തന്നെ അതു് ഏറെക്കുറെ സമ്മതിച്ചിരിക്കുന്നുമുണ്ടു്. ഗീതഗോവിന്ദത്തിൽ ജയദേവൻ ആനന്ദവർദ്ധനന്റെ താക്കീതു വകവെക്കാതിരുന്നതും അതുകൊണ്ടായിരിക്കാം. ഭാഗവതത്തിലും മറ്റും ദിവ്യപാത്രങ്ങളുടെ ശൃംഗാരം വർണ്ണിച്ചു കാണുന്നുണ്ടു്. അതിനാൽ കാളിദാസനെ ആനന്ദവർദ്ധനന്റെ ആക്ഷേപത്തിൽനിന്നു രക്ഷിക്കേണ്ടതുണ്ടെന്നു് സാധാരണീകരണത്തിന്റെ പേരിൽ ഞാൻ സഹൃദയരോടഭ്യർത്ഥിച്ചുകൊള്ളുന്നു.

വസ്തുനിഷ്ഠമായി നോക്കിയാൽ സൗന്ദര്യമായനുഭവപ്പെടുന്നതു തന്നെ ആസ്വാദകന്റെ നിലയിൽനിന്നും വ്യക്തിനിഷ്ഠമായി നോക്കിയാൽ രസമായിത്തീരുന്നു. ഭരതമുനിയുടെ നാട്യശാസ്ത്രത്തിൽ ആദ്യമായവതരിപ്പിച്ചതും പിന്നീടു് ആനന്ദവർദ്ധനാചാര്യരും ഭട്ടനായകനും അഭിനവഗുപ്തനും മറ്റും സ്ഥാപിച്ചതുമായ രസസിദ്ധാന്തത്തിന്റെ അടിത്തറയും കലാകാരന്റെ ഭാവനയിലെ സൗന്ദര്യാനുഭൂതി തന്നെയാണു്? പാശ്ചാത്യരുടെ സൗന്ദര്യശാസ്ത്രവും പൗരസ്ത്യരുടെ രസസിദ്ധാന്തവും വാസ്തവത്തിൽ ഒന്നു തന്നെയാണു്; വീക്ഷണകോണിന്റെ ദേദംകൊണ്ടു് രണ്ടായിത്തോന്നുകയാണു്. രസത്തിനാശ്രയമായ സ്ഥായി ഭാവങ്ങളുടെ വൈവിധ്യത്തെ ആസ്പദമാക്കി ശൃംഗാരകരുണ വീരാദി നാമങ്ങളിൽ രസങ്ങളെ എട്ടോ ഒൻപതോ ആയി തരം തിരിക്കാറുണ്ടെങ്കിലും വാസ്തവത്തിൽ സൗഹൃദയന്നനുഭവപ്പെടുന്ന രസം ഒന്നു തന്നെയാണെന്നും അതിനെ ബ്രഹ്മാസ്വാദസഹോദരം എന്നോ ഭഗാവരണമായ ചിത്തം എന്നോ പറയാമെന്നും നമ്മുടെ സാഹിത്യനിരൂപകന്മാർ ചൂണ്ടിക്കാണിച്ചിട്ടുള്ളതാണു്. സാഹിത്യത്തിലെ ശാശ്വതമൂല്യം എന്നു പറയുമ്പോൾ നാം ന്യായമായുദ്ദേശിക്കുന്നതും രസഭാവോദികളാണല്ലോ. മനുഷ്യജീവിതത്തോടടുക്കിപ്പിടിച്ചു് സ്മിതമായി എല്ലായിടത്തും എല്ലാ



കാലത്തും കാലദേശാഭ്യുപാധികൾക്കതീതമായി വർത്തിക്കുന്നത് രതി, ഉത്സാഹം, ശോകം തുടങ്ങിയ മനഃസ്വവികാരങ്ങൾ തന്നെയാണ്; ഇവയെ ആസ്പദമാക്കി രചിക്കുന്ന കൃതികൾക്കാണ് ശാശ്വതമായ ആസ്വാദ്യത ലഭിക്കുക. നമ്മുടെ സാഹിത്യനിരൂപകസമുദായം ആനന്ദവർദ്ധനാചാര്യർ കാവ്യത്തിന്റെ ആത്മാവ് ധ്വനിയാണ് എന്നു പറഞ്ഞുകൊണ്ടാണ് ധ്വന്യാലോകം തുടങ്ങുന്നതെങ്കിലും വ്യംഗ്യമായ രസഭാവമാണത്രെ ശരിയായ ആത്മാവെന്നും വസ്തുതലങ്കാര ധ്വനികൾ ഒടുവിൽച്ചെന്നു ലയിക്കുന്നത് രസഭാവമാകുകയെന്നും വ്യക്തമാക്കിയിട്ടുണ്ട്.



## മലയാഴ്ചയുടെ വ്യാകരണം.

കെ. എം. പ്രഭാകരവാരീയർ

ഒന്ന്

മലയാളഭാഷയ്ക്കു് ഏതാണ്ടു് സമ്പൂർണ്ണമായ ഒരു വ്യാകരണഗ്രന്ഥം ആദ്യമായി ലഭിക്കുന്നത് 1851-ലാണു്. ഹെർമൻ ഗുണ്ടർട്ട് രചിച്ച ഈ 'മലയാളഭാഷാവ്യാകരണം'ത്തിനു് 1868-ൽ വികസിപ്പിച്ച ഒരു പുനഃപ്രസിദ്ധീകരണവും ഉണ്ടായിട്ടുണ്ടു്. ഇന്നു് പ്രചാരത്തിലിരിക്കുന്ന ഗുണ്ടർട്ട് വ്യാകരണം ഈ പുനഃപ്രകാശനമാണു്. ഗുണ്ടർട്ടിന്റെ വ്യാകരണം പ്രസിദ്ധീകരിക്കുന്നതിനുമുമ്പു് ആഞ്ചലോസ് ഫ്രാൻസിസ്, അർണോസ് പാതിരി, റോബർട്ട് ഡ്രമ്മണ്ടു്, എഫ്. [സ്റ്റിംഗ്, ജോസഫ് പീറ്റർ, ഫ്റോൺ മെയർ എന്നീ വിദേശീയരുടെ മലയാള വ്യാകരണങ്ങളും പുറത്തു വന്നിരുന്നു. ഇവയെല്ലാം ഭാഷാപഠന സഹായികളെന്ന നിലയിൽ വിദേശീയർക്കു് പരിമിതമായ തോതിൽ ഉപകരിക്കുമെന്നല്ലാതെ നിഷ്കൃഷ്ടാർത്ഥത്തിൽ മലയാളഭാഷാവ്യാകരണങ്ങൾ ആയിരുന്നില്ല. എന്നാൽ ഗുണ്ടട്ട് വ്യാകരണത്തിന്റെ സംക്ഷിപ്തരൂപം പ്രസിദ്ധീകരിക്കുന്നതിനുമുമ്പുതന്നെ മലയാളഭാഷയുടെ ഒരു സമ്പൂർണ്ണവ്യാകരണം കേരളീയനായ ഒരു പണ്ഡിതൻ നിർമ്മിച്ചു കഴിഞ്ഞിരുന്നു. റവ. ജോർജ്ജ് മാത്തൻ ആയിരുന്നു ആ വ്യാകരണകർത്താവു്.



വ്യാകരണത്തിന്റെ ശീർഷകം 'മലയാഴ്'മയുടെ വ്യാകരണം' എന്നും. 1850-നു മുമ്പുതന്നെ എഴുതിത്തീർത്തുവെങ്കിലും 1863-ൽ മാത്രമാണ് ആ ഗ്രന്ഥം അച്ചടിച്ചു പ്രസിദ്ധീകരിക്കാൻ കഴിഞ്ഞത്. 1969-ലാണ് ഈ വ്യാകരണത്തിന്റെ രണ്ടാംപതിപ്പ് പുറത്തിറങ്ങുന്നത്. അങ്ങനെ പ്രസിദ്ധീകരണവർഷത്തിന്റെ അടിസ്ഥാനത്തിൽ, മലയാളഭാഷയ്ക്ക് ആദ്യമായി സിദ്ധിച്ച സമ്പൂർണ്ണവ്യാകരണത്തിന്റെ കർത്താവ് എന്ന ബഹുമതി കേരളീയനായ ഈ പാതിരിയ്ക്കു ലഭിക്കാതെ പോയി.

'മലയാഴ്'മയുടെ വ്യാകരണത്തിന് ഗ്രന്ഥകർത്താവ് എഴുതിയ അവതാരികയിൽ തന്റെ വ്യാകരണത്തിനും ഗുണ്ടർട്ടിന്റെ വ്യാകരണത്തിനും തമ്മിലുള്ള സ്വഭാവവ്യത്യാസം ചൂണ്ടിക്കാണിച്ചിട്ടുണ്ട്. ആ നിരീക്ഷണം ഇങ്ങനെ സംഗ്രഹിക്കാം: ഗുണ്ടർട്ടിന്റെ വ്യാകരണത്തിനുള്ള പ്രധാനഗുണം, നിർദ്ദേശിക്കപ്പെട്ട വ്യാകരണനിയമങ്ങൾക്ക് പ്രാദേശികതയികളിൽനിന്ന് അദ്ദേഹം നൽകുന്ന ലക്ഷ്യരൂപങ്ങളുടെ ബാഹുല്യമാണ്. മാത്രമല്ല, വ്യവഹാരത്തിലിരിക്കുന്ന പല പദങ്ങൾക്കും അതിവിദഗ്ദ്ധമായി സംസ്കൃതനിഷ്പത്തികണ്ടുപിടിച്ചതിലും അദ്ദേഹത്തിന്റെ വ്യാകരണം പ്രയോജനകരമായിരിക്കുന്നു...എന്നാൽ, ഈ രണ്ടു വ്യാകരണങ്ങൾക്കുമുള്ള പ്രധാനവ്യത്യാസം,...ഗുണ്ടർട്ടിന്റേതു് നിർദ്ദേശാത്മകരീതിയിലും തന്റേതു് വിശകലനാത്മകരീതിയിലും രചിക്കപ്പെട്ടു എന്നതാണ്. അതായതു്, ആദ്യത്തേതിൽ നിയമങ്ങൾ മാത്രം നൽകുന്നു; രണ്ടാമത്തേതിലാകട്ടെ നിയമങ്ങൾക്കു് ആധാരമായ കാരണങ്ങൾക്കുടി നൽകുന്നു'' (ജോർജ് മാത്തൻ, 1969: 12). ഈ വിശദീകരണംകൊണ്ടു് ജോർജ് മാത്തൻ ഉദ്ദേശിക്കുന്നതു്, തന്റെ കൃതി ഒരു സൈദ്ധാന്തികവ്യാകരണംകൂടിയാണു് എന്നതല്ലേ? ഈ അവകാശവാദം അടിസ്ഥാനരഹിതമല്ല. നമുക്കു ലഭിച്ചിട്ടുള്ള പ്രമുഖവ്യാകരണങ്ങളിൽ (ജോർജ് മാത്തൻ, ഗുണ്ടർട്ട്, പാച്ചു മൂത്തതു്, കോവുണ്ണി നെടുങ്ങാടി. എ. ആർ. രാജരാജവർമ്മ, ശേഷഗിരി പ്രഭു, ജോൺ കുറുപ്പള്ളി, കെ. സുകുമാരപിള്ള) ആദ്യത്തേയും അവസാനത്തെയും കൃതികളിലാണ് വ്യാകരണസിദ്ധാന്തങ്ങൾക്കുടി പരാമർശിച്ചിട്ടുള്ളതു്. ശേഷഗിരി പ്രഭുവിന്റെ കൃതിയിലും, കുറഞ്ഞ



തോതിലാണെങ്കിലും സിദ്ധാന്തപർച്ച നടത്തുന്നുണ്ട്. രാജരാജവർമ്മ ആഗമിക പർച്ചകൾക്ക് വിശേഷപ്രാധാന്യം നൽകിയതിനാൽ, വ്യാകരണ സിദ്ധാന്തം കാര്യമായി അദ്ദേഹത്തിന്റെ കൃതിയിൽ പരാമർശവിഷയമാകുന്നില്ല. മറ്റു വ്യാകരണങ്ങളുടെ കഥയും അതുതന്നെ.

“ഒരു വൈയാകരണൻ എന്നുള്ള നിലയിൽ ജോർജ്ജ് മാത്തനച്ചന്റെ നാമം ശ്ലാഘനംകരിക്കാൻ പോരുന്നതാണ് ഈ ഗ്രന്ഥം” (സാമുവൽ ചന്ദനപ്പള്ളി, 1969:48), “പല അംഗങ്ങളിലും മൗലികത്വം പ്രകടമാക്കിയിട്ടുള്ള വൈയാകരണനാണ് അദ്ദേഹം” (സുകുമാരപ്പിള്ള, 1980:48)—ജോർജ്ജ് മാത്തനെക്കുറിച്ചുള്ള ഈ നിരീക്ഷണങ്ങൾ ഒട്ടും അത്യുക്തിയല്ല. മറ്റു വ്യാകരണകർത്താക്കളുടെ ശ്രദ്ധയിൽപെടാത്ത പല ഭാഷാസ്വഭാവങ്ങളും ജോർജ്ജ് മാത്തൻ സൂക്ഷ്മതയോടെ വിശദീകരിച്ചു കാണിച്ചിട്ടുണ്ട്. അതുപോലെ സ്ഥിരപ്രതിഷ്ഠയുള്ള ചില വ്യാകരണസങ്കല്പങ്ങളെ യുക്തിപൂർവ്വം ചോദ്യം ചെയ്യാനും അദ്ദേഹം മടിക്കുന്നില്ല.

ഗ്രന്ഥത്തിന്റെ അവതാരികയിൽ, മലയാളത്തിൽ കേന്ദ്ര സ്ഥാനീയമായ മധ്യസ്വരം എഴുതിക്കാണിക്കുന്നതിനെക്കുറിച്ച് ജോർജ്ജ് മാത്തൻ ദീർഘമായി ഉപന്യസിക്കുന്നുണ്ട് (ജോർജ്ജ് മാത്തൻ, 1969: 15-19). ഈ സ്വരത്തെ (ഗുണ്ടർട്ട് ‘അരയുകാരം,’ ജോർജ്ജ് മാത്തൻ ‘അർധാച്ചം’, രാജരാജവർമ്മ ‘സംവൃതോകാരം’ എന്നെല്ലാം പേരിട്ടു വിളിക്കുന്നത്) അകാരചിഹ്നം ഉപയോഗിച്ചെഴുതുന്നതു ശരിയല്ല എന്നും ആഗമികമായും വ്യാവഹാരികമായും വ്യാകരണപരമായും കേന്ദ്രമധ്യസ്വരത്തിന് ഉകാരത്തോടാണു ബന്ധമുള്ളതെന്നും അദ്ദേഹം ചൂണ്ടിക്കാണിക്കുന്നു. അക്കാലത്ത് ഈ സ്വരം എഴുതിക്കാണിക്കാൻ മീത്തലടയാളം ഉപയോഗിച്ചിരുന്നില്ല. ചിലർ അകാരസ്വരവും (വ്യഞ്ജനത്തിന്റെ മൗലികലിപി തന്നെ) ചിലർ ഉകാരസ്വരവുമാണ് ഈ സ്വരമെഴുതിക്കാണിക്കാൻ ഉപയോഗിച്ചിരുന്നത്. പില്ലാലത്ത് ആറൂർ കൃഷ്ണപ്പിഷാരടി ഈ സ്വരത്തെ അര-അകാരം എന്നതന്നെ വിശേഷിപ്പിക്കുന്നുണ്ട്. ഏതായാലും കേന്ദ്രമധ്യസ്വരത്തെക്കുറിച്ച് ജോർജ്ജ് മാത്തൻ അവതാരികയിൽ നൽകുന്ന സാമാന്യം ദീർഘമായ വിശദീകരണം, വ്യാകരണവിഷയ



ത്തിൽ അദ്ദേഹത്തിനുള്ള സൂക്ഷ്മനിരീക്ഷണപാടവം എടുത്തു കാണിക്കുന്നു.

### രണ്ടു്

'മലയാഴ്ച'യുടെ വ്യാകരണ'ത്തിന്റെ സാമാന്യസ്വഭാവം എന്താണെന്നു നോക്കാം. 'അക്ഷരലക്ഷണം', 'പദലക്ഷണം' എന്നീ രണ്ടു കാണങ്ങളായി ഗ്രന്ഥം വിഭജിച്ചിരിക്കുന്നു. അക്ഷരലക്ഷണത്തിൽ 'സംജ്ഞ', 'വചനം' (ക്രിയ), 'അവ്യയം' എന്നീ മൂന്നുധ്യായങ്ങളുണ്ട്. വാക്യവിചാരമോ ആഗമിക വിഷയങ്ങളോ ഈ വ്യാകരണത്തിൽ ചർച്ച ചെയ്തിട്ടില്ല എന്നതു് കാണു് ഡസംജ്ഞകളും അധ്യായശീർഷകങ്ങളും സൂചിപ്പിക്കുന്നു. വ്യാകരണാരംഭത്തിൽ ഗ്രന്ഥകാരൻ ഇങ്ങനെയും പ്രസ്താവിച്ചിട്ടുണ്ട്: "വ്യാകരണത്തിൽ അക്ഷരലക്ഷണമെന്നും പദലക്ഷണമെന്നും വാചകലക്ഷണമെന്നും കാവ്യലക്ഷണമെന്നും നാലു കാണു് ഡങ്ങൾ ഉണ്ടു്" (ടി:27). കാവ്യലക്ഷണം വ്യാകരണപദ്ധതിയിലൊതുക്കുന്നതെങ്ങനെ എന്ന സംശയം ഇരിക്കട്ടെ. വാക്യവിചാരം നിസ്സംശയമായും വ്യാകരണചിന്തയിലുൾപ്പെടുത്തേണ്ടതാണെന്ന കാര്യത്തിൽ ഗ്രന്ഥകാരനു് സന്ദേഹമുണ്ടായിരുന്നില്ല. എന്നിട്ടും ആ വിഷയം അദ്ദേഹം തന്റെ വ്യാകരണത്തിൽ ഉൾപ്പെടുത്തിയിട്ടില്ല. ഇതു് - വാക്യഘടനയെ വിശദാപഗ്രഥനത്തിനു് വിധേയമാക്കുന്നില്ല എന്നതു് - പാരമ്പര്യവ്യാകരണത്തിന്റെ പൊതുസ്വഭാവമാണു്. മലയാള വ്യാകരണങ്ങളെന്നല്ല മറ്റേതു ഭാഷയിലെ പാരമ്പര്യ വ്യാകരണങ്ങളും ശബ്ദവിചാരത്തിനും പദവിചാരത്തിനുംകൊടുക്കുന്ന പ്രാധാന്യം വാക്യവിചാരത്തിനു കല്പിച്ചു കൊടുത്തിട്ടില്ല. വ്യവഹാരഭാഷയുടെ-വാചാഭാഷയായാലും വരമാഴിയാലും -പ്രായോഗികമായ ഏകകം-അടിസ്ഥാനഘടകം-വാക്യമാണെന്നു് എല്ലാവർക്കുമറിയാം. എന്നിട്ടും വാക്യവിശകലനം വേണ്ടത്ര ശ്രദ്ധിക്കപ്പെട്ടിട്ടില്ല എന്നതു് പാരമ്പര്യവ്യാകരണങ്ങൾക്കുള്ള പൊതുവായ പോരായ്മയാണെന്നു പറയാം.

### മൂന്നു്

'മലയാഴ്ച'യുടെ വ്യാകരണ'ത്തിലെ പരാമുഖ്യ വിഷയങ്ങളെ ഓരോന്നായെടുത്തു വിലയിരുത്താൻ ഈ ലഘുപ്രബന്ധത്തിൽ ഉദ്ദേശിക്കുന്നില്ല. മറ്റു വ്യാകരണങ്ങളിൽ നിന്നു് വ്യത്യ



സ്ഥമായതും മൗലികത്വം അവകാശപ്പെടാവുന്നതുമായ ഏതാനും നിരീക്ഷണങ്ങൾ എടുത്തു കാണിക്കാം.

(1) പ്രയോഗത്തിലുണ്ടായിരുന്ന മലയാള അക്ഷരമാല 'മലയാഴ്ചയ്ക്കു നല്ലവണ്ണം കൊള്ളുന്നില്ല' (ടി: 29) എന്ന് അഭിപ്രായപ്പെട്ടുകൊണ്ട്, പത്തു സ്വരങ്ങളും മുപ്പത്തെട്ടു വ്യഞ്ജനങ്ങളും ഉള്ള അക്ഷരമാലയാണു ഗ്രന്ഥത്തിൽ കൊടുത്തിരിക്കുന്നത്. അ, എ, ഇ, ഒ, ഉ എന്നീ ഹ്രസ്വങ്ങളും അവയുടെ ദീർഘങ്ങളും ചേർന്നതാണു പത്തു സ്വരങ്ങൾ. വർഗാക്ഷരങ്ങൾ (ക മുതൽ മവരെ) 25, സാർവസ്വരങ്ങൾ (യ, ര, ല, വ) 4, ഊഷ്മാക്കൾ (ശ, ഷ, സ, ഹ) 4, അന്തസ്ഥങ്ങൾ (ള, ഴ, റ വർത്സ്യവരം, വർത്സ്യാന്തനാസികം) 5 എന്നിവ ചേർത്തു മുപ്പത്തെട്ടു വ്യഞ്ജനങ്ങളും. ഭാഷയിലെ മൗലികസ്വനങ്ങളുടെ നിർണ്ണയനത്തിനു് ജോർജ്ജ് മാത്തൻ നല്കുന്ന വിശദീകരണം ശ്രദ്ധാർഹമാണു്: "അച്ചുകളിൽ (സ്വരങ്ങളിൽ) ള, അ, അവയുടെ ദീർഘങ്ങൾ, ഐ, ഔ, അം, അഃ എന്നിവയെത്തള്ളിയിരിക്കുന്നതു, മുറയ്ക്കു പറയുംപോൾ അവ അച്ചുകൾ അല്ലായ്ക കൊണ്ടാകുന്നു. ള, അ എന്നിവയും അവയുടെ ദീർഘങ്ങളും ര, ല എന്നിവയുടെ വികാരങ്ങൾ ആകുന്നു. അവയിൽ ള്കാരദീർഘവും അകാരത്തിന്റെ ഹ്രസ്വദീർഘങ്ങളും. മലയാഴ്ചയിൽ തീരെ വരുന്നില്ല. സംസ്കൃതത്തിലും അപൂർവം ആകുന്നു. ള എന്നതു വരുന്നതാകയാൽ അതിനെക്കുറിച്ച് പിന്നാലെ കാണം. അം, അഃ എന്നവ അകാരത്തോടു മകാരവും ഹകാരവും ചേരുന്നതിനാൽ ഉണ്ടാകുന്നതാകുന്നു. ഐ, ഔ, എന്നവ ദ്വിത്വസ്വരങ്ങൾ ആകയാൽ മുറപ്രകാരമുള്ള സ്ഥലത്തു അവയെക്കുറിച്ച് പറയും. ഏകാരത്തിന്റെയും കകാരത്തിന്റെയും ദീർഘസ്വരങ്ങളെ വെവ്വേറെ അക്ഷരങ്ങളെക്കൊണ്ടു സാധിച്ചിരിക്കുന്നതു, അക്ഷരമാലയുടെ വൃത്തിക്കായിട്ടാകുന്നു" (ടി:30).

മലയാളത്തിലെ അക്ഷരമാലയെക്കുറിച്ച് വൈയാകരണന്മാർക്കിടയിൽ എത്ര വ്യത്യസ്തമായ അഭിപ്രായങ്ങളാണുള്ളതു് എന്നതിനു് താഴെ കൊടുക്കുന്ന വിവരങ്ങൾ പരിശോധിച്ചാൽ മതി. (മലയാളത്തിലെ മൊത്തം വർണ്ണങ്ങൾ-സ്വനിമങ്ങൾ-എത്ര എന്നതിനു് ഓരോ വ്യാകരണവും നല്കുന്ന വിവരങ്ങളാണു് താഴെ കൊടുത്തിരിക്കുന്നതു്): (1) 'മലയാള ഭാഷാവാ



കരണം.- ഗുണ്ടർട്ട് (സ്വരങ്ങൾ 16; വ്യഞ്ജനങ്ങൾ 38)—54. (2) 'മലയാഴ്‌മയുടെ വ്യാകരണം'—ജോർജ്ജ് മാത്തൻ (സ്വരങ്ങൾ 10; വ്യഞ്ജനങ്ങൾ 38) — 48. (3) 'കേരള കുമുദി' — കോവ്വണ്ണി നെടുങ്ങാടി (സ്വരങ്ങൾ 18; വ്യഞ്ജനങ്ങൾ 37)—55. (4) 'കേരള ഭാഷാവ്യാകരണം'—പാച്ചു മുത്തത്ത് (സ്വരങ്ങൾ 16; വ്യഞ്ജനങ്ങൾ 35)—51. (5) 'കേരള പാണിനീയം'—എ. ആർ. രാജരാജവർമ്മ (സ്വരങ്ങൾ 16; വ്യഞ്ജനങ്ങൾ 37) — 53. (6) 'വ്യാകരണമിത്രം'—എം. ശേഷഗിരിപ്രഭു (സ്വരങ്ങൾ 17; വ്യഞ്ജനങ്ങൾ 36)—53. (7) 'അഭിനവവ്യാകരണം'—സി. വി. വാസുദേവഭട്ടതിരി (സ്വരങ്ങൾ 12; വ്യഞ്ജനങ്ങൾ 36)—48. (8) 'കൈരളീശബ്ദാനുശാസനം'—കെ. സുകുമാര പിള്ള (സ്വരങ്ങൾ 15; വ്യഞ്ജനങ്ങൾ 37) — 52.

നമ്മുടെ ഭാഷയുടെ അടിസ്ഥാന ശബ്ദങ്ങൾ ഏവ എന്ന കാര്യത്തിൽ നമ്മുടെ പ്രസിദ്ധ വൈയാകരണന്മാർക്കുള്ള അഭിപ്രായം നോക്കുക. ആരും മറുതള്ളുവരോടു പൂർണ്ണമായും യോജിക്കുന്നില്ല. മൊത്തം സംഖ്യയുടെ കാര്യത്തിൽ 'കേരള പാണിനീയം'വും 'വ്യാകരണ മിത്രം'വും സമാനരാണെങ്കിലും അവരുടെയും നിരീക്ഷണങ്ങൾ വ്യത്യസ്തങ്ങളാണെന്നു കാണാൻ വിഷമമില്ല. അതുപോലെ മൊത്തം സംഖ്യയുടെ കാര്യത്തിൽ ജോർജ്ജ് മാത്തൻ, സി. വി. വാസുദേവഭട്ടതിരിയും യോജിക്കുന്നുണ്ടെങ്കിലും അവരുടെ വിശദീകരണങ്ങൾ സമാനങ്ങളല്ലെന്നു വ്യക്തം. മലയാള ഭാഷയിൽ എത്ര അടിസ്ഥാനവർണങ്ങളുണ്ടു് എന്നാരെങ്കിലും അന്വേഷിച്ചാൽ നാം പറയുന്ന ഉത്തരം എന്തായിരിക്കും? ആർക്കും സുനിശ്ചിതമായ ഉത്തരം നല്കാൻ കഴിയില്ല. ആധുനിക ഭാഷാശാസ്ത്രത്തിന്റെ വെളിച്ചത്തിൽ മലയാള ഭാഷയുടെ സ്വനിമ സംഖ്യ എത്രയാണെന്നോ? വെറും 38 (പ്രബോധചന്ദ്രൻ നായർ, 1980: 85-86). മറ്റൊരാൾ പരിപുഷ്ടഭാഷയ്ക്കും ഈയൊരു ഗതികേട് നേരിടേണ്ടിവരുമെന്നു തോന്നുന്നില്ല. ഈ കാര്യത്തെക്കുറിച്ച് ലേഖകൻ വളരെ ലളിതമായ ഒരു പർച്ച നടത്തിയത് ഓർമ്മിപ്പിക്കട്ടെ. മലയാളത്തിൽ 45 അടിസ്ഥാന വർണ്ണങ്ങളാണു് ഉള്ളതെന്നു് ഈ ലേഖകൻ ആ സന്ദർഭത്തിൽ ചൂണ്ടിക്കാണിച്ചത്. (പ്രഭാകരവാരിയർ, 1985: 51-59). ദീർഘത്തെ ഒരു പ്രത്യേക സ്വനിമമായി പരിഗണിക്കുകയാണെങ്കിൽ സ്വനിമ സംഖ്യ 46 ആകും.



അതിരിക്കട്ടെ. ജോർജ്ജ് മാത്തന്റെ നിരീക്ഷണത്തിലേക്കു മടങ്ങാം. ഋകാരൻ കാരങ്ങൾ മലയാളത്തിലെ ഉച്ചാരണ സ്വഭാവമനുസരിച്ച് സ്വരങ്ങളല്ലെന്നും അതുകൊണ്ട് അവയെ അടിസ്ഥാനാക്ഷരമാലയിൽ ഉൾപ്പെടുത്തേണ്ടതില്ലെന്നും ജോർജ്ജ് മാത്തൻ ചൂണ്ടിക്കാണിക്കുന്നത് താത്ത്വികമായി ശരിയാണ്. “അർദ്ധാച്ചിന്റെ ശബ്ദത്തോടു അടുത്ത ഒരു ശബ്ദം സാർവ്വസ്വരങ്ങളായ ര, ല എന്നിവയോടു ചേരുമ്പോൾ” (ജോർജ്ജ് മാത്തൻ 1969:35) ആണ് ഋകാരൻ കാരങ്ങൾ ഉച്ചരിക്കപ്പെടുന്നതെന്ന നിരീക്ഷണവും ശരിതന്നെ. എന്നാൽ അർദ്ധാച്ചിനെ അടിസ്ഥാനശബ്ദങ്ങളിലൊന്നായി പരിഗണിക്കാതിരിക്കുമ്പോൾ ഇവയുടെ പ്രത്യക്ഷീകരണത്തെ എങ്ങനെ വ്യാഖ്യാനിക്കുമെന്നുകൂടി സൂചിപ്പിക്കേണ്ടതായിരുന്നു. ഋഷി, ഋണം, ഋഗോദം തുടങ്ങിയ പദങ്ങളിൽ ഋകാരം സ്വതന്ത്രമായിത്തന്നെ പ്രത്യക്ഷപ്പെടുന്നുമുണ്ട്. വ്യഞ്ജനങ്ങളോട് ചേർന്ന് ഋകാരം വരുന്ന പദങ്ങൾ വളരെയുണ്ട്. അതുകൊണ്ട്, ഹ്രസ്വമായ ഋകാരത്തെ (അതു വ്യഞ്ജനസ്വരസംയോഗമാണെന്നും അംഗീകരിച്ചുകൊണ്ടു തന്നെ) മലയാളത്തിലെ അടിസ്ഥാനവർണ്ണമായി സ്വീകരിക്കേണ്ടി വരില്ലേ? അതല്ലെങ്കിൽ ഋകാരത്തെ അക്ഷരമാലയിൽ നിന്നു നീക്കി പകരമായി റ കാരത്തിനു പിറകിൽ കേന്ദ്രസ്വര ചിഹ്നം ഉപയോഗിച്ച് എഴുതിക്കാണിക്കേണ്ടി വരും. ഈ മാറ്റം സ്വന്തമായിത്തന്നെ അംഗീകാര്യമാണെങ്കിലും സാർവത്രികമായി സ്വീകരിക്കപ്പെടുമോ എന്നു സംശയിക്കേണ്ടിയിരിക്കുന്നു. വർത്സ്യവരാനുനാസികങ്ങളെയും (മൗണ്ഡാക്ഷരങ്ങൾ എന്നു ഗ്രന്ഥത്തിൽ) അടിസ്ഥാനവർണ്ണമാലയിൽ ഉൾപ്പെടുത്തിയിരിക്കുന്നു. “നാവുകൊണ്ടു തീരെത്തടഞ്ഞിട്ടു പുറപ്പെടുന്നു” (ടി : 39) എന്നതിനാൽ അവ വർഗാക്ഷരങ്ങൾ തന്നെ എന്നും ജോർജ്ജ് മാത്തൻ വ്യക്തമാക്കുന്നുണ്ട്. സ്വരങ്ങളെ ക്രമീകരിക്കേണ്ട രീതിയെക്കുറിച്ചുള്ള ഗ്രന്ഥകാരന്റെ അഭിപ്രായം പ്രത്യേകശ്രദ്ധ അർഹിക്കുന്നുണ്ട്. സ്വരങ്ങളെ അ, എ, ഇ, ഒ, ഉ, എന്നിങ്ങനെയാണു ക്രമീകരിച്ചിട്ടുള്ളത്. “എ കാരവും ഒ കാരവും ഇ കാരത്തിനും ഉ കാരത്തിനും മുൻപിൽ വെക്കപ്പെട്ടിരിക്കുന്നതു, അക്ഷരങ്ങൾക്കു ആധാരമായിരിക്കുന്ന അകാരത്തോടു അവയെക്കൂടി ഇവയിലും അടുത്തുള്ളതിനാൽ ആകുന്നു” (ടി:31) എന്ന നിരീക്ഷണം സ്വീകാര്യമായി



തോന്നുന്നില്ല. സ്വരക്രമീകരണത്തിൽ നമ്മുടെ വൈയാകരണന്മാരാരുംതന്നെ ഒരടിസ്ഥാനത്താലും അംഗീകരിച്ചു കാണുന്നില്ല. രാജരാജവർമ്മ എ കാര ഒ കാരങ്ങളെ സ്വരസംഘാതങ്ങളായി (അ + ഇ = എ; അ + ഉ = ഒ. രാജരാജവർമ്മ, 1982:99) കരുതിയതിനാൽ (ഈ അഭിപ്രായം ശരിയല്ല; എകാര ഒകാരങ്ങൾ സ്വരസംഘാതങ്ങളല്ല, ഏകസ്വരങ്ങൾ തന്നെയാണ്) അവയെ അടിസ്ഥാന സ്വരങ്ങളായ (?) അകാര ഇകാര ഉകാരങ്ങൾക്കും സംസ്കൃതത്തിൽനിന്നു സ്വീകരിച്ച സ്വരങ്ങൾക്കും പിറകെ ക്രമീകരിച്ചതിലും പാകപ്പിഴയുണ്ട്. ഉച്ചാരണപരമായി നാവിന്റെ ഉയർച്ചയും സ്ഥാനവും ആണല്ലോ സ്വരങ്ങളുടെ ധ്വനീമൂല്യത്തിന് നിയാമകമാകുന്നത്. (ചുണ്ടുകളുടെ വർത്തുളതാവും അവർത്തുളതാവും ആയ അവസ്ഥകൾ ഇവിടെ പ്രസക്തമല്ല). അങ്ങനെയാണെങ്കിൽ ഉയർച്ച, സ്ഥാനം എന്നിവയുടെ അടിസ്ഥാനത്തിൽ ഉച്ചമായ മുൻസ്വരം (ഇ), മധ്യമായ മുൻസ്വരം (എ), നിമ്നമായ മുൻസ്വരം (അ), കേന്ദ്രസ്വരം (സംവൃതോകാരം എന്നു വിളിച്ചുവരുന്നത്), ഉച്ചമായ പിൻസ്വരം (ഉ), മധ്യമായ പിൻസ്വരം (ഒ) എന്നിങ്ങനെ ക്രമീകരിക്കാമെന്നു തോന്നുന്നു. ഋകാരത്തിന്റെ പ്രത്യേകസ്വഭാവം പരിഗണിച്ചു അതിനെ ക്രമീകരണരേഖയുടെ അവസാനത്തിൽ കൊണ്ടുചെല്ലാം. ഐകാരം ഒകാരങ്ങളെ, അവ യുഗസ്വരങ്ങളാകയാൽ, അടിസ്ഥാനസ്വരമാലയിൽ ഉൾപ്പെടുത്തേണ്ടതുമാണ്.

(2) 'ചില അക്ഷരങ്ങൾക്കുള്ള വിശേഷങ്ങൾ' എന്ന ഖണ്ഡത്തിൽ ഉച്ചാരണത്തിൽ വർണങ്ങൾക്കു സംഭവിക്കുന്ന വികാരങ്ങളെക്കുറിച്ചു വിവരിക്കുന്നു. ഇവയിൽ ഒരു നിരീക്ഷണം ശ്രദ്ധാർഹമായിരിക്കുന്നു: "ഇ, ഉ എന്നവ തന്നിച്ചെങ്കിലും ഹല്ലിൽ (വ്യഞ്ജനത്തിൽ) ചേർന്നു എങ്കിലും അകാരം ചേർന്ന പൂർണാക്ഷരത്തിന് മുൻപിൽ വന്നാൽ എ, ഒ എന്നവപോലെ ചൊല്ലുകയാകുന്നു ഏറെ നടപ്പ്. ഇടം, പിണം, ഉടൽ, കടം എന്നവ എടം, പെണം, ഒടൽ, കൊടം എന്നു എഴുതുംപോലെ ഉച്ചരിക്കുന്നു... അകാരം അടങ്ങിയിരിക്കുന്ന ഹല്ലു ഇരട്ടിയക്ഷരമോ കൂട്ടക്ഷരമോ ആകുന്നു എങ്കിൽ ശബ്ദത്തിന് റം മാറ്റമില്ല" (ജോർജ് മാത്തൻ, 1969:41). ഈ ഉച്ചാരണവിശേഷം സംഭവിക്കുന്നത് ട, ല, റ, ഉ, ഴ എന്നിവയ്ക്കു മുമ്പാണെന്നും



‘പിന്നത്തെ അകാരം കലർന്നു വന്നിട്ടു’ ആണു മാറ്റമുണ്ടാകുന്നതെന്നും ഗുണ്ടർട്ടും (1962:28), ട, ണ, ര, ല, റ, ഉ എന്നിവയ്ക്കു മുമ്പാണെന്നും ശേഷഗിരിപ്രഭുവും (1983:69) പ്രസ്താവിച്ചിരിക്കുന്നത് പൂർണ്ണമായും സ്വീകാര്യമല്ല. വിത-വെത, പക-പൊക തുടങ്ങി മറ്റു വ്യഞ്ജനങ്ങൾക്കുമുമ്പും ഈ മാറ്റം സംഭവിക്കുന്നുണ്ടല്ലോ. ഈ വർണ്ണവികാരം രാജരാജവർമ്മയും സൂചിപ്പിക്കുന്നുണ്ട്. എന്നാൽ ഏതു സ്വാനിക പരിതഃസ്ഥിതിയിലാണ് ഈ ഉച്ചാരണഭേദം സംഭവിക്കുന്നതെന്ന് (അടുത്ത പദാംഗസ്വരം അകാരമാകുമ്പോൾ) ‘കേരളപാണിനീയം’ വ്യക്തമാക്കുന്നില്ല. ഈ ഉച്ചാരണഭേദം ചില രൂപങ്ങളിൽ അതിവ്യാപനം വന്ന് സ്ഥിരപ്രതിഷ്ഠ നേടിയിട്ടുണ്ട്. ചിലവ്, വിളക്ക് എന്നീ പദങ്ങളുടെ ശരിയായ രൂപങ്ങൾ ചെലവ്, വെളക്ക് എന്നായിരിക്കണം. ചെലവ്, വെല എന്നീ ധാതുക്കളിൽനിന്നാണ് ഈ പദങ്ങളുടെ വ്യത്യാസം. ഇ-എ മാറ്റം ഈ പദങ്ങളിൽകൂടി വ്യാപിച്ചിരിക്കണം എന്ന തെറ്റിദ്ധാരണയാകാം ഇക്കാര സഹിതങ്ങളാണ് പരിനിഷ്ഠരൂപങ്ങൾ എന്ന തെറ്റിദ്ധാരണ ഉളവാക്കിയത്.

(3) മലയാളത്തിൽ സംബന്ധിക ചേർന്ന നാമരൂപങ്ങളെ വിഭക്തി പ്രയോഗത്തിലുൾപ്പെടുത്തുന്നത് ശരിയല്ല എന്ന് ഈ ലേഖകൻ ചൂണ്ടിക്കാണിച്ചിട്ടുണ്ട് (പ്രഭാകരവാരിയർ, 1977). ജോർജ് മാത്തൻ സംബന്ധിക വിഭക്തിരൂപമല്ല എന്നു പറയുന്നില്ലെങ്കിലും, അതിനു കാരകബന്ധമല്ല വിശേഷണബന്ധമാണ് ഉള്ളതെന്ന് സ്പഷ്ടമായി സൂചിപ്പിച്ചിട്ടുണ്ട്. “ആകയാൽ ശേഷം വിഭക്തികൾ ഒക്കെയും വചനാധേയങ്ങളുടെ സ്വഭാവമുള്ളവയാകുന്നു, എങ്കിലും ഷഷ്ഠി നാമാധേയലക്ഷണമുള്ളതായിരിക്കുന്നു” (ജോർജ് മാത്തൻ, 1969:77). ഗുണ്ടർട്ട് വിഭക്തിയെ പദകാഠ്യത്തിലല്ല അവതരിപ്പിക്കുന്നത്; വാചകകാഠ്യത്തിലാണ്. സംബന്ധികയെക്കുറിച്ച് അദ്ദേഹം പ്രസ്താവിക്കുന്നു: “ഷഷ്ഠി വിഭക്തികളിൽ കൂടിയതല്ല. സമാസരൂപമത്രെ എന്നൊരു വിധത്തിൽ പറയാം” (ഗുണ്ടർട്ട്, 1962:162).

(4) വിഭക്തി പ്രയോഗത്തെക്കുറിച്ചുള്ള മറ്റൊരു നിരീക്ഷണം ശ്രദ്ധാർഹമായിരിക്കുന്നു: “നിർലിംഗനാമങ്ങളുടെ സ്വരൂപം വിരൂപവിഭക്തികൾക്കും കൂടെ പ്രയോഗിക്കപ്പെടുക



നടപ്പുണ്ട്. അങ്ങനെയുള്ള പ്രയോഗത്തിന് ആന്തരവിഭക്തിയെന്ന പേർ രൂപത്തോടുകൂടി വരുന്നതിനു വിവരണവിഭക്തിയെന്നും പറയാം'' (ജോർജ് മാത്തൻ, 1969:80). ഇവിടെ ശൂന്യരൂപം (zero morph) എന്ന സങ്കല്പത്തെ ലളിതമായി സൂചിപ്പിച്ചിരിക്കുകയാണ്.

(5) 'ചില ശബ്ദങ്ങൾ തനിച്ചർഥം ഇല്ലാതെയും മറ്റു പദങ്ങളോടുകൂടി മാത്രം വരുന്നുണ്ട്. ആയവ 'ഉപസർഗങ്ങൾ' എന്നു ചൊല്ലപ്പെടുന്നു. അവ കൂടി വരുന്ന പദങ്ങൾക്കു 'ഉപസർഗസമാസം' എന്നു പേരായിരിക്കുന്നു' (ടി:95). ഈ നിരീക്ഷ വ്യക്തമായും അസ്വീകാര്യമാണ്. പ്രത്യയാധിഷ്ഠിത രൂപങ്ങളെ സമാസങ്ങളിൽ ഉൾപ്പെടുത്തുന്നതു ശരിയല്ല.

(6) ക്രിയകളുടെ വർഗീകരണത്തിലും ജോർജ്ജ് മാത്തൻ മൗലികമായ ഒരു നിലപാടു സ്വീകരിച്ചിരിക്കുന്നത് കാണാം. ക്രിയകളെ സാമാന്യമായി 'ശുദ്ധവചനം', 'വാച്യവചനം' എന്നിങ്ങനെ രണ്ടായി വിഭജിക്കാമെന്നും അദ്ദേഹം ചൂണ്ടിക്കാണിക്കുന്നു (ടി:115). ശുദ്ധവചനം എന്നതുകൊണ്ട്, അദ്ദേഹം അർത്ഥമാക്കുന്നത് വ്യാപാരസ്വഭാവം സൂചിതമല്ലാത്തതും ക്രിയാധർമ്മം മാത്രം സൂചിപ്പിക്കുന്നതുമായ ക്രിയയെയാണ്. 'ആകുന്നു', 'അല്ല' എന്നിവ ഈ വകപ്പിൽ പെടുന്നു. 'ആകുന്നു' (ആണ് എന്നും), 'അല്ല' എന്നിവയ്ക്കു വാക്യത്തിൽ രണ്ടു നാമങ്ങളെ സംയോജിപ്പിക്കുക എന്ന ധർമ്മമല്ലാതെ സ്വയം വാച്യാർത്ഥം കല്പിക്കാനാവില്ല. അവയെ 'സംയോജക ക്രിയകൾ' എന്നു വിളിക്കുന്നതായിരിക്കും ഉചിതം. മറിച്ച് വാച്യമായ അർത്ഥം (വ്യാപാരത്തെക്കുറിച്ചുള്ള സ്പഷ്ടമായ സൂചന) കല്പിക്കാവുന്നവയാണ് വാച്യവചനം എന്ന വിഭാഗത്തിൽ പെടുന്നത്. വാച്യവചനങ്ങളെ മൂന്നായി തരം തിരിക്കാം. ഭാവവചനം (stative verb), സംഭവവചനം (event verb), ക്രിയാവചനം (action verb). ഈ വിഭജനം അർത്ഥാസ്പദമായതാണെങ്കിലും വാക്യഘടനയിൽ ഇവയ്ക്കുള്ള പ്രസക്തി അദ്ദേഹം തുടർന്നു സ്പഷ്ടമാക്കുന്നുണ്ട്. നിഗീർണകർത്തൃകം എന്ന രാജരാജവർമ്മ നിർദ്ദേശിക്കുന്ന ക്രിയാവിഭാഗത്തെ ജോർജ്ജ് മാത്തൻ "ചില സംഭവവചനങ്ങൾക്കും സംഭവവചനങ്ങളായിട്ടു പ്രയോഗിക്കപ്പെടുന്ന ക്രിയാവചനങ്ങൾക്കും കർത്താവ് ഉണ്മാനമായിരിക്കും" (ടി:116) എന്നു പ്രത്യേകം പരാമർശിച്ചിട്ടുണ്ട്. ക്രിയകളെ



ഭാവം, സംഭവം, ക്രിയ എന്നിങ്ങനെ വിഭജിക്കുന്നത് വാക്യ ഘടനയിലെ പല പ്രയോഗങ്ങളെയും സുഗമമായി വ്യാഖ്യാനിക്കാൻ സഹായകമാകുമെന്ന് ആധുനിക ഭാഷാശാസ്ത്രകാരന്മാരും ചൂണ്ടിക്കാണിച്ചിട്ടുള്ളതാണ്.

(7) നാമായേയങ്ങളെക്കുറിച്ചുള്ള ചർച്ചയിൽ ജോർജ്ജ് മാത്തൻ വളരെ ശ്രദ്ധാർഹമായ ഒരു നിരീക്ഷണം നടത്തുന്നുണ്ട്. “സപ്തമിയോടു ചേരുംപോൾ ‘ഉള്ള’ എന്നത് ആധാരത്തിന്റെ ഇരിപ്പിടത്തെയും ‘ആയ’ എന്നത് ‘എ’ എന്നു ചുരുങ്ങി ആധാരത്തിന് സ്ഥലത്തോടുള്ള സംബന്ധത്തെയും കാണിക്കുന്നു. ദൃഷ്ടാന്തം: ‘ചീനത്തുള്ള ജനങ്ങൾ’ എന്ന് ആദിക്കിൽ പാർക്കുന്ന എല്ലാ ജാതിക്കാരെയും പറയാം. ‘ചീനത്തെ ജനങ്ങൾ’ എന്ന് ആദിക്കിലെ ജാത്യകടികളായ ചീനന്മാരെ സംബന്ധിച്ചെ പറയാവൂ; പിന്നെയും ‘ചീനത്തുള്ള ജനങ്ങൾ’ എന്ന് ആ സ്ഥലത്തു പാർക്കുന്നവരെത്തന്നെ പറഞ്ഞുകൂട; ‘ചീനത്തെ ജനം’ എന്ന് അവിടം വിട്ടു മറ്റുദിക്കിൽ പോയി പാർക്കുന്നവരെയും പറയാം” (ടി: 144). ആധാരികാന്തത്തോടു ‘ഉള്ള’ ചേർന്നാലും ‘എ’ ചേർന്നാലും അതു നാമവിശേഷണധർമ്മം പ്രദർശിപ്പിക്കും. എന്നാൽ ഈ രണ്ടു പ്രയോഗങ്ങൾക്കും അർത്ഥവ്യത്യാസമുണ്ട് എന്നാണ് ജോർജ്ജ് മാത്തൻ ചൂണ്ടിക്കാണിക്കുന്നത്. ഈ സവിശേഷപ്രയോഗത്തെപ്പറ്റി ലേഖകൻ മറ്റൊരിടത്തു വിശദമായി ചർച്ചചെയ്തിട്ടുള്ളതിലേക്കു ശ്രദ്ധ ക്ഷണിക്കുന്നു (പ്രഭാകരവാരിയർ, 1977).

(8) ജോർജ്ജ് മാത്തൻ ഉപയോഗിച്ചിട്ടുള്ള പല വ്യാകരണസംജ്ഞകളും ഇന്ന് പ്രചാരത്തിലില്ല. വ്യാകരണസംവർഗങ്ങളുടെ സംജ്ഞാകരണത്തിലും അദ്ദേഹം തന്റേതായ ഒരു നിലപാടു സ്വീകരിച്ചതായി കാണാം. ചില ഉദാഹരണങ്ങൾ നോക്കുക: ആത്മസ്ഥാനം (ഉത്തമപുരുഷസർവനാമം); ആശയകവസ്ഥ (നിയോജകപ്രകാരം); ഇടബന്ധം (ഇടനില), ഗണനാമം (ബഹുത്വത്തെ സൂചിപ്പിക്കുന്ന ഏകവചനത്തിലുള്ള നാമം, ഉദാ: സൈന്യം); നാമായേയം (പേരോച്ചം); വചനം (ക്രിയ); വചനായേയം (വിനയോച്ചം).

ആധാരവസ്തുതകളുടെ വൈപുല്യം, സമീപനരീതി, വിഷയസംവിധാനം, സൈദ്ധാന്തിക പ്രായോഗികാംശങ്ങൾക്കു



നലുകിയ ഊന്നൽ തുടങ്ങിയ പല കാര്യങ്ങളിലും മലയാളത്തിലെ മുഖ്യവ്യാകരണങ്ങൾ വൈഭിന്യം പുലർത്തുന്നു. ഒന്നിനും സാർവത്രിക സ്വീകാരാർഹത കല്പിക്കാനാവില്ല. ഏതാണ്ട് എഴുപതു വർഷങ്ങൾക്കു മുമ്പു പ്രസിദ്ധീകരിക്കപ്പെട്ട 'കേരളപാണിനീയം' (കാരികാഭൂപത്തിലുള്ളത് -1916-ൽ) പ്രയോഗാർഹതയിൽ മുൻപന്തിയിൽ നിലക്കുന്നു എങ്കിലും, ഇന്നത്തെ നിലയിൽ അതിലെ പല നിരീക്ഷണങ്ങളും വിമർശനീയങ്ങളാണ്. 'മലയാഴ്ചയുടെ വ്യാകരണം' സിദ്ധാന്ത ചർച്ചയിൽ 'കേരളപാണിനീയം'യെ അതിശയിക്കുന്നു എങ്കിലും പ്രായോഗികവ്യാകരണമെന്ന നിലയിൽ അതിന്റെ സ്വീകാര്യത പരിമിതമാണ്. പക്ഷേ, ഒന്നുണ്ട്. വ്യാകരണകാര്യങ്ങളെക്കുറിച്ചു ചിന്തിക്കുന്നവർക്കെല്ലാം ജോർജ് മാത്തന്റെ വ്യാകരണഗ്രന്ഥത്തിലെ പരാമർശങ്ങൾ പരിശോധിക്കേണ്ടിവരും. അതുതന്നെ ആ വ്യാകരണത്തിന്റെ പ്രകൃഷ്ടതയ്ക്കു ദൃഷ്ടാന്തമല്ലേ?

### ഗ്രന്ഥസൂചി

1. ഗുണ്ടർട്ട്, ഹെർമ്മൻ. (1962) : മലയാളഭാഷാ വ്യാകരണം. കോട്ടയം: എൻ. ബി. എസ്. (ഒന്നാം പതിപ്പ് 1868)
2. ജോർജ് മാത്തൻ. (1969) : മലയാഴ്ചയുടെ വ്യാകരണം കോട്ടയം: എൻ. ബി. എസ്. (ഒന്നാം പതിപ്പ് 1863)
3. പ്രബോധചന്ദ്രൻ, വി. ആർ. (1980) : സ്വന്തവിജ്ഞാനം. തിരുവനന്തപുരം : കേരളഭാഷാ ഇൻസ്റ്റിറ്റ്യൂട്ട്.
4. പ്രഭാകരവാരീയർ, കെ. എം. (1977-എ) : 'മലയാളത്തിലെ ഒരു പ്രത്യേകത'. ഭാഷാസാഹിതി
5. പ്രഭാകരവാരീയർ, കെ. എം. (1977-ബി) : 'സംബന്ധികയും സംബോധനയും.' ഭാഷാപോഷിണി. 1. 1.
6. പ്രഭാകരവാരീയർ, കെ. എം. (1985) : ശൈലീ ശില്പം മദ്രാസ്: ചാസൻ ആൻഡ് കോ. (ഒന്നാം പതിപ്പ് 1978)



7. രാജരാജവർമ്മ, എ. ആർ. (1982): കേരളപാണിനീയം കോട്ടയം: എൻ. ബി. എസ്. (ഒന്നാം പതിപ്പ് 1895)
8. ശേഷഗിരി പ്രഭു, എം. (1986) : വ്യാകരണ മിത്രം തൃശ്ശൂർ : കേരളസാഹിത്യ അക്കാദമി. (ഒന്നാം പതിപ്പ് 1904)
9. സാമുവൽ ചന്ദനപ്പള്ളി. (1969): റവ. ജോർജ്ജ് മാത്തനും മലയാള ഭാഷയും തിരുവല്ല: ക്രിസ്ത്യൻ ലിററേച്ചർ സൊസൈറ്റി.
10. സുകുമാരപിള്ള, കെ (1980) : കൈരളീ ശബ്ദാനുശാസനം. തിരുവനന്തപുരം: കേരള ഭാഷാ ഇൻസ്റ്റിറ്റ്യൂട്ട്.



## വാക്യപദീയവും സ്ഫോടനീദ്യാന്തവും

ഡോ. കെ. വിജയൻ

സംസ്കൃതഭാഷയ്ക്കു ചാരുവ്യാകരണം ആപിശല  
വ്യാകരണം. കാശകൃത്സ്തവ്യാകരണമെന്നിങ്ങനെ പല  
വ്യാകരണശാഖകൾ ഉണ്ടായെങ്കിലും പാണിനീയവ്യാകരണ  
മാണു സർവ്വക്ഷവും സർവ്വതോഭൂവും ചിരസ്ഥായിയുമായി  
നിലകൊള്ളുന്നത്. ഭാഷയുടെ വളർച്ചയ്ക്കൊത്തു പുതിയ നിബ  
ന്ധനകൾ ഉൾക്കൊള്ളിച്ചു കാലാനുസൃതമാക്കാനും താത്ത്വചിന്തയും  
പ്രായോഗികവുമായ വശങ്ങൾ അപഗ്രഥിച്ചു സുപ്രതിഷ്ഠിതമാ  
ക്കാനും പിന്നീടു വന്ന കാത്യായനനും പതഞ്ജലിയും പരിശു  
ദ്ധിച്ചു. ഉത്തരോത്തരം വിപുലവും ആധികാരികവും ആയി  
അനുഭവപ്പെടുന്ന അവരുടെ രചനകളെല്ലാം ചേർന്നു ചർച്ച  
ചെയ്യാത്തതും തീരുമാനമെടുക്കാത്തതുമായ വ്യാകരണവിഷയം  
ഒന്നുതന്നെ ഇല്ലെന്നു പറയാം.

### വ്യാകരണപഠനം

വ്യാകരണപഠനത്തിനു വിദ്യാർത്ഥികളുടെ ഇടയിൽ  
പണ്ടേ താത്പര്യം കുറഞ്ഞിരുന്നെന്നു ഭാഷ്യകാരനായ പത  
ഞ്ജലി അനുസ്മരിക്കുന്നുണ്ട്. വേദത്തിൽ നിന്നു വൈദിക  
ശബ്ദവും കാവ്യനാടകങ്ങളിൽ നിന്നു ലൗകികശബ്ദവും



തങ്ങൾ വശമാക്കിയെന്നും ഇനി വ്യാകരണം പഠിക്കുന്നതു നിര  
 ത്തമാണെന്നും ഒരു കൂട്ടം വിദ്യാർത്ഥികൾ വിശ്വസിച്ചി  
 രുന്നു. വിപ്രതിപന്നബുദ്ധികളായ അവരെ അന്നന്യപൂർവ്വം  
 അടുത്തു വിളിച്ചു വ്യാകരണപഠനത്തിന്റെ പ്രയോജനം ബോ  
 ധ്യപ്പെടുത്തേണ്ടതുണ്ടെന്നു മഹാഭാഷ്യത്തിൽ പറഞ്ഞിരിക്കുന്നു.  
 ഈ അവസ്ഥ ഭർതൃഹരിയുടെ കാലത്തും ഉണ്ടായിരുന്നതായി  
 വാക്യപദീയത്തിൽത്തന്നെ തെളിവുണ്ട്. പ്രസ്തുതകൃതിയുടെ  
 രണ്ടാമത്തെ കാണുത്തിൽ ഗ്രന്ഥകാരൻ ഇപ്രകാരം പ്രസ്താവി  
 ക്കുന്നു. “വിദ്യാർത്ഥികളിൽ വ്യാകരണപഠനത്തിന്” ആല  
 സ്യം ബാധിച്ചു. അവർ വ്യാകരണം നന്നേ ചുരുക്കി പഠിക്ക  
 കയോ അല്ലവിദ്യകൊണ്ടു തൃപ്തിപ്പെടുകയോ ചെയ്തുവന്നു.  
 അതു കാരണം വ്യാഡി രചിച്ച ഒരു ലക്ഷം ശ്ലോകമടങ്ങിയ  
 സംഗ്രഹമെന്ന ഗ്രന്ഥം ലുപ്തപ്രായമായി. അപ്പോഴാണ്  
 ക്രാന്തദർശിയായ പതഞ്ജലിമുനി വ്യാകരണത്തിലെ നൈയാ  
 മികതത്വങ്ങളെല്ലാം തേടിപ്പിടിച്ചു മഹാഭാഷ്യം രചിച്ചത്.  
 അതിന്റെ ഗാംഭീര്യവും സൗഷ്ഠവവും വിവരിക്കുക പ്രയാസം.  
 അത്രയ്ക്കു സരസവും മനോരമവുമാണത്. അതിന്റെ ശരി  
 യായ പരിജ്ഞാനം നിപുണദൃഷ്ടികളായ പണ്ഡിതന്മാർക്കേ  
 സാധ്യമാകൂ. ബൈജി, സുഭവൻ, ഹര്യക്ഷൻ തുടങ്ങിയവർ  
 വ്യാകരണമാകുന്ന ആഗമത്തിന്റെ ആന്തരാർത്ഥം ഗ്രഹിക്കാതെ  
 ശുഷ്കമായ തർക്കസരണിയിലൂടെ ആ ആർഷരചനയിൽ  
 ദോഷം കണ്ടെത്തി അതിനു ദുർഗതി വരുത്തി. ഇങ്ങനെ പത  
 ഞ്ജലിശിഷ്യന്മാരിൽ നിന്നു പരിഭ്രഷ്ടമായ വ്യാകരണാഗമം  
 ദക്ഷിണാപഥത്തിലെ ഗ്രന്ഥപ്പുരകൾക്കു് അലങ്കാരം മാത്രമായി.  
 പിന്നീട് ത്രികൂടപർവതത്തിലെ ത്രിലിംഗദേശത്തു നിന്നും  
 രാവണൻ രചിച്ച മൂലവ്യാകരണാഗമം ഏതോ ബ്രഹ്മരാക്ഷസ  
 നിൽനിന്നു മനസ്സിലാക്കി ചന്ദ്രാചാര്യനും വസുരാതനും പ്രച  
 രിപ്പിച്ചു. ക്രമേണ അതിനു പല ശാഖകളും ഉണ്ടായി.”  
 ഇങ്ങനെ വാട്ടവും കോട്ടവുമൊക്കെ ഉണ്ടായെങ്കിലും വ്യാകരണ  
 പഠനം പുതിയ മേഖലകളിലേയ്ക്കു കടക്കുകയും നൂതനമായ  
 മാനങ്ങൾ കൈവരിക്കുകയും ചെയ്തു. പ്രത്യേക വിഷയങ്ങ  
 ലിൽ ഹനനമായ ചിന്ത അവതരിപ്പിക്കുകയായിരുന്നു ഈ കാല  
 ഘട്ടത്തിന്റെ സവിശേഷത. അക്കൂട്ടത്തിൽ പ്രഥമഗണനീയ  
 മാണ് ഭർതൃഹരി രചിച്ച വാക്യപദീയം.



## സംസ്കൃതവ്യാകരണത്തിന്റെ പ്രത്യേകത

സംസ്കൃതവ്യാകരണത്തിന് മറ്റു ഭാഷാവ്യാകരണങ്ങൾക്കില്ലാത്ത ഒരു സവിശേഷതയുണ്ട്. ശബ്ദങ്ങൾക്കു സാധുത്വം പറയുന്ന സാമാന്യസ്വഭാവത്തിനപ്പുറം കടന്നു അതൊരു മോക്ഷശാസ്ത്രമായി പ്രവർത്തിക്കുന്നു. എന്നല്ല, വ്യാകരണമല്ലാതെ ഋജുതമവും ലഘുതമവും അന്യൂനവുമായ മറ്റൊരു മോക്ഷശാസ്ത്രമില്ലെന്നാണ് വൈയാകരണന്മാരുടെ പക്ഷം.<sup>1</sup> പാണ്ഡിത്യമുള്ളവർക്കു മാത്രമായി ദാർശനികമായ ഒരു സ്ഥാനത്തിലാണ് നിർമ്മിച്ചിരിക്കുന്നത്. ഈ വസ്തുത കാത്യായനന്റെ വാർത്തികളിൽ ഉൾപ്പെട്ടിരിക്കുന്നു. സ്പഷ്ടമാകുന്നു. വ്യാധി രചിച്ച സംഗ്രഹത്തിൽ ഒരു ലക്ഷം ശ്ലോകങ്ങൾ കൊണ്ടു സാംഗോപാംഗമായി വ്യാകരണദർശനം വ്യവസ്ഥാപിതമായി. വൈപുല്യംകൊണ്ടോ ഗഹനതകൊണ്ടോ പില്ക്കാലത്തെ വിദ്വാന്മാരുടെ അധ്യയനംകൊണ്ടോ ആ ഗ്രന്ഥം നാമാവശേഷമായി. മഹാഭാഷ്യത്തിൽ അങ്ങിങ്ങായി പതഞ്ജലി നടത്തുന്ന പരാമർശങ്ങളേ ഇന്നു സംഗ്രഹം സംബന്ധിച്ചു ലഭിക്കുന്നുള്ളൂ. എന്നാൽ വ്യാകരണദർശനത്തിന്റെ സാമാന്യരൂപം ഭർതൃഹരിയുടെ വാക്യപദീയത്തിൽ നിന്നു കിട്ടുന്നു.

## വാക്യപദീയനാമവും കാഞ്ചനാമവും

വാക്യവും പദവും വിചാരവിഷയമാകുന്നു എന്ന അർത്ഥത്തിലാണ് ഭർതൃഹരി വാക്യപദീയമെന്നു സ്വഗ്രന്ഥത്തിനു പേരു നല്കിയത്.<sup>2</sup> മൂന്നു കാന്ധങ്ങൾ അടങ്ങിയിരിക്കുന്നതുകൊണ്ടു 'ത്രികാണ്ഡി' എന്നും വാക്യപദീയത്തെ വിളിച്ചു വരുന്നു. വാക്യപദീയത്തിൽ വാക്യവും പദവും വിവരിക്കുന്നത് ആദ്യത്തെ രണ്ടു കാന്ധങ്ങളിലാണ്. കാരകം തുടങ്ങിയ ചില കാര്യങ്ങളാണ് മൂന്നാം കാന്ധത്തിലെ പ്രതിപാദ്യം. അതുകൊണ്ടു രണ്ടു കാന്ധങ്ങൾ മാത്രമേ ഭർതൃഹരി രചിച്ചിട്ടുള്ളൂ എന്നു ചിലർ

1. ഇയം സാ മോക്ഷമാർഗ്ഗാണാം—  
മ ജിഹ്വാ രാജപദ്ധതിഃ.  
ഭർതൃഹരി, വാക്യപദീയം, 1-16
2. വാക്യം ച പദം ച വാക്യപദേ, തേ അധികൃത്യ കൃതോ ഗ്രന്ഥഃ  
വാക്യപദീയം.



അഭിപ്രായപ്പെടുന്നുണ്ട്.<sup>3</sup> ഭർതൃഹരി എഴുതിയ ടീക ഒന്നും രണ്ടും കാണാത്തതുകൊണ്ടുമാത്രമേ ലഭ്യമായുള്ളൂ എന്ന വസ്തുത ഇതിന് ഉപോദ്ബലകമായി അവർ ചൂണ്ടിക്കാണിക്കുന്നു. എന്നാൽ ഈ അഭിപ്രായം ശരിയല്ല. ഒന്നും രണ്ടും കാണാത്തതിൽ ഉത്തമ പരിതമായ വിഷയങ്ങളുടെ വിശദമായ വിചാരണ നടക്കുന്നതു മൂന്നാം കാണത്തിലാണെന്നു വാക്യപദീയത്തിൽത്തന്നെ പ്രസ്താവമുണ്ട്.

വർത്തനാമത്ര കേഷാഞ്ചിദം

വസ്തുമാത്രമുദാഹൃതം

കാണേ തൃതീയേ ന്യക്ഷേണ

ഭവിഷ്യതി വിചാരണാ. II. 485

ഇന്നു ലഭിക്കുന്ന മൂന്നാമത്തെ കാണം ഭാവരൂപങ്ങളുടെ സവിശേഷതകൾ വച്ചു നോക്കിയാൽ ഭർതൃഹരിതന്നെ എഴുതിയതാണെന്നു മനസ്സിലാകും. പൂർവകാണങ്ങളിലെ വിഷയങ്ങൾ സിദ്ധാന്തപരമായി ഉജ്ജ്വലപ്രകാശംകൊള്ളുന്നതു മൂന്നാം കാണത്തിലാണ്. പ്രസംഗകാണമില്ലെങ്കിൽ ആദ്യകാണങ്ങളുടെ വിവരണം പൂർണ്ണമാകയില്ല. വാക്യപദീയത്തിനു വ്യാഖ്യാനം എഴുതിയ ഹേലരാജൻ മൂന്നാം കാണത്തെ മുമ്പ് ആ വിഷ്കരിച്ച ആശയങ്ങളുടെ പൂർവ്വകമെന്ന നിലയിലാണ് കാണുന്നത്. “ഇപ്രകാരം പദസംസ്കാരനിമിത്തഭൂതമായ പദാർത്ഥങ്ങളുടെ വിചാരം പരിസമാപ്തമായി” എന്നു മൂന്നാം കാണത്തിന്റെ അവസാനം അദ്ദേഹം കുറിക്കുന്നു.<sup>4</sup>

### കാരികകൾ

വാക്യപദീയത്തിലെ കാരികകൾ പലപ്പോഴും മഹാഭാഷ്യത്തിന്റെ ആശയങ്ങളുടെ അനുരണനം ഉൾക്കൊള്ളുന്നതു കാണാം. “യഥാബാബേതി ശിക്ഷമാണോ ബാലോ *f* ന്യമോച്ചാരയതി” എന്ന ഭാഷ്യപരാമർശം ഭർതൃഹരി ഇപ്രകാരം വാക്യപദീയത്തിൽ ഉൾക്കൊള്ളിക്കുന്നു.

3. ഗംഗാധരശാസ്ത്രി, വാക്യപദീയം, കാശി

4. ഇത്യന്തഃ പദസംസ്കാരനിമിത്തഭൂതാഃ പദാർത്ഥാഃ പര്യവസിതവിചാരാഃ ടി. പുറം 152



അംബാംബേതി യഥാ ബാലഃ

ശിക്ഷമാണോപഭാഷതേ

അവ്യക്തം തദപിദാം തേന

വ്യക്തേ ഭവതി നിശ്ചയഃ <sup>5</sup>

വാക്യപദീയകാരികൾക്കു മഹാഭാഷ്യവുമായി കാണുന്ന പദസാദൃശ്യവും ആശയസംവാദവും വച്ചുകൊണ്ടു ധാരാളം കാരികൾ ഭർതൃഹരി വ്യാഖ്യാനങ്ങളുടെ സംഗ്രഹത്തിൽ നിന്നു സ്വീകരിച്ചിരിക്കാമെന്നു വിചാരിക്കുന്നവരുമുണ്ട്. വ്യാകരണത്തിന്റെ ഭദ്രതയ്ക്കും നിലനില്പിനും വേണ്ടി എഴുതിയ വാക്യപദീയത്തിൽ സിദ്ധാന്തപ്രതിപാദകമായ സംഗ്രഹത്തിലെ പല ശ്ലോകങ്ങളും കടന്നുകൂടിയിരിക്കാം. അവ ഗ്രന്ഥത്തിന്റെ മാറ്റു വർദ്ധിപ്പിച്ചും ആധികാരികത്വം പകർന്നും പരിശോഭിക്കുകയാണെന്നു കരുതണം.

ബ്രഹ്മകാണ്ഡത്തിൽ നൂറ്റിയമ്പത്തിയാറും വാക്യകാണ്ഡത്തിൽ നാനൂറ്റിയെൺപത്തിയാറും പദകാണ്ഡത്തിൽ ആയിരത്തിയിരുന്നൂറ്റിപ്പതിനെട്ടുമായി ആകെ ആയിരത്തി എണ്ണൂറിയുറുപതു കാരികളാണ് ഇന്നു ലഭിക്കുന്ന വാക്യപദീയത്തിൽ ഉള്ളത്. ഏതാനും കാരികൾ നഷ്ടപ്പെട്ടിട്ടുണ്ടാകാം. പദകാണ്ഡത്തിൽ സ്വരൂപവും ഉദാഹരണവും ഉപപത്തിയും കൊടുത്തിട്ടുള്ളതായി ഭർതൃഹരിതന്നെ പറഞ്ഞിട്ടുള്ള ചില വസ്തുതകൾ ആഗമഭൂഷം കൊണ്ടോ ലേഖകപ്രമാദം കൊണ്ടോ അവിടെ കാണാനില്ലെന്നു പുണ്യരാജൻ പ്രസ്താവിക്കുന്നു. <sup>6</sup>

### ശബ്ദബ്രഹ്മം

ശബ്ദതത്വം അനാദിയും അനന്തവുമാണ്. അതിന്റെ നിലനില്പിനു മാറ്റമോ മഹത്വത്തിന് ഏറ്റക്കുറച്ചിലുകളോ

5. 'അംബ, അംബ' എന്നു പറയാൻ തുടങ്ങുന്ന കട്ടി തുടക്കത്തിൽ അവ്യക്തമായും തെറ്റായും ഉച്ചരിക്കുന്നു. എന്നാൽ കേൾക്കുന്നവർ ശരിയായ ശബ്ദം ഊഹിച്ചെടുത്ത് അർത്ഥം മനസ്സിലാക്കുകയാണ് പതിവ്. ഇപ്രകാരം അപഭ്രംശം സാധുശബ്ദം വഴി അർത്ഥമുളവാക്കുമെന്നു മനസ്സിലാക്കാം. I 152

6. ഏതേഷാം വിതത്യ സോപപത്തികം സനിദർശനം സ്വരൂപം പദകാണ്ഡേ ലക്ഷണസമുദേശവിനിർദ്ദിഷ്ടമിതി ഗ്രന്ഥകൃതൈവ സ്വവൃത്തേ പ്രതിപാദിതം. ആഗമഭൂഷാത് ലേഖകപ്രമാദാദിനാ വാ ലക്ഷണസമുദേശശ്ച പദകാണ്ഡമദ്ധ്യേ ന പ്രസിദ്ധഃ.



ഒന്നും സംഭവിക്കുന്നില്ല. ആ ശബ്ദത്താൽ അർത്ഥരൂപവും അവിച്ഛിന്നമായ ഒരാത്മഭാവവും ഉണ്ടു്. അതിൽനിന്നു ജഗത്തു് ഉത്പന്നമാകയും എല്ലാ വ്യവഹാരപ്രക്രിയയും നിലവിൽ വരികയും ചെയ്യുന്നു.<sup>7</sup> സ്വാധിഷ്ഠിതമായ കാലശക്തിയിലൂടെ യാണു ശബ്ദത്താൽ ഇവയൊക്കെ ആവിഷ്കരിക്കുക. കാലശക്തിയുടെ നിയന്ത്രണം ഉള്ളതുകൊണ്ടു് ഒരു ശബ്ദത്തിൽ നിന്നു് ഒരു സമയത്തു് അനേകം കാര്യങ്ങൾ ഉണ്ടാകയില്ല. ശബ്ദബ്രഹ്മത്തിന്റെ സ്വരൂപം അറിയാനും അതിനെ പ്രാപിക്കാനും ഉള്ള പ്രമുഖമായ ഉപായം വേദപഠനമാണു്. അറിവു് എന്ന രൂപത്തിൽ വേദം ഒന്നേ ഉള്ളുവെങ്കിലും ധാരാളം അംഗങ്ങളും ഉപാംഗങ്ങളുമായി വിഭജിച്ചു പഠിക്കുന്ന സമ്പ്രദായമാണു് ഗുപ്തപരമ്പര ആവിഷ്കരിച്ചിട്ടുള്ളതു്. വ്യാകരണം അവയിൽ സുപ്രധാനമായ ഒരംഗമാണു്. അതിനെ ആശ്രയിച്ചു ശബ്ദബ്രഹ്മത്തെ സാക്ഷാത്കരിക്കാനും മോക്ഷം പ്രാപിക്കാനും കഴിയും. ശബ്ദവും അർത്ഥവും അവയുടെ സംബന്ധവും നിത്യമാണു്.<sup>8</sup> ഈ സുസ്ഥിരത വ്യാകരണത്തിന്റെ രചനയ്ക്കും അതിന്റെ സാർത്ഥകതക്കും നിദാനമായി നിലകൊള്ളുന്നു.

### (പ്രമാണങ്ങൾ)

ആഗമം (ശബ്ദം) പ്രമാണങ്ങളിൽ വച്ചു ശ്രേഷ്ഠമാണു്. അനന്തമാനത്തിൽ അതു് അന്തർഭവിക്കുന്നില്ല. ഇന്ദ്രിയങ്ങൾ കൊണ്ടു് ഗ്രഹിക്കാനാവാത്തതും സാമാന്യാനുഭൂതിക്കു് അപ്പുറത്തുള്ളതുമായ കാര്യങ്ങളെ ഗുപ്തപരമ്പര അവരുടെ അന്തർനേത്രം കൊണ്ടു് കാണുകയും ശബ്ദസഹായത്തോടെ ആവിഷ്കരിക്കുകയും ചെയ്യുന്നു. അവരുടെ വചനങ്ങളെ അനുമാനംകൊണ്ടു് തടയാനോ അസത്യമെന്നു സ്ഥാപിക്കാനോ ഒരുമ്പെടുന്നതു് ശരിയാകയില്ല.

7. അനാദിനിധനം ബ്രഹ്മ ശബ്ദത്താൽ യദക്ഷരം  
വിവർത്തതേർത്ഥ ഭാവേന പ്രക്രിയാ ജഗതോ യതഃ I 1.
8. നിത്യഃ ശബ്ദാർത്ഥസംബന്ധഃ  
സമാന്താതാ മഹർഷിഭിഃ  
സൂത്രാണാം സാന്തത്രാണാം  
ഭാഷ്യാണാം ച പ്രണേതൃഭിഃ I. 23



അതീന്ദ്രിയാനസംവേദ്യാൻ  
പശ്യന്ത്യാർഷേണ ചക്ഷുഷാ  
യേ ഭാവാൻ വചനം തേഷാം  
നാനമാനേന ബാധ്യതേ.

അനന്തമാനത്തിന്റെ ഏറ്റവും വലിയ ഭോഷം യുക്തി കൊണ്ടു സാധിക്കുന്ന ഒന്നിനെ മറ്റൊരു യുക്തി കൊണ്ടു ബാധിക്കാനാവുമെന്നതാണ്. രത്നത്തിന്റെ വില നിശ്ചയിക്കാൻ കേവലമായ അനന്തമാനം മതിയാവില്ല. അഭ്യാസവും വേണം. അതുകൊണ്ട് അഭ്യാസത്തെ ഒരു പ്രത്യേക പ്രമാണമായി അംഗീകരിക്കണം. പിതൃക്കളുടെയും രാക്ഷസന്മാരുടേയും മറ്റും സിദ്ധികൾ പ്രത്യക്ഷത്തിനും അനന്തമാനത്തിനും അതീതമായതുകൊണ്ട് അദ്വൈതം കൂടി പ്രമാണമായി അംഗീകരിച്ചേ മതിയാവൂ. ഇങ്ങനെ വാക്യപദീയമനുസരിച്ചു പ്രത്യക്ഷം, അനന്തമാനം, ആഗമം, അഭ്യാസം, അദ്വൈതം എന്നു അഞ്ചു പ്രമാണങ്ങൾ ആവാം.<sup>9</sup> അവയിൽ പ്രത്യക്ഷം ലൗകികമെന്നും അലൗകികമെന്നും രണ്ടുതരം. ലൗകികപ്രത്യക്ഷം സാധാരണ രീതിയിൽ ഇന്ദ്രിയാർത്ഥസന്നിധിമാർഷം നിമിത്തം ഉണ്ടാകുന്നതാണ്. എന്നാൽ ഋഷിമാർക്ക് ഇന്ദ്രിയാപേക്ഷമല്ലാത്ത ജ്ഞാനം ഉള്ളതായി അനുഭവമുണ്ട്. അവരുടെ സംവേദനം അലൗകികപ്രത്യക്ഷം അംഗീകരിക്കാതെ വിവരിക്കാനാവില്ല.

ആവിർഭൂതപ്രകാശാനാ  
മനുപുപവചേതസാം  
അതീതാനാഗതജ്ഞാനം  
പ്രത്യക്ഷാന വിശിഷ്യതേ. I, 37

### ജഗത്സൃഷ്ടി

ജഗത്തിനെ ശബ്ദത്തിന്റെ വിവർത്തമായും പരബ്രഹ്മമായും ഭർതൃഹരി വിവരിക്കുന്നു. <sup>10</sup> വിവർത്തവും പരിണാമവും

9. വൈയാകരണന്മാർ പ്രത്യക്ഷം, അനന്തമാനം, ശബ്ദം എന്നു മൂന്നു പ്രമാണങ്ങൾ മാത്രമാണ് അംഗീകരിക്കുക.

10. ശബ്ദസ്യ പരിണാമോദ്യം;  
ഏതദ് വിശ്വം വ്യവർത്തതേ. I. 120



രണ്ടാണെങ്കിലും ഇവിടെ ഗ്രന്ഥകാരൻ പര്യായമായി കരുതുന്നുണ്ടാകണം. അല്ലെങ്കിൽ ജഗത്തു സ്പോഷാത്തതിന്റെ വിവർത്തവും വൈഖരി പരിണാമവുമാണെന്നു വ്യാഖ്യാനിക്കാം. <sup>11</sup>

സൃഷ്ടിയുടെ പ്രാരംഭത്തിൽ പശ്യന്തി എന്ന ശബ്ദത്തെ പരിമിതമായ ശക്തിയോടുകൂടിയ സ്വന്തം മായയുടെ സഹായത്തോടെ നാമരൂപാത്മകമായ ജഗത്തിനെ ബുദ്ധിസ്ഥമാക്കി തന്റെ തന്നെ സ്വതന്ത്രശക്തിയായ കാലശക്തിയോടൊത്തു ചേർന്ന് ആകാശാദികളും പിന്നീട് ഭൂതദ്രവ്യങ്ങളും സൃഷ്ടിച്ചു.

### വാക്യവിചാരം

അഖണ്ഡമെന്നും സഖണ്ഡമെന്നും വാക്യം രണ്ടു പ്രകാരമുണ്ട്. അവയ്ക്കു വീണ്ടും പല ഭേദങ്ങളും പറയുന്നു. വാക്യാർത്ഥം ചർച്ച ചെയ്യുമ്പോൾ മൂന്നു ചിന്താഗതികളാണ് അവതരിപ്പിച്ചിരിക്കുന്നത്. അവയിൽ അഭിഹിതാനുവാദവും അനപിതാഭിധാനവാദവും തള്ളിയിട്ട് ഭർതുഹരി പ്രതിഭാവാദം സ്വീകരിക്കുന്നു. പ്രതിഭയാണ് വാക്യാർത്ഥം. പ്രത്യായനിയതമായ പ്രതിഭ തക്ക സമയത്തു സ്പഷ്ടപ്പെടുകയും ചെയ്യും. വസ്തുതകൾ കയ്യിലിന്റെ കണ്ണത്തിനു മധുരഗുണം വരുന്നതുപോലെയും പക്ഷികൾക്കു കൂട്ടുണ്ടാകുന്നതു ജ്ഞാനോദയമുണ്ടാകുന്നതു പോലെയും അതു സ്വയം സിദ്ധമാണ്.

### സ്പോഷാസിലാത്തത്തിന്റെ വളർച്ച

സ്പോഷാസിലാത്തം എന്ന ആചാര്യനെ സ്പോഷാത്തത്തിന്റെ ഉപജ്ഞാതാവായി പറഞ്ഞുവരുന്നു. പാണ്ഡിത്യമുള്ള അഷ്ടാധ്യായിയിലെ ഒരു സൂത്രമാണ് ഇതിന് ആധാരം. <sup>12</sup> സ്പോഷാസിലാത്തത്തിന് സ്പോഷം സംബന്ധിച്ച എന്തെങ്കിലും പരാമർശം ഇതുവരെ ലഭിച്ചിട്ടില്ല. എന്നാൽ നാഗേശൻ സ്പോഷാസിലാത്തത്തിൽ സ്പോഷാസിലാത്തമഹർഷി

11 അദ്വൈതത്തിന്റെ ഉപജ്ഞാതാവായി പറഞ്ഞുവരുന്നു. പാണ്ഡിത്യമുള്ള അഷ്ടാധ്യായിയിലെ ഒരു സൂത്രമാണ് ഇതിന് ആധാരം. <sup>12</sup> സ്പോഷാസിലാത്തത്തിന് സ്പോഷം സംബന്ധിച്ച എന്തെങ്കിലും പരാമർശം ഇതുവരെ ലഭിച്ചിട്ടില്ല. എന്നാൽ നാഗേശൻ സ്പോഷാസിലാത്തത്തിൽ സ്പോഷാസിലാത്തമഹർഷി

12. “അവ ഞം സ്പോഷാസിലാത്തം” VI. 1. 123



യുടെ സിദ്ധാന്തം പരിഷ്കരിച്ചു അവതരിപ്പിക്കയാണെന്നു പറഞ്ഞിട്ടുണ്ട്.<sup>13</sup> കാത്യായനനും പതഞ്ജലിയും സഹോദര സിദ്ധാന്തം ഉൾക്കൊള്ളുകയും സ്വാഭാപ്രായം ആനുഷംഗികമായി പ്രകാശിപ്പിക്കുകയും ചെയ്തു കാണുന്നു.<sup>14</sup> ഭർതൃഹരി വാക്യപദീയത്തിൽ സഹോദരത്വം മുഖ്യവിഷയമാക്കി. മണ്ഡനമിശ്രൻ, നാഗേശഭട്ടൻ തുടങ്ങിയവർ പ്രസ്തുത തത്ത്വം യുക്തിയുടെ ഉരകല്ലിൽ ഉറച്ചു മാറുകൂട്ടി.

### സഹോദരസ്വഭാവം

ഒരു പദത്തിലെ ഉത്തരോത്തരവർണ്ണങ്ങൾ ഉച്ചരിക്കുമ്പോൾ പൂർവപൂർവവർണ്ണങ്ങൾ നഷ്ടമാകുന്നു. അതുകൊണ്ടു സഹോദരമെന്ന ശബ്ദതത്ത്വം അർത്ഥം ജനിക്കുന്നതായി വൈയാകരണന്മാർ സിദ്ധാന്തിക്കുകയാണ്. വർണ്ണങ്ങൾ അനുകൂലമായി ഉച്ചരിക്കുന്നതുകൊണ്ടു സഹോദരത്തിന്റെ പ്രതീതിയിൽ നിശ്ചിതമായ ക്രമം കാണാൻ കഴിയും. എന്നാൽ സിദ്ധാന്തപക്ഷത്തിൽ ഇതു അംഗീകരിക്കാവുന്നതല്ല. മയിൽ മുട്ടയുടെ സ്വഭാവം ഇവിടെ ഉദാഹരിക്കുന്നു. രസരൂപത്തിൽ നിലകൊള്ളുന്ന മുട്ടയുടെ കരുക്കളിൽ മയിലിന്റെ അംഗങ്ങളുടെ വൈചിത്ര്യം കാണാൻ കഴിയുകയില്ല. എന്നാൽ വികാസം പ്രാപിക്കുന്നതു ക്രമത്തോടുകൂടിയാണ്. ഇതുതന്നെ സഹോദരത്തിന്റെ സ്വഭാവവും. അതിൽ ക്രമമില്ല. വർണം, പദം, വർണാവയവം പദാവയവം, ജാതി, വ്യക്തി തുടങ്ങിയ പ്രതിതികൾ ക്രമം മാത്രം.

13. വൈയാകരണനാഗേശ:

സഹോദരനളപ്പേർമതം

പരിഷ്കൃതേയാകതവാംസ്തേന

പ്രിയതാം ജഗദീശ്വര:

അഡയാർ ലൈബ്രറി സീരിസ് നംബർ 55, പുറം 102

14. യേനോച്ചാരിതേന സാസന്നാലാംഗൂലകകദംബുരവിഷാണിനാം സംപ്രത്യയോ ഭവതി; അക്ഷരം ന ക്ഷരംവിദ്യാത്. മഹാഭാഷ്യം, പണ്ഡിതാഹ്നികം.



## സ്മോടസിദ്ധാന്തത്തിന്റെ വികസിതരൂപം

ഗ്, ഔ, വിസർഗം എന്നിങ്ങനെ മൂന്നു വർണ്ണങ്ങൾ ആണു 'ഗൗഃ' എന്നു് ഉച്ചരിക്കുമ്പോൾ കേൾക്കുക. വൈയാകരണന്മാർക്കു ശബ്ദമെന്നതു വർണ്ണങ്ങളുടെ സംഘാതമല്ല. അതിനും അപ്പുറമുള്ള ഒരു തത്ത്വമാണു്. അതു നിത്യവും അഖണ്ഡവും വ്യക്തിനിഷ്ഠവുമാണു്. ഉച്ചരിച്ചു കേൾക്കുമ്പോൾ വ്യക്തിഗതമായ സ്മോടം അഭിവ്യക്തമാകും. ആ അഭിവ്യക്തിയിലൂടെ അർത്ഥബോധം ഉണ്ടാകുന്നു. ഉച്ചരിക്കപ്പെടുന്ന ശബ്ദമാണു് അഭിവ്യക്തിക്കു കാരണം. ഇങ്ങനെ ആലോചിക്കുമ്പോൾ ശബ്ദം വ്യഞ്ജകവും സ്മോടം വ്യംഗ്യവുമാണെന്നു സിദ്ധിക്കും. അർത്ഥത്തെ സ്മോടം വചിച്ചു തരുന്നു. ധ്വനി ക്കും സ്മോടത്തിനും തമ്മിൽ വ്യംഗ്യവ്യഞ്ജകഭാവമാണു്. ഉള്ളതു്. സ്മോടത്തിനും അർത്ഥത്തിനും തമ്മിലാകട്ടെ വാച്യവാചകഭാവവും.

വാക്കിലെ ഓരോ വർണ്ണവും സ്മോടത്തെ ഉന്മീലനം ചെയ്യുന്നു. ആദ്യത്തേതു താരതമ്യേന അധികം സ്പഷ്ടമായിരിക്കയില്ല. അടുത്തതു് അല്പം കൂടി സ്പഷ്ടമായിരിക്കും. തുടർന്നു വരുന്നവ കൂടുതൽ കൂടുതൽ സ്പഷ്ടത ഉൾക്കൊള്ളും. അവസാനത്തെ വർണ്ണത്തിൽ എത്തുമ്പോൾ മുഖ്യ ഉച്ചരിച്ച കേട്ടതും അവ്യക്തമായും വ്യക്തമായും വ്യക്തതരമായും മറ്റും ഉന്മീലനം ചെയ്യപ്പെട്ടതും ആയ സ്മോടം പൂർണ്ണമാത്രയിൽ സുവ്യക്തമായി ഭവിക്കുന്നു.

ഈ അനുഭവം ഉദാഹരണത്തിന്റെ സഹായത്തോടെ ഇങ്ങനെ വിവരിക്കാം. രത്നവ്യാപാരി രത്നം പരിശോധിക്കുന്നെന്നു കരുതുക. അയാൾ ഏറെ നേരം രത്നത്തെ സൂക്ഷിച്ചു നോക്കും. ആ സമയമത്രയും അയാളുടെ മനസ്സിൽ ജ്ഞാനലവങ്ങളുടെ പരമ്പര സഞ്ചാരമായിക്കൊണ്ടിരിക്കും. അതിൽ ഓരോന്നിലും ആ രത്നം ഉത്തമമാണെന്ന അറിവു് ഉണ്ടാകുന്നെന്നു വിചാരിക്കുക. എന്നാൽ ആദ്യനിമിഷം ഉണ്ടായ അറിവിനെക്കാൾ പ്രബലമായിരിക്കും അടുത്ത നിമിഷത്തിലെ അറിവു്. അറിവിന്റെ സാമാന്യസ്വഭാവം ആ നിമിഷങ്ങളിൽ ഒന്നാണെങ്കിലും അതു സ്പഷ്ടിക്കുന്ന അനുഭവം ഉത്തരോത്തരം ബലം കൂടിയതായിരിക്കും. ഏറ്റവും ഒടുവിലായി



ഉണ്ടാകുന്ന അറിവു ജനിപ്പിക്കുന്ന സംസ്കാരം പൂർവപൂർ  
നിമിഷങ്ങളിലെ സംസ്കാരങ്ങളുമായി ചേർന്നു രത്നം ഉത്ത  
മമാണെന്നു പൂർണമായും സുവ്യക്തമായും ബോധിപ്പിക്കുന്നു.  
ഇതുപോലെയാണു് പദാന്തമായ വർണം പദസംഹോടത്തെ  
സമ്പൂർണമായി പ്രകാശിപ്പിക്കുക.<sup>15</sup> മറ്റൊരു വിശദീകരണം  
കാവ്യം മനുപാമാക്കുന്നതുമായി ബന്ധപ്പെട്ടിരിക്കുന്നു. ഓരോ  
തവണ കാവ്യം വായിക്കുമ്പോഴും കൂടുതൽ കൂടുതൽ സ്പഷ്ടമായ  
സംസ്കാരം അതു് അനുവാചകനിൽ ഉളവാക്കും. ആ സംസ്കാ  
രങ്ങളുടെ ആകെത്തുകയും പ്രസ്തുത ശ്രമത്തിന്റെ അവസാന  
ത്തെ വായന ജനിപ്പിക്കുന്ന സംസ്കാരവും കൂടിച്ചേർന്നാണു  
കാവ്യം പൂർണമായും സ്പഷ്ടമായും മനസ്സിൽ നിന്നു ചൊ  
ല്ലിക്കേൾപ്പിക്കാനുള്ള കഴിവുണ്ടാക്കുക.<sup>16</sup>

അനുകൂലമായി തെളിഞ്ഞു നിശ്ചിതപദം സംബന്ധിച്ച  
സംഹോടത്തിന്റെ സമ്പൂർണമായ ഗ്രഹണം സംഭവിക്കുന്ന അനു  
ഭവം ശേഷകൃഷ്ണൻ ഇങ്ങനെയാണു വിവരിക്കുക: 'കമലപദം  
ഉച്ചരിക്കാനായി 'ക' എന്നു തുടങ്ങുമ്പോൾ ശ്രോതാവു കകാരം  
മാത്രമല്ല മനസ്സിലാക്കുക. മറ്റൊന്നോ മനസ്സിലാക്കാനുണ്ടെന്നു  
ബോധംകൂടി അയാളിൽ ഉളവാകുന്നുണ്ടു്. എന്നല്ല, ഉച്ചരിക്കാൻ  
പോകുന്ന വാക്കു് കകാരംകൊണ്ടു തുടങ്ങുന്നതാണെന്നും മറ്റൊന്നു  
കൊണ്ടല്ലെന്നും അയാൾക്കു് ഉറപ്പാകുമല്ലോ. എന്നാൽ കകാരം  
കൊണ്ടു തുടങ്ങുന്ന ധാരാളം പദങ്ങളുള്ളതിൽ വകു്താവു് ഏതു  
തന്നെയാണു് ഉച്ചരിക്കാൻ പോകുന്നതെന്നു വ്യക്തമല്ല. അടുത്ത

15. യഥാ രത്നപരീക്ഷിണഃ പരീക്ഷമാണസ്യ പ്രഥമസമധിഗമാനു  
പാഖ്യാതമനുപാഖ്യേയരൂപ പ്രത്യയോപാഹിതസംസ്കാരരൂപാ  
ഹിത- വിശേഷായാംബുജൗ ക്രമേണചരമേ ചേതസിചകാസ്തി  
രത്നതത്ത്വം. മണ്ഡനമിശ്രൻ, സഹോടസിദ്ധി, മദ്രാസ്  
പുറം 129-131

16. യഥാനവാകഃ ശ്ലോകോ വാ

സോഽഖ്യതമുപഗച്ഛതി

ആവൃത്തയാ ന തു സ ഗ്രന്ഥഃ

പ്രയാഗ്വത്തി നിരൂപ്യതേ. വാക്യപദീയം, I 82



അക്ഷരമായ മകാരം ഉച്ചരിക്കുമ്പോൾ കകാരം കൊണ്ടു തുടങ്ങുന്ന പദങ്ങളുടെ വിസ്തൃതമായ സീമ 'കമ' എന്നു തുടങ്ങുന്ന പദങ്ങളുടെ സംഖ്യയിലേയ്ക്കു ചുരുങ്ങുന്നു. അന്നന്തരം ലകാരംകൂടി ഉച്ചരിക്കുമ്പോൾ സന്ദേഹത്തിന് ഇട നൽകാത്ത വിധം സുസ്ഥായമായ പദാർത്ഥജ്ഞാനം ഉണ്ടാകുകയാണ്.<sup>17</sup>

വർണ്ണങ്ങളുടെ ക്രമം അർത്ഥത്തിനും ക്രമം നൽകുന്നു. നദീശബ്ദം ഉച്ചരിക്കുമ്പോഴും ദീനശബ്ദം ഉച്ചരിക്കുമ്പോഴും വർണ്ണങ്ങളുടെ ക്രമം ഭിന്നമാണ്. വക്താവിന്റെ ലക്ഷ്യവും പ്രയത്നവുമാണ് വർണ്ണങ്ങളുടെ ക്രമത്തിനും ഭേദത്തിനും കാരണം. നദീശബ്ദവും ദീനശബ്ദവും ഒരേ ഉദ്ദേശ്യത്തോടെ ഉച്ചരിക്കുകയില്ലെന്നു തീർച്ച. ദീനശബ്ദത്തിലെ നകാരം നദീശബ്ദത്തിലെ നകാരത്തിൽ നിന്നു ഭിന്നമാണെന്നു പ്രയത്നഭേദം വച്ചു പറഞ്ഞു മതിയാവില്ല. ദീനശബ്ദം ഉച്ചരിക്കുന്ന പ്രയത്നമല്ലല്ലോ നദീശബ്ദം ഉച്ചരിക്കാൻ വേണ്ടതു്.<sup>18</sup>

ഓരോ വർണ്ണത്തോടും ചേർത്തു് ഓരോ സംസ്കാരം സ്വീകരിക്കേണ്ട എന്നതാണ് ഈ വിശദീകരണത്തിന്റെ മേന്മ. മീമാംസകരുടെ മതമനുസരിച്ചു്, അന്ത്യവർണ്ണം ഉച്ചരിക്കുമ്പോൾ സംസ്കാരങ്ങളുടെ ആകെത്തുകയായി പദാർത്ഥജ്ഞാനം ഉണ്ടാകുകയാണ്; പദബോധം ഉണ്ടാകുകല്ല. ഓരോ വർണ്ണവും കേൾക്കുമ്പോൾ അതതു വർണ്ണത്തിന്റെ ജ്ഞാനത്തിൽ നിന്നും ഭിന്നമായി അർത്ഥബോധം ജനിപ്പിക്കാൻ പര്യാപ്തമായ മറ്റൊരു സംസ്കാരമാണ് സംജാതമാകുകയെന്ന ചോദ്യത്തിനു മറുപടി പറയാൻ മീമാംസകർക്കു വിഷമമാകുമെന്നു വൈയാകരണന്മാർ ചിന്തിക്കുന്നു. അവരുടെ യുക്തിയനുസരിച്ചു വർണ്ണങ്ങൾ ഉച്ചരിക്കുമ്പോഴുണ്ടാകുന്ന അസ്പഷ്ടജ്ഞാനം സ്മോട

17. തഥാഹി കമലമിത്യുക്തേ കകാരമകാരാനുഭവേപി കിം കമലീയഃ സ്മോടഃ, കമനീയോ വേതി സന്ദേഹോ നാവഗച്ഛതി താവദ് യാവന്ന ചരമോ ലോ നോ വാനഭൂയതേ. തസ്മാദീഷത്വം സന്ദിഗ്ദ്ധത്വം നിശ്ചിതത്വമേവ സ്പഷ്ടതരം.

സ്മോടതത്ത്വാനിരൂപണം, പുറം 10

18. പ്രയത്നഭേദത്തോ ഭിന്നാ  
ധ്വനയോഽസ്യ പ്രകാശകാഃ  
പ്രത്യേകമനുപാഖ്യേയ—  
ജ്ഞാനതദ്ഭാവനാക്രമാത്.  
മണ്ഡനമിശ്രൻ, സ്മോടസിദ്ധി, V 18



പുമായി ബന്ധപ്പെട്ടിരിക്കുകയാണ്. ആ സ്പോട്സ്മാൻ അന്ത്യ വർണത്തിന്റെ ഉച്ചാരണത്തോടെ സമ്പൂർണ്ണമായ അർത്ഥ ബോധം ജനിപ്പിക്കുന്നത്.

വർണങ്ങൾ അനുകൂലമായി ഉച്ചരിക്കുമ്പോൾ ഉന്മീലിതമായിക്കൊണ്ടിരിക്കുന്നതു വർണരൂപമായ സ്പോട്സ്മാനെന്ന് മനസ്സിലാക്കണം. വർണരൂപമായ ഒരു ജ്ഞാനമല്ല വർണം. ഉച്ചരിക്കുമ്പോൾ ഉണ്ടാകുന്നതെങ്കിൽ അതു തെറ്റായ ജ്ഞാനമാകാനേ വഴിയുള്ളൂ. വർണം ഉച്ചരിക്കുമ്പോൾ സ്പോട്സ് തന്നെയാണ് അറിവിൽ ഭാസിക്കുക. എന്നാൽ അതു വർണാത്മകമായിരിക്കും. അന്ത്യവർണം ശ്രവിക്കുമ്പോൾ വർണാത്മകമായ സ്പോട്സ്കോഡീലനും അന്ത്യഘട്ടത്തിലെത്തുക നിമിത്തം പദാർത്ഥത്തിന്റെ സുസ്സഷ്ടമായ ബോധം ഉണ്ടാകുന്നു.

അനുകൂലമായി സമ്പൂർണ്ണജ്ഞാനത്തിലേയ്ക്കു നയിക്കുന്ന ഈ അനുഭവം ഉദാഹരണം കൊണ്ടു സ്പഷ്ടമാക്കാവുന്നതാണ്. ദൃശ്യ നിറം ഒരു മരം കാണുന്നതു വിചാരിക്കുക. ആദ്യം അതു മരമെന്നുതന്നെ അറിയണമെന്നില്ല. കുന്നായിട്ടോ ആന ആയിട്ടോ തോന്നാം. ഇവിടെ അറിവും വസ്തുവും ഭിന്നമായിരിക്കുമ്പോൾ തെറ്റായ ജ്ഞാനമാകും. എന്നാൽ ക്രമേണ അതു മാറി വാസ്തവികമായ മരത്തിന്റെ ജ്ഞാനം ജനിക്കുന്നു. മിഥ്യാജ്ഞാനത്തിന്റെ ഒരു പരമ്പരയ്ക്കു ശേഷം ഇവിടെ യഥാർത്ഥമായ ജ്ഞാനം ഉണ്ടാകയാണെന്നു അറിയണം. ഉന്മീലിതമായിക്കൊണ്ടിരിക്കുന്ന സ്പോട്സ്കോഡീലന്റെ അവസ്ഥയും ഇതു തന്നെ. അന്ത്യവർണം കേൾക്കുന്നതിനു മുമ്പു മറ്റു ആശയങ്ങളുടെ ബോധം തെളിഞ്ഞു തെളിഞ്ഞു വന്നാലും അന്ത്യവർണശ്രവണത്തോടെ മാത്രമേ അതൊക്കെ വിരമിക്കുന്ന രീതിയിൽ സ്പോട്സ് പ്രകാശിച്ചു അസന്ദിഗ്ദ്ധമായ അർത്ഥ ബോധം ഉളവാക്കൂ.<sup>19</sup>

19. യഥൈവ ദർശനൈഃ പൂർവൈർ

ദൂരാത് സന്തമസേപി വാ

അന്യമാകൃത്യ വിഷയം

മന്യമൈവാധ്യവസ്യതി.

വ്യജ്യമാനേ തഥാ വാക്യേ

വാക്യാഭിവ്യക്തിഹേതു ഭിഃ

ഭാഗാവഗാഹരൂപേണ

പൂർവം ബുദ്ധിഃ പ്രവർത്തതേ. വാക്യപദീയം. I. 89-90



വർണ്ണങ്ങളായി പ്രത്യക്ഷപ്പെടുന്നതു സ്മോടം തന്നെ. എന്നാൽ സ്മോടം അവയവങ്ങളോടു കൂടിയതു് അല്ല. ആ നിലയ്ക്കു ഭാഗികമായി വർണ്ണങ്ങളുടെ രൂപത്തിൽ സ്മോടഗ്രഹണം സംഭവിക്കുന്നു എന്ന ചിന്ത ഇവിടെ സംഗതമാണു്. ഭിന്നഭിന്നങ്ങളായ വർണ്ണങ്ങളും പദങ്ങളും വാക്യങ്ങളും വക്താവു് ഉച്ചരിക്കുന്നു. ആ സമയത്തു ശരീരത്തിനു് ഉള്ളിലുള്ള വായു ഉച്ചാരണസ്ഥാനങ്ങളിൽ നിയന്ത്രിതമായ തരംഗരൂപത്തിൽ ബഹിർഗമിക്കുകയാണു്. അതോടെ വർണ്ണങ്ങളും പദങ്ങളും വാക്യങ്ങളും ഉണ്ടാവുന്നു. വ്യത്യസ്തങ്ങളായ പദങ്ങളായി പരിണമിക്കുമ്പോൾ പ്രയത്നഭേദം നിമിത്തം വർണ്ണങ്ങൾ ഭിന്നമായി അനുഭവപ്പെടും. സ്മോടം അവയവരഹിതമാണെങ്കിലും സാവധവമായി തോന്നാൻ ഈ പ്രയത്നഭേദം തന്നെയാണു് കാരണം.

അനുകൂലമായി ഉച്ചരിക്കുന്ന വർണ്ണങ്ങളിൽ നിന്നു ഉത്തരോത്തരം സ്പഷ്ടമാകുന്ന സ്മോടം സമ്പൂർണ്ണമായി ഉന്മീലിതമായി അർത്ഥബോധം ഉണ്ടാക്കുമ്പോൾ അതിനെ പദസ്മോടം എന്നു വിളിക്കാം. പദസ്മോടം പ്രത്യക്ഷസിദ്ധമാണു്. പല നിറവും വിശേഷങ്ങളുമുള്ള ചിത്രം കാണുമ്പോൾ അതു് ഒറ്റച്ചിത്രമാണെന്നും പ്രത്യക്ഷത്തിൽ അനുഭവിക്കുകയാണെന്നും സ്പഷ്ടമാണല്ലോ.

പദം വർണ്ണങ്ങളുടെ ആകെത്തുകയ്ക്കും അപ്പുറത്തുള്ള ഒരു സത്തയാകുന്നതു പോലെ പദങ്ങൾക്കു് ഉപരിയായി വാക്യത്തിൽ നിന്നു അർത്ഥബോധം ഉണ്ടാക്കുന്ന ഒരു തത്ത്വം കൂടി ഉണ്ടു്. അതാണു വാക്യസ്മോടം. തപശ്ശതമായ സംഭാഷണത്തിൽ പദങ്ങൾക്കു കേരളയാക്കെന്നാശം സംഭവിച്ചാലും അത്ഥം മനസ്സിലാക്കാൻ ഈ തത്ത്വമാണു സഹായിക്കുക. ഇനിയും ഇത്തരത്തിലുള്ള ഉപരിചിന്ത ആവാം. പദങ്ങൾക്കു വാസ്തവികമായ നിലനില്പില്ലാത്തതു കൊണ്ടു് അംഗീകരിക്കുന്ന വാക്യത്തിനു് ഖണ്ഡികയില്ലെങ്കിൽ എന്തു വ്യക്തിത്വമാണുള്ളതു്. ഖണ്ഡികയാണു് അവിദ്യാവിലാസംകൊണ്ടു വാക്യമായും പദമായും വർണ്ണങ്ങളായും അനുഭവപ്പെടുക. ഖണ്ഡികയും ആത്യന്തികമായ തത്ത്വമല്ല. അതു് അദ്ധ്യായത്തിന്റെ അവാസ്തവികമായ വിഭജനം മാത്രമാണു്. വാസ്തവത്തിൽ അവിഭക്തവും ജ്ഞാന



രൂപവും ആയ ആത്മാവല്ലേ രചനയായി ചമയുക? അന്തരാത്മാവ് ജ്ഞാനരൂപമായ സവിശേഷതയ്ക്കും ഉപരി മറ്റു പലതും ഉൾക്കൊള്ളുന്നുണ്ട്. അതുകൂടി പരിഗണിക്കുമ്പോൾ ഈ അന്തരാത്മാവു തന്നെ കേന്ദ്രീയവും ശാശ്വതവും അഖണ്ഡവുമായ ഒരു പരമതത്ത്വത്തിന്റെ വിവർത്തമാണെന്ന നിഗമനത്തിൽ എത്താം. വേദാന്തികൾ ഇതിനെ ബ്രഹ്മമെന്നു വിളിക്കുന്നു. വൈയാകരണന്മാർ സ്പോഹാടമെന്നും. സൂക്ഷ്മമായ ശബ്ദം തന്നെയാണു സ്പോഹാടം. അതുകൊണ്ടു ശബ്ദബ്രഹ്മമെന്നാണ് ഇതു് അറിയപ്പെടുക. എല്ലാ പരിണതികളും ഇതിൽ നിന്നു് ഉണ്ടാകുന്നു. ഇതിന്നു് ആദിയുമില്ല. അന്തവുമില്ല.

### അവലോകനം

സംസ്കൃതഭാഷയ്ക്കു പല വ്യാകരണശാഖകളുണ്ടായിരുന്നെങ്കിലും പാണിനിയുടെ വ്യാകരണമാണു ഗുണപുഷ്ടി കൊണ്ടു സർവാദൃതമായിത്തീർന്നതു്. വേദങ്ങളും അവയെ ആശ്രയിച്ചുള്ള ശാസ്ത്രങ്ങളും പഠിച്ച ജീവിതത്തിലേയ്ക്കു കടക്കാൻ വെമ്പൽ കാട്ടിയ വിദ്യാർത്ഥികൾ വിപുലമായ ശാസ്ത്രാന്തരമായി പരിണമിച്ച വ്യാകരണം പഠിക്കാൻ മടികാട്ടി. ശാസ്ത്രത്തിനു കരേയൊക്കെ ഹാനി വരാൻ അതു കാരണമായി. എങ്കിലും തത്പരരായ ഒരു വിഭാഗം വ്യാകരണപഠനം തുടർന്നു വന്നു. ലോകത്തിൽ മറ്റൊരു ഭാഷാവ്യാകരണത്തിനും അവകാശപ്പെടാനില്ലാത്ത ഒരു തത്ത്വശാസ്ത്രം ഉരുത്തിരിയാൻ വികാസം പ്രാപിക്കാൻ അതു് ഇടനല്കി. ആ വഴി സഞ്ചരിച്ചു പൂർവസൂരികളുടെ അഭിപ്രായങ്ങൾ ക്രോഡീകരിച്ച യുക്തിയുടെ പ്രബലമായ അടിത്തറയിൽ പ്രസ്തുത തത്ത്വശാസ്ത്രം പ്രതിഷ്ഠിക്കാൻ വാക്യപദീയത്തിലൂടെ ഭർതൃഹരിക്കു കഴിഞ്ഞു. അർത്ഥരൂപവും അവിച്ഛിന്നമായ ആത്മഭാവവുമുള്ള ബ്രഹ്മതത്ത്വം ജഗത്തിന്റെ ഉത്പത്തിക്കും വ്യവഹാരപ്രക്രിയയ്ക്കും ആധാരഭൂതമായി നിലു്കണെന്നു ലോകം പരക്കെ അറിഞ്ഞതു് അപ്പോഴാണു്. പ്രത്യക്ഷം, അനമാനം, ആഗമം, അഭ്യാസം, അദൃഷ്ടം എന്നീ അഞ്ചു പ്രമാണങ്ങൾ സ്വീകരിച്ചു സ്ഥാപിച്ച ശബ്ദതത്ത്വം പ്രപഞ്ചസൃഷ്ടിക്കു് എങ്ങനെ കാരണമാകുന്നെന്നു ഭർതൃഹരി വിശദമായി ചിന്തി



ക്കുന്നുണ്ട്. വർണ്ണം, പദം, വാക്യം എന്നിവയെക്കുറിച്ച് മൗലികമായി ചിന്തിച്ചു അവതരിപ്പിച്ച ശബ്ദതത്ത്വം വൈയാകരണന്മാരുടെ അനന്തരപരമ്പരയെ അത്യധികം ആകർഷിച്ചു. അവർ അതിന്റെ സൂക്ഷ്മാംശങ്ങളിലേക്കു കടന്നു ആ ചിന്താപദ്ധതിക്കു പുതിയ മാനവും പ്രതിഷ്ഠയും നൽകി.<sup>20</sup>

20 രാമഗോവിന്ദശ്ശർ വാക്യപദീയത്തിനു രചിച്ച ഭൂമികയും (വാരണസി 1961) കെ. എ. സുബ്രഹ്മണ്യ അയ്യരുടെ സ്പോസസിദ്ധാന്തമെന്ന ലേഖനവും (ജേണൽ ഓഫ് ഗംഗാനാഥസ്വാ ഇൻസ്റ്റിറ്റ്യൂട്ട് വാല്യം V. 1948) ഇതിനു അവലംബമായിട്ടുണ്ട്.



## ഭാഷാപഠനം പാശ്ചാത്യനാടുകളിൽ

ഡോ. എൻ. എൻ. മൂസസ്സത്

ഈ ശതാബ്ദത്തിന്റെ ആദ്യഭാഗങ്ങളിൽ പോലും ഭാഷയെ സ്ഥിരവും അത്യുപയോഗമായ ഒരു പ്രതിഭാസമായി കാണുന്ന പ്രവണതയുണ്ടായിരുന്നു. വ്യാകരണത്തിന് അപ്രമാദിത്വം കല്പിച്ചു കൊടുക്കുവാനും അതിലെ നിയമങ്ങളെ അലംഘനീയങ്ങളായി കണക്കാക്കാനുള്ള പ്രേരണയാണ് പണ്ടുണ്ടായിരുന്നത്. അനുശാസനങ്ങളുടെ രൂപത്തിലാണ്, അപഗ്രഥനത്തിന്റെ രീതിയിലല്ല - വിധിയുടെ മട്ടിലാണ്, വിവരണത്തിന്റെ മാതൃകയിലല്ല - ഭാഷാധ്യാപനം പണ്ടോക്കെ നടന്നു പോന്നത്. വ്യാകരണ സമ്മതിയുള്ളതൊക്കെ ശരി, അല്ലാത്തതൊക്കെ തെറ്റു എന്ന വിധത്തിൽ. ഇതിനു പുറമേ, ഭാഷകളെ പദവികളുടെ അടിസ്ഥാനത്തിലുള്ള ശ്രേണികളിൽ നിബന്ധിക്കാനുള്ള ശ്രമവും നടന്നു പോന്നു. യൂറോപ്യൻ ഭാഷകൾ മാത്രമായിരുന്നു അന്നൊക്കെ യഥാർത്ഥത്തിൽ ശ്രദ്ധേയമായ ഭാഷകൾ - കൂട്ടത്തിൽ അവരുടെ പൂർവ്വികരായ ഗ്രീക്കും ലത്തീനും. ഒന്നാം ലോകമഹായുദ്ധത്തിനുശേഷം ഭാഷാഗവേഷണരംഗത്തുണ്ടായ വിപ്ലവകരമായ പുരോഗതി ശ്രദ്ധേയമാണ്. ഭാഷ അചഞ്ചലമായ ഒന്നല്ലെന്നും, അതു സദാ പരിവർത്തന വിധേയമാണെന്നും വന്നതോടെ അധമ



മെന്നു കരുതിപ്പോന്ന ഉപഭാഷാരൂപങ്ങളോടും മറ്റും പുലർത്തിപ്പോന്ന അവഗണനയ്ക്കു മാറ്റം വന്നു. രാഷ്ട്രീയരംഗത്തു ജനാധിപത്യം വരുത്തി വച്ച മാറ്റത്തിനു സമാന്തരമാണു് ഭാഷയുടെ രംഗത്തുണ്ടായ ഈ മാറ്റമെന്നു പറയാം.

ഭാഷാപഠനത്തിന്റെ രംഗത്തു് ഭാരതത്തിനു് മറ്റേതു ഭേദത്തേക്കാളും സമ്പന്നവും പ്രാചീനവുമായ പാരമ്പര്യം അവകാശപ്പെടാനുണ്ടു്. പാണിനി മഹർഷിയോടൊപ്പം കാത്യായതനും പതഞ്ജലിയും ഉൾപ്പെടുന്ന മധ്യഘട്ടവും പ്രാക്പാണിനീയവും പശ്ചാത്കാലീനവുമായ രണ്ടു ഘട്ടങ്ങളും ഉൾപ്പെടുന്നതാണു് നമ്മുടെ വ്യാകരണശാഖയുടെ വികാസഗതി.

പ്രാചീനയവനരും ഭാഷയുടെ ഉത്പത്തി, വികാസചരിത്രം, ഘടന എന്നിവയെക്കുറിച്ചുള്ള അന്വേഷണത്തിൽ ഉത്സുകരായിരുന്നു. പാശ്ചാത്യരുടെ പരമ്പരാഗത ഭാഷാചിന്തകൾക്കെല്ലാം തന്നെ അവരോടു കൂടപ്പാടുണ്ടു്. തങ്ങളുടെ ഭാഷയെ മാത്രം അപഗ്രഥന വിധേയമാക്കുകയും അതാണു് സാർവ്വത്രികമായ മാതൃകയെന്നു് വിശ്വസിക്കുകയും ചെയ്തതാണു് അവർക്കു പററിയ മുഖ്യമായ തെറ്റു്. ഡയൊണിഷ്യസ് ത്രാക്സ് (ബി. സി. രണ്ടാം ശതകം) അപ്പോളോണിയസ് ഡൈസ്സോളസ് (എ. ഡി. രണ്ടാം ശതകം) എന്നിവരുടെ വ്യാകരണഗ്രന്ഥങ്ങളിൽ ഈ മാതൃകയിലുള്ള സമീപനങ്ങൾ കാണാം. ഭാരതീയർ വേദങ്ങളുടെ വ്യാഖ്യാനം ലക്ഷ്യമാക്കിക്കൊണ്ടു് ഭാഷാപഠനം ആരംഭിച്ചതുപോലെ പ്രാചീനയവനർക്കു തങ്ങളുടെ ഇതിഹാസങ്ങളായ ഹോമറിന്റെ കൃതികളുടെ വ്യാഖ്യാനമായിരുന്നു ലക്ഷ്യം. വിശുദ്ധഗ്രന്ഥങ്ങളായി കണക്കാക്കപ്പെടുപോരുന്ന ഇലിയഡും ഓഡിസിയും നമ്മുടെ വൈദിക സംസ്കൃതത്തെപ്പോലെ, വളരെ പഴക്കം ചെന്നതും അന്യഥാ അജ്ഞാതവുമായ ഒരു തരം ഗ്രീക്കിലാണു് രചിക്കപ്പെട്ടിട്ടുള്ളതു്. ഈ ഗ്രന്ഥങ്ങൾ മനസ്സിലാക്കാനും ശുദ്ധ പാഠമായി പകർത്തി സൂക്ഷിക്കാനും ഈ ഭാഷയുടെ അപഗ്രഥനവും പഠനവും ആവശ്യമായിരുന്നു. അരിസ്റ്റാർക്കസ് (ബി. സി 216-144) ആയിരുന്നു ഈ രംഗത്തെ ഒരതികായൻ. ഗ്രീസിൽ നിന്നു് നമുക്കു ലഭിക്കുന്ന ഏറ്റവും പഴക്കമുള്ള രേഖ ഫ്ലൂറോയുടെ (ബി. സി. 425-348) 'ഡയലോഗ്' ആണു് (cratylus). ഭാഷ സ്വാഭാവിക



മായി രൂപപ്പെട്ടുവെന്ന സിദ്ധാന്തമാണ് ഇതിൽ ഏറ്റവും അവതരിപ്പിക്കുന്നത്. ഭാഷ എന്നതുകൊണ്ടു പദങ്ങളെയാണ് ഏറ്റവും മുഖ്യമായും ലക്ഷ്യമാക്കുന്നത്. ഒരു വസ്തുവിനും അതിന്റെ സംജ്ഞയ്ക്കും തമ്മിലുള്ള സത്യാശ്രയമായി സാധുവെന്നു കരുതാവുന്ന ബന്ധത്തെപ്പറ്റി അദ്ദേഹം പറയുന്നുണ്ട്. ആശയതലത്തിൽ പ്രകാശിക്കുന്ന ബുദ്ധിപരമായ സത്യം മാത്രമാണ് അദ്ദേഹത്തെ സംബന്ധിച്ചിടത്തോളം യഥാർത്ഥ സത്യം. ഈ സിദ്ധാന്തത്തിന്റെ അടിസ്ഥാനത്തിൽ ബഹുവിചിത്രമായ നിരൂപനവും ശബ്ദചർച്ചകളും നടത്താൻ അദ്ദേഹം തുനിഞ്ഞിട്ടുണ്ട്. ഏറ്റവുമധികം ശിഷ്യനായ അരിസ്റ്റോട്ടിലിന്റെ വീക്ഷണം (ബി. സി. 384-322) ഇതിൽ നിന്ന് ഭിന്നമാണ്. 'ഓൺ ഇൻറർപ്രെറേഷൻ' എന്ന പ്രബന്ധത്തിൽ, ഭാഷ പരസ്പര ധാരണയുടെയും അംഗീകാരത്തിന്റെയും അടിസ്ഥാനത്തിൽ രൂപപ്പെട്ടുവെന്ന് അദ്ദേഹം വാദിക്കുന്നു. ഒരു പദം ആ രൂപത്തിലായത്, ആകാശമായിരുന്ന അസംഖ്യം രൂപങ്ങളിലൊന്ന് സ്വീകരിച്ചതു കൊണ്ടോ, കറെയാളുകൾ ഒരു വസ്തുവിനെ ഒരു പ്രത്യേക സംജ്ഞ കൊണ്ട് പ്രതിരൂപപ്പെടുത്തുവാൻ നിശ്ചയിച്ചിട്ടുള്ളതു കൊണ്ടോ മാത്രമാണെന്ന് അദ്ദേഹം സമർത്ഥിച്ചു. പദങ്ങളുടെ നിരൂപണം നിർണ്ണയിക്കാൻ അദ്ദേഹം കാര്യമായ ശ്രമമൊന്നും നടത്തിയില്ല. ഭാഷ സ്വച്ഛന്ദസ്വഭാവമുള്ളതാണെന്ന ഈ വീക്ഷണമാണ് ഇന്ന് ഭാഷാശാസ്ത്രജ്ഞന്മാർ പ്രായേണ സ്വീകരിച്ചു പോരുന്നത്. യവനരുടെ ഭാഷാപഠനം തുടക്കം മുതൽ തന്നെ ഭാഷാവിഷയകമായ വസ്തുതകളോടൊന്നിനെക്കാൾ തത്ത്വചിന്തയോടു ബന്ധപ്പെട്ടാണ് വളർന്നത്. ബി. സി. 308-ൽ ആഥൻസിൽ സീനോ രൂപം നൽകിയ 'സുറോയക്സ്' വ്യാകരണം ക്രമപ്പെടുത്തി. ഏതാണ്ട് ബി. സി. 300-നും 15 നും ഇടയ്ക്കുള്ള കാലമാണ് ഗ്രീസിലെ ശബ്ദശാസ്ത്ര പഠനങ്ങളുടെ സുവർണ്ണകാലമെന്നു പറയാം. ഹോമറുടെ കൃതികളിലെ ഭാഷയെ അരിസ്റ്റാർക്കസ് പഠന വിധേയമാക്കിയപ്പോൾ അയോളോണിയസ് ഡയംസ്കോളസ് വാക്യഘടനയെക്കുറിച്ചും ഗ്രീക്കു ഭാഷയുടെ പ്രാദേശിക ഭേദങ്ങളെക്കുറിച്ചുമുള്ള പഠനങ്ങൾ നടത്തി. വെറും നാനൂറുവരികളിൽ കുറവുള്ളതെങ്കിലും ഡയണീഷ്യസ് ത്രാക്സ് രചിച്ച ഗ്രീക്കു ഭാഷ



യുടെ ആദ്യവ്യാകരണം പിന്നീടുണ്ടായ ഗ്രീക്കു ലത്തീൻ വ്യാകരണങ്ങൾക്കൊക്കെ വഴിയൊരുക്കിയതെന്ന നിലയിൽ ശ്രദ്ധേയമാണ്.

അപ്പോളോണിയസ് ഡെസ്കോളസിന്റെ പുത്രനായ ഹെരോഡൻ ഉൾപ്പെടെയുള്ള ചില പിലാക്കാല വൈയാകരണന്മാർ പ്രാചീന ഗ്രീക്കിന്റെ പദനിഷ്പത്തി സ്വരാരൂപം തുടങ്ങിയവയെക്കുറിച്ചുള്ള വിലപ്പെട്ട വിവരങ്ങൾ സമാഹരിച്ചിട്ടുണ്ട്. ഗ്രീസിൽ എട്ടാം നൂറ്റാണ്ടോടുകൂടി ഭാഷ ദൈവദത്തമെന്ന സങ്കല്പം മാറുകയും ശാസ്ത്രീയമായ സമീപനങ്ങൾ രൂപപ്പെടുകയും ചെയ്തു. ഗ്രീക്കുകാർ തങ്ങളുടെ ഭാഷയോടല്ലാതെ മറ്റൊരു ഭാഷയോടും താത്പര്യം പ്രദർശിപ്പിച്ചില്ല. അലക്സാണ്ടറുടെ സൈന്യങ്ങൾ ലോകത്തിന്റെ മിക്ക ഭാഗങ്ങളിലും പുററിയടിച്ച കാര്യം അനുസ്മരിക്കുമ്പോൾ ഇത് വിസ്മയകരമായ ഒരു വൈപരീത്യമായി തോന്നാം.

## റോമിൽ

റോമാക്കാരുടെ ഭാഷാപഠനത്തിന്റെ കാര്യത്തിൽ യവനരെ അനുകരിക്കുകയാണ് ചെയ്തത്. ആദ്യകാല വ്യാകരണങ്ങളെല്ലാം ഗ്രീക്കു മാതൃകയിൽ രചിക്കപ്പെട്ടവയാണ്. വാറോ (ബി. സി. 116-27) രചിച്ചതാണ് ആദ്യത്തെ ലത്തീൻ വ്യാകരണമായ 'ഡിലിംഗ്വാ ലാറ്റിന'. എ. ഡി. 35-നും 90-നും ഇടയ്ക്ക് ജീവിച്ചിരുന്ന കപിൻറിലിയൻ, എ. ഡി. നാലാം നൂറ്റാണ്ടിന്റെ മദ്ധ്യത്തോടടുത്ത് ജീവിച്ചിരുന്ന എലിയസ് ഡൊനാറ്റസ് എന്നിവരുടേതാണ് പിന്നീട് എടുത്തു പറയാവുന്ന വ്യാകരണ ഗ്രന്ഥങ്ങൾ. പ്രിഡിയന്റെ 'ഗ്രാമറിക്കൽ കാറ്റിഗറീസ്' ആണ് മധ്യകാലഘട്ടത്തിലെ ആധികാരികമായ ലത്തീൻ വ്യാകരണം.

പദവൃത്തിപ്പത്തിയുടെ രംഗത്തും യവനരെ കവച്ചുവെക്കാൻ റോമാക്കാർക്കു കഴിഞ്ഞില്ല. ഗ്രീക്കു മാതൃകയെ അനുകരിച്ച് പദോത്പത്തിയെ ഭാവനാവിലാസത്തോടെ സമീപിച്ച് സമാധാനം തേടുന്ന നയം തന്നെ അവരും സ്വീകരിച്ചു. വിരുദ്ധഗുണങ്ങൾപോലും സംജ്ഞാകരണത്തിന് കാരണമാകാമെന്നുവരെയുള്ള കാട്ടു കയറിയ ഭാവനകൾ ഈ രംഗത്തു കാണാം.



'സുന്ദരം' എന്നർത്ഥമുള്ള bellus എന്ന പദത്തിൽ നിന്നാണത്രേ യുദ്ധമെന്നർത്ഥമുള്ള bellum ഉണ്ടായത് -കാരണം യുദ്ധം സുന്ദരമല്ല എന്നതു തന്നെ.

മധ്യയുഗത്തിന്റെ അവസാനവും ആധുനികഘട്ടത്തിന്റെ ആദ്യവും വളരെ കുറച്ച് നേട്ടങ്ങളേ ഭാഷാപഠനരംഗത്തുണ്ടായിട്ടുള്ളൂ. 19-ാം നൂറ്റാണ്ടിൽ മാത്രമാണ് പിന്നീട് കാര്യമായ പുരോഗതി ഈ രംഗത്തുണ്ടാവുന്നത്.

ക്രിസ്തുമതത്തിന്റെ പ്രചാരം ഭാഷാപഠനത്തിന്റെ മേഖലയെ വളരെയേറെ വികസിപ്പിക്കുകയും പരിപൂഷ്ടമാക്കുകയും ചെയ്തു. ദീപാന്തരങ്ങളിലേക്ക് സുവിശേഷവുമായി കടന്നെത്തിയ ക്രിസ്തുമതപ്രചാരകന്മാർക്ക് ബൈബിളിന്റെ നാട്ടുഭാഷാവിവർത്തനങ്ങൾ ആവശ്യമായി വന്നു. നാലാം നൂറ്റാണ്ടു മുതലേ ബൈബിൾ വിവർത്തനങ്ങൾ ഉണ്ടായിത്തുടങ്ങി. മധ്യയുഗങ്ങളിലെ ഭാഷാചിന്തകന്മാർക്ക് പലതരം ഭാഷകളെക്കുറിച്ചുള്ള പ്രായോഗികജ്ഞാനം കൈവന്നിരുന്നുവെങ്കിലും സാർവ്വത്രികമായി അവയ്ക്കു പ്രചരിക്കാൻ ഇടവന്നത് അച്ചടിയുടെ ആവിർഭാവത്തിനു ശേഷമാണ്. പതിനാറാം നൂറ്റാണ്ടുവരെയും ഭാഷകളുടെ സമഗ്രമായ ഒരു സർവ്വേ സാധ്യമായിരുന്നില്ല. അന്നേയ്ക്ക് ക്ലാസിക്കൽ ഭാഷകളല്ലാത്തുള്ള നാട്ടുഭാഷകളുടെ വ്യാകരണങ്ങളും ശബ്ദകോശങ്ങളും ധാരാളമുണ്ടായി. അന്നത്തെ ഭാഷാപഠനങ്ങളിലധികവും കേവലം പദങ്ങളുടെ പട്ടികകളിൽ കവിഞ്ഞൊന്നും ആയിരുന്നില്ലെങ്കിലും ചരിത്രപരമായി അവയ്ക്കു കല്പിപ്പിക്കേണ്ട പ്രാധാന്യം വളരെയേറെയാണ്. ഉദാഹരണത്തിന് ബൽജിയംകാരനായ ഒരു പ്രഭു തയ്യാറാക്കിയ കുറെ പദങ്ങളുടെ ഒരു പട്ടിക മാത്രമാണ്, ക്രിമിയയിൽ വ്യവഹാരത്തിലിരുന്ന രൂപത്തിലുള്ള ഗോമിക്കിനെക്കുറിച്ചുള്ള നമ്മുടെ ആകെ അറിവ്. ഏതാണ്ട് ഇക്കാലത്തോടടുത്താണ് അറിയപ്പെട്ട ഭാഷകളെക്കുറിച്ചെല്ലാമുള്ള ഒരു സർവ്വേ നടത്താനുള്ള ശ്രമങ്ങളാരംഭിച്ചത്. ഗെഡ്നർ (1555) മെഗിഡർ (1592) തുടങ്ങിയവരുടെ ബഹുഭാഷാ മാതൃകകൾ ഇക്കാലത്ത് പ്രസിദ്ധീകൃതങ്ങളായി. 18-ാം നൂറ്റാണ്ടാവുമ്പോഴേയ്ക്കും ഈ ഇനത്തിൽപ്പെടുന്ന കൃതികൾ ധാരാളമുണ്ടാവുന്നുണ്ട്. ജർമ്മൻ സഞ്ചാരിയായ എ. എസ്. പ്ലസിന്റെ "കമ്പാരറീവ് വൊക്കാബുലറി ഓഫ് ദ വേൾഡ്സ് ലാംഗ്വേജസ്" (1786-89) സ്‌പെയിൻകാരനായ



ജസ്യൂട്ട് ലോറൻസോ പാണ്ഡുരോയുടെ എണ്ണുറിൽപരം ഭാഷകളെ സംബന്ധിച്ചു കൊണ്ട് ഇതേ മട്ടിലുള്ള ഒരു പഠനം (1800-85) തുടങ്ങിയവ ഇക്കൂട്ടത്തിൽപെടുന്നു. ഭാഷയുടെ പൊതുസ്വഭാവത്തെ സ്പർശിച്ചു കൊണ്ട് ഈ കാലഘട്ടത്തിലുണ്ടായ കൃതികളിൽ ഏറ്റവും പ്രധാനം 1660-ൽ പ്രകാശിതമായ 'പോർട്ടുഗീസ് റോയൽ ഗ്രാമർ' ആണ്. തത്ത്വചിന്തയുടെ സ്വഭാവം കലർന്ന വ്യാകരണങ്ങളുടേയും ഭാഷാപഠനങ്ങളുടേയും പാരമ്പര്യത്തിൽ ഭാഷാപരമായ വസ്തുതകൾക്ക് യുക്തിപരമായ വിശദീകരണം നൽകാനുള്ള ശ്രമം പ്രദർശിപ്പിക്കുന്ന ഗ്രന്ഥമെന്ന നിലയിൽ ഇത് ശ്രദ്ധേയമാണ്. പദങ്ങളെ സംബന്ധിച്ചുള്ള ആഗമികാ ന്യേഷണങ്ങൾ ഗ്രീക്കുകാരുടെയും റോമാക്കാരുടേയും പഠനങ്ങളേക്കാൾ വളരെയാണെന്നും മെച്ചമായിരുന്നില്ല. ഹീബ്രുവാണ് മനുഷ്യന്റെ ആദ്യഭാഷ എന്ന അന്ധവിശ്വാസം രൂഢമൂലമായിരുന്നതിനാൽ, പദങ്ങളുടെ ആഗമചരിത്രത്തെക്കുറിച്ചുള്ള അന്വേഷണങ്ങളെല്ലാം ആ സിദ്ധാന്തത്തിന് ഉപോദ്ബലകമാകും മട്ടിൽ വസ്തുതകളെ വളച്ചൊടിച്ച് കൊണ്ടുള്ളവ ആയിരുന്നു. ശിശുക്കളെ സമൂഹത്തിൽ നിന്നുക്കുറി പാർപ്പിച്ച് ഭാഷോത്പത്തിക്ക് പരിഹാരം കാണാനാഗ്രഹിച്ച ജയിംസ് നാലാമൻ പരീക്ഷണങ്ങൾക്ക് ശേഷം പറഞ്ഞത് അവർ (ശിശുക്കൾ) എല്ലാം നല്ല ഹീബ്രു സംസാരിച്ചുവെന്നാണത്രെ! ഹീബ്രു, സിറിയക്, ഗ്രീക്ക്, ലത്തീൻ, ഫ്രഞ്ച്, ഇറ്റാലിയൻ, സ്പാനിഷ്, ജർമ്മൻ, ഫെർമിഷ്, ഇംഗ്ലീഷ് എന്നീ ഭാഷകളിലെ പദങ്ങളുടെ പരസ്പരബന്ധം കാണിക്കുന്ന ഒരു ശബ്ദകോശം 1606-ൽ പ്രസിദ്ധീകരിച്ച റിച്ചാർഡിന്റെയും ചിന്താഗതി ഇതിൽ നിന്നും വളരെയാണെന്നും ഭിന്നമായിരുന്നില്ല. അക്ഷരങ്ങൾ കൂട്ടിയും കുറച്ചും, മാറ്റിയും മറിച്ചും വിഭിന്ന ഭാഷകളിലെ പദങ്ങളെ തമ്മിൽ ബന്ധിപ്പിക്കാമെന്നായിരുന്നു റിച്ചാർഡിന്റെ പക്ഷം. അതിനുള്ള കാരണമോ? ഹീബ്രു വലത്തു നിന്നും ഇടത്തോട്ടും ഗ്രീക്കും മറ്റു ഭാഷകളും ഇടത്തുനിന്നും വലത്തോട്ടുമാണ് എഴുതുന്നത് എന്നതുതന്നെ! മറ്റു പണ്ഡിതന്മാരും തങ്ങളുടെ ഭാഷയാണ് ഏറ്റവും പഴയതും മൗലികവും എന്നു തന്നെ വിശ്വസിച്ചു. ബൈക്കാനസ് (1518-72) എന്ന ഡച്ച പണ്ഡിതനും സ്വീഡൻകാരനായ ആൻഡ്രിയസ് കെംകെയും ഇതേ ചിന്താഗതിക്കാരാണ്.



പതിനെട്ടാം നൂറ്റാണ്ടിന്റെ അന്ത്യത്തോടടുത്തുവരെയുള്ള കാലഘട്ടത്തിൽ ഭാഷയെ സംബന്ധിച്ച വിവരങ്ങൾ സംഭരിക്കുന്നതിൽ വൻതോതിൽ വിജയമുണ്ടായിക്കൊണ്ടിരുന്നുവെങ്കിലും അപഗ്രഥനത്തിലും വിശദീകരണത്തിലും പ്രാചീന മാതൃകകളെത്തന്നെയാണ് അനുസരിച്ചു പോന്നത്. ശരിക്കും ശാസ്ത്രീയമായ ഒരു സമീപന സമ്പ്രദായം രൂപപ്പെടാൻ പത്തൊമ്പതാം നൂറ്റാണ്ടാകേണ്ടിവന്നു. എന്നാലും പിന്നീടുണ്ടായ ശാസ്ത്രീയ സമീപനങ്ങൾക്ക് മുൻഗാമികളായി മൂന്നുപേരെങ്കിലും ഈ കാലഘട്ടത്തിലുണ്ടായി. ലയബനിസ്, ഹെർഡർ, സർവിലും ജോൺസും.

തത്ത്വചിന്തകൻ, ഗണിതജ്ഞൻ എന്നീ നിലകളിൽ പരക്കെ അറിയപ്പെടുന്ന ലയ്ബനിസ് എല്ലാ വിജ്ഞാനശാഖകളിലും പാരംഗതനായിരുന്നു. ഭാഷകളുടെ പരസ്പരബന്ധത്തെക്കുറിച്ച് പഠിക്കാനും അതിന്റെ അടിസ്ഥാനത്തിൽ അവയുടെ ഗോത്രബന്ധം സ്ഥാപിക്കാനുമാണ് അദ്ദേഹം ആഗ്രഹിച്ചത്. ബൈബിളിലെ ഹീബ്രുവിൽ നിന്ന് എല്ലാ ഭാഷകളെയും നിഷ്പാദിപ്പിക്കുന്ന മാറ്റുലിനെ അദ്ദേഹം എതിർത്തു. 'യൂറോപ്യൻ' എന്നൊരു ഭാഷാഗോത്രത്തെക്കുറിച്ച് സങ്കല്പിച്ച അദ്ദേഹം കൃത്യമായ നിരീക്ഷണങ്ങളേക്കാൾ സഹജാവബോധത്തെയാണ് കൂടുതൽ ആശ്രയിച്ചതെങ്കിലും ഈ ഭാഷകളെല്ലാം ഒരു കലകൂടസ്ഥനിൽ നിന്നാണ് രൂപപ്പെട്ടതെന്നു വാദിച്ച ആദ്യ പണ്ഡിതൻ അദ്ദേഹമായിരുന്നു. ഈ ദർശനത്തിന്റെ വികസിത രൂപമാണ് ആധുനിക താരതമ്യാത്മകമായ ഭാഷാശാസ്ത്രത്തിന്റെ ആധാരശില. യൂറോപ്പ്, ഏഷ്യ, ഈജിപ്ത്, എന്നിവിടങ്ങളിലെ ഭാഷകളെക്കുറിച്ചുള്ള താരതമ്യപഠനങ്ങളുടെയൊക്കെ ഉള്ള ലയ്ബനിസിന്റെ ഗ്രന്ഥം (miscellanea Berolimensia) 1710-ൽ ബർലിൻ അക്കാദമി പ്രസിദ്ധീകരിച്ചു. എല്ലാ ജീവൻ ഭാഷകളെയും കുറിച്ചുള്ള പഠനങ്ങൾ തയ്യാറാക്കാൻ അദ്ദേഹം തന്റെ വ്യാപകമായ സ്വാധീന വലയങ്ങൾ പ്രയോജനപ്പെടുത്തി. അന്നൊക്കെ പണ്ഡിതസമ്മതി നേടിയിരുന്ന രണ്ടു രണ്ടു ഭാഷകൾ ലത്തീനും ഹ്രെഞ്ചും മാത്രമായിരുന്നിട്ടും മാതൃഭാഷയായ ജർമ്മനിൽ അദ്ദേഹം ധാരാളം പ്രബന്ധങ്ങളെഴുതുകയും പ്രസിദ്ധീകരിക്കുകയും



കുടുംബം ചെയ്തു. സാഹിത്യത്തിന്റേയും ബോധനത്തിന്റേയും മാധ്യമമായി നാട്ടു ഭാഷകളെ ഉയർത്തിയെടുക്കാൻ അദ്ദേഹം ആവുന്നതെല്ലാം ചെയ്തു.

ഒരു ജർമ്മൻ പുരോഹിതനായിരുന്ന ഹെർഡർ (1744-1803) ശാസ്ത്രീയമായ ഭാഷാപഠനത്തെ ത്വരിതപ്പെടുത്താൻ സഹായിച്ച 18-ാം നൂറ്റാണ്ടിലെ മറ്റൊരു പണ്ഡിതനാണ്. 'കൺസേണിംഗ് ദ ഒറിജിൻ ഓഫ് ലാംഗ്വേജ്' എന്ന പേരിൽ 1772-ൽ അദ്ദേഹം തയ്യാറാക്കിയ പ്രബന്ധത്തിൽ ഭാഷ ദൈവത്തിൽ നിന്നും മനുഷ്യനു നേരിട്ടു ലഭിച്ച സിദ്ധിയാണെന്ന പഴഞ്ചൻ മതത്തെ പാടെ നിരാകരിച്ചു. ഭാഷ മനുഷ്യന്റെ സൃഷ്ടിയാണെന്ന വാദത്തോടും അദ്ദേഹം യോജിച്ചില്ല. വളർച്ചയെത്തിയ ഒരു ഭൂതം പുറത്തുകടക്കാൻ സ്വയം പ്രദർശിപ്പിക്കുന്ന മാതിരിയുള്ള ഒരു ആവേഗമാണ് ഭാഷയുടെ പിറവിക്കുപിന്നിലുള്ളതെന്നദ്ദേഹം അഭിപ്രായപ്പെട്ടു. പക്ഷേ, ഹീബ്രുവിന്റെ മൗലികതയെ അദ്ദേഹം പിൻതാങ്ങുക തന്നെ ചെയ്തു.

1782-മുതൽ മരണം വരെ കൽക്കത്തയിലെ ബ്രിട്ടീഷ് കോടതിയിൽ ജൂറിയായിരുന്ന സർ വില്യം ജോൺസ് (1746-1794) എന്ന ഇംഗ്ലീഷുകാരൻ ലയംബനിസിനെയും ഹെർഡറെയും പോലെ പ്രശസ്തനായിരുന്നില്ലെങ്കിലും 19-ാം നൂറ്റാണ്ടിലെ ഭാഷാശാസ്ത്രത്തിന് അവരിരുവരോടുമുള്ളതിനേക്കാൾ കടപ്പാട് ജോൺസിനോടാണെന്നു പറയാം. ഒരു ദശാബ്ദത്തിലേറെക്കാലം അദ്ദേഹം സംസ്കൃതമഭ്യസിച്ചു. സംസ്കൃതത്തിൽ അസാമാന്യമായ അവഗാഹം നേടുക മാത്രമല്ല, ആ ഭാഷയ്ക്ക് മറ്റു യൂറോപ്യൻ ഭാഷകളുമായുള്ള ആന്തരിക ബന്ധം കണ്ടെത്തുകയും ചെയ്തു അദ്ദേഹം. 1786 ഫെബ്രുവരി- 2-ാം- ഏഷ്യാറ്റിക് സൊസൈറ്റിയുടെ മുമ്പാകെ ജോൺസ് നടത്തിയ ഒരു പ്രഭാഷണത്തിൽ ആധുനിക താരതമ്യാത്മക ഭാഷാശാസ്ത്രത്തിന്റെ ആദ്യ നിനദങ്ങൾ കേൾക്കാം. "ലത്തീനേക്കാൾ വ്യാപകവും ഗ്രീക്കിനേക്കാൾ പൂർണ്ണവുമായ സംസ്കൃതം, പഴക്കമെന്തായാലും വിചിത്രമായ ഘടനയോടു കൂടിയതാണ്. ക്രിയാധാതുകളുടെയും വ്യാകരണഘടനയുടെയും കാര്യത്തിൽ ഈ രണ്ടു ഭാഷകളോടും അതിന്, യാദൃച്ഛികമാകാൻ സാധ്യമാകാത്തവണ്ണം, കടുത്ത സാമ്യമുണ്ട്. ഇന്നു



നിലവിലില്ലാത്ത ഏതോ പൂർവ്വികമായ ഒരു ഭാഷയിൽ നിന്നു വന്നവയെന്നു വിശ്വസിക്കാതെ ഒരു ഭാഷാശാസ്ത്രജ്ഞനും ഈ മൂന്നു ഭാഷകളെ പരിശോധിക്കുവാനായില്ല. അത്രമേൽ ശക്തമാണ് അവയ്ക്കു തമ്മിലുള്ള സാമ്യം. എന്നദ്ദേഹം അഭിപ്രായപ്പെട്ടു. ഗോമിക്, കെൽത്തിക്, പഴയ പേർഷ്യൻ എന്നിവയും ഇക്കൂട്ടത്തിൽപ്പെടുമെന്നും അദ്ദേഹം ചൂണ്ടിക്കാട്ടി. ജോൺ സിനു മുമ്പും ചിലർ ഈ ഭാഷകൾക്കു തമ്മിലുള്ള ബന്ധവും സാമ്യവും ശ്രദ്ധിച്ചിട്ടുണ്ട്. പക്ഷേ, ഇവ ഒരേ മൂലഭാഷയിൽ നിന്നായിരിക്കണം ആഗമിച്ചതെന്ന നിഗമനം അദ്ദേഹത്തിനു മുമ്പാകെ പ്രദർശിപ്പിച്ചിട്ടില്ല.

പാരമ്പര്യത്തിന്റെ യാഥാസ്ഥിതികത്വത്തെ മറികടക്കാൻ കഴിഞ്ഞതോടെ, ഈ പുതിയ വീക്ഷണത്തിൽ ഭാഷാപഠനം നടന്നു. ഭാഷകൾ സദാ മാറിക്കൊണ്ടിരിക്കുന്നുവെന്നും അവയ്ക്ക് ചരിത്രമുണ്ടെന്നും, ചരിത്രപരമായ അടിസ്ഥാനത്തിൽ ഭാഷാപഠനം സാധ്യമാണെന്നും പണ്ഡിതന്മാർ മനസ്സിലാക്കി. 18-ാം നൂറ്റാണ്ടിന്റെ അന്ത്യത്തിനു മുമ്പ് യുദ്ധത്തിനും രാജവംശങ്ങൾക്കും മാത്രമല്ല, ഭാഷയ്ക്കും ചരിത്രം ചേരുമെന്ന ചിന്ത പലർക്കുമുണ്ടായിരുന്നില്ല. 1800 മുതൽ ശാസ്ത്രീയമായി ഭാഷകളെ പരിശോധിക്കാനും ചരിത്രപരമായി അതിന്റെ വികാസ പരിണാമങ്ങൾ വിശദീകരിക്കാനും തുടങ്ങിയതോടെ ഇടുങ്ങിയ അർത്ഥത്തിലേകിലും ഭാഷാശാസ്ത്രം ജന്മമെടുത്തു.

### പത്തൊമ്പതാം നൂറ്റാണ്ട്-ഭാഷാശാസ്ത്രം പിറക്കുന്നു

19-ാം നൂറ്റാണ്ടിലേക്കു കടക്കുമ്പോൾ ഈ പുതിയ സമീപനം സ്വീകരിച്ചുകൊണ്ട് ആദ്യമായി ഭാഷാഗവേഷണം നടത്തിയത് ഡന്മാർക്കകാരനായ ക്രിസ്റ്റിയൻ റാസക് (1787-1832) ആണെന്നു കാണാം. 1814-ൽ അദ്ദേഹം ഡാനിസ് അക്കാദമിക്ക് സമർപ്പിച്ച പ്രബന്ധം (An investigation into the origin of the old Norse or kelandic languages) സ്കാൻഡിനേവിയൻ ഭാഷയുടെ ആഗമം, അതിന് ഇതര ഭാഷകളോടുള്ള ബന്ധം എന്നിവയെപ്പറ്റിയുള്ള പഠനമാണ്. പദങ്ങളെ മാത്രം ആശ്രയിച്ചുകൊണ്ടുള്ള ഭാഷാപഠനങ്ങളെ അപലപിച്ച റാസക് ഭാഷയുടെ സമഗ്രഘടനയെ ക്രമീ



കമായ പരിശോധനയ്ക്ക് വിധേയമാക്കേണ്ടതിന്റെ ആവശ്യകതയെപ്പറ്റി ഊന്നിപ്പറഞ്ഞു. പദങ്ങൾ ഭൂമിശാസ്ത്രപരമായ അടുപ്പം കൊണ്ടോ വ്യാവസായികമോ മറ്റു തരത്തിലുള്ളതോ ആയ സ്ഥലങ്ങൾക്കിടയിൽ വഴിയായോ അങ്ങോട്ടുമിങ്ങോട്ടും കടന്നുകയറുമ്പോഴും വ്യാകരണപടന ഇത്തരം സ്വാധീനങ്ങളെ അതിജീവിച്ചു നില്ക്കുന്നു. ഡാനിഷ് ഭാഷയ്ക്കു പകരം ജർമ്മനിലോ ഹ്രസ്വമോ എഴുതപ്പെട്ട് ആ പ്രബന്ധത്തിന് കൂടുതൽ വ്യാപകമായ പ്രചാരം കിട്ടിയിരുന്നെങ്കിൽ ആധുനികഭാഷാശാസ്ത്രത്തിന്റെ സ്ഥാപകനായി അദ്ദേഹം അറിയപ്പെട്ടേനെ. അദ്ദേഹത്തിന് ലഭിക്കുമായിരുന്ന പ്രശസ്തിമുഴുവൻ ലഭിച്ചത് ഒരു ജർമ്മൻ പ്രൊഫസറായ ജേക്കബ് ഗ്രിമ്മിനാണ്. ഗ്രിം, ജർമ്മൻ ഭാഷയിൽ ഗോഥിക്, സ്കാൻഡിനേവിയൻ, ഇംഗ്ലീഷ്, ഫ്രീസിയൻ, ജർമ്മൻ എന്നീ ജർമ്മാനിക് ഭാഷകളുടെ ഒരു താരതമ്യ വ്യാകരണം (Deutsche grammatic) പ്രസിദ്ധീകരിച്ചപ്പോൾ റാസ്കിന്റെ സിദ്ധാന്തത്തെ വിപുലപ്പെടുത്തുക മാത്രമാണ് അദ്ദേഹം ചെയ്തത്.

ജേക്കബ് ഗ്രിം (1785-1863) ഈ ഗ്രന്ഥത്തിന്റെ മുഖവുരയിൽ വിധിക്കുകയല്ല വിശദീകരിക്കുകയാണ് തന്റെ ലക്ഷ്യം എന്നു വ്യക്തമാക്കുന്നുണ്ട്. ഭാഷാപഠനത്തിൽ അറുത്തു മുറിച്ച നിയമങ്ങൾ അല്ല തുറന്ന വീക്ഷണമാണ് ആവശ്യമെന്ന് ഗ്രിം സിദ്ധാന്തിച്ചു. ഒരേ ഗോത്രത്തിൽപ്പെട്ട വിഭിന്നഭാഷകളിലെ പദങ്ങളിൽ കാണുന്ന ധ്വനിവിപരീണാമങ്ങളുടെ നിയതസ്വഭാവത്തെക്കുറിച്ച് അദ്ദേഹം ആഴത്തിൽ ഗവേഷണം നടത്തി. 1819-ൽ പുറത്തു വന്ന ജർമ്മൻ വ്യാകരണത്തെ തുടർന്ന് 1826, 1831, 1837 എന്നീ വർഷങ്ങളിലായി മൂന്നു വാല്യങ്ങൾ കൂടി പ്രകാശിതമായി.

സംസ്കൃതവും മറ്റും ഇൻഡോ യൂറോപ്യൻ ഭാഷകളും തമ്മിലുള്ള ബന്ധത്തെ അധികരിച്ച് 1816-ൽ [ഫ്രാൻസ് ബോപ്പ് പ്രകാശിപ്പിച്ച പഠനവും ശ്രദ്ധേയമായ ഒരു സംഭാവനയായി കരുതാം.

ആഗസ്റ്റസ് ഷ്ലീഷറുടെ (1843-1901) ജൈവപ്രകൃതി സിദ്ധാന്തം, അദ്ദേഹത്തിന്റെ ശിഷ്യനായ ജോഹന്നാസ് ഷ്നിററിന്റെ തരംഗസിദ്ധാന്തം തുടങ്ങിയവയും 19-ാം നൂറ്റാണ്ടിൽ ഉണ്ടായ ഭാഷാപഠനങ്ങളിൽ ശ്രദ്ധിക്കേണ്ടവ തന്നെ. ഒരു



വൃക്ഷമെന്നോണം കിളിർത്ത് വളർന്ന് ശാഖോപശാഖകളായി പടരുന്ന ജൈവഘടനയാണ് ഭാഷയ്ക്കുള്ളതെന്ന ഷ്ഛ്ഛിഷ്ഠന്റെ സിദ്ധാന്തത്തോട് വിയോജിച്ചുകൊണ്ട് സമുദ്രോപരിതലത്തിൽ തരംഗങ്ങളെന്നവണ്ണമാണ് ഭാഷയിൽ മാറ്റങ്ങളുണ്ടാകുന്നതെന്നും അത് എല്ലായിടത്തും ഒരു പോലെയോ ഒരേ അളവിലോ അല്ലെന്നും ഷ്ഛ്ഛിഷ്ഠി വാദിച്ചു. മാക്സ് മുളർ (1823-1900) ഈ രണ്ട് അഭിപ്രായഗതികളുടെയും ഇടയിൽ നിലക്കാനാണ് ഇഷ്ടപ്പെട്ടത്. ഭാഷയ്ക്ക് സ്വതന്ത്രമായ ഒരു ജൈവഘടന ഉണ്ട് എന്ന വാദം അദ്ദേഹം സ്വീകരിച്ചില്ല.

വരമൊഴിയെ ഉപാത്തമാക്കിക്കൊണ്ട് വിധികൾ നിർമ്മിക്കാനും ആ വിധികൾക്ക് അപ്രമാദിത്വം കല്പിച്ചു കൊടുക്കാനും ഭാഷയുടെ സ്വന്തരൂപതലങ്ങളെ ഏറ്റെടുക്കുന്ന അവഗണിക്കാനും ഉത്സാഹം കാട്ടിയ സാമ്പ്രദായികവൈയാകരണന്മാർക്കെതിരെ ഒരു കൂട്ടം നൂതനഭാഷാപിന്തകന്മാർ 1870-കളിൽ പ്രത്യക്ഷപ്പെട്ടു. 'അഭിനവവൈയാകരണന്മാർ' എന്നാണ് ഇവർ അറിയപ്പെടുന്നത്. സാമ്പ്രദായികവ്യാകരണത്തിന്റെ ആരാധകർ അപഹസിച്ച് നല്ലിയതാണ് ആ സംജ്ഞ എങ്കിലും അത് ഉറയ്ക്കുകയാണുണ്ടായത്. ഗ്രന്ഥങ്ങളിൽ കാണുന്ന വിശേഷവ്യവഹാര ഭാഷയല്ല സാമാന്യവ്യവഹാരഭാഷയാണ് വിശകലനവിധേയമാക്കേണ്ടതെന്നവർ ശരിച്ചു. ഉക്തരൂപം മാത്രമുള്ള ഭാഷകളാണ് ലോകഭാഷയിൽ ഏറിയപങ്കും എന്നിരിക്കെ ഭാഷാപഠനത്തിന് വരമൊഴിയെ ആശ്രയിക്കുന്നതിൽ അർത്ഥമില്ലെന്നവർ കരുതുന്നു.

ഇൻഡോ യൂറോപ്യൻ ഗോത്രത്തിന്റെ പൂർവ്വരൂപം പുനഃസൃഷ്ടിക്കാനുള്ള പല ശ്രമങ്ങളും താരതമ്യാത്മകപഠനങ്ങളുടെ രംഗത്തു നടന്നെങ്കിലും അക്കാര്യത്തിൽ പൂർണ്ണമായ വിജയം നേടാനായില്ല. വർണ്ണപരിണാമങ്ങളെ സംബന്ധിച്ചുള്ള നിയമങ്ങളുടെ നിർമ്മിതിയാണ് കാര്യമായി നടന്നത്. ആഗസ്റ്റ് ലാസ്സിൻ, കാൻബ്രിക്സ് മാൻ തുടങ്ങിയവർ ധ്വനിനിയമങ്ങളെ സിദ്ധാന്തപക്ഷത്തിലേക്കുയർത്തിയവരാണ്. ധ്വനിനിയമങ്ങൾക്ക് അപവാദങ്ങളില്ലെന്ന് വിശ്വസിച്ചവരാണ് അഭിനവവൈയാകരണന്മാർ. അപവാദങ്ങളില്ലാത്ത നിയമം ഇല്ല എന്നതിനുപകരം നിയമത്തിൽ ഒതുക്കാൻ കഴിയാത്ത അപവാദങ്ങൾ ഇല്ല എന്നതായിരുന്നു അവരുടെ നിലപാട്. ആഗമികാ



ടിസ്ഥാനത്തിലും താരതമ്യം ടിസ്ഥാനത്തിലും ഉള്ള ഭാഷാപഠനങ്ങൾ ഈ കാലഘട്ടത്തിൽ ധാരാളമുണ്ടായി. ബോഷ്, ആഗസ്റ്റ് ഷ്ഛെയ്സർ, കാൾ ബ്രഹ്മാൻ, ബർത്തോൾ ഡെൽബ്രിക് എന്നിവരുടെ ഇൻഡോയൂറോപ്യൻ ഭാഷകളുടെ താരതമ്യവ്യാകരണങ്ങളും ആഗസ്റ്റ് ഹ്രെഡറിച്ച് പോട്ടിന്റെ പദനിരുക്തപരമായ പഠനങ്ങളും ഹ്രെഡറിച്ച് ഡീസിന്റെ മൊമാൻസ് ഭാഷകളുടെ വ്യാകരണം, ജോഹൻ കാസ്റ്റർസിയസ്സിന്റെ കെൽററിക ഭാഷകളുടെ വ്യാകരണം എന്നീ ഗ്രന്ഥങ്ങളുമെല്ലാം ഈ രംഗത്തുണ്ടായ ശ്രദ്ധേയങ്ങളായ പഠനങ്ങളാണ്.

ഈ പഠനങ്ങൾ ഭാഷയുടെ വികാസപരിണാമങ്ങളുടെ പൊതുസ്വഭാവങ്ങളെക്കുറിച്ചുള്ള പല പുതിയ ഉപദർശനങ്ങളും രൂപപ്പെടുത്താൻ സഹായിച്ചു. ഒരേ മൂലഭാഷയിൽ നിന്ന് പിരിഞ്ഞു പോകുന്ന ഭാഷകളിലോരോന്നും സ്വതന്ത്രമായ വളർച്ചയുടെ ഗതിയാണ് പിന്തുടരുന്നതെന്നും ഈ നിരീക്ഷണങ്ങൾ തെളിയിച്ചു. ഈ പഠനങ്ങളിൽനിന്ന് ഉപലബ്ധങ്ങളും അനുമിതങ്ങളുമായ നൂതനാശയങ്ങളുടെ പിൻബലത്തോടെ ഭാഷാപഠനം കൂടുതൽ വ്യക്തമായ മാർഗ്ഗങ്ങളിലേക്കു തിരിഞ്ഞു. അഭ്യൂഹങ്ങൾക്കുപകരം ശാസ്ത്രീയമായ തെളിവുകളുടെ സഹായത്തോടെ ഭാഷാപരിണാമങ്ങളെക്കുറിച്ച് പഠിക്കാൻ ഇതു വഴിയൊരുക്കി. വില്യം ഡെഹററ വിററനി (1827-1894), ഹെർമൻ പോൾ (1846-1921) വിൽഹെം ഹംബോൾട്ട് (1767-1835) സ്റ്റെയിനാൾ (1823-1899) ജവോൺഡെർഗെബെ ലെൻറസ് (1840-1893) വിൽഹെം മുൻട് (1832-1920) ഡെൽബ്രിക് തുടങ്ങിയവരെല്ലാം ഭാഷാപഠനത്തെയും ചരിത്രപരമായ സമീപനത്തെയും ഭാഷകളുടെ ആഭ്യന്തരഘടനയെയും മനുഷ്യാനുപരമായ സമീപനത്തെയും എല്ലാം പഠറിയുള്ള വിലപ്പെട്ട പഠനങ്ങൾ കാഴ്ചവച്ചവരാണ്. ഇതേ കാലയളവിൽത്തന്നെ ഫിന്നോ-ഉഗ്രിയൻ, സെമിററിക, ബാബു, മലയോ-പോളിനേഷ്യൻ തുടങ്ങിയ ഗോത്രങ്ങളിൽ പെട്ട പല ഭാഷകളും ചരിത്രപരമായ പഠനങ്ങൾക്കു വിധേയമായിക്കൊണ്ടിരുന്നു. പാണിനിയത്തിന്റെ ആധുനിക പാശ്ചാത്യവ്യാഖ്യാനം രചിച്ച ഓട്ടോ ബേട്ട്ലിക് (1815-1904), ഹ്രെഡറിച്ച് മുളർ (1834-1898), ഫ്രാൻസ് നിക്കോളാസ് ഫിൻക് (1876-1910)



തുടങ്ങിയവരും സോഷറും എല്ലാം ഈ രംഗത്തെ ആദ്യകാല നായകന്മാരാണ്.

19-ാം ശതകത്തിന്റെ അവസാനം ഹൂണോ ഷ്യൂഷാർഡ്സ് (1842-1928) ധ്വനിനിയമങ്ങൾ നിയതമാണെന്ന വീക്ഷണഗതിയോടു് വിരോധിപ്പിച്ചു പ്രകടിപ്പിച്ചു. ശുദ്ധഗോത്രസങ്കല്പത്തേയും അദ്ദേഹം അംഗീകരിച്ചില്ല. വിജാതീയഗോത്രങ്ങളുടെ സാങ്കര്യവും മിശ്രണവും പതുഭാഷകൾക്കു് ജന്മമരുളാം എന്നു് അദ്ദേഹം വിശ്വസിച്ചു.

പതുക്കെ പതുക്കെ താരതമ്യാത്മകവും ആഗമികവുമായ സമീപനങ്ങളുടെ പരസ്പരബന്ധത്തിലേക്കു് ഭാഷാശാസ്ത്രജ്ഞന്മാരുടെ ശ്രദ്ധ പതിഞ്ഞു. അതോടെ വിവരണാത്മകസമ്പ്രദായത്തിനു് ഊന്നൽ കൊടുത്തുകൊണ്ടുള്ള ഒരു സമ്പ്രദായം ഭാഷാപഠനത്തിന്റെ രംഗത്തു് ശക്തി പ്രാപിച്ചു.

### ഇരുപതാം നൂറ്റാണ്ട്

ആധുനികഭാഷാശാസ്ത്രം പഴയ മട്ടിലുള്ള വ്യാകരണപഠനങ്ങളോടു് ഭാഷാവിജ്ഞാനനിരീക്ഷണങ്ങളോടു് അതിന്റെ ദർശനങ്ങളിൽ കടപ്പെട്ടിട്ടുണ്ടെങ്കിലും ഇരുപതാം നൂറ്റാണ്ടിന്റെ നാലാം ദശകം മുതലേങ്കിലുമുള്ള അതിന്റെ വളർച്ച വളരെ ദ്രുതഗതിയിലായിരുന്നു. പുതിയ സിദ്ധാന്തങ്ങളും അവയുടെ അടിസ്ഥാനത്തിലുള്ള ഭാഷാസ്വഭാവപുനരാഖ്യാനങ്ങളും വളരെ പ്രധാനമാണ്. 20-ാം നൂറ്റാണ്ടിന്റെ ആദ്യപകുതി [സ്റ്റുക് ചുറലിസത്തിന്റെ - ഘടനാവ്യാകരണത്തിന്റെ - കാലമാണ്. ഫെർഡിനാൻഡ് സോഷർ ആണ് ഈ നൂതനപ്രസ്ഥാനത്തിന്റെ നേതാവ്. ഭാഷയുടെ സാമൂഹികധർമ്മത്തിന്മേൽ കൂടുതൽ ഊന്നൽ കൊടുത്തുകൊണ്ടു് കൂടുതൽ ശാസ്ത്രീയമായി ഭാഷയുടെ ഘടനയെ വിശകലനവിധേയമാക്കുന്ന ഒരു സമ്പ്രദായമാണ് സോഷർ ആവിഷ്കരിച്ചതു്. വ്യക്തിപരമായ അംശങ്ങൾക്കപ്പുറം നില്ക്കുന്ന ഭാഷയുടെ വിനിമയപരമായ പ്രസക്താംശങ്ങളും ഭാഷയിലെ ഏകകങ്ങളുടെ പരസ്പരബന്ധങ്ങളുടെ ആകെത്തുകയായ ഘടനയും കണ്ടെത്തുക എന്നതിലാണ് ഘടനാവ്യാകരണം ശ്രദ്ധയർപ്പിക്കുന്നതു്.

റോമൻ ജേക്കബ്സൺ, കാർഡേവ്സ്കി, ട്രൂബർട്ട്സ്-സ്കോയ് തുടങ്ങിയവർ ചേർന്നു് 1926-ൽ ആരംഭിച്ച പ്രോഗ്



സംകൂല സോഷറുടെ ചിന്താപദ്ധതികളുടെ പിൻതുടർച്ചയാണ്. ഭാഷാപഠനത്തെ കൂടുതൽ വസ്തുനിഷ്ഠമാക്കുവാൻ ഈ നീക്കം സഹായിച്ചു. പ്രകരണം, സാഹചര്യം, വക്താവിന്റെയും ശ്രോതാവിന്റെയും വൈയക്തികമായ അംശങ്ങൾ തുടങ്ങിയ ഘടകങ്ങൾക്കു ഭാഷാപഠനത്തിലുള്ള പ്രസക്തിക്കു ഇവർ പ്രാധാന്യം കല്പിച്ചു. ഭാഷാപരിണാമത്തെക്കുറിച്ചുള്ള പഠനത്തിനു ഭാഷയെ സംബന്ധിച്ച സമഗ്രാവബോധം ആവശ്യമാണ് എന്നവർ കരുതി.

എഡ്വേർഡ് സപീറും ലിയോനാർഡു ബ്ലൂംഫീൽഡും അമേരിക്കൻ സ്കൂൾചരലിസത്തിനു നേതൃത്വം നല്കിയവരാണ്. സപീർ 1921-ൽ പ്രകാശിപ്പിച്ച തന്റെ കൃതിയിൽ പരസ്പരാശ്രിതങ്ങളായി വർത്തിക്കുന്ന അർത്ഥതലത്തെയും ആവിഷ്കരണതലത്തെയും വേർതിരിച്ചു കാണുന്നു. ഭാഷണത്തിനു പകരീക്കുന്ന അവയവങ്ങളിൽ ഒന്നിന്റെയെങ്കിലും പ്രാഥമിക ധർമ്മം ഭാഷണമല്ല. ശ്വാസനം, ചർവ്വണം തുടങ്ങിയവയുടെ നിർവ്വഹണത്തിനു സഹായിക്കുന്ന പല അവയവങ്ങളുടെയും അധിന്യസ്ഥധർമ്മം മാത്രമാണ് ഭാഷണം എന്ന് അദ്ദേഹം ചൂണ്ടിക്കാട്ടി.

ബ്ലൂംഫീൽഡിന്റെ 'ലാംഗ്വേജ്' 1933-ലാണ് പ്രസിദ്ധീകൃതമായത്. ആധുനികഭാഷാശാസ്ത്രത്തിന്റെ ആചാര്യനായി കണക്കാക്കപ്പെടുന്ന ബ്ലൂംഫീൽഡ്, പിൻക്കാലത്തു വിവരണാത്മകപദ്ധതി എന്ന പേരിലറിയപ്പെട്ട വ്യാകരണമാതൃകയുടെ ആവിഷ്കർത്താവാണ്. പദങ്ങളുടെ വ്യാകരണിക വർഗ്ഗീകരണം, ഭാഷാഘടകങ്ങളെ കണ്ടെത്തൽ, വർണ്ണപരിണാമങ്ങളെ സംബന്ധിച്ച നിരീക്ഷണങ്ങൾ ഇവയെല്ലാം ഈ ഗ്രന്ഥത്തിലുണ്ട്. ചാൾസ് ഹോക്കററു, കെന്നത്ത് പൈക്കു, റോബർട്ട് ഗ്രീസൺ, യൂജിൻ നൈഡാ തുടങ്ങിയവർ ബ്ലൂംഫീൽഡിന്റെ വ്യാകരണപദ്ധതി വികസിപ്പിക്കുകയും പരിഷ്കരിക്കുകയും ചെയ്തവരാണ്. ഭാഷയിലെ ഏകകങ്ങളെ അവയുടെ പെരുമാറ്റത്തിന്റെ അടിസ്ഥാനത്തിൽ നിർദ്ധാരണം ചെയ്തു വർഗ്ഗീകരിക്കുന്ന മാതൃകയ്ക്കു ഇവരാണ് ഉത്തരവാദികൾ.

ഇരുപതാം നൂറ്റാണ്ടിലെ നാലും അഞ്ചും ദശകങ്ങൾ സ്വന്തവിജ്ഞാനശാഖയ്ക്കു ഒട്ടേറെ നേട്ടങ്ങൾ കൈവന്ന കാലയളവ്.



വാണം. സ്വന്തം, ഉപസ്വന്തം, സ്വനിമം, വ്യത്യയം, പൂരകവി  
തരണം, സ്വതന്ത്രപരിവർത്തനം, ബഹുമുഖപൂരണം തുടങ്ങി  
ഒട്ടേറെ ഭാഷാശാസ്ത്രസങ്കല്പങ്ങൾ ഇക്കാലത്താണ് രൂപപ്പെ  
ട്ടത്. ഓരോ ഭാഷയിലും ഉള്ള, ഓരോ ഭാഷകനും പ്രയോജന  
പ്പെടുത്തുന്ന അസംഖ്യം സ്വനങ്ങളിൽ ആശയവിനിമയത്തെ  
സംബന്ധിച്ചിടത്തോളം അപ്രസക്തമായവയെ ഒഴിവാക്കി  
ക്കൊണ്ട് അല്പതമയുഗ്മങ്ങളുടെ സഹായത്തോടെ പ്രസക്ത  
ങ്ങളായ സ്വനിമങ്ങളെ കണ്ടെത്തുന്ന രീതിയും ഭാഷണം എന്ന  
സങ്കീർണ്ണപ്രക്രിയയെക്കുറിച്ചുള്ള പഠനവും എല്ലാം ഈ കാല  
ഘട്ടത്തിന്റെ നേട്ടങ്ങളായി കരുതാം.

കൂടുതലിൽ പറയട്ടെ. വർണ്ണങ്ങൾ അർത്ഥവത്താണ് (അർ  
ത്ഥവന്തോ വർണ്ണാഃ-മഹാഭാഷ്യം 1. 1.2) എന്നു പറയുന്ന മഹാ  
ഭാഷ്യകാരൻ കൂപം, യുപം, സൂപം എന്നീ പദങ്ങളിലെ ആദ്യ  
വർണ്ണങ്ങൾ അർത്ഥവ്യത്യാസത്തിനു കാരണമാകുന്നു എന്ന്  
ഉദാഹരിക്കുന്നുണ്ട്. “വർണ്ണവ്യത്യയേ ച അർത്ഥാന്തരഗമനാ  
മ്മന്യാമഹേ അർത്ഥവന്തോ വർണാഃ ഇതി” എന്നും അദ്ദേഹം  
കൂട്ടിച്ചേർക്കുന്നു. ഇത്, അല്പതമയുഗ്മങ്ങളുടെ സഹായത്തോടെ  
വർണ്ണങ്ങളെ കണ്ടെത്തുന്ന രീതി പാശ്ചാത്യപണ്ഡിതന്മാർ  
ആവിഷ്കരിക്കുന്നതിനും എത്രയോ നൂറ്റാണ്ടുകൾ മുമ്പുള്ള ഉപ  
ദർശനമാണെന്നോർമ്മിക്കാം.

നിയമം നിർമ്മിക്കാനല്ല ശാസ്ത്രീയമായ വിവരണം നൽകാ  
നാണ് വൈയാകരണൻ ശ്രമിക്കേണ്ടത് എന്നായിരുന്നു ഈ  
കാലഘട്ടത്തിലെ ഭാഷാചിന്തകരുടെ മുഖ്യമായ കാഴ്ചപ്പാട്.  
ഘടനയുടെ അടിസ്ഥാനത്തിൽ ഏകകങ്ങളെ നിർണ്ണയിക്കുക  
എന്നതാണ് മുഖ്യമായ മാർഗ്ഗം. വായ്മൊഴിയെ മുഖ്യോപാ  
ത്തമാക്കുകവഴി ഭാഷാപ്രയോഗമാണ് ഭാഷാജ്ഞാനമല്ല അപ  
ഗ്രഥനവിധേയമാകുന്നത് എന്നൊരു പരിമിതി ഈ രീതി  
ക്കുണ്ട്. അതുപോലെതന്നെ വാക്യഘടനാതലം താരതമ്യേന  
അവഗണിക്കപ്പെടുന്നുവെന്നതും ഈ പ്രസ്ഥാനത്തിന്റെ ഒരു  
നൂതനതാണ്.

ഇങ്ങനെ സ്കന്ദോല്പാദിസത്തിനും ആഗ്രഹിച്ച സംഗ്രഹി  
തലംകാനാവാതെ വന്നപശ്ചാത്തലത്തിലാണ് പ്രജനക-രച  
നാന്തരണസമീപനത്തിന്റെ ആവിർഭാവം. ബ്ലൂം ഫീൽ



ഡിൻറെ അനുയായി ആയിരുന്ന സെലിഗ് ഹാരിസ് ആണ് പ്രജനകരീതി തുടങ്ങിവെച്ചതെങ്കിലും ഹാരിസിൻറെ ശിഷ്യനായ നോം ചോംസ്കിയാണ് ഇതിനെ ഒരു മഹാപ്രസ്ഥാനമായി വളർത്തിയത്. വിവരണാത്മകസമീപനത്തെക്കാൾ സാമ്പ്രദായികപദധർമ്മത്തിലാണ് കൂടുതൽ മെച്ചമെന്ന പക്ഷക്കാരനായിരുന്നു ചോംസ്കി. ഭാഷാജ്ഞാനത്തെ കണക്കിലെടുക്കാതെ കറെ പ്രയോഗമാതൃകകളെ മാത്രം ആശ്രയിച്ചുകൊണ്ട് കേവലം ഉപരിതലസ്തർശിയായ സമീപനമാണ് വിവരണാത്മകരീതി കൈക്കൊള്ളുന്നവർ സ്വീകരിക്കുന്നതെന്നതായിരുന്നു ചോംസ്കിയുടെ മുഖ്യമായ ആക്ഷേപം. വിവരണപര്യായവും ലാളിത്യവും സാർവ്വലൗകികത്വവുമാണ് വ്യാകരണത്തിനുണ്ടായിരിക്കേണ്ട മൂന്നു ഗുണങ്ങൾ എന്നദ്ദേഹം വിശ്വസിച്ചു. വർണ്ണതലത്തിൽനിന്നും വ്യാകരണത്തെ മോചിപ്പിക്കുകയും വാക്യഘടനാതലത്തിൽ പ്രതിഷ്ഠിക്കുകയും ചെയ്തതാണ് ചോംസ്കിയുടെ നേട്ടം. വ്യാകരണസാധുതയും പ്രയോഗസാധുതയും രണ്ടായിക്കണ്ട അദ്ദേഹം നിയതമായ ഒരുപരം നിയമങ്ങളുപയോഗിച്ച് അനിയതവും അനന്തവുമായ വാക്യങ്ങൾ - വ്യാകരണസാധുതയുള്ള വാക്യങ്ങൾ - നിർമ്മിക്കാനുതകുന്ന ഒന്നായിരിക്കണം വ്യാകരണം എന്നു വാദിച്ചു.

ഇന്നിപ്പോൾ ഭാഷാശാസ്ത്രം വളരെയേറെ വികാസം പ്രാപിച്ച ഒരു ശാസ്ത്രശാഖയാണ്. മാനവികവിജ്ഞാനശാഖകളിൽ ഏറ്റവും ശാസ്ത്രീയവും ശാസ്ത്രശാഖകളിൽ ഏറ്റവും മാനവികവും എന്നു വിശേഷിപ്പിക്കാവുന്ന ഒരു ശാഖ പരീക്ഷണനിരീക്ഷണങ്ങളിലൂടെ വസ്തുനിഷ്ഠമായി അപഗ്രഥിക്കുകയും, കണ്ടെത്തലുകളുടെ അടിസ്ഥാനത്തിൽ പ്രവചനങ്ങൾ നടത്തുകയും ചെയ്യുക, സ്ഥലകാലപരിമിതികൾക്കതീതമായി നിയമങ്ങൾ രൂപപ്പെടുത്താൻ കഴിയുക, മനുഷ്യൻറെ മറ്റു അന്വേഷണപഥങ്ങളിലും ഇതരവിജ്ഞാനശാഖകളിലും വെളിച്ചം വിതാനം അങ്ങനെ മനുഷ്യവിജ്ഞാനത്തിൻറെ ആകെത്തുകയുമായി ബന്ധിച്ചു നില്ക്കുന്നു. സാധിക്കുക തുടങ്ങി ഏതൊരു ശാസ്ത്രത്തിനുമുണ്ടായിരിക്കേണ്ട യോഗ്യതകളെല്ലാം ഭാഷാശാസ്ത്രത്തിനും അവകാശപ്പെടാം. നരവംശശാസ്ത്രം, മനശ്ശാസ്ത്രം, ഗണിതശാസ്ത്രം തുടങ്ങിയ വിജ്ഞാനശാഖകളുമായി സഹകരിച്ച് വളരുന്ന പല ശാഖകളും ഭാഷാശാസ്ത്രത്തിനുണ്ട്. സാഹി



ത്യനിരൂപണം, ശൈലീപാഠം, ഭാഷാഭൂതാപനം തുടങ്ങി പലമേഖലകളിലും പ്രയുക്ത ഭാഷാശാസ്ത്രം കാര്യമായ സംഭാവനകൾ അർപ്പിച്ചു പോരുന്നുണ്ട്. യന്ത്രസഹായത്തോടെയുള്ള വിവർത്തനം, വിദേശഭാഷാപഠനത്തിൽ കമ്പ്യൂട്ടറിന്റെ വിനിയോഗം തുടങ്ങി ഭാഷാശാസ്ത്രം കൈ എത്തിച്ചിട്ടുള്ള മണ്ഡലങ്ങൾ വേറെയും പലതുണ്ട്. സ്വന്തവിജ്ഞാനം, രൂപവിജ്ഞാനം, വാക്യവിജ്ഞാനം, ഭാഷാഭേദവിജ്ഞാനം, അർത്ഥവിജ്ഞാനം, നിഘണ്ടുവിജ്ഞാനം, ലിപിവിജ്ഞാനം എന്നിങ്ങനെ നിരവധി വിഭാഗങ്ങൾ ഭാഷാശാസ്ത്രത്തിൽ വളർച്ച പ്രാപിച്ചിരിക്കുന്നു. ആകെക്കൂടി പറഞ്ഞാൽ അത്യന്തം സമ്പന്നവും വികസിതവുമായ ഒരു വിജ്ഞാനശാഖയാണിത് ഭാഷാശാസ്ത്രം— താരതമ്യാത്മകവും ആഗമികവും വിവരണാത്മകവുമായ സമീപനസമ്പ്രദായങ്ങളുടെ പരസ്പരപൂരകസ്വഭാവം മനസ്സിലാക്കി, അവയുടെ സമർത്ഥമായ സമന്വയം സാധിച്ചുകൊണ്ട് വളരുകയും ഭാവിയെക്കുറിച്ച് ഒട്ടേറെ പ്രത്യാശ തരികയും ചെയ്യുന്ന ഒരു ശാസ്ത്രശാഖ.



## സദാചാരവും സൗന്ദര്യബോധവും

കെ. അയ്യപ്പപണിക്കർ

മനുഷ്യാവസ്ഥയുടെ അടിസ്ഥാനപരമായ ദുരന്തസ്വഭാവത്തെ പരാമർശിച്ചുകൊണ്ട് കുമാരനാശാൻ എഴുതി:

കരുതവതിഹ ചെയ്യവയ്യ; ചെയ്യാൻ  
വരുതി ലഭിച്ചതിൽ നിന്നിടാ വിചാരം;  
പരമഹിതമറിഞ്ഞുകൂടായ്യാ-  
സ്ഥിരതയുമില്ലതിനിന്ദുമീ നരതപം.

ചെയ്യാനാഗ്രഹിക്കുന്നതിനും ചെയ്യാൻ വിധിക്കപ്പെട്ടതിനും തമ്മിലുള്ള ധർമ്മസങ്കടത്തിൽനിന്നുവാം ലൗകികജീവിതത്തിന്റെ സന്താപം ഉത്ഭവിക്കുന്നത്. നാക്കിനിണങ്ങുന്നത് വയറിനിഷ്പെട്ടാതെ വരുമല്ലോ. തെറ്റിനേയും ശരിയേയും പറിയുള്ള ജനസിദ്ധമായ അവബോധത്തിന്റെയൊ നന്മതിന്മകളെപ്പറ്റിയുള്ള പരമ്പരാർജിതബോധത്തിന്റെയൊ ഫലമാണ് മനുഷ്യന്റെ ധർമ്മികചോദനകൾ. സൗന്ദര്യത്തെപ്പറ്റിയുള്ള അവന്റെ സങ്കല്പങ്ങളെ ഈ ചോദനകൾ പലപ്പോഴും സ്വാധീനിക്കാറുണ്ട്. പേറോയെപ്പോലുള്ള ചിന്തകർ കലാദർശനത്തിനെതിരെ ധർമ്മദർശനം ഉയർത്തിപ്പിടിക്കുന്നവരാണ് പൊതുവേ. പല രാജ്യങ്ങളിലെയും സംസ്കാരഭേദങ്ങളിൽ



കലാദർശനവും ധർമ്മദർശനവും തമ്മിലുള്ള സംഘർഷം കാണാവുന്നതാണ്.

ഗുണവാനും വീര്യവാനുമായ ആദർശപുരുഷനെ തേടുന്ന വാല്മീകി രാമനിൽ സങ്കല്പസാഹചര്യം കണ്ടെത്തുന്നു. രാമായണനായകനെ ഈശ്വരാവതാരമായി കണക്കാക്കിയാലും ഐശ്വര്യമഹിമയോടുള്ള മനുഷ്യന്റെ ആഭിമുഖ്യത്തിന്റെ പ്രതീകമായി കണക്കാക്കിയാലും ഇതിഹാസകൃതിയിൽനിന്നു വ്യക്തമാകുന്നത് മനുഷ്യൻ രക്ഷപ്പെടാൻ കഴിയാത്ത പീഡനങ്ങൾ എല്ലാം കഥാനായകൻ സ്വയം ഏറ്റെടുത്തേ പററു എന്നാണ്. പഴയ ഒരു ചൊല്ലുണ്ടല്ലോ കൃഷ്ണാവതാരത്തിൽ ഒരു സത്യവും രാമാവതാരത്തിൽ ഒരു വ്യാജവുമേ ഉള്ളൂ എന്ന്. രാമന്റെ വ്യാജവൃത്തി ബാലിവധവും കൃഷ്ണന്റെ സഭവൃത്തി സ്യമന്തകം വീണ്ടെടുത്തു കൊടുക്കലും ആണെന്നു തോന്നുന്നു. ഈ കഥാതന്തുക്കൾക്ക് എന്തെല്ലാം സൂക്ഷ്മവ്യാഖ്യാനഭേദങ്ങൾ നല്കിയാലും ധർമ്മദർശനത്തിനും കലാദർശനത്തിനും തമ്മിലുള്ള സംഘർഷത്തെ ഈ ചൊല്ല് അടിവരയിട്ടു വ്യക്തമാക്കുന്നു - രാമൻ സദാചാരത്തിന്റെയും കൃഷ്ണൻ സൗന്ദര്യബോധത്തിന്റെയും പ്രതീകങ്ങളാകേണ്ടിവരുന്നു എന്നു മാത്രം.

ഒരു കുറവാളിയെ വലിയ കലാകാരനാകുന്നതിൽ നിന്നു തടയുന്ന വ്യവസ്ഥകൾ വല്ലതും നിലവിലുണ്ടോ? അതുപോലെ ഒരു കലാകാരൻ കുറവാളി ആകുന്നതിനും തടസ്സമുണ്ടോ? സാമാന്യസദാചാരവ്യവസ്ഥകളെ വെല്ലുവിളിച്ചുകൊണ്ട് കത്തഴിഞ്ഞ ജീവിതം നയിക്കുന്നതിൽ കപ്രസിദ്ധി നേടിയവരല്ലേ ലോകത്തിലെ ഏറ്റവും പ്രശസ്തരായ ഏതാനും നർത്തകരും ചിത്രകാരന്മാരും സംഗീതജ്ഞരും എഴുത്തുകാരും? സാൽവദോർ ദാലിയുടെ ആത്മകഥയിലെ ചില ഭാഗങ്ങൾ സദാചാരനിരതരെ ചൊടിപ്പിക്കാൻ പോന്നതല്ലേ? മഹത്തായ കലാസൃഷ്ടികൾ മനുഷികാനുഭവങ്ങളുടെ തീക്ഷ്ണത ആവിഷ്കരിക്കുന്നു-അവ സുഖകരമായാലും അല്ലെങ്കിലും. അവ ഉത്തമകലാസൃഷ്ടികളാണെങ്കിൽപ്പോലും അവയുടെ സൃഷ്ടിയുമായി ബന്ധപ്പെട്ട ചില അനുഭവങ്ങളെങ്കിലും സന്മാർഗ്ഗവിരുദ്ധമായെന്നു വരാം. ലോകത്തിലെ അത്ഭുതങ്ങളിലൊന്നാണ് ഈജിപ്റ്റിലെ പീരമിഡുകൾ. നമ്മുടെ സൗന്ദര്യതീക്ഷ്ണയെ അവ ഒരു



വുവരെ തൃപ്തിപ്പെടുത്തുന്നു. എങ്കിലും അവയുടെ നിർമാണത്തിനുവേണ്ടി നിർബന്ധിതസേവനം നടത്തിയ ആയിരക്കണക്കിനു തൊഴിലാളികൾ നേരിടേണ്ടിവന്ന ക്രൂരതയെ അവയുടെ സൗന്ദര്യം സ്വയം ന്യായീകരിക്കുന്നുണ്ടോ? മറ്റു സ്നാതകശിലാശില്പങ്ങളുടെ എല്ലാം കാര്യത്തിലും ഈ ചോദ്യം പ്രസക്തമാണ്. സ്നാതകകലാസൃഷ്ടികൾ നിർമ്മിക്കുന്നതിനു വിയർപ്പൊഴുകിയവരിൽ പലർക്കും അതിൽ വേണ്ടപോലെയുള്ള പങ്കാളിത്തം ഉണ്ടായിരുന്നില്ല. അങ്ങനെ, സൗന്ദര്യപക്ഷത്തിൽ ന്യായീകരിക്കാവുന്ന പലതും സന്മാർഗ്ഗപക്ഷത്തിൽ എളുപ്പം ന്യായീകരിക്കാവുന്നവയല്ലെന്നു വരുന്നു. ദേവദാസിസമ്പ്രദായത്തിനു ധാർമികന്യായീകരണമേ ഇല്ല; എങ്കിലും ദക്ഷിണേന്ത്യൻ നൃത്തത്തിന്റെ വികാസത്തിന് ദേവദാസികളുടെ സംഭാവന ആർക്കു നിഷേധിക്കാൻ കഴിയും?

സാഹിത്യകൃതികളുടെ ആസ്വാദനത്തിന്റെ കാര്യത്തിലും ഈ സന്മാർഗ്ഗസൗന്ദര്യവൈരുദ്ധ്യം ഇടപെടുന്നുണ്ട്. രാവണന്റെ സ്വഭാവം ധാർമ്മികാടിസ്ഥാനത്തിൽ വിലയിരുത്താൻ സാധിക്കും. അപ്പോൾ പോരായ്മകൾ പലതും കണ്ടു എന്നു വരും. പക്ഷേ അദ്ദേഹത്തിന്റെ അനുയായികൾക്ക് അർദ്ധസഹോദരനായ വൈശ്രവണനെ തുരത്തി ലങ്കയിലെ രാക്ഷസവംശമഹത്വം പുനഃസ്ഥാപിച്ച രാവണന്റെ പ്രവൃത്തി ശ്രോഹനീയമായിത്തോന്നും. രാവണൻ ഒരു സൗന്ദര്യരാധകനായിരുന്നു. വലിയ വൈണികൻ, കടുത്ത ശിവഭക്തൻ, പ്രസിദ്ധമായ ശിവസ്തോത്രം പോലുള്ള കീർത്തനങ്ങളുടെ രചയിതാവ്, വൈദ്യവിദ്യാവിചക്ഷണൻ, വാസ്തുശില്പി, ഉദ്യാനപരിരക്ഷകൻ. എങ്കിലും അദ്ദേഹം എതിരാളികളുടെ മേൽ അടിച്ചേല്പിച്ച ക്രൂരതകൾ, സീതാപഹരണം, മാല്യവാന്റെയും വിഭീഷണന്റെയും ഉപദേശങ്ങൾ നിരസിച്ചത് - ഇവയെല്ലാം പരിഗണിക്കുമ്പോൾ അദ്ദേഹത്തിന്റെ കലാപരമായ നേട്ടങ്ങളെല്ലാം അപ്രധാനങ്ങളായി മാറുന്നു. ബാലാമണിയമ്മയുടെ വിഭീഷണൻ എന്ന പ്രസിദ്ധകവിതയിൽ രാമന്റെ സീതാപരിത്യാഗകഥയും മറ്റും മനസ്സിൽ വച്ചുകൊണ്ട് രാക്ഷസന്മാർക്കിടയിലെ രാമഭക്തനായ വിഭീഷണൻ ചോദിക്കുന്നു - അധർമം പോലെ ധർമ്മവും ക്രൂരമാണോ എന്ന്. നമ്മുടെ ഈ നല്ല നൂറ്റാണ്ടിൽ തന്നെ ഹിറ്റ്ലർ വലിയ ഒരു കലാ



രസികനായിരുന്നത്രെ; മഹത്തായ ചിത്രങ്ങൾ ശേഖരിക്കുന്നതിൽ നിഷ്ണാതൻ. മനുഷ്യരുടെ കൂട്ടക്കൊലയിലും അദ്ദേഹം ഒരു കലാകാരനായിരുന്നല്ലോ. സാഹിത്യത്തിലും ജീവിതത്തിലും മനുഷ്യരുടെ പെരുമാറ്റത്തെ നമുക്കു പലപ്പോഴും വിലയിരുത്തേണ്ടിവരുന്നു, ധാർമ്മികവും സൗന്ദര്യബോധപരവുമായ അടിസ്ഥാനത്തിൽ. ഈ രണ്ടു വ്യതിരിക്ത മൂല്യങ്ങളുടെയും ഇടയിൽപ്പെട്ടു വിഷമിക്കുന്ന എഴുത്തുകാരന്റെ കടമയെപ്പറ്റി നമുക്ക് എന്തുപറയാൻ കഴിയും ?

ഒരേഴുത്തുകാരൻ വിട്ടുവീഴ്ചയില്ലാത്ത സദാചാരവാദിയോ കമ്പോൾ അയാളുടെ രചനകൾ വായനക്കാർക്കു രസം നൽകാതെ വരും. ഇംഗ്ലീഷ് കവി ജോൺ കീററസ് പറഞ്ഞതുപോലെ വായനക്കാരുടെമേൽ സുവ്യക്തമായ ലക്ഷ്യങ്ങളോടെ സമീപിക്കുന്ന എഴുത്തുകാരനെപ്പറ്റി നാം സംശയാലുക്കളായിരിക്കും. ഒരു കലാസൃഷ്ടിയുടെ സ്വാധീനത വ്യാപിക്കുന്നത് യുക്തിയുക്തമായോ കാര്യകാരണബന്ധത്തോടെയോ പ്രവചനവിധേയമായോ അല്ല. അതെപ്പോഴും നമ്മെ അദ്ഭുതപ്പെടുത്തും. നമ്മുടെ സാധാരണ പ്രതീക്ഷകൾക്ക് അതീതമായിരിക്കും അതിന്റെ പ്രവർത്തനരീതി. കാരണം, ജീവിതസത്യത്തിൽ നിന്നു വ്യത്യസ്തമാണ് കാവ്യസത്യം. എഴുത്തുകാരന്റെ അന്തർഭൂതി വായനക്കാരന്റെ ഭാവനയെ ജ്വലിപ്പിക്കുന്നു; വായനക്കാരൻ എഴുത്തുകാരന്റെ കൃതിയിലേക്കു കൊണ്ടുവരുന്ന സ്വന്തം അനുഭവസമ്പത്തു് അതുതകരമായ ഒരു രാസപ്രക്രിയയ്ക്കു വഴിയൊരുക്കുന്നു. ഒരു കൃതിയുടെ സൗന്ദര്യം അതിന്റെ ഉപരിതലപാഠത്തിലല്ല സ്ഥിതിചെയ്യുന്നത്; മറിച്ച് വായനക്കാരന്റെ ഭാവന പുനഃസൃഷ്ടിച്ചെടുക്കുന്ന ആന്തരപാഠത്തിലാണ്. ഗോയയുടെ യുദ്ധത്തെപ്പറ്റിയുള്ള ചിത്രങ്ങൾ പുറമേ സുന്ദരങ്ങളല്ല; ഭീകരങ്ങളാണ്. അവയുടെ ബീഭത്സതയിൽ ഒരു ഭീകരസൗന്ദര്യം നാം കണ്ടെത്തുന്നു. ബാഹ്യസൗന്ദര്യം കണക്കാക്കി ഉദ്ദലരേഖകളും സുകുമാരവണ്ണങ്ങളും ഉപയോഗിച്ചിരുന്നുവെങ്കിൽ അവയുടെ കെടുതികൾ ചിത്രീകരിക്കുന്നതിൽ പരാജയപ്പെട്ടേനെ. ചങ്ങമ്പുഴക്കവിതകളിലെ സംഗീതവുമായി താരതമ്യപ്പെടുത്തിയാൽ ഇടശ്ശേരിക്കവിതകൾക്കു സംഗീതമില്ലെന്നു പറയേണ്ടിവരും. പക്ഷേ ഇടശ്ശേരിക്കവിതകളുടെ ധ്വനിപാഠം സംഗീതസാമ്രാജ്യമാണ്. ഭാവനാസൃഷ്ടിയായ ഒരു സാഹിത്യകൃതിയിൽ പ്രവചനാതീത



മായ ഒരു ഘടകമുണ്ട്. ഈ അടുത്തുപടകം കേവലസദാചാരവീ  
ക്ഷണത്തോടെ സമീപിച്ചാൽ അനുഭവവേദ്യമല്ലാതാകും. ഇതാ  
ണ് ഒരു കൃതിയുടെ ഭാവനാശക്തി, സൗന്ദര്യദർശനദീപ്തി. ഇതു  
ശരീരത്തിലൂടെ, ഇന്ദ്രിയങ്ങളിലൂടെ, വികാരങ്ങളിലൂടെ, ബുദ്ധി  
വ്യാപാരത്തിലൂടെ, അവസാനം ആത്മാവിലൂടെ പ്രവർത്തിക്കുന്നു.  
ഒരു സാഹിത്യകൃതിയിൽനിന്നു ലഭിക്കുന്ന ആനന്ദം, സൗന്ദര്യാ  
നുഭൂതി, മറുവിധത്തിൽ ലഭിക്കുന്ന ആനന്ദാനുഭവത്തിൽനിന്നു  
വ്യത്യസ്തമാണ്—സാധാരണ അർത്ഥത്തിലുള്ള ആനന്ദമല്ല  
തന്നെ. അന്നമയാദി പഞ്ചകോശങ്ങളെയോ സപ്തകോശങ്ങളെ  
യോ സമാഹരിക്കുന്ന ഒരു സമഗ്രാനുഭൂതിയാണത്. ആദ്ധ്യാത്മീ  
കാനുഭൂതിയോളം ചെന്നെത്തുന്ന ഒരു കഴിവ് ഉത്തമസാഹിത്യകൃ  
തികൾക്കുണ്ട്. അധമസാഹിത്യകൃതികൾ അന്നമയത്തിൽ, ശാ  
രീരികതലത്തിൽ, ഒതുങ്ങുന്നു. ഈ അർത്ഥത്തിൽ ഷേക്സ്പിയറുടെ  
ഹാംലറ്റ് അഭിനയിച്ച കാണമ്പോൾ-കാളിദാസന്റെ  
മേഘദൂതം വായിക്കുമ്പോൾ-അതിനപ്പുറത്തു് മറ്റു ലക്ഷ്യങ്ങ  
ളില്ലെന്നേ തോന്നൂ. ഈ സമഗ്ര സൗന്ദര്യാനുഭൂതിക്ക് അപ്പുറത്തു്  
മറ്റൊരനുഭൂതി സാധ്യമല്ല - ഇതു് സാക്ഷാത്കരിക്കുന്നവരെ  
സംബന്ധിച്ചിടത്തോളം. സാമൂഹികമോ രാഷ്ട്രീയമോ സാംസ്കാ  
രികമോ ആയ മാനങ്ങൾ നിശ്ശേഷം ഇല്ലാത്ത ഒരു നല്ല സാഹി  
ത്യകൃതി ഉണ്ടാവാനിടയില്ല; കൃതിയിൽ പ്രത്യക്ഷദൃശ്യമല്ലാത്ത  
തുകൊണ്ടു് അതു നിലവിലില്ലെന്നു കരുതരുതു്. കശുവണ്ടി  
യിൽ വിത്തു പുറത്താണ്; നാളികേരത്തിൽ അതു് നിഗൂഢനി  
ക്ഷിപ്തമാണെന്നു പറയാം. ചില സാഹിത്യകാരന്മാരുടെ, കൃതി  
കൾ കശുവണ്ടിപ്പരുവമാണ്—പ്രദർശനലോലുപത എന്നു പര  
യാം. വിത്തു പുറത്തിട്ടു വേലി കെട്ടുന്ന എന്നു നാടൻ ചൊല്ലു്.  
കേവലസദാചാരമാത്രവാദിയും കേവലസൗന്ദര്യമാത്രവാദിയും  
കാര്യത്തിന്റെ മർമ്മം ഗ്രഹിക്കാതെ പോകുന്നു. കലയ്ക്കു ധാർമിക  
മൂല്യങ്ങൾ അപ്പാടെ മറക്കാൻ സാധ്യമല്ല; പക്ഷേ അതു സൃഷ്ടി  
ക്കുന്ന ധാർമികബോധം മറ്റു മനുഷ്യവൃത്തികൾ സൃഷ്ടിക്കുന്ന  
തരത്തിലുള്ളതല്ല. ഈ നിലയ്ക്കു നോക്കിയാൽ സദാചാരവ്യം  
സൗന്ദര്യബോധവ്യം തമ്മിൽ വൈരുദ്ധ്യമൊന്നുമില്ല. ശരിയായ  
അർത്ഥത്തിൽ ഇവ രണ്ടും പരസ്പരവിരുദ്ധങ്ങളല്ല. ഉദാത്തമായ  
സൗന്ദര്യബോധം ഉദാത്തമായ ധാർമികതയ്ക്കു കടകവിരുദ്ധ  
മാവണമെന്നില്ല—പക്ഷേ അതു് ഉദാത്തമേഖലയിൽ മാത്രം.



കീഴേത്തലങ്ങളിൽ സമന്വയിപ്പിക്കാൻ സാധ്യമാകാത്ത വൈ പരീത്യവും വ്യത്യസ്തതയും നിലനിൽക്കുന്നതും ഒരു സത്യ മത്രേ.

ഒരു കൊങ്കണി സുഹൃത്തു പണ്ടുപറഞ്ഞ കഥ ഓർമ്മ വരുന്നു. ആ പെൺകുട്ടി ഒരു ദുർബലനിമിഷത്തിൽ ഒരു തെറ്റു ചെയ്തപ്പോലും. ഒരു പുരുഷനുവേണ്ടി കന്യകാത്വം നശിപ്പിച്ചു മത്രേ. എന്താണങ്ങനെ ചെയ്തതെന്നു അന്വേഷിച്ചു ചെന്ന ഗുണദോഷികളോടു് അവൾ നിഷ്കളങ്കമനസ്സായി പറഞ്ഞു, സുഖത്തിനുവേണ്ടി. അതൊരു ന്യായീകരണമായി ഈ ഗുണദോഷികൾ എടുത്തു കാണുമോ?

നമ്മുടെ കാലത്തു് ഒരുതരം ഉപഭോക്തൃമനോഭാവം കാരണം സദാചാരം ലംഘിക്കാതെ തന്നെ മനസ്സിനെ രസിപ്പിക്കുന്ന സാഹിത്യവും സദാചാരം ലംഘിച്ചൊ ലംഘിക്കാതെയൊ സൗന്ദര്യശൃംഗളം ശമിപ്പിക്കാത്ത സാഹിത്യവും തമ്മിലുള്ള വ്യത്യാസം അവ്യക്തമായിപ്പോയിട്ടുണ്ടു്. തോമസ് ഹാർഡിയുടെ "ടെസ്", ജെയിംസ് ജോയ്സിന്റെ "യുളിസിസ്", ഡി. എച്ച്. ലോറൻസിന്റെ "പുത്രന്മാരും കാമുകന്മാരും" തുടങ്ങിയ കൃതികളോടു് മുൻകാലങ്ങളിലുണ്ടായ എതിർപ്പു് സദാചാരം അടിസ്ഥാനമാക്കിയുള്ളതായിരുന്നല്ലോ. വിഭിന്നസമൂഹങ്ങളിൽ, വ്യത്യസ്തകാലഘട്ടങ്ങളിൽ, വിഭിന്ന കാലാവസ്ഥകളിൽ സദാചാരബോധം മാറിപ്പോകാണ്ടിരിക്കും. നൂറുകൊല്ലം മുൻപു് മാറുമറയ്ക്കാനുള്ള അവകാശത്തിനു വേണ്ടി മറച്ച മാറ്റമായി പ്രതിഷേധിച്ചവരുടെ പിൻതലമുറയിൽ ബ്രാഹ്മണർ കളയുവാൻ തയ്യാറെടുക്കുന്ന സ്രീസ്വാതന്ത്ര്യവാദികൾ ഉള്ളതായി നമുക്കു കാണാം. ശാശ്വതസത്യങ്ങളിൽ വേരുറച്ചവയല്ല സൗന്ദര്യമൂല്യങ്ങളെന്നും നമുക്കറിയാം. സൗന്ദര്യസങ്കല്പം തന്നെ സദാ ചഞ്ചലവും അനിശ്ചിതവും മാറിപ്പോകാണ്ടിരിക്കുന്നതും ആണു്. എങ്കിലും സദാചാരവും സൗന്ദര്യബോധവും തമ്മിൽ സമരസപ്പെടുത്തിക്കൊണ്ടുപോകാൻ സഹലമായി യത്നിച്ചിട്ടുള്ള ചില എഴുത്തുകാർ കാലാകാലങ്ങളിൽ ഉണ്ടായിട്ടുള്ളതായി കാണാം. മധ്യയുഗങ്ങളിലെ ഭാരതത്തിൽതന്നെ ഉണ്ടായ കേതകവികൾ ഉദാഹരണമായി തോന്നുന്നു. ഋഷികളായ കവികൾക്കു് ഇരട്ടക്കാഴ്ചപ്പാടുണ്ടല്ലോ. ഋഷികളെന്ന നിലയ്ക്കു് അവർ ധർമികമൂല്യങ്ങൾ ഉയർത്തിപ്പിടിക്കുന്നു; കവി



കളെന്ന നിലയിൽ അവർ സൗന്ദര്യമൂല്യങ്ങൾ കൊണ്ടാടുന്നു. ശുഭ നാനാക്കിന്റെ ജപ"ജിയിലെ ഒരു ഭാഗം ഇവിടെ ഉദ്ധരിച്ചു കൊള്ളുന്നു. വാക്കിന്റെ - നാമത്തിന്റെ-മഹത്തായ ധർമ്മത്തെ പ്രാപിച്ചുള്ള ഋഷിയായ കവിയുടെ ഉദാത്തസങ്കല്പം ഇവിടെ പ്രത്യക്ഷമാകുന്നു. ഇവിടെ "നാമം" എന്ന പദം സാഹിത്യത്തിന് ചുരുക്കെഴുത്തായി സങ്കല്പിക്കാം.

മനനത്താലേ ബുദ്ധിമനസ്സുകളണരുന്ന  
മനനത്താലേ സകല ഭൂവനവും തെളിയുന്ന  
മനനത്താലേ ദണ്ഡനവിധികൾ മാറുന്ന  
മനനത്താലേ യമപുരിയൊഴിവാകുന്ന  
അത്ര നിരഞ്ജനമേ തിരുനാമം  
മനനത്താലറിയുന്ന മനസ്സിൽ.

ദർശനത്തിന്റെ കവിതയിൽ - യോഗാനുഭൂതികളുണർത്തുന്ന ഗാനങ്ങളിൽ - ഈ സമന്വയം ധർമ്മസൗന്ദര്യങ്ങളെ ബന്ധിച്ചു നിർത്തുന്നു. ത്യാഗരാജന്റെ കീർത്തനങ്ങളും ദാത്തയുടെ കവിതയും ടോൾസ്റ്റോയിയുടെ ചില കഥകളും നമുക്ക് ഇതു കാണിച്ചു തരുന്നു.

ബുദ്ധികവും ആധ്യാത്മികവുമായ തലങ്ങളിൽ നടക്കുന്ന വൈരുദ്ധ്യസമന്വയമാണ് ഇവിടെ കാണുന്നത്. ലൗകികമായ ഒരു തലത്തിന് പരി നടക്കുന്ന സമന്വയദർശനം ഇതുപോലെ തന്നെ തികച്ചും ലൗകികവും മതേതരവും കേവലം മാനുഷികവുമായ ഒരു തലത്തിൽ വെച്ചും ഈ സമന്വയം ദർശിക്കാൻ കഴിയുമെന്നു തോന്നുന്നു. കന്നഡയിലെ വചനകാരന്മാരും-13-ാം നൂറ്റാണ്ടിലെ ബസേവശ്വരനും അല്ലാമപ്രഭുവും - അഥവാ പ്രാചീന ദ്രാവിഡകവിവര്യനായ വള്ളുവർ തുടങ്ങിയവരും ധാർമികസൗന്ദര്യദർശനങ്ങളുടെ സമന്വയം സാധിച്ചവരാണ്. വള്ളുവരുടെ തിരുക്കുറളിൽ നിന്ന് ഒരു ഭാഗം ഇവിടെ കൊടുക്കുന്നു. "അറിവ്" ഇവിടെ സാഹിത്യം എന്നതിന് ഉപമേയമാകാം.

അറിവാണു ഏറ്റവും നല്ല കാവലാൾ  
ശത്രുക്കൾക്കു തകർക്കാനാവാത്ത കോട്ട  
അറിവാണു നമ്മെ നേർവഴി നയിക്കുന്നത്  
തിന്മയിൽ നിന്നു മനസ്സിനെ രക്ഷിക്കുന്നത്  
ഒരൊരു സംസാരിക്കുമ്പോൾ  
അതിന്റെ നേർമുഖം കണ്ടെത്തുന്നതാണറിവ്  
ബുദ്ധിപൂർവ്വം സംസാരിക്കാനുള്ള കഴിവാണറിവ്  
മററുള്ളവർ പറയുമ്പോൾ മനസ്സിലാക്കാൻ കഴിയുന്നത്.



## കവിയും സഹൃദയനും

എം. എസ്. മേനോൻ

ധാരാളം ഗ്രന്ഥങ്ങളെഴുതി പ്രശസ്തനായ ഒരെഴുത്തുകാരനോടു് സാഹിത്യാസ്വാദകനായ ഒരു സഹൃദയൻ ചോദിച്ചു: “വായനക്കുറിയല്ലെങ്കിലും നിങ്ങളെഴുതുമായിരുന്നോ?”

മറുപടി: “ഓഹോ! എഴുതുമായിരുന്നു.”

ആത്മവിശ്വാസമോ അഹന്തയോ ധിക്കാരമോ കാപട്യമോ മറെറൊന്നല്ലാമൊ ആണ് ഈ മറുപടിയിൽ അടങ്ങിയിട്ടുള്ളതെന്ന് വേണമെങ്കിൽ നിങ്ങൾക്കു ധരിക്കാം. അതല്ലെങ്കിൽ സാക്ഷാൽ ഗീതാകാരന്റെ ആദർശം പുലർത്തുന്നവനാണ് ഈ എഴുത്തുകാരനെന്നും കരുതാവുന്നതാണ്.

കർമ്മണ്യേവാധികാരസ്തേ

മാ ഫലേഷു കദാചന

എന്നതാണല്ലോ ഗീതാകാരന്റെ ഉപദേശം. എഴുത്തു് എഴുത്തിനുവേണ്ടി, മറെറൊന്നിന്നും വേണ്ടിയല്ല എന്നു ചുരുക്കം.

സത്യത്തിൽ സർഗാത്മകസാഹിത്യകാരൻ സാഹിത്യരചനാവേളയിൽ തന്റെ കൃതിക്കു് ഒരനുവാചകൻ വേണമെന്ന് ഉദ്ദേശിക്കുന്നുണ്ടോ? തന്റെ ആശയങ്ങൾക്കും അനുഭൂതികൾക്കും കലാസുഭഗമായ ഒരാവിഷ്കാരം നല്കുന്നതിലല്ലെ സ്വാഭാ



വികമായും അയാൾ അപ്പോൾ ശ്രദ്ധിക്കുക? അതേയെന്നു തന്നെ പറയെഴുത്തുകാരും പ്രസ്താവിച്ചിട്ടുണ്ട്. സാഹിത്യരചനയുടെ അവസാനദശയിൽ മാത്രമേ വായനക്കാരൻ സ്രഷ്ടാവിന്റെ മനസ്സിലേക്കു കടന്നുവരുന്നുള്ളൂ. ആ അവസ്ഥയിൽ അയാളും വിമർശകനായിത്തീരുന്നു. തന്റെ സൃഷ്ടിയുടെ രൂപവും ഭാവവും മൂല്യവും സൗന്ദര്യവുമെല്ലാം അയാളുടെ ബോധപൂർവ്വമായ വിശകലനത്തിനും വിലയിരുത്തലിനും വിധേയമാകുന്നു. ആ സന്ദർഭത്തിൽ എഴുത്തുകാരനും അയാളുടെ കൃതിയും തമ്മിൽ മാത്രമേ സംഭാഷണം നടക്കുന്നുള്ളൂ. പരഹൃദയസംക്രമണം ആ കൃതി നിർവ്വഹിക്കുന്നില്ല. സർഗ്ഗപ്രക്രിയ പൂർണ്ണമായാൽ, സാഹിത്യനിർമ്മിതിക്കു നിയതമായ രൂപവും ശില്പപരംഗിയും ഭാവദീപ്തിയും മറ്റും കൈവന്നു കഴിഞ്ഞാൽ, പിന്നെ സ്രഷ്ടാവ് സ്രഷ്ടാവല്ലാതായിത്തീരുന്നു. തന്റെ സൃഷ്ടി തന്റേറതാത്രമാണെന്നു അയാൾക്കവകാശപ്പെടാൻ വയ്യ. വായനക്കാരൻ കൂടി ആ കൃതിയുടെ അവകാശിയാണ് പിന്നെ. തന്റെ സൃഷ്ടിക്കു വിവേകിയും സഹൃദയനുമായ വായനക്കാരനും പ്രസാധകനുമുണ്ടാകണമെന്നും അംഗീകാരത്തിനു പുറമെ യശസ്സും ധനവും ലഭിക്കണമെന്നും എഴുത്തുകാരനാഗ്രഹിക്കുന്നു. തന്റെ സാഹിത്യസൃഷ്ടി വായനക്കാർ വിലകൊടുത്തു വാങ്ങണമെന്നാശിക്കാത്ത ഒരേഴുത്തുകാരനുണ്ടാവില്ല. താനങ്ങനെ ആശിക്കുന്നില്ലെന്ന് ഏതെങ്കിലുമൊരേഴുത്തുകാരൻ ശരിക്കുവെങ്കിൽ ഒന്നുകിൽ അയാൾ ഒരതുഭയജീവിയാണ്; അല്ലെങ്കിൽ 'ഹിപ്പോക്രിറ്റാണ്'.

ആരാണ് വായനക്കാരൻ? അയാൾ എഴുത്തുകാരനിൽ നിന്നു എന്തെങ്കിലും പ്രതീക്ഷിക്കുന്നുണ്ടോ? സംസ്കൃതസാഹിത്യത്തിൽ സ്രഷ്ടാവിനെ 'കവി'യെന്നും, വായനക്കാരനെ 'സഹൃദയ'നെന്നുമാണ് പറഞ്ഞു വരുന്നത്. നിരന്തരമായ ആസ്വാദനശീലംകൊണ്ട് കണ്ണാടിപോലെ നിർമ്മലമായിത്തീർന്ന ഹൃദയത്തിൽ താനാസ്വദിക്കുന്ന കൃതിയിലെ വർണ്ണവിഷയവുമായി താദാത്മ്യം പ്രാപിക്കാൻ അർഹനാഭോ അയാളത്രേ സഹൃദയൻ. നിർമ്മാതാവിന്റെ ഹൃദയത്തോടു തുല്യമായ ഹൃദയമുള്ളവനെന്നു ചുരുക്കം. സാഹിത്യോസ്വാദനത്തിന്റെ മുഹൂർത്തത്തിൽ സംഭവിക്കുന്ന 'ഹൃദയസംവാദ'ത്തെ ഭാരതീയസാഹിത്യമീമാംസകന്മാർ രസസിദ്ധാന്തത്തിന്റെ സാരസർവ്വസ്വ



മായി സങ്കല്പിച്ചിരിക്കുന്നു. ഈ പ്രക്രിയ നിർവ്വഹിക്കാത്ത ഒരു കൃതിയെ ഉത്തമസാഹിത്യകൃതിയായി അവരംഗീകരിച്ചിട്ടില്ല. സാഹിത്യകലയുടെ പൊതു ഓളിഞ്ഞു കിടക്കുന്നത് കവിയിലും സാഹിത്യനിരൂപകരിലുമായിട്ടാണ് എന്നത്രേ അവരുടെ സിദ്ധാന്തം. 'സരസ്വതയാസ്തത്വം കവിസഹൃദയാഖ്യം വിജയതേ' എന്ന അഭിനവഗുപ്താചാര്യന്റെ സൂക്തം പ്രസിദ്ധമാണ്. അതിൽനിന്നും ഒരു തത്വം വെളിപ്പെടുന്നു. സൃഷ്ടിയെ വിമർശനത്തിൽനിന്നും വിമർശനത്തെ സൃഷ്ടിയിൽ നിന്നും വേർപെടുത്തിക്കൊണ്ടിരിക്കണം, ഭാരതീയാചാര്യന്മാർ. സാഹിത്യകാരനോ സാഹിത്യവിമർശകനോ മേലേ എന്ന തർക്കവും ഇവിടെ ഉദിച്ചിട്ടില്ല. എഴുത്തുകാരൻ വിമർശകന്റെയും, വിമർശകൻ എഴുത്തുകാരന്റെയും ആജ്ഞശത്രുവാണെന്ന 'ദർശനവും' ഇവിടെ രൂപം കൊണ്ടിട്ടില്ല.

നിർമ്മാതാവും ആസ്വാദകനും വിരുദ്ധചേരികളിൽനിന്നും വാഗ്‌യുദ്ധം നടത്തുന്ന രംഗങ്ങൾ ഭാരതീയസാഹിത്യത്തിൽ കാണുന്നില്ല. ചിലപ്പോൾ ചില കവികൾ തന്റെ കവിത വേണ്ടപോലെ മനസ്സിലാക്കാൻ കഴിയാതിരുന്ന ചില ആസ്വാദകരെപ്പറ്റി ആവലാതിപ്പെട്ടിട്ടുണ്ടാകാം, ഭവഭൂതിയെപ്പോലെ. അരസിക്നന്മാരുടെ മുമ്പിൽ കവിത വായിക്കാനുള്ള ഭൗഭാഗ്യം എന്നിങ്ങനാകാതിരിക്കട്ടെയെന്ന പ്രാർത്ഥിച്ചവരുണ്ട്. എങ്കിലുമവർ ആസ്വാദകരെ കടുത്ത ശത്രുക്കളായിക്കരുതിയിരുന്നില്ല. നിരൂപകന്റെ കഴിവിനെ പ്രശംസിക്കാൻ കവികൾ സന്നദ്ധരായിരുന്നു. ഈ സൽപ്രവണതയ്ക്കു നാനി കുറിച്ചത് വേദകാലത്തെ ഋഷികളത്രേ. വാക്കിന്റെ സ്‌ഥൂലവും സൂക്ഷ്മവുമായ രൂപത്തേയും അർത്ഥത്തിന്റെ പൊരുളിനെയും നല്ലപോലെ മനസ്സിലാക്കിയ മന്ത്രദൃഷ്ടാക്കൾ കവിയെയും കവിതയെയും കാവ്യാസ്വാദകനെയും കുറിച്ച് തങ്ങൾക്കുള്ള അഭിപ്രായം പല സന്ദർഭങ്ങളിലും പ്രകാശിപ്പിച്ചിട്ടുണ്ട്. 'കവിത വായിക്കുന്നവനെല്ലാം അതു മനസ്സിലാക്കുന്നില്ല. കവിത കേൾക്കുന്നവനെല്ലാം അതിന്റെ അർത്ഥം ഗ്രഹിക്കുന്നില്ല. ആസ്വാദനശക്തിയുള്ളവൻ മാത്രമേ കവിത തന്റെ രൂപം വെളിപ്പെടുത്തുന്നുള്ളൂ. അന്നരകുതയായ പത്മനി തന്റെ ശരീരം ഭർത്താവിന്നു മാത്രം വെളിപ്പെടുത്തുന്നതുപോലെ' എന്ന ഋഗ്വേദസൂക്തം പ്രസിദ്ധമാണ്.



സൃഷ്ടിയുടെയും വിമർശനത്തിന്റെയും ഹൃദ്യമായ സമന്വയത്തിന്റെ കഥയാണ് ആദികവിയുടെ കാവ്യവിളംബരപ്പെടുത്തുന്നത്. വാല്മീകിയുടെ ശോകം തന്നെയാണ് ശ്ലോകമായിത്തീർന്നത്. നിഷാദനോടുള്ള ധാർമ്മികരോഷത്തിന് ഹൃദയമായ ആവിഷ്കാരം നൽകിയ ഋഷിയിൽ വിമർശകന്റെയും കവിയുടെയും ധർമ്മങ്ങൾ സമന്വയിച്ചിരിക്കുന്നു. കലയുടെ രണ്ടു മുഖങ്ങളാണ് സൃഷ്ടിയും വിമർശനവുമെന്ന തത്വത്തിന്റെ പ്രകടോദാഹരണമായി ആചാര്യന്മാർ 'രാമായണം'ത്തെ ഉദാഹരിച്ചിട്ടുണ്ട്.

പശു പാൽ ചുരത്തുന്നത് തന്റെ കട്ടിക്കു കടിക്കാനാണ്. കട്ടി മുലകുടിച്ച് തൃപ്തനാകുമ്പോൾ തള്ളപ്പശു ആനന്ദമനുഭവിക്കുന്നു. അതുപോലെ കവി കവിത രചിക്കുന്നത് ആസ്വാദകനെക്കൂടി മനസ്സിൽ കുരുതിയാണ്. അയാൾ തന്റെ കവിത ആസ്വദിക്കുമ്പോൾ കവിഹൃദയം നിർവൃതിക്കൊള്ളുന്നു. ഈ ആശയമാണ്.

“വാഗ്ധേനുർദ്ദശ്യ ഏതം ഹി  
രസം യദ് ബാലത്രാഷ്ണയാ  
തേന നാസ്യ സമഃ സ സ്യാദ്  
യോഗിഭിർദ്വഹ്യതേ ഹി യഃ”

എന്ന കാര്യത്തിൽ ഭട്ടനായകൻ വിവരിക്കുന്നത്. ഈ തത്വം ഗ്രഹിക്കുമ്പോൾ കാളിദാസന്റെ കമാരസംഭവത്തിലെ ഹിമാലയവർണ്ണനയിലെ ഈ പദ്യത്തിന്റെ അർത്ഥസൗന്ദര്യം കൂടുതൽ സ്പഷ്ടമാകും.

“യം സർവ്വശൈലാഃ പരികല്പ്യ വത്സം  
മേരൗ സ്ഥിതേ ദോശ്വരി ദോഹദക്ഷേ  
ഭാസ്വന്തി രത്നാനി മഹാഷഡീശ്വ  
പൃഥുപദിഷ്ടാം ദുർഗ്ഗാർദ്ധരിത്വിം..”

പൃഥുപ്രവർത്തിയുടെ നിർദ്ദേശമനുസരിച്ച് ഭൂമി ഗോത്രപം ധരിച്ച് കുന്നുകൂട്ടിയായ ഹിമാലായം രത്നങ്ങളെയും മഹാഷഡീകളെയും മതിയാവോളം ചുരത്തിക്കൊടുത്തുവെന്നതാണ് ഇതിന്റെ അർത്ഥം. കുന്നുകൂട്ടിയായി ഹിമാലായത്തെ തിരഞ്ഞെടുത്തത് ഭൂമി തന്റെ സർവ്വസ്വവും ആ കട്ടിക്കു നല്കുമെന്നു കരുതിത്തന്നെയാണ്. ഉത്കൃഷ്ടരത്നങ്ങളും ഉത്തമൗഷധികളും



ഹിമവാനിലാണ് കൂടുതലുള്ളതെന്ന് വ്യക്തമാക്കുന്നതോടൊപ്പം സഹൃദയനായ ആസ്വാദകനാണ് കവിത തന്റെ രൂപസൗന്ദര്യം മുഴുവനുമായി സമർപ്പിക്കുന്നതെന്ന ആശയവും ഈ പദ്യം പ്രകാശിപ്പിക്കുന്നതായി സഹൃദയോത്തമനായ അഭിനവഗുപ്തൻ കരുതുന്നു.

കാളിദാസനെത്തന്നെ നമുക്കു വീണ്ടും സ്മരിക്കാം. 'ശാകന്തള'ത്തിന്റെ തുടക്കത്തിൽ അദ്ദേഹം പ്രസ്താവിക്കുന്നു.

'ആ പരിതോഷാദ് വിഭുഷാം  
ന സാധു മന്യേ പ്രയോഗവിജ്ഞാനം  
ബലവദപി ശിക്ഷിതാനാ-  
മാത്മന്യപ്രത്യയം ചേതഃ'

('വിദ്യാന്മാരഭിനന്ദിച്ചേ  
വിജ്ഞാനം സാധുവായ് വരൂ  
നല്ല ശിക്ഷ കഴിച്ചോർക്ക-  
മില്ല വിശ്വാസമാത്മനി')

മഹാനായ ഒരു കലാകാരൻ മഹാനായ ഒരു കലാവിമർശകൻ നല്ലൂന്ന ബഹുമതിമുദ്രയാണീ പദ്യം. സദസദ്വ്യക്തി-നല്ലതും ചീത്തയും തിരിച്ചറിയാനുള്ള കഴിവ് - യുള്ള വായനക്കാരനാണ് തന്റെ കവിത വായിച്ച് അഭിപ്രായം പറയേണ്ടതെന്ന് പ്രഖ്യാപിച്ച കവിയും കാളിദാസൻ തന്നെ.

സാഹിത്യാസ്വാദകനെ ഭാവകനെന്നു സങ്കല്പിച്ചവർ വിമർശനവും ഭാവനയാണെന്നു കരുതി. കവിയും ഭാവകൻതന്നെ ഈ സങ്കല്പത്തിൽ. കവിതാരചനക്കുപകരിക്കുന്ന ഭാവനയെ - പ്രതിഭയെ - 'കാരയിത്രി'യെന്നും ആസ്വാദനത്തിനുപകരിക്കുന്ന ഭാവനയെ 'ഭാവയിത്രി'യെന്നും നിർവചിച്ച രാജശേഖരൻ സ്വർണ്ണത്തേയും അതുരച്ചുനോക്കുന്ന കല്പിനേയും ഒരേ വസ്തുവായി-ഒരേ പദാർത്ഥത്തിന്റെ തന്നെ രണ്ടു രൂപങ്ങളായിട്ടാണ് കണ്ടത്. ഒന്ന് സ്വർണ്ണത്തെ സ്പഷ്ടീകുന്നു; മറേതു അതിനെ പരീക്ഷിക്കുന്നു. സർഗ്ഗപ്രതിഭയുടേയും വിമർശനപ്രതിഭയുടേയും സമന്വയത്തിൽ സാഹിത്യത്തിന്റെ - വിശാലമായ അർത്ഥത്തിൽ കലയുടെ - തത്ത്വം കണ്ടെത്തിയതു ഭാരതീയന്റെ ദാർശനികസ്വഭാവത്തെ വെളിപ്പെടുത്തുന്നു.



ഭാരതീയസാഹിത്യതത്ത്വമനുസരിച്ച് രസാനുഭൂതി കവിഷം കവിതാസ്വാദകനും തുല്യമാണ്. കവി മാത്രം സൃഷ്ടിക്കുന്നു; സഹൃദയൻ സൃഷ്ടിക്കുന്നില്ല, വിമർശിക്കുന്നേയുള്ളൂ എന്ന ധാരണ ശരിയല്ല. കവിഷം രസാസ്വാദകനുണ്ടാകുന്നത് ഭാവകാവസ്ഥയിലാണ്. ഭാവകന്റെ അവസ്ഥയെക്കുറിച്ച് കർണ്ണാടകത്തിലെ ഒരു പ്രശസ്തകവയിത്രിയായ വിജ്ജികയുടെ അഭിപ്രായം ശ്രദ്ധേയമാണ്. ഭാവകനെ-സഹൃദയനെ-അവർ അങ്ങേയറ്റം ആദരിക്കുന്നു. 'മൃകനായ കവിയെന്ന അവർ അയാളെ വിളിക്കുന്നു. കവിയുടെ ദർശനവും ഭാവനയും വിവരണാതീതമാണ്'; അവ്യാഖ്യേയമാണ്. അവയെ വാക്കുകളിലൂടെ വ്യാഖ്യാനിക്കുകയെന്ന പാഴ്വേലക്ക് സഹൃദയൻ തയ്യാറല്ല. അതിനുപകരം അയാൾ മൃകനായി, രോമാഞ്ചാദിസാമ്പ്രദായങ്ങളിലൂടെ മാത്രം, കാവ്യാസ്വാദനത്തിൽ തന്റെ പ്രതികരണമെന്താണെന്ന് സൂചിപ്പിക്കുന്നു. ഇതാണ് വാക്കുകൾ:

'കവേരഭിപ്രായമശ്വേദഗോചരം  
സഹൃദതമാർദ്ദ്രേഷു പദേഷു കേവലം  
വദദ്ഭിരംഗൈഃ കൃതരോമവിക്രിയൈർ  
ജനസ്യ തുഷ്ണീഭവതോഽയമഞ്ജലിഃ'

(ആർദ്രങ്ങളായ പദങ്ങളിൽ മിന്നിത്തിളങ്ങുന്ന, വാക്കുകൾക്ക് ഗോചരമല്ലാത്ത, കവിയുടെ അഭിപ്രായത്തെ-ആശയത്തെ-രോമാഞ്ചമുൾക്കൊള്ളുന്ന തന്റെ അംഗങ്ങളിലൂടെ - നിശ്ശബ്ദമായി- പ്രകാശിപ്പിക്കുന്ന ആസ്വാദകൻ എന്റെ കൂപ്പുകൈ.) സഹൃദയനിലും കവിയുടെ ബീജമുണ്ടെന്നുതന്നെയല്ലേ ഈ അഞ്ജലിബന്ധം വ്യഞ്ജിപ്പിക്കുന്നത്?

പ്രതിഭ, വ്യുൽപ്പത്തി, അഭ്യാസം - ഈ മൂന്നു സിദ്ധിയും കവിഷം സഹൃദയനുമൊരുപോലെ അത്യന്താപേക്ഷിതമാണ് എന്ന് ഭാരതീയസാഹിത്യമീമാംസകന്മാർ അനുസ്മരിപ്പിച്ചിട്ടുണ്ട്. എങ്കിലേ അവർക്കു തമ്മിൽ ഹൃദയസംവാദമുണ്ടാകൂ-സമാനമായ ഹൃദയമുള്ളവനാണല്ലോ സഹൃദയൻ.

കാളിദാസൻ വാക്കിനും അർത്ഥത്തിനും തമ്മിലുള്ള നിത്യസംപ്രകൃതത്വം വെളിപ്പെടുത്തിക്കൊണ്ടാണ് രഘുവംശകാവ്യം തന്നെ ആരംഭിച്ചത്. (വാഗർത്ഥാവിവ സംപ്രകൃതൗ)



ഏറെക്കുറെ ഇതേ ബന്ധം തന്നെയാണ് കവിക്ഷം സഹൃദയനും സങ്കല്പിക്കപ്പെട്ടിട്ടുള്ളത്. കാവ്യമീമാംസകൻ കവിയെ വാഗ്ഭാവകനെന്നും സഹൃദയനെ ഹൃദയഭാവകനെന്നും വിശേഷിപ്പിച്ചിട്ടുള്ളതിൽനിന്നു കവിയും ഭാവകൻ തന്നെയെന്നു അസന്ദിഗ്ദ്ധമായി പ്രഖ്യാപിക്കുന്നുണ്ട്. 'സരസ്വതൃയാസ്തത്വം കവിസഹൃദയാഖ്യം വ്വിജയതേ' എന്ന അഭിനവഗുപ്തന്റെ വാക്യവും സാഹിത്യത്തിന്റെ തത്ത്വം കവിയ്യിലും സഹൃദയനിലും തുല്യമായി വർത്തിക്കുന്നുവെന്നതന്നെയാണ് സമർത്ഥിക്കുന്നത്. നിർമ്മാണരൂപമായ കവിവ്യാപാരവും വിചാരാത്മകമായ സഹൃദയവ്യാപാരവും ഒന്നിച്ചു ചേരുന്നിടത്താണ് സാഹിത്യത്തിന്റെ പൊരുൾ കടികൊള്ളുന്നതെന്ന് ചുരുക്കം. കവി സഹൃദയത്വത്തെയും സഹൃദയൻ കവിത്വത്തെയും ഉൾക്കൊള്ളുകയും ആസ്വദിക്കുകയും ചെയ്യുന്നുവെന്ന ഈ ആശയം സംസ്കൃതസാഹിത്യസമീക്ഷകരെല്ലാവരും പൊതുവിൽ അംഗീകരിച്ചിരിക്കുന്നു.

സഹൃദയൻ മനസ്സുകൊണ്ട് ആദ്യം കവിയായിത്തീർന്നാലേ കവിയുടെ കവിതയാസ്വദിക്കുവാൻ അയാൾക്കു കഴിയൂ എന്നും ചൂണ്ടിക്കാണിക്കപ്പെട്ടിട്ടുണ്ട്. സ്വന്തം ഹൃദയത്തിൽ കവിത്വത്തിന്റെ അംശമില്ലാത്ത ഒരു വായനക്കാരനും ഒരിക്കലും ഒരു നല്ല ആസ്വാദകനോ സഹൃദയനോ ആകാൻ കഴിയില്ല.

പ്രതിഭയുടെ സ്വരൂപത്തിൽ വ്യത്യാസമുണ്ടെങ്കിലും കവിത്വവും സഹൃദയത്വവും രണ്ടും ഒന്നിന്റെതന്നെ രണ്ടു മുഖങ്ങൾ മാത്രമാണ്, എന്നത്രെ ഭാരതീയാചാര്യമതം.



## സുഭദ്രാഹരണമഹാകാവ്യം

എൻ. വി. പി. ഉണിത്തിരി

പ്രസിദ്ധമായ ഭട്ടികാവ്യം പോലുള്ള ചിലതിനെ മാറി നിർത്തിയാൽ, വ്യാകരണാദിശാസ്ത്രപാഠങ്ങൾ കാവ്യത്തിലൂടെ നിർവഹിക്കുന്ന കൃതികൾ കൂടുതൽ രചിച്ചിട്ടുള്ളതു് കേരളീയഗ്രന്ഥകാരന്മാരാണ്. കൃഷ്ണലീലാശൃംഗന്റെ ശ്രീ-ചിഹ്നകാവ്യം, പയ്യൂർ പരമേശ്വരന്റെ ഹരിചരിതം, വാസുദേവന്റെ വാക്യാവലി, (മരൊരു) വാസുദേവന്റെ വാസുദേവവിജയം, മേലപ്പുത്തൂർ ഭട്ടതിരിയുടെ ധാതു കാവ്യം, സുകുതശ്ശോകം, കൂടല്ലൂർ നമ്പൂതിരിപ്പാടിന്റെ പാണിനീയസൂത്രോദാഹരണകാവ്യം, വാസുദേവന്റെ ഗജേന്ദ്രമോക്ഷം, രാമപാണിവാദന്റെ രാസക്രീഡ, വിദ്വാൻ ഗോദവർമ്മ ഇളയതമ്പുരാന്റെ ഹേതവാദസോദാഹരണകാവ്യം, വൈക്കത്തു പാച്ചു മുത്തതിന്റെ രാമവർമ്മമഹാരാജചരിതം, വയസ്കര ആര്യൻ നാരായണൻ മുസ്സതിന്റെ നക്ഷത്രവൃത്താവലി, ഇലത്തൂർ രാമസ്വാമി ശാസ്ത്രിയുടെ സുരൂപരാഘവം, പണ്ഡിതരാജൻ പി. നാരായണൻ നമ്പൂതിരിയുടെ സുഗുഹർത്ഥമാല എന്നിങ്ങനെ ആ പട്ടിക നീളുന്നു. അക്കൂട്ടത്തിൽ ഏറ്റവും മുതിർന്നതും നിലക്കുന്നതത്രേ, ക്രി. പി 16-ാം ശതകത്തിൽ ജീവിതം നയിച്ച ബ്രഹ്മമുദത്തനാരായണന്റെ സുഭദ്രാഹരണം.



കവികൾ രണ്ടു വിധത്തിലാണെന്നാണ് നാരായണന്റെ പക്ഷം. കഠോരമാർഗ്ഗസഞ്ചാരികൾ, സുകുമാരമാർഗ്ഗചാരികൾ എന്നിങ്ങനെ. ഇതിലേതെങ്കിലുമൊന്ന് നല്ലതെന്നോ ചീത്തയെന്നോ പറയാവതല്ല. മയിലുകൾ മോലഗർജ്ജനങ്ങളിൽ ഉത്കണ്ഠ കൂറുന്നു; അരയന്നങ്ങളാകട്ടെ കാൽവളക്കിലുകളെ ഉിലും. ഓരോന്നിനും അതിന്റേതായ ഗുണവും ദോഷവും ഉണ്ട്. കവി പറയുന്നു:

കഠോരമേകേ സുകുമാരമന്യേ  
മാർഗ്ഗം കവീന്ദ്രാ വചസഃ പ്രപന്നാഃ  
മോലസ്വന്യേഷുനനസോ മയൂരാ  
ഹംസാഃ പുനർന്യപുരശിഞ്ജിതേഷു (1.9)

ഇതിൽ കഠോരമാർഗ്ഗമാണ് താൻ കൈക്കൊണ്ടിരിക്കുന്നത്. കരപററാൻ പ്രയാസമായ വ്യാകരണക്കടൽ ബുദ്ധിയാകുന്ന മുങ്ങിക്കുപ്പലുപയോഗിച്ചു ആഴത്തിൽ തപ്പിയെടുത്ത സുശബ്ദരത്നങ്ങൾകോർത്ത് താൻ സുഭദ്രാഹരണമെന്നു പേരുള്ള ഹാരം രചിക്കുകയാണ് എന്നത്രേ കവി ആമുഖമായി പ്രസ്താവിക്കുന്നത്.

സുദൃസതരം വ്യാകരണാംബരാശിം  
മനസ്തരിത്രേണ വിഗാഹ്യ ലബൈഃ  
സുശബ്ദരതൈ രചയാമി ഹാരം  
കാവ്യം സുഭദ്രാഹരണാഭിധാനം (1. 10)

പാണിനിയുടെ വ്യാകരണസൂത്രങ്ങൾ മിക്കവാറും കാശി കാവ്യത്തിയിലെ ക്രമം പിന്തുടർന്നുകൊണ്ട് ഉദാഹരിക്കുന്ന പ്രസ്തുതകാവ്യം ഏറെ പ്രൗഢഗംഭീരവും സമാനമായ മറ്റു ശാസ്ത്രകാവ്യങ്ങളോട് താരതമ്യപ്പെടുത്തുമ്പോൾ ലളിതസുന്ദരവും ആകുന്നു. ഏതാനും സൂത്രങ്ങൾ ക്രമം നോക്കാതെ ഉദാഹരിക്കുന്ന കീർണ്ണകാണ്ഡം (ഒന്നാം സ്കന്ധം), സന്നന്തധാതുക്കളും മറ്റു ചില കാര്യങ്ങളും വിവരിക്കുന്ന സൂത്രങ്ങളുടെ ഉദാഹരണമായ മിശ്രകാണ്ഡം (രണ്ടാം സ്കന്ധം), കൃത്പ്രത്യയങ്ങൾക്ക് ഉദാഹരണങ്ങൾ നല്കുന്ന അധികാരകാണ്ഡം (3-6 സർഗ്ഗങ്ങൾ), തദ്ധിതകാണ്ഡം (7-9 സർഗ്ഗങ്ങൾ), സമാസകാണ്ഡം (പത്താം സർഗ്ഗം) ക്രിയകൾ ഉദാഹരിക്കുന്ന തിദന്തകാണ്ഡം (11-16 സർഗ്ഗങ്ങൾ) ഗുണാലങ്കാരപ്രധാനമായ പ്രസന്നകാണ്ഡം (17-20 സർഗ്ഗങ്ങൾ)



എന്നിങ്ങനെ ഏഴു വിഭാഗങ്ങളിലായി ഇരുപതു സർഗ്ഗങ്ങളിൽ വിഭിന്നവൃത്തമനോഹരങ്ങളായ 2200 - ൽ പരം ശ്ലോകങ്ങൾ അടങ്ങിയതാണ് സുഭദ്രാഹരണകാവ്യം. ഗ്രന്ഥകാരൻ തന്നെ ആദ്യത്തെ 16 സർഗ്ഗങ്ങൾക്ക് രചിച്ച വിവരണമെന്ന വ്യാഖ്യാനത്തിന്റെ ആരംഭത്തിൽ കാണാടിസ്ഥാനത്തിലുള്ള ഈ വിഷയസൂചന നൽകുന്നുണ്ട്:

പ്രകീർണ്ണകാണ്ഡഃ പ്രഥമോത്ര സർഗ്ഗോ  
മിശ്രഃ സനാദ്യന്തയുതോ ദ്വിതീയഃ  
കാണ്ഡഃ കൃതാം സർഗ്ഗചതുഷ്കമുദ്ധം  
സർഗ്ഗത്രയം തദ്ധിതകാണ്ഡമുദ്ധം  
സമാസകാണ്ഡം ഭഗമസ്തു സർഗഃ  
സർഗഃ പരേ ഷട് തു തിങ്ങന്തകാണ്ഡം  
തതഃ പരം സർഗ്ഗചതുഷ്ഠയം തു  
പ്രസന്നകാണ്ഡം ഗുണഭൂഷണാഡ്യം (പുറം 2)

സുപ്രസിദ്ധമായ സുഭദ്രാഹരണകഥയാണ് ഈ മഹാകാവ്യത്തിലെ പ്രതിപാദ്യം. വിവരണത്തിൽ 20 സർഗ്ഗങ്ങളുടെയും ഉള്ളടക്കം ഇപ്രകാരം സംക്ഷേപിച്ചിരിക്കുന്നു:

രാജ്യവർണ്ണന, മാരാമവർണ്ണനം, പുരവർണ്ണനം,  
ശ്ലോതവാഹനനിര്യാണം, വിശ്വപാമിത്രവിഭോകനം,  
ഉല്യപീദർശനം, പാണ്ഡുപുടഭേദനവർണ്ണനം,  
ദർശനം ചൈത്രവാഹിന്യ, വിവാഹോ, ഗന്ധ്യദർശനം,  
കൃഷ്ണഫലഗുണസംയോഗഃ, സുഭദ്രാപാർത്ഥദർശനം,  
സ്ഥാപനം യതിപാർത്ഥസ്യ, സുഭദ്രാപാണിപീഡനം,  
പ്രസ്ഥാനചിന്താ ദമ്പത്യോർ, ദമ്പത്യോരനുശാസനം,  
പാർത്ഥമായവസംഗ്രാമഃ, ശക്രപ്രസ്ഥപ്രവേശനം,  
വൃഷ്ണിപാണ്ഡവസംയോഗഃ പാണ്ഡുപുത്രസുതോദയഃ  
ഇതി ക്രമേണ നാമാനി സർഗ്ഗണാമിഹ വിംശതഃ (പു.1-2)

സുഭദ്രാഹരണം ഒരു വ്യാകരണകാവ്യമെന്ന നിലയ്ക്ക് മേന്മ കൂടിയതാണെന്നു പറഞ്ഞുവല്ലോ. മാതൃക കാണിക്കാനായി ചില വ്യാകരണസൂത്രങ്ങളുടെ ഉദാഹരണപ്രകാരങ്ങൾ ചൂണ്ടിക്കാട്ടാം. 'ആഡ്യസുഭഗസംഥ്യലപലിതനഗാഡപ്രിയേഷ ചപ്യതേഷ്വച പൗ കൃതഃ കരണേ ഖ്യുന്' എന്ന സൂത്രത്തിന്റെ 'കന്തരി ഭവഃ വിഷ്ണുച'വുകത്തു' 'അരുർഭവിഷഭജന്തസ്യ മു' എന്നീ



സൂത്രങ്ങളും കൂടി ചേർന്ന് പ്രവർത്തിക്കുമ്പോഴുള്ള രൂപങ്ങളുടെ ഉദാഹരണങ്ങൾ, പാഞ്ചാലിയുടെ ഭാസിമാരെപ്പറ്റിയും അവളുടെ ഔദാര്യത്തെപ്പറ്റിയും വിവരിക്കുന്ന കൂട്ടത്തിലുള്ള ഈ രണ്ടു ശ്ലോകങ്ങളാണ്:

ആഡ്യംഭവിഷ്ണു സഭഗംഭവിഷ്ണുഃ  
സംമൂലംഭവിഷ്ണുസ്തനചക്രവാളഃ  
യദ്രാസ്യമാപ്താ യവലോചനാനാം  
പ്രിയംഭവിഷ്ണുർ വനിതാഞ്ജനോദ്ഭൂതം  
അന്യംഭവിഷ്ണുൻ പലിതംഭവിഷ്ണുൻ  
നഗ്നംഭവിഷ്ണുശ്ച ജനാനനാമാൻ  
നിസ്യാനരക്ഷഭം ദയയാശ്രിതാൻ യാ  
പരോപകാരൈകരസാർദ്രചിത്താ (1. 34-35)

ലടം പ്രകരണത്തിൽ 'ദിവ ക്രീഡാവിജിഗീഷാവ്യവഹാരദ്യുതിസ്സുതിഗതിഷു' എന്നിങ്ങനെ ദിവാദിഗണത്തിലെ ദിവ്യാതുവിന്റെ അർത്ഥങ്ങളും ഉദാഹരിച്ചിരിക്കുകയാണ് താഴെ ചേർക്കുന്ന പദ്യത്തിൽ:

ദീവ്യസി തപഃ ഹരേ ദീവ്യൻ സുഹൃദ്ഭീഃ സഹ ദീവ്യസി  
ദിഷോ ദീവ്യസി ദേവിതപാ ജനൈർദിവൈശ്ച

ദീവ്യസി (XI. 71)

(ഹേ ഹരേ, തപഃ ദീവ്യൻ ദ്യോതമാനഃ സൻ ദീവ്യസി വ്യവഹരസി രാജ്യതന്ത്രം വ്യവഹാരം കരോഷി. തഥാ സുഹൃദ്ഭീഃ സഹ ക്രീഡസി. തഥാ ദിഷോ വിജിഗീഷസേ. തഥാ ദിവൈശ്ച ജനൈരാഗത്യ സ്തുതയസേ സർവ്വം കാര്യമീപ്സുഭീഃ)

ഉദാഹരണപ്രദർശനത്തിൽ ഗ്രന്ഥകാരൻ കഴിയുന്നത്ര സമഗ്രത പാലിച്ചിട്ടുണ്ട്. പക്ഷേ എല്ലാ ഉദാഹരണങ്ങളും എടുത്തു കാട്ടുക ഒസ്സാധമാണെന്ന വസ്തുതയെപ്പറ്റി അദ്ദേഹം ബോധവാനാണ്. വ്യാഖ്യാനത്തിലെ ചില പ്രസ്താവനകൾ നോക്കുക: "കൃത്സ്നാനി രൂദാഹരണാനി ഉദാഹർത്തും പാണി നിരപി ന പാരയതി" (പു. 107) "അഥ ശൈഷികാഃ സംക്ഷേപേണൈവോദാഹ്രിയന്തേ കോ നാമ തദ്ധിതാബ്ധിം കൃത്സേനനാവഗാഹേത?" (പു. 170)

കേവലം ഉദാഹരണം കാണിക്കുക മാത്രം ചെയ്യുമ്പോൾ അർത്ഥചമത്കാരം കുറഞ്ഞയിടങ്ങളിൽ, ശബ്ദവൈചിത്ര്യം



വരുത്തുവാൻ കവി ശ്രദ്ധിക്കുന്നുണ്ട്. ഉദാഹരണമായി, ലിട് പ്രകരണത്തിൽ സുഭദ്രയുടെ വേഷപ്രസാധനത്തെ വർണ്ണിക്കുവേ കവി എഴുതുന്നു:

ആമുമോചാംഗം ദീപ്തം, മാബബന്ധ ച കങ്കണം,  
മേഖലാം കലയാമാസ, ധാരയാമാസ നൂപുരം (XIV. 15)

വ്യാകരണകാവ്യമെന്ന നിലയ്ക്കു മാത്രമല്ല, മഹാകാവ്യമെന്ന നിലയ്ക്കും സുഭദ്രാഹരണം സഹൃദയഹൃദയാവർജ്ജകമത്രേ. അതീവ രമണീയങ്ങളായ പ്രകൃതിവർണ്ണനങ്ങൾക്കു ഇക്കാവ്യത്തിൽ ഒരു ക്ഷാമവുമില്ല. ചില പദ്യങ്ങൾ മാത്രം ഉദ്ധരിക്കുന്നു.

### ചന്ദ്രോദയം

ഗുഹിതോദയരാഗേണ രേജേ സിതകരേണ ദീപ്തം;  
സുദതീവ ഹസന്ത്യേന്ദ്രീ സംഹൃതധാന്തകന്തളാ;  
മയുഖപുഷ്പൈരചയംസ്തമശ്ചികരബന്ധനം  
മുഖം വിഭാവരീവധാസ്സംചസ്താര കലാനിധിഃ

(II. 108-109)

(ഉദയരാഗം വെടിഞ്ഞ ചന്ദ്രനാൽ ദീപ്തം ശോഭിച്ചു. കിഴക്കു ദീപ്തം ഇരുൾ തലമുടിയൊതുക്കി സുന്ദരിയെപ്പോലെ ചിരിച്ചു. കലാനിധിയാകട്ടെ കിരണകസുമങ്ങൾകൊണ്ടു രാത്രിവധുവിന്റെ ഇരുൾത്തലമുടി കോതിക്കെട്ടി അവളുടെ മുഖത്തിനു മോടികൂട്ടി)

യുദ്ധത്തിനിടയിൽ കതിരുകളുമ്പടിയേറ്റും മറുമുയരുന്ന പൊടിപടലങ്ങളുടെ വർണ്ണനത്തിൽ നിന്നൊരു ഭാഗം:

ലസത്പതാകാതലകേതുബാഹു-

ശ്രീഷ്ടേഭുംസ്തേനചക്രവാളാ

ആകാശമാശ്രിഷ്ട തദാ നിവൃത്താ

ധ്രുവം ധരാ ധൂളിതതിക്ഷ്ലപേന

(XVII.50)

(വിലസുന്ന കൊടികുറ്റത്തലപ്പുകളോടുകൂടിയ കൊടിമരങ്ങളാകുന്ന കൈകളിലമർന്ന ആനകളുടെ മസ്തകങ്ങളാകുന്ന സ്തനചക്രവാളങ്ങളോടുകൂടിയ ഭൂമി പൊടിപടലങ്ങളെന്ന വ്യാജേന ആകാശത്തെ ഒന്നു കെട്ടിപ്പണർന്നു ഉടനെ വിട്ടുവോ എന്നു തോന്നും.)



## ചന്ദ്രികാവർണ്ണനം

സാന്ധ്യതുത്തപലിതസ്യ ധൂർജ്ജടേ-

രട്ടഹാസ ഇവ ഭസ്മപൂരിതഃ

ചന്ദ്രപാദനികരോ നിരങ്കുശഃ

സാമ്പ്രതം ദിശി ദിശി പ്രതായതേ (XX.77)

(സന്ധ്യാനേരത്തെ തുത്തത്തിൽ ഇളകിയാടുന്ന ധൂർജ്ജടിയുടെ ചാവൽ വീണ കലർന്ന അട്ടഹാസംപോലെ എതിരറ്റ ചന്ദ്രരശ്മികൾ ദിക്കെങ്ങും പരന്നു.)

കേരളത്തിൽ സുഭദ്രാഹരണത്തിന് വളരെയേറെ പ്രശസ്തിയുണ്ടായിരുന്നു. കേരളത്തിൽ പലേടങ്ങളിലായി ഇക്കൂട്ടിയുടെ ഇരുപത്തഞ്ചോളം താളിയോലഗ്രന്ഥങ്ങൾ കണ്ടുകിട്ടിയിട്ടുണ്ട്. വിശ്രുതവൈയാകരണനായ മേല്പുത്തൂർ നാരായണഭട്ടതിരി തന്റെ പ്രക്രിയാസർവ്വസ്വമെന്ന വ്യാകരണഗ്രന്ഥത്തിൽ ഈ കൃതിയിൽനിന്ന് ചില ഭാഗങ്ങൾ പ്രമാണികമായി ഉദ്ധരിക്കുന്നതു കാണാം. "ഔപകണ്ണമിതി ച സുഭദ്രാഹരണേ," "സത്യംകരോതി സത്യംവദതീത്യേവാത്മേ ഇതി സുഭദ്രാഹരണേ," "ഭൂക്താഃ പീതാ അതിഥയഃ ഇത്യാദൗ തു കർമ്മവിവക്ഷയാ അകർമ്മകത്യാത് കർത്തരി ക്തഃ ഇതി സുഭദ്രാഹരണേ" എന്നിവ നോക്കുക.

സുഭദ്രാഹരണത്തിന്റെ രൂപഭാവങ്ങളുടെ സ്വാധീനം ഭട്ടതിരിയുടെ നാരായണീയത്തിലും കാണാം. ഉദാഹരണത്തിന്, കാളിയമർദ്ദനം വർണ്ണിക്കുന്ന,

പാദപരിക്രമമഞ്ജുളകുജതം-

കിങ്കിണികാവലയാംഘ്രിവിഭൂഷം

ബാഹുവിലാസവിധൂതദുകുലം

കാളീനാഗശിരസ്സു ച നൃത്യൻ

(XIX. 77)

എന്ന സുഭദ്രാഹരണത്തിലെയും

അധിരഹ്യ തതഃ ഫണിരാജഫണാൻ

നന്ദതേ ഭവതാ മൃദപാദഭൂചാ

കളന്തപുരശിഞ്ജിതമഞ്ജുമിളതം

കരകങ്കണസങ്കലസങ്കപണിതം

എന്ന നാരായണീയത്തിലെയും പദ്യങ്ങൾ ചൂണ്ടിക്കാട്ടാവുന്നതാണ്. കഞ്ചൻനമ്പ്യാരുടെ ശ്രീകൃഷ്ണചരിതം മണിപ്രവാളത്തിലും ഈ സ്വാധീനം സഹ്യഭയർക്കു ദർശിക്കാം. നോക്കുക:



യുളിച്ചുകാഴ്ചസരിത തദാനീം  
രരാജതു രാമരഥാംഗപാണീ  
മേഘാംബുപാതൈഃ കലുഷൗ പ്രയാഭേ  
ഗംഗാകളിനാത്മജയോരിവൗഘൗ

(സുഭദ്രാഹരണം XVII.57)

നീലാളിവണ്ണൻ ഭഗവാൻ മുകുന്ദൻ  
താലാങ്കനക്ഷസഫടികപ്രകാശൻ  
കാളിനിയും ഗംഗയുമേകഭാഗേ  
മേളിച്ച കാന്തിപ്രസരം കലർന്നാർ (ശ്രീകൃഷ്ണചരിതം)

ശരാവലീഭാരിതവാരവാനോ  
നിഷ്യന്ദമാനപ്രണശോണിതാർദ്രഃ  
ബീഭത്സുരാലംബത ബാലഭാനം-  
പ്രഭാപരിഷ്കർതമാലലീലാം

(സുഭദ്രാഹരണം XVII.70)

ഹലായുധൻ തന്റെ വെളുത്ത വിഗ്രഹം  
വലീമുഖാംഗക്ഷതജം തെറിക്കയൽ  
സ്വരത്പ്രഭാതാർക്കമരീചിതപത്മം  
ശരഭഘനം പോലെ വിളങ്ങി സംഗരേ

(ശ്രീകൃഷ്ണചരിതം)

ഇപ്രകാരം ശാസ്ത്രകാവ്യമെന്ന നിലയ്ക്കും മഹാകാവ്യമെന്ന നിലയ്ക്കും ഒരുപോലെ പ്രസിദ്ധവും പ്രൗഢസുന്ദരവുമായ സുഭദ്രാഹരണം, ഇംഗ്ലീഷിൽ വിമർശനാത്മകമായൊരു സുദീർഘപഠനത്തോടുകൂടി പ്രസാധനം ചെയ്തിരിക്കുകയാണ് ഡോ. എം.എസ്. മേനോൻ. പ്രസ്തുത പഠനത്തിൽ അദ്ദേഹം മുമ്പ് എണ്ണിപ്പറഞ്ഞ കേരളീയകൃതികളടക്കമുള്ള സംസ്കൃതത്തിലെ ശാസ്ത്രകാവ്യങ്ങളെ സാമാന്യമായി പരിചയപ്പെടുത്തിയതിനുശേഷം ഒരു വ്യാകരണകാവ്യമെന്ന നിലയിൽ സുഭദ്രാഹരണത്തെ നിഷ്കൃഷ്ടമായ പരിശോധനയ്ക്ക് വിധേയമാക്കുകയാണ്. ഗ്രന്ഥകർത്താവിനെപ്പറ്റി മുൻഗവേഷകന്മാർ മുന്നോട്ടുവെച്ച അഭിപ്രായങ്ങൾ വിലയിരുത്തി കൂടല്ലൂർ മനയ്ക്കലെ അംഗമാണ് കവി എന്ന വാദത്തിന് ഉപോദ്ബലകമായി കൂടുതൽ തെളിവുകൾ നിരത്തിക്കൊണ്ട് അദ്ദേഹം അതിനെ ശരിവെക്കുന്നു. നാളിതുവരെ മദിരാശിയിലും തിരുവനന്തപുരത്തും മറ്റുമുള്ള താളിയോലഗ്രന്ഥങ്ങളിൽ ഊങ്ങിക്കിടന്നിരുന്ന ഈ വിശിഷ്ടകൃതിയുടെ പ്രകാശനത്തിലൂടെ ഡോ. മേനോൻ ലോകത്തിലെങ്ങുമുള്ള സംസ്കൃതപണ്ഡിതന്മാരുടേയും ഗവേഷകന്മാരുടേയും കൃതജ്ഞതയ്ക്ക് പാത്രമായിരിക്കുന്നു.



## ഭർത്തൃഹരി അദ്വൈതിയാണോ?

ഡോ. ശ്രീകൃഷ്ണ ശർമ്മ

യശഃശരീരനായ പ്രിയസുഹൃത്തു ഡോക്ടർ രാഘവൻ പിള്ളയുടെ പാണ്ഡിത്യവും പ്രതിഭയും ബഹുമുഖമായിരുന്നു, എങ്കിലും ഭർത്തൃഹരിയുടെ തത്ത്വശാസ്ത്രവുമായിട്ടായിരുന്നു അദ്ദേഹത്തിനു മുഖ്യബന്ധം. ഡോക്ടർ ബിരുദത്തിനായി അദ്ദേഹം വാക്യപദീയത്തെ ഉദ്ദേശിച്ചാണല്ലോ ഗവേഷണം നടത്തിയത്. അതിനാൽ അദ്ദേഹത്തെ അധികരിച്ചുള്ള ഈ സ്മരണികയിൽ, ഭർത്തൃഹരിയെപ്പറ്റിയുള്ള ഒരു ലേഖനമെഴുതാമെന്നു വിചാരിച്ചു. ആ വിചാരത്തിന്റെ ഫലമാണീ ലേഖനം.

ഭർത്തൃഹരിയുടെ പ്രസിദ്ധീകൃത നിദാനം വ്യാകരണശാസ്ത്രത്തിനും ഭാഷാശാസ്ത്രത്തിനും അദ്ദേഹം ചെയ്ത സേവനങ്ങളാണ്. എന്നാൽ തത്ത്വചിന്തയിൽ അദ്ദേഹം മൊരൊരു അദ്വൈതിയായിരുന്നു എന്നു വേണം കരുതാൻ. വാക്യപദീയം എന്ന അദ്ദേഹത്തിന്റെ സുപ്രസിദ്ധമായ വ്യാകരണഗ്രന്ഥത്തിൽ അദ്ദേഹത്തിന്റെ അദ്വൈതിത്വം ഉദാഹരിപ്പാൻ ധാരാളം കാരികളുണ്ട്. ഉദാഹരണത്തിനു നോക്കുക.

യത്ര ഭൂഷ്ടാ ച ദൃശ്യം ച ദർശനം ചാവികല്പപിതം  
തസ്യൈവേവമസ്യ സത്യത്വമാഹൃത്യന്തവേദിനഃ

(വാ. പ. 3. 3. 72)



കാണുന്നവനും കാണപ്പെടുന്നതും കാഴ്ചയും എവിടെ വെച്ചേറെ  
യല്ലയോ അവിടെയാണ് സത്യമെന്നു വേദാന്തികൾ പറയുന്നു.

ആത്മാ പരഃ പ്രിയോ ദേവേഷ്യോ വക്താ വാച്യം

(പ്രയോജനം

വിരുദ്ധാനി യഥൈകസ്യ സ്വപ്നേനോപാണി ചേതസഃ  
അജ്ഞനി തഥാനിത്യേ പശുർവാപര്യവിവർജ്ജിതേ,  
തത്തേവ ജ്ഞാദിരൂപതാം വിരുദ്ധമുപലഭ്യതേ.

(വാ. പ. 3. 17. 18)

സ്പന്ദകാരികൾക്കു് താണെഴുതിയ വ്യാഖ്യാനത്തിൽ രാമകണ്ഠാ  
ചാര്യർ (കാശ്മീർ ടെക്സ്റ്റ്സ് സീരിസ്, 6, 1913) ഭർതൃ  
ഹരിയുടേതെന്നു പറഞ്ഞു് ഈ കാരിക ഉദ്ധരിക്കുന്നു:

പ്രവിഭജ്യാത്മനാത്മാനം സൃഷ്ട്വാ ഭാവാനു പൃഥഗ്വിധാൻ  
സർവേശ്വരഃ സർവമയഃ സ്വപ്നേ ഭോക്താ പ്രവർത്തതേ.

ഈ കാരിക വാക്യപദീയത്തിലില്ല. പക്ഷേ 1. 9. കാരി  
കയുടെ വൃത്തിയിൽ ഇതു കാണുന്നുണ്ടു്. വൃത്തി ഭർതൃഹരിയുടേ  
താണെന്നാണു് പൊതുവെ അംഗീകരിച്ചിട്ടുള്ളതു്.

പുറമേ നിന്നുള്ള തെളിവുകളുമുണ്ടു്. രാമാനുജന്റെ ഗുരുവാ  
യിരുന്ന യാമുനാചാര്യർ ബ്രഹ്മസൂത്രവ്യാഖ്യാതാക്കളുടെ പട്ടിക  
യിൽ ഭർതൃഹരിയെ ഉൾപ്പെടുത്തുക മാത്രമല്ല അദ്ദേഹമൊരഭൈ  
തിയായിരുന്നവെന്നു സൂചിപ്പിക്കുന്നുമുണ്ടു്. പ്രകരണമിതാണു്.  
സ്വയംപ്രകാശമായ ബോധംതന്നെയാണു് ആത്മാവെന്നു സൗ  
ഗതന്മാർ പറയുന്നുവെന്നു പ്രസ്താവിച്ചതിനുശേഷം പ്രച്ഛന്നന്മാ  
രും ഇതുതന്നെ പറയുന്നു. താഴെ എഴുതുന്ന ശ്ലോകം തെളിവാണു്.

ശുദ്ധം തത്ത്വം പ്രപഞ്ചസ്യ ന ഹേതുരനിവൃത്തിതഃ

ജ്ഞാതൃജ്ഞേയവിഭാഗസ്യ മായൈവ ജനനീ തതഃ

(ശുദ്ധമായ തത്ത്വം പ്രപഞ്ചത്തിനു കാരണമാവാൻ വഴിയില്ല.  
അറിയുന്നവൻ, അറിയപ്പെടുന്ന വസ്തു എന്നീ വിഭാഗത്തിനു മായ  
യാണു് കാരണം). ഈ ശ്ലോകം തന്നെ ചിത്സുഖീവ്യാഖ്യാതാ  
വായ പ്രത്യഗ്രൂപഭേവാൻ ബ്രഹ്മജ്ഞാനികളിൽ ഉത്തമനായ  
ഭർതൃഹരിയുടേതാണെന്നു മുഖവുരയോടെ ഉദ്യരിക്കുന്നുണ്ടു്.  
ധാതുസമീക്ഷ എന്ന ഗ്രന്ഥത്തിലാണിതെന്നും പറയുന്നു.  
ശബ്ദധാതുസമീക്ഷ എന്ന ഗ്രന്ഥം ഭർതൃഹരിയുടേതാണെന്നു



പ്രസിദ്ധമെങ്കിലും അതിന്റെ മാതൃക ഇനിയും കണ്ടു കിട്ടിയിട്ടില്ല. അതിനാൽ യാമുനാചാര്യരും പ്രത്യഗുപഭഗവാനും ഭർത്തൃഹരി അഭൈതിയാണെന്നംഗീകരിച്ചിട്ടുണ്ട്. സോമാനന്ദനും ഉൽപലഭവനും ഭർത്തൃഹരിയെ വിമർശിക്കുകയും ഒരു വൈയാകരണനും തത്ത്വചിന്തയിൽ തലയിടേണ്ട ആവശ്യമില്ലെന്നാക്ഷേപിക്കുകയും ചെയ്യുന്നു. എന്നാലവർ

ദിക്കാലാദ്യവച്ഛിന്നാനന്തചിന്താത്രമുത്തയേ  
സ്വാനുഭൂത്യേകമാനായ നമഃ ശാന്തായ തേജസേ

എന്ന ശ്ലോകം ഉദ്ധരിക്കുകയും അത് ശബ്ദധാതുസമീക്ഷയിലുള്ളതാണെന്നു പറയുകയും ചെയ്യുന്നു. അതേ പോലെ മറ്റു പല കാശ്മീരപണ്ഡിതന്മാരും അഭൈതവാദങ്ങളുപന്യസിക്കുമ്പോൾ ഭർത്തൃഹരിയെ ഉദ്യരിക്കുന്നുണ്ട്. പ്രത്യഭിജ്ഞാവാദത്തിന്റെ പരമാചാര്യനും പ്രസിദ്ധാലങ്കാരികനുമായ അഭിനവഗുപ്തനും ഭർത്തൃഹരിവാക്യങ്ങളെ സാദരം സ്മരിക്കുന്നുണ്ട്. ഭർത്തൃഹരിയെ 'തത്ര ഭവാൻ ഭർത്തൃഹരി' എന്നാണദ്ദേഹം സാധാരണ നിർദ്ദേശിക്കുന്നത്. അഭൈതസിദ്ധാന്തത്തെ നിരാകരിക്കുമ്പോൾ ഭട്ടനാരായണകണ്ഠൻ എന്ന പണ്ഡിതൻ ഭർത്തൃഹരിയെയാണ് ഉദ്ധരിക്കുന്നത്. ശബ്ദാഭൈതവാദത്തെ ഖണ്ഡനത്തിനായി ഉപന്യസിക്കുമ്പോൾ, ശാന്തരക്ഷിതനെന്ന ബൗദ്ധപണ്ഡിതൻ വാക്യപദീയത്തിലെ ആദ്യത്തെ കാരികയാണ് ഉദ്ധരിക്കുന്നത്. ഭർത്തൃഹരിയുടെ സിദ്ധാന്തത്തെ ഇങ്ങനെയാണ് ശാന്തരക്ഷിതൻ സംഗ്രഹിക്കുന്നത്:

അർത്ഥാവിഭാഗമേവേദം ബ്രഹ്മ തത്ത്വം സദാ സ്ഥിതം,

അവിദ്യോപപ്പവാല്ലോകോ വിചിത്രം ത്വഭിമന്യതേ. അതായതു, ശബ്ദതത്ത്വമായ ബ്രഹ്മം അഖണ്ഡമാണ്; അവിദ്യകാരണം ആളുകൾ ഇതിനെ പലതായി കാണുന്നു. അഭൈതവാദത്തിന്റെ പ്രതിഷ്ഠാപകരിൽ പ്രധാനികളായ ഗൗഡപാദനും ശ്രീശങ്കരനും മുൻപാണ് ഭർത്തൃഹരിയുടെ കാലം. ശങ്കരൻ ഭർത്തൃഹരിയുടെ പേരു പറയുകയോ അദ്ദേഹത്തെ ഉദ്ധരിക്കുകയോ ചെയ്യുന്നില്ലെങ്കിലും, ഭർത്തൃഹരിയുടെ വാദമുഖങ്ങൾ അദ്ദേഹത്തിനു പരിചിതങ്ങളായിരുന്നു എന്നതിൽ തർക്കമില്ല.



എന്നാൽ ഭർത്തൃഹരിയുപയോഗിക്കുന്ന അഭൈതവാദങ്ങളെപ്പറ്റി പഠിക്കാൻ നമുക്കുള്ള സാമഗ്രി അതിവിരളമാണ്. വാക്യപരീയം, ത്രിപാദി എന്ന പേരിലറിയപ്പെടുന്ന മഹാഭാഷ്യവ്യാഖ്യ എന്നീ രണ്ടു വ്യാകരണഗ്രന്ഥങ്ങളാണ്. നമുക്കുള്ള മുതൽ. ഇവയിൽ നിന്ന് മനസ്സിലാക്കാവുന്നിടത്തോളം ഭാഗങ്ങൾ എടുത്തു തട്ടിച്ചു നോക്കുമ്പോൾ, ഗൗഡപാദനം ശ്രീശങ്കരൻ പ്രസ്താവിച്ച അഭൈതവാദങ്ങളോടിണങ്ങുന്നവയായി കാണാം. അവണ്ഡവും ഏകവുമായ ബ്രഹ്മമാണ് ലോകത്തിന്നറവിടം, നാനാത്വം തോന്നുന്നത് അവിദ്യയുടെ കളിയാണ്; അവിദ്യ അനിർവചനീയമാണ്; അതുണ്ടെന്നോ ഇല്ലെന്നോ വാദം കൊണ്ടു സ്ഥാപിക്കാൻസാധ്യമല്ല; വേദഭാഗങ്ങളും അവയുടെ പഠനവും അവകൊണ്ടു സാധിക്കുന്ന യജ്ഞാദികർമ്മങ്ങളുമെല്ലാം അവിദ്യയുടെ പരിധിയിൽ പെടുന്നവയാണ്. അങ്ങേ അററത്തു പ്രാപ്യമായതു ബ്രഹ്മമാണ്. അതു മാത്രമാണു സത്യം. പ്രതിഭാസിക്കുന്ന നാനാത്വം ഇല്ലാതാക്കാൻ കഴിയും. അതു സാധിച്ചാൽ ഏകമായ ബ്രഹ്മം മാത്രമാണു സത്യമെന്നറിയാം. ഈ കാര്യങ്ങളിലെല്ലാം ഭർത്തൃഹരി, ഗൗഡപാദരോടും ശ്രീശങ്കരനോടും യോജിച്ചു പോകുന്നു. പക്ഷേ ബ്രഹ്മം ശബ്ദതത്ത്വമാണെന്ന ഭർത്തൃഹരിപ്രസ്താവത്തിന് ഗൗഡപാദരോ ശ്രീശങ്കരനോ പിൻതുണ നല്കിക്കാണുന്നില്ല. വാക്യം ഓങ്കാരവും ബ്രഹ്മമാണെന്നു പ്രസ്താവിക്കുന്ന ഉപനിഷദ്വാക്യങ്ങൾ ഭർത്തൃഹരിയുടെ വാദത്തിനു ഉപോദ്ബലകമായി കാണിക്കാം. പക്ഷേ ശ്രീശങ്കരൻ അവയെ നേരിട്ടുള്ള വാച്യത്വം വഴിയല്ല പരിഗണിക്കുന്നത്, ലാക്ഷണികാർത്ഥത്തിലാണ്. 'ഓമിത്യേതദക്ഷരമിദം സർവം' എന്ന മാണ്ഡൂക്യോപനിഷദ്വാക്യത്തിന് ശങ്കരന്റെ അർത്ഥം, ഓങ്കാരം ബ്രഹ്മത്തെ ചൂണ്ടുന്നതാണെന്നു മാത്രമാണ്. പക്ഷേ, ഭർത്തൃഹരിയോ ഓങ്കാരത്തെ തന്നെ ശബ്ദതത്ത്വമായി പരിഗണിക്കുന്നു.

ഇവിടെ നമുക്ക് നേർവഴി സ്വല്പം വിട്ട് മറ്റൊരു ഭാഗത്തേക്കുകൂടി ഒന്നു നോക്കാം. മഹാപണ്ഡിതനായിരുന്ന മഹാമഹോപാധ്യായ കപ്പസ്വാമി ശാസ്ത്രികൾ, ശങ്കരൻ സഹോദരവാദത്തെ ഖണ്ഡിക്കുന്നതായി വർണ്ണിച്ചിരിക്കുന്നു. അതു ബ്രഹ്മസൂത്രം 1. 3.28 ലെ ഭാഷ്യത്തിലാണെന്നും. ഇവിടെ



ദേവന്മാർ ശബ്ദത്തിൽ നിന്നുണ്ടായവരാണെന്നു പറയലാണ് പ്രകൃതം. ഇവിടെ ശങ്കരൻ ചോദ്യമുന്നയിക്കുന്നു. ഏതാണീ ശബ്ദം, ദേവന്മാർക്കു ജനം കൊടുത്തത്? എന്നു്. ആദ്യം സ്പോഷമെന്നു പറയുന്നു. എന്നു തുടങ്ങി സ്പോഷവാദമനുസരിച്ചു് ശബ്ദത്തെ വിശകലനം ചെയ്യുന്നു. പിന്നീടു് 'വർണ്ണങ്ങൾ തന്നെയാണ് ശബ്ദമെന്നു്' ഭഗവാൻ ഉപവർഷൻ പറയുന്നു' എന്നു തുടങ്ങിയ മീമാംസകന്മാരുടെ വർണ്ണശബ്ദവാദത്തേയും വിവരിക്കുന്നു. രണ്ടു മതത്തേയും പ്രശംസിക്കുകയോ നിരാകരിക്കുകയോ ചെയ്യുന്നില്ല. അതിനാൽ ശങ്കരൻ സ്പോഷത്തെ നിരാകരിക്കുന്നു എന്ന ശാസ്ത്രികളുടെ പ്രസ്താവം തികച്ചും സത്യത്തോടു നിരക്കുന്നതാണെന്നു പറയാൻ വയ്യ.

ബ്രഹ്മതത്ത്വത്തെ സംബന്ധിച്ചിടത്തോളം ഭർത്തൃഹരിയുടേയും ശ്രീശങ്കരന്റേയും വാദങ്ങൾ ഒത്തുപോകുന്നുണ്ടു്. ബ്രഹ്മം പൗവാപര്യമില്ലാത്തതും നിരവധി ശക്തികളുടേതുമാണു്. ശക്തികൾ അതിൽനിന്നു വേറിട്ടവയാണെന്നു പറഞ്ഞുകൂട. തീയിന്റെ പ്രകാശവും ചൂടും തീയിൽനിന്നു വേറിട്ടതല്ലല്ലോ. ഈ ശക്തികൾ അനിർവചനീയങ്ങളാണു്.

ഭർത്തൃഹരിയെ സംബന്ധിച്ചിടത്തോളം മോക്ഷമെന്നു പറയുന്നതു് ബ്രഹ്മപ്രാപ്തിയാവാം. ബ്രഹ്മത്തെ അറിയലാവാം. അല്ലെങ്കിൽ ബ്രഹ്മവുമായി ഒന്നുചേരലാവാം. ഇവ കാരികയനുസരിച്ചു്. വാക്യപദീയം 1.5 ന്റെ വൃത്തിയിലാവട്ടെ 'ഞാൻ' 'എന്റേതു' എന്നു പറയപ്പെടുന്ന അഹങ്കാരക്കെട്ടിനെ പൊട്ടിക്കലാണു്. ഒൻപതു് അഭിപ്രായങ്ങളും മോക്ഷത്തെപ്പറ്റി അദ്ദേഹം പറയുന്നു. അവ എല്ലാം പ്രകൃതിയിൽ ലയിക്കൽ, ഇന്ദ്രിയങ്ങളെ വിഷയങ്ങളിൽനിന്നു പിൻവലിക്കൽ, സ്വയം തൃപ്തനാവൽ, സ്വാത്മതത്ത്വമായിത്തീരൽ, ആത്മാവല്ലാതെ മറ്റൊന്നിലുമില്ലായ്മ, വികാരംകൊണ്ടുളവായ അവസ്ഥയിലേതിലുമല്ലാതിരിക്കുക, സർവ്വശക്തികളേയും സംഭരിക്കൽ, കാലത്തിന്റെ പ്രവൃത്തി തന്നിലുളവാകാതെ ഇരിയ്ക്കൽ എന്നിവയത്രേ. ജീവമുക്തിയെപ്പറ്റി ഭർത്തൃഹരി ഒന്നും പ്രസ്താവിച്ചിട്ടില്ല. എങ്കിലും 'ഞാൻ' 'എന്റെ' എന്ന അഹങ്കാരക്കെട്ടുപൊട്ടൽ വേണമെങ്കിൽ ജീവമുക്തിയായി വ്യാഖ്യാനിച്ചുകൂടെ?



## മലയാളനിരൂപണവും ഡോ. രാഘവൻ പിള്ളയും

ഡോ. കെ. രാമചന്ദ്രൻ നായർ

മലയാളനിരൂപണത്തിന്റെ പ്രഹതപഥങ്ങളിൽ നിന്ന് വ്യതിചലിച്ച എഴുത്തുകാരനാണ് ഡോ. രാഘവൻ പിള്ള. ആ വ്യതിചലനമാകട്ടെ ഡോ. രാഘവൻപിള്ളയിൽ മാത്രം ഒതുങ്ങി നില്ക്കുന്ന ഒരു പ്രതിഭാസമായി അവശേഷിക്കുകയും ചെയ്യുന്നു.

നമുക്ക് എന്നും നിരൂപണമെന്ന പറയുന്നത" സാഹിത്യത്തിൽ ആരംഭിക്കുകയും സാഹിത്യത്തിൽ അവസാനിക്കുകയും ചെയ്യുന്ന ഒരു പ്രവർത്തനതന്ത്രമായിരുന്നു. സാഹിത്യത്തിന്, ഏത് സാഹിത്യവിഭാഗത്തിനും, നിയതമായ ചട്ടക്കൂടുകളുണ്ട്; നിയതമായ നിയമാവലികളുണ്ട്. ആ ചട്ടക്കൂടുകളിൽ ആ നിയമാവലികൾക്കുള്ളിൽ, ആ നിയമാവലികൾക്കൊത്ത് അത് പ്രവർത്തിക്കുന്നു. ഗുണം കണ്ടെത്താനായാലും കൊള്ളാം, ദോഷം തിട്ടപ്പെടുത്താനായാലും കൊള്ളാം, ആ ചട്ടക്കൂടുകളെക്കുറിച്ചും ആ നിയമാവലികളെക്കുറിച്ചും വ്യക്തമോ അവ്യക്തമോ ആയ കഠിന ധാരണകൾ രൂപപ്പെടുത്തി വച്ചാൽ മതി. ആ ധാരണകളുടെ അടിസ്ഥാനത്തിൽ ഏതു കൃതിയെയും ഏതു എഴുത്തുകാരനെയും നമുക്ക് എളുപ്പം അളന്ന് വിലയിരുത്താം. രോഗനിർണ്ണയവും ചികിത്സാവിധിയും ക്ഷിപ്രസാധ്യമാവും. അങ്ങനെ, ഡോ. രാഘവൻ പിള്ളയുടെ ഭാഷയിൽ പറഞ്ഞാൽ നമ്മുടെ



ഡോ. രാഘവൻ പിള്ളയുടെ 'സമീപനങ്ങൾ, സമന്വയങ്ങൾ' എന്ന ഉപന്യാസസമാഹാരത്തിലെ അതേ പേരുള്ള ആദ്യ ലേഖനത്തിൽ കവികർമ്മത്തിന്റെ കാര്യം ചർച്ചചെയ്യുന്ന ഒരു ഭാഗമുണ്ട്. ഒന്നൊന്നരപ്പുറം വരുന്ന ആ ഭാഗത്തു് അദ്ദേഹം ഒതുക്കിനിർത്തുന്ന വ്യക്തികളെയും ആശയതലങ്ങളെയും ഒന്നോ ടിച്ചു് പരിശോധിച്ചു നോക്കൂ. എമേഴ്സൺ, തോറോ, വാൾട് വിററ്മാൻ, അവരിൽ സ്വാധീനം ചെലുത്തിയ ഇന്ത്യയിലെ വേദാന്തം, ജപ്പാനിലെ സെൻഷുദ്ധമതം, ബുദ്ധ്യം ഫീൽഡ്സ് പാണിനിയും, ചോംസ്കിയുടെ 'ജനറേറ്റീവ് ഗ്രാമർ' ഭർത്താക്കാര്യുടെ ശബ്ദബ്രഹ്മവാദവും, സാർത്ത്, വാക്യസ്ഫോടനവാദവും ആധുനികകവിതയും ഇങ്ങനെ എത്രയോ കാര്യങ്ങൾ ഒരുമിച്ചു വെച്ചാണ് അദ്ദേഹം കവികർമ്മത്തെപ്പറ്റി ചർച്ച ചെയ്യുന്നത്. ആ ചർച്ചയിൽ അന്തർവേഷിക്കുന്ന ആശയവൈവിധ്യം ജാഗ്രത്തായ ഒരു ധൈഷണികജീവിതത്തിൽ നിന്നു മാത്രമേ ഉറവെടുക്കുകയുള്ളൂ. അത് വെറും സാഹിത്യചർച്ചയല്ല; സ്വാംശീകരിക്കാത്ത പുസ്തകജ്ഞാനം വിളമ്പുന്ന ഉപരിപ്പുവ



മായ വാക്യാഭാസമല്ല. ഡോ. രാഘവൻ പിള്ള ഇരുപത്തിനാലു മണിക്കൂറും ധിഷണയുടെ ലോകത്തിൽ ജീവിച്ചയാളാണ്. ആ ധിഷണാജീവിതത്തിന്റെ ഉപോല്പന്നം മാത്രമാണ് അദ്ദേഹത്തിന്റെ സാഹിത്യനിരൂപണം. അതുകൊണ്ട് ആ നിരൂപണത്തിന് എല്ലുറപ്പുണ്ടായി; അതുകൊണ്ട് ആ നിരൂപണം മലയാളനിരൂപണത്തിന്റെ പ്രഹതപഥങ്ങളിൽ നിന്നുള്ള വ്യതിചലനമായി.

ഡോ. രാഘവൻപിള്ള തെളിച്ച ഈ വെട്ടുവഴിയിലൂടെ സഞ്ചരിക്കാൻ ആരും ഇതുവരെ ഒരുങ്ങിപ്പറപ്പെട്ടിട്ടില്ല. കാരണം അത് അല്പം ക്ലേശംപിടിച്ച പണിയാണ്. അതിനുള്ള കോപ്പം കൗശലവും ഒപ്പിക്കാൻ സാമാന്യത്തിൽക്കവിഞ്ഞ ഉറക്കത്തു വേണം, ഉറക്കൊച്ചയും വേണം.



ഭാഗം മൂന്ന്

ഡോ. രാഘവൻ പിള്ളയുടെ കുതികൾ



ഡോ. രാഘവൻ പിള്ളയുടെ ഗൃഹത്തിൽ സൂക്ഷിച്ചിട്ടുള്ള  
രേഖകൾ നോക്കി തയ്യാറാക്കിയതാണ് ഈ ഗ്രന്ഥസൂചി. ഇതു  
പൂർണ്ണമല്ലെന്ന് അറിയാമെങ്കിലും ഭാവിഗവേഷകക്ക് വഴികാട്ടി  
യായിത്തീരും എന്ന വിശ്വാസത്തിൽ പ്രസിദ്ധീകരിക്കുന്നു.

—സമ്പാദകൻ



## ഡോ. രാഘവൻ പിള്ളയുടെ കൃതികൾ

തയ്യാറാക്കിയത്: ഡോ. എൻ. വി. കുഞ്ഞമ്മ

### മലയാളം

#### പുസ്തകങ്ങൾ

അർത്ഥത്തിന്റെ അതിർത്തികൾ, സാഹിത്യപ്രവർത്തക സഹകരണ സംഘം, കോട്ടയം, നവംബർ, 1982.

അസ്തിത്വവാദികളും ഭഗവദ്ഗീതയും. മാതൃഭൂമി, 1987.

എന്റെ ലണ്ടൻ ജീവിതം, സാഹിത്യപ്രവർത്തക സഹകരണസംഘം, കോട്ടയം, 1956.

ഏകാകസമാഹാരം (സമ്പാദകൻ. ഹിന്ദിയിലേക്കു വിവർത്തനം ചെയ്യപ്പെട്ടിട്ടുണ്ട്).

കണ്ണാടിയിൽ ആലീസ് കണ്ട അദ്ഭുതലോകം (വിവർത്തനം). കൽഹണൻ (വിവർത്തനം) സാഹിത്യ അക്കാദമി, 1983.

കൃതി ഒരു കൃഷിഭൂമി. ഡി.സി. ബുക്സ്, കോട്ടയം, 1987.

തലയാളപ്പിറവി (ലേഖനസമാഹാരം), എൻ.ബി.എസ്. 1968.

മുഷികവംശം - മൂലവും പരിഭാഷയും, കേരളസർവ്വകലാശാല, പ്രകാശനവിഭാഗം, 1983.



സമീപനങ്ങൾ, സമന്വയങ്ങൾ സാഹിത്യപ്രവർത്തകസഹകരണ സംഘം, കോട്ടയം, 1986.

സാർത്രിന്റെ അസ്തിത്വങ്ങൾ എൻ.ബി.എസ്. 1980.

ഹസ്തലിഖിത ഗ്രന്ഥശാലയുടെ ഡയറക്ടർ എന്ന നിലയിൽ സംസ്കൃതത്തിലും മലയാളത്തിലുമായി നൂറോളം കൃതികൾ എഡിറ്റു ചെയ്തു പ്രസിദ്ധീകരിച്ചിട്ടുണ്ട്.

### കവിതകൾ

ഇലക്ഷൻ ഇൻ ചിക്കമെഗലൂർ (3.11.1978)

ഒരു ധൂർത്തനോടു് (29.1.1979)

ചെറുത്തുത്തിയെക്കുറിച്ചെഴുതിയ ചില പദ്യങ്ങൾ (11.11.1978)

തിരശ്ശീല (6.8.81)

നദീദേശകം (24.6.1984)

ബുദ്ധൻ

### ചെറുകഥകൾ

ആൽതിയ. മാതൃഭൂമി ആഴ്ചപ്പതിപ്പ്, ഡിസംബർ, 1965.

ഉറക്കുമ്മി

ഒരു കടുംബത്തിന്റെ കഥ. മാതൃഭൂമി ആഴ്ചപ്പതിപ്പ്, ജനുവരി 1966

പഴയകിളി

പൊല്ലാപ്പ്

പ്രയാണം

പ്രോജക്ട് മാത്തുക്കുട്ടി (17.10.1980.)

മകിടികളി (16.10.1980.)

മഞ്ഞുരുള-ഒരു പുനർജന്മകഥ (റഷ്യൻകഥയുടെ പഠനവും തർജ്ജമയും)

വിശ്വാസത്തിന്റെ കാരാ (14.10.1980)

### ലേഖനങ്ങൾ

അകവൂർ നാരായണന്റെ വെണ്ണണി പ്രസ്ഥാനം. കലാകൗമുദി ജൂലായ് 1984.



അക്ഷരങ്ങളിൽ ഉടക്കുന്ന അപകടങ്ങൾ (നർമ്മലേഖനം), മനോരമ ദിനപത്രം, ജനുവരി 12, 1985.

അഞ്ചാഴ്ച ചൈനയിൽ. മാതൃഭൂമി ആഴ്ചപ്പതിപ്പിൽ തുടർച്ചയായി പ്രസിദ്ധീകരിച്ച ആറു ലേഖനങ്ങൾ, 1956.

അതിമാനുഷൻ—ഒരസ്തിത്വകവിത. ഭാഷാസാഹിതി, ജൂലായ്—സെപ്റ്റംബർ 1980.

അധികാരവലിപ്പത്തിന്റെ മറ സൃഷ്ടിക്കാത്ത മഹാവ്യക്തി. വി.വി. ഗിരിയെക്കുറിച്ച്. കേരളകൗമുദി വീക്കൻഡ് മാഗസിൻ, ജൂൺ 29, 1980.

അന്തർജനം മുതൽ അഷിതവരെ

അന്തഃസത്താനിരൂപണം. കലാകൗമുദി, 1983.

അരവിന്ദദർശനം. റേഡിയോപ്രദേഷണം.

അവകാശികളിലേയ്ക്ക് ഒരഞ്ചടിപ്പാത. ജനുവരി 1, കലാകൗമുദി, 1984.

അവാർഡുകളുടെ വാർഡ് (നർമ്മലേഖനം), മനോരമ, ഏപ്രിൽ 17, 1986.

അസ്തിത്വവാദം

അസ്തിത്വവാദവും അയഞ്ഞ ജീവിതവും. മുഖവുര, മാസികം, ജനുവരി 12, 1985.

അസ്തിത്വവാദത്തിന്റെ അകത്തളങ്ങൾ (അപ്രകാശിതം)

അസ്തിത്വവാദവും മലയാളസാഹിത്യവും. സാഹിത്യലോകം, ജൂലായ്—ഡിസംബർ 1985.

അസ്തിത്വവാദാനന്തരസാഹിത്യവും മലയാളവും. മാതൃഭൂമി ആഴ്ചപ്പതിപ്പ്, ഫെബ്രുവരി 1982.

ആൺപ്രായമെത്തിയ ആക്ഷേപഹാസ്യം. മലയാളനാട്, നവംബർ 1984.

ആത്മനിഷ്ഠതയും വസ്തുനിഷ്ഠതയും. പത്രാധിപർക്കുള്ള കത്തു്, മാതൃഭൂമി ആഴ്ചപ്പതിപ്പ്, ഡിസംബർ 26, 1982.

ആത്മസംഘർഷത്തിന്റെ കവി. സായുജ്യം—ഐക്യകേരള സ്പെഷ്യൽ ഒക്ടോബർ, 1981.

ആത്മാന്വേഷണത്തിന്റെ അനിഷേധ്യസ്വരം. ഗ്രന്ഥലോകം, ഫെബ്രുവരി, 1975.



ആധുനികഭാരതീയകവിത (28.8.83), അപ്രകാശിതം.

ആധുനികസാഹിത്യം. മലയാളനാട് ഓണപ്പതിപ്പ്, സെപ്റ്റംബർ 13, 1970.

ആശാൻ - വിഷാദത്തിന്റെയും വികാസത്തിന്റെയും കവി  
ആശാൻ കവിത-ആശാൻ അക്കാദമി, തിരുവനന്തപുരം.

ആശാനും കവിതയിലെ സംഘർഷവും

ആശ്ചര്യപൂർവ്വമായ (വിവർത്തനം)

ഇടയന്റെ പാട്ട് (കവിതാനിരൂപണം)

ഉള്ളൂർ എന്ന പണ്ഡിതൻ (11.6.1961)

ഉള്ളൂർ കവിതയിലെ ക്ലാസിക് പ്രവണതകൾ. കവിതാസമിതി,  
തിരുവനന്തപുരം, 1961.

ഉഷ്ണമായ ഉദാത്തസ്വരം (കൈനിക്കരയെക്കുറിച്ച്), മാതൃഭൂമി ആഴ്ച  
പ്പതിപ്പ്.

എൻ. കൃഷ്ണപിള്ളയുടെ നാടകലോകം. ഭാഷാസാഹിതി ജനവരി  
മാർച്ച്, 1979.

എൻ. പി. മുഹമ്മദിന്റെ എണ്ണപ്പാടം (നിരൂപണം), മാതൃഭൂമി.

എൻ. എൻ. പിള്ളയുടെ നാടകങ്ങൾ

എന്നത്തെയും മനുഷ്യന്റെ കഥ (ഭഗവദ്ഗീതയെക്കുറിച്ചൊരു പഠനം, രണ്ടു ഭാഗം), മലയാളമനോരമ ദിനപത്രം, ജൂലായ് 8, 1987, ജൂലായ് 25, 1987.

എന്നാലിനിയൊരു കഥയുണ്ടെങ്കിലും (കയറിക്കെഴിച്ച് ചില ചിന്തകൾ) ഭാഷാപോഷിണി, ഏപ്രിൽ-മെയ് 1985.

എന്റെ പ്രിയസുഹൃത്തു് പ്രൊഫസർ ബാഷം. ഭാഷാപോഷിണി, ഡിസംബർ-മാർച്ച് 1985-86.

എന്താണു പ്രതിഭാസവിജ്ഞാനീയം. കലാകൗമുദി, ഏപ്രിൽ 1983.

എം.ടി.യുടെ രണ്ടാമൂഴം മാതൃഭൂമി.

എം. ലീലാവതിയുടെ വിപ്ലവത്തിന്റെ വീരേതിഹാസം. മലയാളനാട് (24.10.1984).

എസ്. കെ.യുടെ യാത്രാവിവരണം



220

ഡോ. കെ. രാഘവൻ പിള്ള സ്മരണിക

എസ്. പി. സി. എസ്സും ബൃഹദ്ഗ്രന്ഥപ്രസിദ്ധീകരണവും  
പി.ശതി. സാഹിത്യപ്രവർത്തകസഹകരണസംഘം, 1965.

എഴുത്തച്ഛന്റെ ഒരു സ്തുതിയുടെ കഥ, മാതൃഭൂമി ആഴ്ചപ്പതിപ്പ്, 1982  
മാർച്ച് 28, ഏപ്രിൽ 3

എഴുത്തച്ഛന്റെ വിവർത്തനകല (മഹാഭാരതം) മലയാളസാഹിത്യം  
വാർഷികപ്പതിപ്പ്, 1985.

എഴുത്തിന്റെ തലയിലെഴുത്തു് തൃശ്ശൂർ പബ്ലിക് ലൈബ്രറി  
സുവനീർ.

എ. ആർ. രാജരാജവർമ്മ - മലയാളത്തിന്റെ രാജശില്പി  
(പ്രൊഫസർ ചന്ദ്രികാശങ്കരനാരായണന്റെ കൃതിക്ക് അവതാരിക)

ഏകാങ്കനാടകം മലയാളത്തിൽ

ഐവാൻ ഡെനിസോവിച്ചിന്റെ ജീവിതത്തിലൂടെ ഒരു  
ദിവസം (റഷ്യൻ കഥയുടെ പഠനവും തർജ്ജമയും)

ഒരു ദുർബലമായ കാഹ്നകാനകരണം (നിരൂപണം) ഒക്ടോബർ,  
1983.

ഒരു മിമിന്റെ നോവൽ (നിരൂപണം), കലാകൗമുദി, ജൂലായ്  
1984.

ഓർവെലിന്റെ വർഷത്തിന് ഒരോണക്കോടി. കലാകൗമുദി,  
മാർച്ച് 18, 1984.

കണ്ടത്തിൽ വർഗ്ഗീസുമാപ്പിളയും മലയാളവിമർശനവും. ഭാഷാ  
പോഷിണി. ഡിസംബർ-ജനുവരി 1983-84.

കഥകളുടെ മാനുഷികപരിവേഷം

കരച്ചിലും കരളുരോഗവും (നർമ്മലേഖനം).

കരഞ്ഞു കരഞ്ഞു കരുത്തു നേടുക. നർമ്മലേഖനം, മലയാളമനോരമ  
ദിനപത്രം (7.2.1985).

കവിതയിലെ ഭാഷ. ഗ്രന്ഥാലോകം, ആഗസ്റ്റ് 1966.

കവിതാലോകത്തെ ആമ്പൽപ്പൊയ്ക. മലയാളമനോരമ, 1983  
നവംബർ 27.

കവിയുടെ ഡി. എൻ. സി.യെക്കുറിച്ചന്വേഷണം. കലാകൗമുദി,  
ആഗസ്റ്റ് 8, 1982.



കവിയും കവിതയും സ്വക്ഷേത്രത്തിൽ. കലാകൗമുദി, ജൂലായ് 1981.

കഴിഞ്ഞ കാൽ ശതാബ്ദത്തിലെ മലയാളസാഹിത്യം (അർത്ഥത്തിന്റെ അതിർത്തികൾ എന്ന കൃതിയിൽ ചേർത്ത) സാഹിത്യ ലോകം ജൂലായ്-ആഗസ്റ്റ് 1972.

കവിപ്രതിഭയല്ല കവിപ്രതിഭാസം (പി. കഞ്ഞിരാമൻ നായരെക്കുറിച്ച്).

കാദംബരീയും നമ്മുടെ ഇന്നത്തെ നോവലും. മലയാളി വാരാന്ത്യപ്പതിപ്പ്.

കാഫ്ക. മാതൃഭൂമി ആഴ്ചപ്പതിപ്പ്, ജൂലായ് 3-10, 1983.

കാരൂർക്കഥകളിലെ ലോകം. കാരൂരിന്റെ കഥാലോകം, സമീക്ഷ മദിരാശി.

കാലഘട്ടത്തിന്റെ പഞ്ചതന്ത്രം (എൻ.പി. മുഹമ്മദിന്റെ എണ്ണപ്പാടത്തെക്കുറിച്ച്) കേരളകൗമുദി, ഓണം വിശേഷാൽപ്രതി, 1985.

കാലുകൾ കവിതകൾ. കലാകൗമുദി, 1.2.1982.

കാളിദാസന്റെ ശൈലി. ഭാഷാപോഷിണി, ഏപ്രിൽ-മെയ് 1980.

കാളിദാസപ്രതിഭ (റേഡിയോ പ്രഭാഷണം)

കാവ്യതത്ത്വങ്ങൾ (ഗ്രന്ഥാലോകം, ഒക്ടോബർ 1966.)

കാവ്യബിംബവും ഭാരതീയകാവ്യമീമാംസയും. ഭാഷാസാഹിതി, ജനുവരി-മാർച്ച് 1982.

കാവ്യഭാഷയുടെ കവിതകൾ (ദേശമംഗലം രാമകൃഷ്ണന്റെ “വിട്ടുപോയവാക്കുക”യുടെ അവതാരിക) 14.3.1987.

കാഴ്ചപ്പാടുകൾ (അപ്രകാശിതം)

കുഞ്ചൻ നമ്പ്യാരുടെ പഞ്ചതന്ത്രം കിളിപ്പാട്ട്. മാതൃഭൂമി ആഴ്ചപ്പതിപ്പ്, ഒക്ടോബർ 24, 1965.

കുഞ്ഞിക്കുട്ടൻ തമ്പുരാന്റെ നാടകവിവർത്തനങ്ങൾ (19.9.1964).

കുമാരനാശാൻ-സംഘർഷത്തിന്റെ കവി

കുമാരനാശാനും കവിതയിലെ സംഘർഷവും. ഭാഷാസാഹിതി, 1983.

കുലപതിയും കുഞ്ഞുങ്ങളും. സേലം കൈരളിസമാജം, 2.5.1984.



കൃതി ഒരു കൃഷിഭൂമി എന്ന ലേഖനവും അസ്തിത്വവാദത്തിലെ ആചാര്യന്മാർ എന്ന ഏഴു ലേഖനങ്ങളും. കലാകൗമുദി.

കൃതിയെക്കൊണ്ടു കൃതിയുടെ വാക്കുകളിൽ കൃതിയുടെ ആത്മകഥ എഴുതിക്കേക. കേരളസംസ്കാരം വാർഷികപ്പതിപ്പ്, സെപ്തംബർ, 1985.

ക്രമമായ മാനുഷികത്വം, ശുദ്ധിക പടവാളാക്കിയ കേശവദേവ് എന്ന പുസ്തകത്തിൽ. ഡി.സി. ബുക്സ്, 1986 ഭാഷാപോഷിണി (ഏപ്രിൽ-മെയ് 1984) യിൽനിന്ന്.

കേരളപാണിനി-നവോത്ഥാനത്തിന്റെ നായകൻ. ഭാഷാപോഷിണി, ജൂൺ-ജൂലായ് 1982.

കേരളവർമ്മയുടെ ഗദ്യം. ഭാഷാപോഷിണി, 1983.

കേശവദേവിന്റെ ജീവിതദശർണം ഭാഷാപോഷിണി.

കൊടുങ്കാറ്റുകളെ ചങ്ങലയ്ക്കിട്ട പിതൃദേവൻ. നിരൂപണം.

കൗപീനവന്തഃ വലു ഭാഗ്യവന്തഃ (നർമ്മലേഖനം), മലയാളമനോരമ, മാർച്ച് 21, 1985.

ഖസാക്കിൽ പോയ ആനവണ്ടികൾ. (നിരൂപണം).

ഖസാക്കിന്റെ ഇതിഹാസത്തിലെ ദർശനം

ഗാന്ധിജിയെപ്പറ്റി സമകാലികന്മാർ. ഗാന്ധിശതാബ്ദപ്രശസ്തി, ഗാന്ധിശതാബ്ദകേന്ദ്രിനി, 1969.

ഗീതാഞ്ജലിയുടെ മലയാളപരിഭാഷകൾ. ടാഗൂറും കേരളവും എന്ന കൃതിയിൽ, കേരള ഭാഷാ ഇൻസ്റ്റിറ്റ്യൂട്ട്, 1987.

ഗോദവർമ്മ. ചില സ്മരണകൾ.

ചങ്ങലയ്ക്കു ഭ്രാന്തു പിടിച്ചാൽ

ചന്ദ്രലേഖയോട് (അപ്രകാശിതം) 27.8.1983.

ചർച്ചാവേദിയിലെ ചർച്ച. ഫലിതസാഹിത്യനിരൂപണം, സായുജ്യം മുൻ ലക്കം, ഫെബ്രുവരി 5, 12, 19, 1982.

ചിരിയുടെ ചിന്നംവിളി. മാതൃഭൂമി, ടി.വി. വർക്കി എഴുതിയ 'അവിശ്വാസി' എന്ന കഥാസമാഹാരത്തിന്റെ നിരൂപണം.

ചില വിദ്യാലയസ്മരണകൾ. ജനയുഗം, 16.10.1983.

ചിറ്ററയുണ്ടോ ചിറ്ററ? (നർമ്മലേഖനം), മലയാളമനോരമ ദിനപത്രം, 2-7. 1985.



ചീത്തയെപ്പറ്റി. ഭാഷാശാസ്ത്രപരമായ ഒരു ചർച്ച, മാതൃഭൂമി ആഴ്ചപ്പതിപ്പ്, ആഗസ്റ്റ് 1953.

ചെമ്മനം ചാക്കോയുടെ വർഷമോലം. മലയാളനാട്.

ചേരിചേരാപ്രസ്ഥാനം-അതിന്റെ വികാസവും പരിണാമവും മാതൃഭൂമി ആഴ്ചപ്പതിപ്പ്, ഡിസംബർ 30, 1979.

ചോദ്യോത്തരദർശനം. ശ്രീനാരായണയുഗപ്രഭാവം, ശിവഗിരിമഠം, വർക്കല, 1978.

ചോദ്യം ചോദിക്കുന്ന മനുഷ്യൻ എവിടെ? സംസ്കാരം, വാർഷികം 1984.

ജി. പ്രതീകാത്മകകവി. ഭാഷാപോഷിണി, ജൂൺ-ജൂലായ്, 1983.

ജി. ശങ്കരപിള്ളയുടെ നാടകങ്ങൾ. അപൂർണ്ണം.

ടാഗോർ എന്ന മനുഷ്യൻ. രവീന്ദ്രോപഹാരം, സാഹിത്യഅക്കാദമി, ന്യൂഡെൽഹി, 1962.

ടി. പദ്മനാഭന്റെ കഥകൾ കലാകൗമുദി.

തന്ത്രസമുച്ചയം. റേഡിയോ പ്രഭാഷണം.

താരതമ്യപഠനം-ഭാഷയിലും സാഹിത്യത്തിലും. ഭാഷാസാഹിതി, ജനുവരി-മാർച്ച്, 1977.

താരതമ്യാത്മകസാഹിത്യം-പഠനം ഒരു സമീപനക്കുറിപ്പ്.

തിരുമേനിയും നിരാശതയും തെറ്റിദ്ധാരണയും

ദശരൂപകങ്ങൾ

ദർശനങ്ങൾ. (ലേഖനം), അമ്പലപ്പുഴ ഗോപകുമാറിന്റെ കവിതക്ക് അ വതാരിക.

ദിനപത്രവും ദിനപ്പത്രവും. ജനയുഗം വാരിക, ഡിസംബർ 3, 1961.

ദുഃഖം. ഭാഷാപോഷിണി, ആഗസ്റ്റ്-സെപ്റ്റംബർ, 1982.

നട്ടുച്ചയ്ക്ക് അസ്തമയം. (കൈനിക്കര പത്മനാഭപിള്ളയുടെ “സ്വാതിതിരുനാൾ” എന്ന പുസ്തകത്തെക്കുറിച്ച്) ഗ്രന്ഥാലോകം, ഏപ്രിൽ, 1967.

നമ്മുടെ പ്രസംഗവേദിയിലെ ചില ശൈലീധനന്മാർ

നമ്മുടെ വനിതാകഥാകൃത്തുക്കൾ. സാക്ഷേതം, തിരുവനന്തപുരം 8.10.1983.



നമ്മുടെ വിദ്യാഭ്യാസരംഗം

നര കണ്ടിട്ട്. ഭാഷാസാഹിതി, ഒക്ടോബർ-ഡിസംബർ 1978.

നവഭാരതകവിതയിലെ പ്രേമകവിതകൾ. മലയാളനാട് വിശേഷാൽപ്രതി, ജൂലായ് 1984.

നാടകത്തിലെ ബാലമനസ്സ്. കലാകൗമുദി, ലക്കം 243.

നാടകത്തിലെ വേശ്യകൾ. കലാകൗമുദി, ഡിസംബർ 1970.

നാടകവിവർത്തനങ്ങൾ. ഗ്രന്ഥാലോകം, ഏപ്രിൽ-മെയ്-ജൂൺ, 1984

നാടകവും ഫലിതവും. ഗ്രന്ഥാലോകം, ഡിസംബർ, 1954.

നാടകസാഹിത്യം (ഒരു പൗരാണികപാരമ്പര്യം)

നാടകാന്തം കവിതാം (നിരൂപണം), ചിത്രവാരിക, ഡിസംബർ 3, 1962.

നിരൂപണം അമ്പതു വർഷം. മാതൃഭൂമി ജൂബിലിപ്പതിപ്പ്.

നിരൂപണം ഇന്ന്. സാഹിത്യലോകം, ഏപ്രിൽ-ജൂൺ 1976. (കേരളസാഹിത്യ അക്കാദമി സംഘടിപ്പിച്ച സെമിനാറിൽ അവതരിപ്പിച്ച പ്രബന്ധം).

നിരൂപണത്തിന്റെ പുതിയ മുഖം. മാതൃഭൂമി.

നിരൂപണസാഹിത്യത്തിന്റെ പുരോഗതി. തിലകം വിശേഷാൽ പ്രതി, ജൂൺ 1964.

നിഷേധം ഭാരതീയദർശനത്തിൽ ഒരു കുറിപ്പ്. പ്രണവം - ശ്രീ അയ്യപ്പക്ഷേത്ര സേവാസമിതി, 1985.

നോവൽ-ഇന്നലെ, ഇന്ന് (ചർച്ച), കങ്കമം വാരിക, ജൂൺ, 1981.

നോവലിലെ ഗുരുലഘുക്കൾ. കലാകൗമുദി, ഓഗസ്റ്റ്, 1984.

നോവലിലെ മാംസവും മജ്ജയും, മനോരാജ്യം. വിശേഷാൽ പ്രതി 20.6.1985.

പാട്ടു പാടാത്ത പശുവില്ല. (നർമ്മപേഖനം), മലയാളമനോരമ ദിനപത്രം, സെപ്റ്റംബർ 6, 1985.

പത്രാധിപക്കുറിപ്പുകൾ. ഗ്രന്ഥാലോകം, 1966.

പത്രങ്ങളേകാകങ്ങൾ



പരിമളം എന്ന കാവ്യഗുണം

പാരമ്പര്യവും ആധുനികതയും 14.2.1981.

പാരമ്പര്യം-മലയാള വ്യാകരണരചനയിൽ. മലയാളവിമർശം ജൂലായ് 1984.

പാലാക്കവിത വിഭിന്നവീക്ഷണങ്ങളിലൂടെ. പാലായുടെ കവിത, സംക്രമപ്പലരിയുടെ കവിത, എൻ.ബി.എസ് 1983.

പാവപ്പെട്ടവരുടെ ഇതിഹാസം (മിഖായേൽ ഷൊളഖോവിന്റെ കൃതികളെപ്പറ്റി) മാതൃഭൂമി ആഴ്ചപ്പതിപ്പ്, മാർച്ച് 18, 1984.

പുതിയ ശബ്ദങ്ങൾ പുതിയ അർത്ഥങ്ങൾ

പുതുമുഖം രാഷ്ട്രോ എൻടൻ സൈറീസ് (നർമ്മലേഖനം) മലയാള മനോരമ ദിനപത്രം, 29.7.1985

പുസ്തകങ്ങളും വായനയും 1.11.1983

പുസ്തകനിരൂപണം (ചന്ദ്രോത്സവം)

പൂർണ്ണനിരൂപണം (ശിവ, 7.2.1984)

പെൻഷൻ കവി (അപ്രകാശിതം), 26.8.1983

പുതിയ പുസ്തകങ്ങൾ-ക്രൂരും ചന്ദ്രകാന്തവും. കലാകൗമുദി ജൂലായ് 15, 1984.

പോരും പൊരുളും നിരൂപണത്തിൽ. അമൃതമഗ്നതേ, എന്ന കൃതിയെക്കുറിച്ച്, മാതൃഭൂമി, 10.10.1984.

പൗരസ്ത്യചിന്തയും പാശ്ചാത്യസാഹിത്യനിരൂപണവും. ശ്രീ പുനശ്ശേരി നമ്പി സ്റ്റാരകപ്രഭാഷണം; ഡിസംബർ 22, 1982.

പ്രതിപാതം ഭാഷണഭേദം. നിരൂപണം, കലാകൗമുദി, സെപ്റ്റംബർ 28, 1986.

പ്രാക്തനകേരളകൃതികളും കേരളചരിത്രവും. റേഡിയോപ്രഭാഷണം.

പ്രാചീനനിരൂപണസങ്കല്പങ്ങളും ബിംബകല്പനയും

ഫിക്ഷനിലെ ബാഹ്യയാഥാർത്ഥ്യം

ബെക്കറ്റിന്റെ മിസ്റ്റിക് ചിന്ത (ഭാഷാദർപ്പണം, പ്രകാശനവിഭാഗം, കേരള സർവ്വകലാശാല രണ്ടു ഭാഗം, 1987.)

ബെക്കറ്റിന്റെ മിസാന്ത്രിക് ചിന്ത (മലയാളനാട്).



ബോധനഭാഷയും ഔദ്യോഗികഭാഷയും. മാതൃഭൂമി വാർഷിക പതിപ്പ്, 1967.

ഭരണിതി ഭംഗികൾ ഭരണിതി ഭംഗികൾ. മലയാളനാട്, നവംബർ 26, 1976.

യേശുപ്പട്ടുന്ന മുറി (പിൻഡറുടെ നാടകസങ്കല്പം) മലയാളനാട്. ഭാരതീയ-ആംഗലകവിത, മലയാളസാഹിത്യം, ജൂലൈ-ആഗസ്റ്റ്, 1981.

ഭാരതീയകവിത. മലയാളസാഹിത്യം, റിപ്പബ്ലിക് വിശേഷാൽ പ്രതി, 1982.

ഭാരതീയനാടകപ്രസ്ഥാനത്തിൽ ഭാസന്റെ സ്ഥാനം. ഭാഷാ പോഷിണി, ഏപ്രിൽ-മെയ് 1981.

ഭാരതീയഭാഷാശാസ്ത്രം - വാക്യവിചാരം. ഭാഷാപോഷിണി, ഒക്ടോബർ-നവംബർ 1977.

ഭാരതീയസാഹിത്യചരിത്രത്തിനുള്ള നിരൂപണം. മാതൃഭൂമി.

ഭാരതീയസൗന്ദര്യദർശനം. ഗ്രന്ഥാലോകം, ഏപ്രിൽ 1974.

ഭാവതലസംഘർഷം ആശാൻകവിതയിൽ. ഭാഷാസാഹിതി ഒക്ടോബർ-ഡിസംബർ 1983.

ഭാഷാപോഷിണിയുടെ ഓൺ. സഹൃദയസമിതി, പാലാ സ്മരണിക, 1977.

ഭാഷാവികസനം. വിജ്ഞാനകൈരളി, നവംബർ-ഡിസംബർ, 1983.

ഭൂതകാലാവബോധത്തിന്റെ കഥകൾ (സി.വി. ശ്രീരാമന്റെ കഥകളുടെ നിരൂപണം) കലാകൗമുദി.

മനുഷ്യന്റെ മണമുള്ള കഥ. കലാകൗമുദി, ഫെബ്രുവരി 17, 1985.

മനുഷ്യനും മാതൃകാമനുഷ്യനും. മാതൃഭൂമി ആഴ്ചപ്പതിപ്പ്, ഏപ്രിൽ 4-10, 1982.

മനുഷ്യാവസ്ഥ ഇന്നത്തെ ഇന്ത്യൻ കവിതയിൽ. മാതൃഭൂമി.

മലയാളകവിതയിലെ ആമ്പൽപ്പൊയ്ക (സി.എ. ജോസഫിന്റെ കവിതയെക്കുറിച്ച്, മലയാളമനോരമ, 2.12.1983.

മലയാളകവിതയുടെ പുതുമുഖം. മലയാളനാട് വാർഷികപ്പതിപ്പ്, 1972



മലയാളഗദ്യത്തിന് കേരളവർമ്മ വലിയകോയിത്തമ്പുരാന്റെ സംഭാവന. ഭാഷാപോഷിണി ഫെബ്രുവരി-മാർച്ച് 1983.

മലയാളത്തിൽ നാമവിശേഷണങ്ങൾ ഉണ്ടോ?

മലയാളത്തിലെ ദാർശനികനോവൽ. കലാകൗമുദി, ഡിസംബർ 6, 13, 1981.

മലയാളത്തിലെ രാമകഥാസാഹിത്യം. അപൂർണ്ണം.

മലയാളനാടകം

മലയാളനോവലും ദർശനങ്ങളും

മലയാളഭാഷാവ്യാകരണം. മലയാളവിമർശം.

മലയാളസാഹിത്യത്തിൽ തത്ത്വചിന്തയുടെ സ്വാധീനം. മലയാളനാട്.

മലയാളസാഹിത്യത്തിൽ രാമായണത്തിന്റെ സ്വാധീനം. ഭാഷാപോഷിണി, ഒക്ടോബർ-നവംബർ, 1982.

മഹാത്മാരെക്കുറിച്ച് ചില സ്മരണകൾ. മനോരാജ്യം വിശേഷാൽ പ്രതി, 1986.

മിഖായേൽ ഷൊളഖോവ്. മാതൃഭൂമി.

മൃഷ്ടികവംശം (ആമുഖം).

മൊഹൻ ജോദാഭോ ലിപിയുടെ പഠനത്തിൽ ഫിന്നിഷ് ടീമിന്റെ സംഭാവന

മൗനമാനം. 25.8.1983.

രചനാതലസംഘർഷം ആശാൻകവിതയിൽ. ഭാഷാസാഹിതി, 1984.

രണ്ടു സരയൂനദികൾ, രണ്ടു ഗുഹന്മാർ. മലയാളസാഹിത്യം അഞ്ച് ചാം വാർഷികപ്പതിപ്പ്, 1982.

രോഗികളോട് അല്പം കരുണ കാട്ടുക (നർമ്മലേഖനം), മലയാള മനോരമ ദിനപത്രം, 25.5.1986.

ലീലാതിലകത്തിന്റെ കർത്താവ്. മാതൃഭൂമി ആഴ്ചപ്പതിപ്പ്, ജൂൺ 10, 1962.

വർണ്ണനയുടെ നാനാർത്ഥം. മലയാള മനോരമ, ജൂൺ 25, 1987.

വാക്യപദീയം-ഗ്രന്ഥപാഠവും വ്യാഖ്യാനവും (അപൂർണ്ണം)



228

ഡോ. കെ. രാഘവൻ പിള്ള സ്മരണിക

വാചാമൃലം. വിജ്ഞാനകൈരളി, ജനുവരി 1974.

വാചാമൃലം (ചർച്ച) വിജ്ഞാനകൈരളി, മെയ് 1974.

വായനയും ഗ്രന്ഥങ്ങളും. കരിയാത്തി ശ്രീ അവിട്ടം തിരുനാൾ ഗ്രന്ഥശാലാ സ്മരണിക, 1983.

വാസു നമ്പൂരിയുടെ കളി (നർമ്മലേഖനം മലയാളമനോരമ ദിനപത്രം, മാർച്ച് 7, 1986.

വിമർശനത്തിന്റെ അതിർത്തികൾ. മാതൃഭൂമി.

വിമോചനദൈവശാസ്ത്രവും ഭാരതീയപാരമ്പര്യവും. ജീവധാര, ആഗസ്റ്റ് 1985.

വിദ്യാഭ്യാസം. പ്രാദേശികഭാഷകളിൽ ആകുന്നതിൽ സാങ്കേതികപദങ്ങൾക്കുള്ള സ്ഥാനം.

വിദ്യാഭ്യാസത്തിന് ഒരു താത്ത്വികപരിഭാഷയും. ഗ്രന്ഥാലോകം ഡിസംബർ 1976.

വിമർശനത്തിന്റെ അർത്ഥതലങ്ങൾ. 1984

വിലാപവീരന്മാർ

വീണ്ടും വീണ്ടും ഉയിർക്കുന്ന കാവ്യാത്മകത. മലയാളമനോരമ വാർഷികപ്പതിപ്പ്, 1985

വെട്ടൂരിന്റെ കഥാലോകം. കലാകൗമുദി, 24.7.1983

വേദവിഹാരത്തിലെ രചനാതലങ്ങൾ. മഹാകവി കെ.വി. സൈമൺ ജന്മശതാബ്ദി സ്മരണിക 1984.

വേളികൊണ്ടുള്ള പലതരം കേളികൾ (നർമ്മലേഖനം), മലയാളമനോരമ ദിനപത്രം, 4.10.1985.

വൈക്കം മുഹമ്മദ് ബഷീർ ഒരിതിഹാസം. ഭാഷാപോഷിണി, ആഗസ്റ്റ്-നവംബർ 1986.

വൈരുദ്ധ്യങ്ങളുടെ വസന്തം-1983ലെ തിഞ്ഞെടുത്ത കവിതകൾ പഠനം, ഡി.സി. ബുക്സ് 1984

വൈലോപ്പിള്ളിക്കവിതയിലെ വൈരുദ്ധ്യാത്മകസമീപനം ഭാഷാപോഷിണി, ഒക്ടോബർ-നവംബർ 1985

വ്യക്തമദ്ധ്യാനി ഭാരത നിരൂപണം.

വ്യാസന്റെ സാഹിത്യദർശനം.



ശബരിമല ഉത്സവം

ശാസനങ്ങൾതൊട്ടു മിഷനറിമാർവരെ. ഭാഷാപോഷിണി, ഒക്ടോബർ-നവംബർ 1979.

ശേഷഗിരി പ്രഭുവിന്റെ വ്യാകരണമിത്രം. വിജ്ഞാന കൈരളി, ഒക്ടോബർ, 1984.

ശ്രീ. അരവിന്ദകാവ്യദർശനം. മാതൃഭൂമി ആഴ്ചപ്പതിപ്പ്, ഡിസംബർ 3, 1972.

ശ്രീ. എൻ. ഗോപാലപിള്ള ഷഷ്ടിപൂർത്തിമംഗളോപഹാരം ആഗസ്റ്റ് 1961.

ശ്രീ. ശൂരനാട്ടു കുഞ്ഞൻപിള്ള ഒരു ബഹുഭാവപ്രതിഭ

സഞ്ചാരിയുടെപ്പുറം. കലാകൗമുദി, ജനുവരി 16, 1983

സഭയും സർവ്വാനിക്ഷേപിയും (നിരൂപണം) 15.10.1982

സമകാലിക നാടകവേദി

സമഗ്രദർശിയായ കാളിദാസൻ. കേരളജനത വാർഷികപ്പതിപ്പ് ഒക്ടോബർ 8, 1961

സമീപനങ്ങൾ സമന്വയങ്ങൾ. മാതൃഭൂമി ആഴ്ചപ്പതിപ്പ്

സർഗ്ഗാത്മകമായ ഭൂതകാലാവബോധം കലാകൗമുദി, ജനുവരി 29, 1984

സാങ്കേതം. ശ്രീ. അവിട്ടംതിരുനാൾ ലൈബ്രറി സുവന്നിർ.

സാങ്കേതം-ചോദ്യോത്തരങ്ങൾ പൂർണ്ണനിരൂപണം-ശില ത്രൈമാസിക

സാർത്രിന്റെ കലാസാഹിത്യസിദ്ധാന്തം. കങ്കമം ഫെബ്രുവരി-മാർച്ച് 1982

സാഹിത്യങ്ങളുടെ താരതമ്യപഠനം-ഒരു പുതിയ ഫോർമുല, മലയാളവിമർശം, ജൂലായ് 1985.

സി. ഇ. എം. ജോഡ്-ഒരനുസ്മരണം 7.6.1953.

സി. ജെ. തോമസ് എന്ന നാടകകൃത്തു്. ഭാഷാസാഹിതി, ഏപ്രിൽ-ജൂൺ, 1979.

സി. വി. യുടെ ചരിത്രാഖ്യായികകൾക്കു് ഒരാമുഖം (രാമരാജാ ബഹദൂർ, ദുർത്താഞ്ചവർമ്മ) ലിറ്ററിൽ പ്രിൻസ് പ്രസിദ്ധീകരണം, 1983.



230

ഡോ. കെ. രാഘവൻ പിള്ള സ്മരണിക

സി. വി. രാമൻ പിള്ള—ഒരു കുറിപ്പ്. കലാകൗമുദി, മെയ് 1983.

സി. വി. രാമൻ പിള്ളയുടെ നോവൽശിക്ഷ. ഭാഷാപോഷിണി, ആഗസ്റ്റ്—സെപ്റ്റംബർ, 1981

സി. വി. രാമൻ പിള്ളയുടെ പ്രസക്തി. മാതൃഭൂമി ആഴ്ചപ്പതിപ്പ്, മെയ് 22-29, 1983

സി. വി. ശൈലിയുടെ പുനഃസൃഷ്ടി. കലാകൗമുദി, സെപ്റ്റംബർ, 28, 1986

സുകുമാർ അഴീക്കോടിന്റെ പുസ്തകത്തിനുള്ള മുഖലേഖനം  
11.12.1983

സോക്രട്ടീസ് ചേട്ടനും തീവണ്ടിയാത്രയും (നർമ്മലേഖനം), മലയാള മനോരമ ദിനപത്രം, മാർച്ച് 29, 1985

സംവേദനത്തിന്റെ പ്രശ്നങ്ങൾ നാടകത്തിൽ. മാതൃഭൂമി ആഴ്ചപ്പതിപ്പ് സെപ്റ്റംബർ 20-26, 1981

സംസ്കൃതവും മലയാളവും. ഭാഷാപോഷിണി, ഫെബ്രുവരി—മാർച്ച്, 1984

സംസ്കൃതകലാശാല എന്തിന്? മാതൃഭൂമി ആഴ്ചപ്പതിപ്പ്, ഒക്ടോബർ 25, 1981

സംസ്കൃതസാഹിത്യചരിത്രം

സുതംഭിക്കുന്ന മലയാളനാടകം. കേരളകൗമുദി വിശേഷാൽപ്രതി, 1981.

സ്രീ—പൊറുക്കാട്ടിന്റെ കഥ. നിരൂപണം.

സ്രേണം - സ്വാതന്ത്ര്യം - സ്രീതപം. മാതൃഭൂമി ആഴ്ചപ്പതിപ്പ്, ആഗസ്റ്റ് 1982

സ്മോക്കസിദ്ധാന്തം. കേരളകൗമുദി ഓണം വിശേഷാൽപ്രതി, 1986

സ്വാതന്ത്ര്യാനന്തരനിരൂപണം. മാതൃഭൂമി, 1983

സ്വാധീനത- മലയാളനാടകത്തിൽ. കലാകേളി (ഡോ. എസ്. കെ. നായർ സ്മരണിക).

ഹാസ്യസാഹിത്യത്തിലെ വററാത്ത ഉറവ (എം. എൻ.ന്റെ ഹാസ്യകൃതികൾ, കലാകൗമുദി, ആഗസ്റ്റ് 31, 1986

ഛന്ദസിനിയുടെ തൊപ്പി. മലയാളവ്യാകരണം.



## സംസ്കൃതം

അനിരുദ്ധോ ബന്ധനസ്ഥഃ (വിവർത്തനം)

കൈലാസാന്ദോളനം

ഭേവസമക്ഷം

രാഗോ ശിവഃ

രാഗീ പരമേശ്വരഃ

രാവണസ്യ കൈലാസോദ്വഹനം

വായസദശകം

സന്ധ്യാപ്രണാമഃ

സീതാവനവാസഃ

## ENGLISH

### Works

Caldwell and A.R. Rajarajavarma on Malayalam Grammar.

Commissioner (Translation from E.M. Koovur) Indian Literature  
September--October, 1981.

Ezhuthacchan, Sahitya Akademi, 1986.

Keralapaniniyam.

Neighbours (Short Story)

Oppol (Translation from M.T. Vasudevan Nair) Illustrated Weekly,  
December, 1981.

Ornaments of Karna, Selected Poems of Mahakavi Ulloor, Uni-  
versity of Kerala.

Staircase (Translation from Thakazhi).

Steadily Flows the Yamuna (Translation of stories from P. Kesava-  
dev)



Tatoos (Short Story)

Tharavad (Novel)

The Mail Carrier (Transaltion from S.K. Pottakkad) Indian Literature

The Tree of Love (Translation of S.K. Pottakkad's Ezhilampala).

The Vakyapadiya, Motilal Banarsidass, 1971.

The Vulture (Translation from M.P. Muhammad's story).

### Poetry

A Blessed Cavern

A Blind, Byword, 27.

A Capital J., Byword, February 1979.

A Child Under Anesthesia

A Fruitless Hunt

A Little Balm

A Little Girl Dies

A Moral Man

An Andhra Night

Ancestors

A New Cover

An Honest Company.

An Unnoticed Centenary.

A Patch of Blue.

A Promise

A Rat's Company, Byword, 27.

A Return to a Public Window

A Saturday

A Spark-lit Dot

A String of Psalms

A Tale From a Village

A Tent



A Visit to Lucifer, Byword, December 1978  
Beggars can be choosers  
Blessed. Art and Poetry Today, January 1986  
Bones  
Breaths Living on Breaths  
Campus -- 1978  
Census  
Chartered Agony  
Complaint of an Introvert  
Complaint  
Cosmetics  
Culture  
Death at the Foot of the Tapioca Plant  
Death by the Wayside  
Death in a Hospital Ward  
Death Upon a Cliff  
Establishment  
Failure  
Fifteen-Chicago  
For Her Who Cried, Byword, October, 1980  
Fourteen Penang  
Fourteen Salisbury  
Frost Bites the Buds, Littcrit, December 1977  
Grandma  
Grey Tones and Other Poems, Samkaleen Prakashan, New Delhi, 1982  
Growing a Garden  
His Daughter's Pomp  
House Sweet Home, (for Byword, 7--2--81)  
Humour and Irony in Bernard Shaw



Hunger and Fever

Hymns to the Infinite

I am an Optimist

I Cried For Bones

I Know Your Face

I Live Because I Do Not Die

Indglish

Instant Death

Jackal's Dinner

Just One Craze

Learning From Leaves

Love Over the Sand Dunes, Byword, April, 1979

Mango Thief

Martyr's Day

Meet This Kerala, Souvenir, December 1981

Mortuary

My Poem

My Prayers

No Nagging Clock

No Wages Sin

Oblivion

Once Crazy Passion, Byword, July, 1978

On Nothing

Parts and the Whole

Pensioned Poetry

Petals and Thorns

Prayers

Rain on the Roof, Indian Literature, July--August 1986

Remembered Loots

Ripe Fruit



Sanatorium  
Shared Witchcraft  
Silvester Moon  
Son-in-law  
Speech  
Stone-weighed Wings  
Surrender  
The Butterfly  
The Blessed  
The Climber  
The Earth asked me to sleep with Her  
The Golden Dust  
Three Good Monkeys  
The Headlights  
The Journey  
The Key of the Store  
The Lone Star  
The mud-stained Dhoti  
The muted Syllable  
The Old Weaver  
The Pipe and the Curry  
The President's Pensioner  
The Promise of Despair  
There are worse Sins  
The River  
The Saint  
The Sleepless  
The Song of Creation (Translation of Sargasangeetham by Vayalar)  
The Surly Man  
The Underground smile



The Visit

The wife

The wings of Night. Indian Literature

This Rickety Lodge

Those Breaths

To a Dead Friend, Indian Literature, 10--4--81

To a Mosquito

Tongues of Death

To Ramakrishnan Nair

To Tonghie

Two Dams

Wanted a New Poem, Byword, October 1979

Wealth

Worshippers Under a Calvary

With a Lesser Thud

Wounded Pride

Wrapt From Age

Younger Anger

Younger Company

Your Hands are So clean

Your Love

### Articles

A case study in comparative fiction, IJDL, Vol. XIV, No. 1, Jan, 1985.

Adjectives in Malayalam, Paper submitted to All India Oriental Conference at Kashmir, 1961.

Adjectives in Malayalam, Journal of the Kerala University, ORI & MSS. Library, Nov. 1962.

A note on the man-pole Burden sign in the Mohenjo Daro Inscriptions, Journal of the Kerala University, ORI & MSS. Library, May 1971.



Ancient and Medieval poetry in Malayalam.

A school of creative writing and translation.

A study of the word citta (Translation of an article published in Mathrubhumi, August 1953.)

Comic play in Malayalam (Given to G. Sankara Pillai, Ruchi School of Drama, Aug. 1984.

Comparative Indian Poetry.

Contemporary Indian Poetry -- A comparative study

Convertibility and comparison' — "Studies In Comparative Literature", Papers presented at Trivandrum Conference (1986)

Criticism in Malayalam 1983, Malayalam Literary Survey, July-Dec. 1984.

Cultural affinity — facts of Indian reality, June 1963.

Cultural significance of the Ramayana and its relevance to contemporary times.

Dinapatram or Dinappatram (An Examination of doubling of sounds in compounds in Malayalam — Translation of original in Malayalam,

Cultural unity of India, Radio Talk

Existentialism in Malayalam.

Further studies in adjectives in Malayalam, Malayalarajyam (Three articles).

India's Philosophy of Grammar (translation of a paper published in Malayalam

Indian poetry of Death

Indian poetry today

Indian Universities and the contemporary world An examination of achievement and standards.

Kerala -- a cultural survey

Kerala Manuscripts and Indian Culture, Hindu Daily, 1964.

Kerala -- Note on cultural continuity

Koovoor's Simmering Satire, Malayalam Literary Survey, Jan-June, 1984.



Krishnalilasuka

Kuttu

Language and History, History on the March, Kerala History Association, Ernakulam 1966.

Literary Research in Malayalam (Department of English, Calicut University)

Mahakavi Ulloor, Contemporary Indian Literature, Jan. 1965.

Malayalam (An article on Drama)

Malayalam critics and creators, Indian Literature, 1981.

Malayalam formula and serious Novels.

Nalacharitam, Malayalam Literary Survey, Jan--March, 1982

Please meet Kerala.

S.K. Pottakkad

Pratipatram Bhasanabhedam (Malayalam Literary Survey)

Prophile of an Institution -- The University MSS. Library

Relevance of Religion

Religion as Psychotherapy, Ramanavami Special, April, 1969.

Sanskrit Studies in India -- Souvenir, Government Arts and Science College, 1971.

Semantics in Malayalam Grammar

The ABC of Sartre's Existentialism

The authorship of Lilatilaka (Translation of original in Malayalam)

The comic element in the Malayalam play (Article contributed to Ruchi, School of Drama, Trichur.)

The Drama in Malayalam.

The influence of Sanskrit on Malayalam Literature.

The Man-pole Burden sign in the Mohenjo Daro Inscriptions, Caritram, May--July, 1972.

The Magic on the wrist

The man formed a dyke in the Yangtse, Chinese news



The manuscript on the mantle piece

The modern relevance of Kuntaka. Samskritavimarsha, 1980--81

The Mricchakatika ed. by M.R. Kale

The Philosophy of Grammar

The place of traditional values in democratic education in India.  
Seminar on Problems of Democracy in India and the Relationship of Democracy to Education. 27th to 31st Jan, 1964.

The Problem of Doubling of Consonants in Malayalam Compounds.

The Psychology of Imagination

The Quest after Indian Unity -- Southern Chronicle

The Question and Answer Technique

The story of language in India: The University Herald, July, 1981.

The Tradition of Vedic Recitation in Kerala -- A project of tape-recording of Vedas.

The Trivandrum you visit

The Vallathol I know

Traditional Values in Indian Life

Trends in contemporary Malayalam Literature, Souvenir, 5th All-India writers' conference, 1965

Twentieth century Malayalam writing -- background and trends.

Ulloor as a didactic poet. Souvenir issued on the occasion of the unveiling of the statue of Mahakavi Ulloor 1981.

Vallathol's Unique contribution to literature in Kerala, Vallathol commemoration Volume, 1965

Vivekananda's contribution to Indian humanitarianism, Souvenir, Vivekananda Centenary Memorial Institute, Trivandrum, July, 1968

6733





| GURUKUL KANGRI LIBRARY |                  |
|------------------------|------------------|
| Accessed               | <i>R</i> 16.1.81 |
| Classed                |                  |
| Cat on                 |                  |
| Tag etc.               |                  |
| Checked                |                  |
| Any Other              |                  |



ഡോ. രാഘവൻ  
പിള്ളയുടെ സുഹൃത്തു  
ക്കളും ആരാധകരും  
വിദ്യാർത്ഥികളും ചേ  
ന്ന് അദ്ദേഹത്തിന്റെ  
സ്മരണയ്ക്കു മുമ്പിൽ  
അർപ്പിക്കുന്ന ശ്രദ്ധാ  
ഞ്ജലി. ഒന്നാം ഭാഗ  
ത്തു സുഹൃത്തുക്കളുടെ  
അനുസ്മരണകളും ര  
ണ്ടാം ഭാഗത്തു പ  
ണ്ഡിതന്മാരുടെ പാ  
നങ്ങളും മൂന്നാം ഭാഗ  
ത്തു രാഘവൻ പിള്ള  
യുടെ കൃതികളുടെ വി  
വരണവും ചേർത്തിരി  
ക്കുന്നു.



## ഡോ. രാഘവൻ പിള്ള സ്മരണിക

സമ്പാദകൻ: ഡോ. ടി. ഭാസ്കരൻ

ജന്മസിദ്ധവും മൗലികവുമായ പ്രതിഭയെ പഠനമനോഭാവം കൊണ്ടു സമ്പന്നമാക്കിയ ഡോ. രാഘവൻപിള്ളയുടെ ജീവിതത്തിലേയ്ക്കും കൃതികളിലേയ്ക്കും വെളിച്ചം വിതരണ ലേഖനങ്ങൾ അടങ്ങുന്ന സ്മരണിക. രാഘവൻ പിള്ളയിൽ ജ്വലിച്ചു നിന്ന വിദ്യാവ്യസനിത അദ്ദേഹത്തെ വിജ്ഞാനത്തിന്റെ കൊടുമുടികൾ ആരോഹണം ചെയ്യാൻ പര്യാപ്തമാക്കി. കവി, പണ്ഡിതൻ, ഗവേഷകൻ അദ്ധ്യാപകൻ എന്നീ നിലകളിൽ അദ്ദേഹം വ്യക്തിമുദ്ര പതിപ്പിച്ചു. സുഹൃത്തുക്കളുടെയും പണ്ഡിതന്മാരുടെയും അനൗപമ സ്മരണകളും പാഠങ്ങളും ഈ സ്മരണികയെ ഹൃദ്യവും ഗഹനവുമാക്കിയിരിക്കുന്നു.

## വില നാലുപതു രൂപ

ഡോ. കെ. രാഘവൻ പിള്ള സ്മാരകസമിതി

പ്രസിദ്ധീകരണം